
ଅଗ୍ରଲେଖ 


ବୀଣାପାଣି ମହାନ୍ତି ଓଡ଼ିଆ ସାହିତ୍ୟ ଜଗତର ଏକ ପ୍ରତିଷ୍ଠିତ ନାମ। ଓଡ଼ିଆ ସାହିତ୍ୟର 
ବିଭିନ୍ନ ବିଭାଗରେ ଲେଖନୀ ଚାଳନା କରିଥଲେ ମଧ୍ଯ କଥାସାହିତ୍ୟରେ ତାଙ୍କର ସ୍ଵାତନ୍ତ୍ୟ ବାରି 
ହୋଇପଡ଼େ | ଗଳ ସହିତ ସେ ଉପନ୍ୟାସ ଲେଖୁଛନ୍ତି । କବିତା, ଏକାଙ୍କିକା, ଅନୁବାଦ କ୍ଷେତ୍ରରେ 
ତାଙ୍କର ଆଗ୍ରହ ସ୍ମରଣଯୋଗ୍ଯୟ। ନାରୀ ବା ପୁରୁଷ ହୁଅନ୍ତୁ ସେମାନଙ୍କ ମନସ୍ତତ୍ତକୂ ବିଶ୍ଲେଷଣ 
କରି ସେସବୂକୁ ଭିନ୍ନଭାବରେ ବୀଣାପାଣି ରୂପାୟିତ କରିଛନ୍ତି କଥା ସାହିତ୍ୟରେ ¦ ମାନବିକତା 
ହେଉଛି ତାଙ୍କ ଗଛର ମୁଖ୍ଯ ସ୍ବର। ବୀଣାପାଣିଙ୍କ ବିପୁଳ ସାରସ୍ଵତ ସ୍ପଷ୍ି ମଧ୍ୟରେ ରହିଛି 
ନିବିଡ଼ ବିଶ୍ଵାସବୋଧ ଓ ଆଶାବାଦ। ସମସାମୟିକ ସମାଜଜୀବନରୁ ସେ କଥାବସ୍ତୁ ସଂଗ୍ରହ 
କରିଛନ୍ତି ଓ ସେସବୂକୁ ନେଇ ତାଙ୍କ ସାହିତ୍ୟର ଭିତ୍ତିଭୂମି ନିର୍ମାଣ କରିଛନ୍ତି | ବିଶେଷତଃ ନାରୀ 
ଚରିତ୍ରର ବୈଚିତ୍ୟୁ ଓ ବୈଶିଷ୍ଟ୍ୟ ପ୍ରଦର୍ଶନରେ ତାଙ୍କ କଥସାହିତ୍ୟ ସୈହ୍ଦର୍ଯ୍ୟୂର୍ଣ୍ଣ ହୋଇଛି । 
ଅର୍ଥନୀତିର ଅଧ୍ୟାପିକା ଭାବରେ କାର୍ଯ୍ୟ କରିଥୁବା ବୀଣାପାଣି ମହାନ୍ତି ଓଡ଼ିଶା ଲେଖୁକା ସଂସଦର 
ସଭାପତି ପଦ ମଣ୍ଡନ କରିଛନ୍ତି। ତରୁଣ ସ୍ରଷ୍ଟାମାନଙ୍କୁ ଉତ୍ସାହିତ କରିବାରେ ବୀଣାପାଣି 
ମହାନ୍ତିଙ୍କ ପ୍ରଚେଷ୍ଟା ପ୍ରଶଂସନୀୟ । ବୀଣାପାଣିଙ୍କ ସାହିତ୍ଯ ଓ ଜୀବନକୁ ନେଇ କଥାଶିନ୍ଧୀ 
ସୁସ୍ପିତା ରଥ ରଚନା କରିଛନ୍ତି ' କଥାଶିଜୀ ବୀଣାପାଣି” | ଏହି ରଚନାରେ ରହିଛି ବୀଣାପାଣିଙ୍କ 
ଜୀବନଚରିତ ଓ ସାରସ୍ଵତ ସାଧନାର ଦିଗଦିଗନ୍ତ। 


ଉତ୍କଳ ସାହିତ୍ୟ ସମାଜ ଓଡ଼ିଆ ସାହିତ୍ୟର ମହାନ୍‌ ସ୍ରଷ୍ଟାମାନଙ୍କୁ ବରେଣ୍ଯ ସଦସ୍ଯପଦ 
ପ୍ରଦାନ କରିବାରେ ଏକ ପରଂପରା ସୃଷ୍ଟି କରିଛି। ଏହି କ୍ରମରେ ୨୦୧ ୫ ମସିହାରେ ବିଶିଷ୍ଠ 
ଲେଖୁକା ବୀଣାପାଣି ମହାନ୍ତିଙ୍କୁ ବରେଣ୍ଯ ସଦସ୍ଯପଦଂ ସମ୍ମାନ ପ୍ରଦାନ କରାଯାଇଛି। ଏହି 
ପରିପ୍ରେକ୍ଷୀରେ ରଚିତ ହୋଇଛି “ କଥାଗିଳଜୀ ବୀଣାପାଣି” | ଶ୍ରୀ ଗଂଗାଧର ରଥ ଫାଉଣ୍ଡେସନର 
ସଂତାଦିକା ତଥା ବୀଣାପାଣିଙ୍କ ଆମ୍ମୀୟା ସୁସ୍ପିତା ରଥ ଏହି ପୁସ୍ତକଟି ରଚନା କରିଥିବାରୁ ଉକ୍କଳ 
ସାହିତ୍ୟ ସମାଜ ପକ୍ଷରୁ ଆମ୍ଭେ ଧନ୍ୟବାଦ ଅର୍ପଣ କରୁଛୁ।| 

ଏହି ପୁସ୍ତକଟି ଉତ୍କଳ ସାହିତ୍ୟ ସମାଜ ଆନୁକୂଲ୍ୟରେ ଓଡ଼ିଶାର ପ୍ରତିଷ୍ଠିତ ପ୍ରକାଶନ 
ସଂସ୍ଥା ବିଦ୍ୟାପୁରୀ ପ୍ରକାଶ କରୁଛନ୍ତି। ଏଥୁପାଇଁ ସ୍ଵତ୍ଵାଧବକାରୀ ତଥା ଉତ୍କଳ ସାହିତ୍ୟ ସମାଜର 
ବରିଷ୍ଠ କାର୍ଯ୍ୟନିର୍ବାହୀ ସଦସ୍ୟ ଶ୍ରୀ ପୀତାମ୍ବର ମିଶ୍ରଙ୍କୁ ସାଧୁବାଦ ଜଣାଉଛୁ। ଏହି ଅବସରରେ 
ଉତ୍କଳ ସାହିତ୍ୟ ସମାଜର କର୍ମକର୍ରା ଓ କାର୍ଯ୍ୟନିର୍ବାହିକା ସମିତିର ସଭ୍ୟସଭ୍ୟାଙ୍କ ସହଯୋଗକୁ 
ଆନ୍ତରିକତାର ସହ ସ୍ମରଣ କରୁଛୁ ! 


୧ ଡିସେମ୍ବର ୨୦୧୫ ବିଜୟାନନ୍ଦ ସିଂହ 
କଟକ ସଭାପତି 

ମୁଖବନ୍ଧ 


ଜଣେ ପାଠିକା ଭାବରେ ବହୁଦିନରୁ ମୁଁ ବୀଣାପାଣି ମହାନ୍ତିଙ୍କୁ ପଢ଼ିଥଲି। ବିଶେଷ 
କରି ଓଡ଼ିଆ ସାହିତ୍ୟର ଛାତ୍ରୀ ହେବାପରେ ବୀଣାପାଣି ମହାନ୍ତି ଆମର ପ୍ରିୟ ଗାଳିକା 
ଥିଲେ। ସେତେବେଳେ ମନେହଉଥୁଲା ଏମିତି ଗପଗୁଡ଼ିକ କେହି ଲେଖେ ନାହିଁ| ଖଶ୍ରିଉଡ଼ା 
ଦେଉଥୁବା ଛୋଟ ଛୋଟ ଚଢ଼େଇ ପରି ଗପମାନେ ଏଣେ ତେଣେ ଫୁକୁ ଫୁକୁ ଡେଉଁଥାଆନ୍ତି। 
ଆଉ ସତେଯେପରି ଲେଖକମାନେ ଏ ଘୂଥ୍‌ବୀର ମଣିଷ ହିଁ ନୁହଚ୍ତି। ଯେଉଁମାନେ ଯାଦୁ 
ବଳରେ ସେଇ ଗପର ଚଢ଼େଇଗୁଡ଼ିକୁ ଧରି ଯତ୍ନରେ ନିଜ ବିଶ୍ଵାସ ଓ ନିଶ୍ଵାସର ଉଷୁମରେ 
ଜୀବନ୍ୟାସ ଦିଅନ୍ତି, ତାକୁ କାଳିଂକଲମରେ ପୁରାଇ କାଗଜରେ ବନ୍ଦୀ କରିପକାନ୍ତି ମନ୍ତ୍ର ଦ୍ଵାରା | 
ନ ହେଲେ ଏଇ ଚାରିପାଖର ଘଟଣା ସବୁ ଚମକ୍ରାର ଗପ ହୋଇ କାଗଜ ଉପରକୁ ଓହ୍ଲାଇ 


ଆସନ୍ତା କେମିତି ? 


ବିବାହ ପରେ ବାଣାପାଣିଙ୍କୁ ମୁଁ ନିକଟରୁ ଦେଖୁବାର ସୁଯୋଗ ପାଇଲି | ସେ ଯେ ସେଇ 
ଯାଦୂକରୀ ଲେଖୁକା, ତାଙ୍କୁ ଦେଖୁ ବିଶ୍ଵାସ କରିବା ସହଜ ନ ଥୂଲା| ଅତି ସାଧାରଣ ମଣିଷ 
ପରି ସେ ହସୁଥିଲେ, କଥା ହେଉଥିଲେ | ଅତି ସାଧାରଣ ମଣିଷ ପରି ଜୀବନ ଜୀଉଁଥିଲେ 
ମଧ୍ଯ | ଧୀରେ ଧୀରେ ମୁଁ ତାଙ୍କୁ ଅଧକ ଜାଣିଲି ଆଉ ଯେତିକି ନିକଟତର ହେଲି ସେତିକି 
ମୁଗ୍ଧ ହେଲି ମଧ୍ଯ। ତାଙ୍କର ଜୀବନ ଉପରେ କିଛି ଲେଖୁବାକୁ କେବେ ମୋତେ ସୁଯୋଗ 
ମିଳିବ ଏହା ମୋର ଚିନ୍ତାରେ ମଧ୍ୟ ନ ଥଲା। ସେଥୁପାଇଁ ଯେତେବେଳେ ଉକ୍କଳ ସାହିତ୍ୟ 
ସମାଜ ପରି ପ୍ରାଚୀନ ଏବଂ ସମ୍ମାନଜନକ ଅନୁଷ୍ଠାନ ପକ୍ଷରୁ ଏ ପ୍ରସ୍ତାବ ଆସିଲା, ମୁଁ ବିଶ୍ଵାସ 
କରିପାରିଲିନି। ପରେ ଅଭିଭୂତ ହୋଇପଡ଼ିଲି। ବୀଣାପାଣିଙ୍କ ଉପରେ ଅନେକ ଲେଖକ 
ଆଲୋଚନା କରିଛନ୍ତି। ଅନେକ ଛାତ୍ର ଗବେଷଣୀ କରୁଛନ୍ତି। ମୁଁ ଯଦିଓ ତାଙ୍କୁ ଖୁବ୍‌ ନିକଟରୁ 
ଦେଖୁଛି ଓ ତାଙ୍କ ଗପର ଜଣେ ମୁଗ୍ଧ ପାଠିକା, ତେବେ ମୁଁ କଂଣ ଏ ସୁଯୋଗର ସଦବ୍ୟବହାର 
କରିପାରିବି ? ମୁଁ ନିଜକୁ ଦୃଢ଼ କଲି ଓ ଆମବିଶ୍ଵାସର ସହିତ ଏହାକୁ ଗ୍ରହଣ କରିନେଲି । ଲେଖାଟି 
କିପରି ହୋଇଛି ମୁଁ ଜାଣିନି। ଏହା ପାଠକଙ୍କ ମତାମତକୁ ଅପେକ୍ଷା କରୁଛି। ତେବେ ମୋତେ 
ଏ ସୁଯୋଗ ଦେଇଥବାରୁ ମୁଁ ଉତ୍କଳ ସାହିତ୍ୟ ସମାଜର କର୍ମକର୍ରାମାନଙ୍କୁ ଅଶେଷ ଧନ୍ୟବାଦ 
ଜଣାଉଛି। ଏଥୁପାଇଁ ମୁଁ .ଵହୁ ବହି ଓ ପତ୍ରପତ୍ରିକାର ସାହାଯ୍ୟ ନେଇଛି । ବିଶେଷ କରି 
' ପଶ୍ଚିମା'ର ଅଶୋକ ମହାନ୍ତି ଓ ଆହୁରି ଅନେକେ | ସେମାନଙ୍କୁ ମଧ୍ଯ ଧନ୍ୟବାଦ ଜଣାଉଛି 
ଶେଷରେ ମୋର ବହୁ ପରିଶ୍ରମର ଫଳଶ୍ରତିକୁ ତୋଳିଦେଉଛି ପାଠକମାନଙ୍କ ହାତକୁ | 


ଧନ୍ୟବାଦ | 
୧୨.୦୨.୨୦୧୬ ସୁସ୍ମିତା ରଥ 
କଟକ ସମ୍ପାଦିକା 


ଗଂଗାଧର ରଥ ଫାଉଣ୍ଡେସନ 

ସୂଚୀପତ୍ର 


ପରିଚୟ ଓ ପରିବାର 


ବୀଣାପାଣି ଓ ତାଙ୍କୁ ଭଲ ପାଉଥିବା 
ସାଧାରଣ ଓ ଅସାଧାରଣ ମଣିଷମାନେ 


ବୀଣାପାଣି ଓ ଓଡ଼ିଶା ଲେଖୁକା ସଂସଦ 
ସାହିତ୍ୟକୁ ଆସିବାର ବେଳ 

ଓଡ଼ିଆ କ୍ଷୁଦୂଗନ୍ପ ଓ ବୀଣାପାଣି 
ବୀଣାପାଣିଙ୍କ ଉପନ୍ୟାସର କ୍ଷେତ୍ର 
ଚରିତ୍ର ଓ ଭାବର ବର୍ଣ୍ଣଳ ରଙ୍ଗଶାଳା 
ଭାଷା ଓ ଶୈଳୀ 

ବୀଣାପାଣିଙ୍କ ଅନୁସୂଜନ 

କଥାଟି ସରି ନାହିଁ 

ପରିଶିଷ୍ଟ : ବୀଣାପାଣିଙ୍କ ଫଟୋଚିତ୍ର 


+ +¢ 

ପରିଚୟ ଓ ପରିବାର 


ଗାଡ଼ି ଚାଲିଥୁଲା ଶୁଖଲଲା କ୍ଷେତର କଡ଼େ କଡ଼େ| ଫସଲ କଟା ହୋଇସାରିଛି। ଏବେ 
ଖାଲି ପଡ଼ିଆ! ହଠାତ୍‌ ଅନ୍ୟମନସ୍କ ସ୍ଵରରେ ବୀଣାପାଣି କହିଲେ, “ଛୋଟ ବେଳେ 
ଆମେ ଏମିତି କ୍ଷେତରୁ ଧାନ ଗୋଟୋଉଥୁଲୁ ସ୍କୁଲଫେରନ୍ତା।” ମୁଁ ଟିକିଏ ଆଶ୍ଚର୍ଯ୍ୟ 
ସ୍ଵରରେ ପଚାରିଲି “କିନ୍ତୁ ଆପଣଙ୍କର କ”ଣ ଅଭାବ ଥଲା ଯେ କ୍ଷେତରୁ ଧାନ 
ଗୋଟାୀଉଥୁଲେ ? ” ମୁଁ ଶୁଣିଥିଲି ଫସଲ ଅମଳ ସମୟରେ କିଛି ଅଭାବୀ ମଣିଷ ଝଡ଼ି 


ପଡ଼ିଥିବା ଧାନ ଗୋଟେଇ ସେଇଥରେ କିଛି ଦିନ ଚଳି ଯାଆନ୍ତି। ଏଥର ବାସ୍ତବତାକୁ 
ଫେରିଆସି ହସି ପକାଇଲେ ସେ | 


“ ଆରେ ନା-ନା, ଆମେ ଖୁସିରେ ସେମିତି କରୁଥିଲୁ ନା| ସେଇ ଧାନ ଗୁଡ଼ିଆଣୀକୁ 
ଦେଲେ ସେ ଆମକୁ ମୁଢ଼ି ମୁଆଁ, ଖଇ ଉଖୁଡ଼ା ଦିଏ | ଆମେ ଖୁସିରେ ଖାଉ | ବୋଉ ଜାଣିଲେ 
ରାଗେ, ଗାଳି ଦିଏ । ଏଇଠି ଗାଁ ପ୍ରାଇମେରି ସ୍କୁଲରେ ତ ମୁଁ ପଞ୍ଚମ ଶ୍ରେଣୀ ଯାଏଁ ପଢ଼ିଥଲି। 
ତା'ପରେ ବାପା କଟକ କଲିଜିଏଟ ସ୍କୁଲକୁ ଚାକିରିପାଇଁ ଗଲେ | ମୁଁ କଟକରେ ପଢ଼ିଲି । 
ଏବେ ଯାହାକୁ ତମେ ସନତ୍ନଳିନୀ ଗାର୍ଲ୍ସ ହାଇସ୍କୁଲ କହୁଛ ସେଇଠୁ ମୁଁ ମାଇନର୍‌ ପାସ୍‌ 
କଲି | ଅଷ୍ଟମ ଶ୍ରେଣୀରେ ନାଁ ଲେଖେଇଲି ମିଶନ୍‌ ଗାର୍ଲ୍ସ ହାଇସୁଲରେ | ସେତିକିବେଳେ 
ବାପା ଅବସର ଗ୍ରହଣ କରି ଗାଁକୁ ଫେରିଲେ। ମତେ ହଷ୍ଷେଲ୍‌ରେ ରଖୁଦେଲେ 
ପାଠ ପଢ଼ିବାପାଇଁ। ହଷ୍ଟେଲରେ ପିଲାମାନେ ଭୂତର ଭୟଙ୍କର ଗପସବୁ କହିଲେ। 
ମୋର ଭାରି ଭୂତ ଭୟ | ଗୋଟିଏ ଦିନ ନ ରହୁଣୁ ମୁଁ ହଷ୍ଟେଲ ଛାଡ଼ିଲି । ପଳେଇ ଆସିଲି 
ଘରକୁ | ଏଇଠି ଚାନ୍ଦୋଳ ପାଖ ଦେହଳି ମଡେଲ ହାଇସ୍କୁଲରୁ ମୁଁ ମାଟ୍ରିକ୍‌ ପାସ୍‌ କଲି । 
ପୁଣି ହସିଦେଲେ ସେ | ସତେଯେମିତି ଅତୀତ ଆଉ ବର୍ଭମାନ ଭିତରେ ଲୁଚକାଳି ଖେଳ 
ଚାଲିଥୁଲା ତାଙ୍କ ମନରେ | 

ସେଦିନ ବୀଣାପାଣିଙ୍କ ଜୀବନ ଗ୍ରନ୍ଧରୁ ଗୋଟିଏ ସୁଦୀର୍ଘ ପୃଷ୍ଠା ଛିନ୍ନ 
ହୋଇଥଲା। ବଡ଼ ଉଦାସ. ଅନ୍ୟମନସ୍କ ଥିଲେ ସେ। ଚୁପ୍ଚାପ, ଗୁମ୍ସୁମ୍‌। ଭାଉଜ 
ପ୍ରମୋଦା ମହାନ୍ତିଙ୍କର ମୂତ୍ଯୁ ଘଟିଥିଲା ସକାଳେ, କଟକରେ। ତାଙ୍କ ମୃତଦେହକୁ 
କେନ୍ଦ୍ରାପଡ଼ା ନିଆଯାଇଥଲା। ବୀଣାପାଣି ମଧ୍ଯ ଫେରିଚାଲିଥ୍‌ଲେ ଘରକୁ। ଏଇ ଯିବା 
ଆଉ ଫେରିବା ଚାଲିଛି ସମୟ ସହିତ ତାଳଦେଇ । ସତେ କଂଣ ସେ ବାରମ୍ବାର ଫେରି 
ଫେରି ଆସନ୍ତି ମୂଳ ମାଟିକୁ ନା ନିଜ ପାଖକୁ ? 

9 କଥାଶିଛୀ ବୀଣାପାଣି 


ସେମାନେ ଥଲେ ପାଞ୍ଚ ଭାଇ ଚାରି ଭଉଣୀ | ବିଚିତ୍ରାନନ୍ଦ, ସଚ୍ଚିଦାନନ୍ଦ, ବିବେକାନନ୍ଦ, 
ପ୍ରେମାନନ୍ଦ ଓ ଅଭେଦାନନ୍ଦ | ଭଉଣୀମାନଙ୍କ ମଧ୍ୟରେ ଶୈଳବାଳା, ନିରୁପମା, ଆଶାଲତା 
ଓ ବୀଣାପାଣି। ଆଗରୁ ବୀଣାପାଣିଙ୍କୁ ଏକାକରି ସବା ବଡ଼ଭାଇ ବିଚିତ୍ରାନନ୍ଦ ମହାନ୍ତି ଓ 
ତାଙ୍କ ସ୍ତ୍ରୀ ଚାଲି ଯାଇଥିଲେ । ଭଉଣୀ ଶୈଳବାଳା ମଧ୍ଯ ବହୁ ଦିନରୁ ଗତ ହୋଇଥଲେ। 
ଏଇ ଅଛ୍ଧ କିଛି ବର୍ଷ ଆଗରୁ ତାଙ୍କ ସ୍ଵାମୀ ନାରାୟଣ ମୋହନ ଦାସ ମଧ୍ଯ ଟାଲିଗଲେ। 
ବାଣାପାଣିଙ୍କର ଉପର ଭଉଣୀ ଆଶାଲତା ଏବଂ ତାଙ୍କ ସ୍ବାମୀ ବ୍ରଜବିହାରୀ ମହାନ୍ତି ମଧ୍ଯ 
ଇହଧାମ ତ୍ୟାଗ କରିଛନ୍ତି। ମଝିଆ ଭଉଣୀ ନିରୁପମା ଗଲେ ୨୦୧ ୧ରେ | ତାଙ୍କ ସ୍ଵାମୀ 
ଗଙ୍ଗାଧର ରଥ ୨ ୦ ୦୮ରେ ଚାଲି ଯାଇଥଲେ | ସାନଭାଇ ପ୍ରେମାନନ୍ଦଙ୍କ ସ୍ତ୍ରୀ ଭାରତୀ 
ମଧ୍ଯ ଯାଇଥଲେ କିଛି ବର୍ଷ ଆଗରୁ। ଏବେ ଗଲେ ଭାଉଜ ପ୍ରମୋଦା! ବାଣାପାଣିଙ୍କ 
ଆଖୁ ଆଗରେ ଏକ ବିଶାଳ ଫୁଲଫଳଭରା ଗଛ ଯେମିତି ଶୁଖମ ଶୁଖୁ ଯାଉଛି। ଗୋଟି ଗୋଟି 
ହୋଇ ପତ୍ର ଖସିପଡ଼ଛି ସେଥୁରୁ| ବୀଣାପାଣିଙ୍କ ଛାତି ଶୂନ୍ୟରୁ ଶୁନ୍ୟତର ହେଉଛି। ତଥାପି 
ସେ ଦମ୍ଭ ଧରି ଠିଆ ହୋଇଛନ୍ତି ¦ କାରଣ ସେ ଜାଣନ୍ତି ଯେଉଁମାନେ ଚାଲିଗଲେ ସେମାନଙ୍କ 
ଦାୟିତ୍ଵର ବୋଝ ତାଙ୍କ ମୁଣ୍ଡରେ ଲଦି, ସେଇ ଦାୟିତୃକୁ ତାଙ୍କୁ ବହନ କରିବାକୁ ହେବ। 
ଭାଇ-ଭଉଣୀଙ୍କ ପିଲାମାନଙ୍କ ମୁଣ୍ଡ ଉପରେ ଏକ ବିଶାଳ ଛାୟାପ୍ରଦ ବୃକ୍ଷର ଭୂମିକା ଏବେ 
ତାଙ୍କର | କାହା ପାଖରେ ଆଉ ଆଶ୍ରୟ ଖୋଜିବେ ସେମାନେ ? 

ଭାଇ ସଚ୍ଟିବାବୂ ଆଉ ଭାଉଜ ପ୍ରମୋଦା ଥିଲେ କେନ୍ଦ୍ରାପଡ଼ା ଘରେ, ବୋଉ ପାଖରେ | 
ବୋଉଙ୍କ ପରେ ଏଇ ଭାଉଜ ମା” ପରି, ବନ୍ଧୁ ପରି ସ୍ଵେହ ଦେଇଥଲେ। ସେଇ 
ପ୍ରମୋଦା ଭାଉଜ ତାଙ୍କୁ ଭୁବନେଶ୍ବରର ବରମୁଣ୍ଡା ଘରୁ ବହୁ ରାଣ ନିୟମ ଦେଇ ଡାକି 
ଆଣିଥୁଲେ କଟକ, ଭାଇ ସଚ୍ଚିବାବୂଙ୍କର ଏଇ ଗ୍ଲାସ ପ୍ୟାଲେସ୍୍‌ ଲେନର ଘରକୁ; ଯାହା ଏବେ 
ବୀଣାପାଣିଙ୍କର ଠିକଣା ପାଲଟିଛି | ଭାଉଜ କହିଥିଲେ, “ କଟକ ଚାଲିଆସ ବୀଣା! ବୟସ 
ହେଲାଣି। ଏବେ ଆମେ ଏକାଠି କିଛି ସମୟ ତ କଟେଇ ପାରିବା ? ପାଖାପାଖୁ ରହିଲେ 
ହସ ଖୁସିରେ ଦିନ କଟିଯିବ।” ଭାଇ ଭାଉଜ କେନ୍ଦ୍ରାପଡ଼ାରେ ରହୁଥିଲେ ସତ କିନ୍ତୁ ପ୍ରାୟ 
ସେ କଟକ ଆସି ବୀଣାପାଣିଙ୍କ ପାଖରେ କଟେଇ ଯାଉଥୂଲେ କିଛିଦିନ। ଆଜି ଭାଉଜଙ୍କର 
ସେଇ କଥାସବୁ ବୀଣାପାଣିଙ୍କ କାନରେ ପ୍ରତିଧ୍ବନିତ ହେଉଥଲା। ଆଖରେ ଲୁହ ଜକେଇ 
ଆସୁଥଲା| ବଡ଼ ଏକାକୀ ଆଉ ନିଃସଙ୍ଗ ଲାଗେ ସେଇ ଫାଙ୍କା ଘର ଏବେ | ଆଉ କେନ୍ଦ୍ରାପଡ଼ା 
ଘର ? ଯେଉଁ ଘରେ ବୀଣାପାଣିଙ୍କ ମା ଶେଷ ଜୀବନ କଟେଇଥୂଲେ ? ସେଇ ଘରେ ସବୁ 
ସନ୍ତାନଙ୍କ ଗହଣରେ ଶେଷ ନିଃଶ୍ବାସ ଛାଡ଼ିଥିଲେ ବୋଉ । ଆଉ ଆଜି ସେ ଘର ଗୁହିଣୀବିହୀନ | 
ଅସହାୟା ବୀଣାପାଣି ଭାଇ ଓ ତାଙ୍କ ପିଲାମାନଙ୍କପାଇଁ ଦୀର୍ଘଶ୍ବାସ ମାରି ନିରବ ରୁହନ୍ତି। 


ବୀଣାପାଣିଙ୍କର ଜନ୍ମ ବହ୍ମପୁର ସହରରେ, ୧୧.୧୧.୧୯୩୬ ମସିହାରେ। 
ସେ କିନ୍ତୁ ବଢ଼ିଛନ୍ତି ତାଙ୍କ ନିଜ ଗାଁ ଅବିଭକ୍ତ କଟକ ଜିଲ୍ଲାର କେନ୍ଦ୍ରାପଡ଼ା ସବଡିଭିଜନ୍‌ 
ଅନ୍ତର୍ଗତ ଚାନ୍ଦୋଳ ଗ୍ରାମରେ। ଚାନ୍ଦୋଳ ଠାରୁ କେନ୍ଦ୍ରାପଡ଼ା ମାତ୍ର ନଅ ମାଇଲ ଦୂର। 

କଥାଶିଛୀ ବୀଣାପାଣି ୩ 


ଚାନ୍ଦୋଳ ବସଷ୍ଟାଣ୍ଡରୁ ବାଁ ପଟେ ସରୁ କଚା ରାସ୍ତାଟି କେନାଲ କୂଳେ କୂଳେ ଲମ୍ବି ଯାଇଛି 
ଡାହାଣ ପାଖେ ବଜାର ଆଉ ସାପ୍ତାହିକ ହାଟ ବସେ ଦୂଇ ଥର | ଅଣଓସାରିଆ ରାସ୍ତା ଧରି 
ଗଲାବେଳେ ବାଉଁଶଗଛର ପତ୍ର ଦିହରେ ବାଜେ | ବୃଢ଼ା ବରଗଛର ଛାଇଛାଇଆ ଅନ୍ଧାରରେ 
ଏଇ ସ୍ପର୍ଶ ଦିହରେ ଶିହରଣ ତୋଳେ । ଭୟରେ ଥରି ଯାଏ ଛୋଟ ବୀଣାପାଣିଙ୍କ ଛାତି 
ସେଇ ଦିନରୁ ବୋଧେ ଅନ୍ଧାର ଆଉ ଭୂତର ଭୟ ଘର କରେ ତାଙ୍କ ମନରେ।| ଆମ୍ବ, 
ବଉଳ, ଚାକୁଣ୍ଡା ଗଛର ଛାଇ ତଳେ ତୋଟା ଭିତରୁ ଯୋଉ ରାସ୍ତାଟି ଡାହାଣ ପଟେ 
ଆସି ମିଶିଛି ତା'ରି ପାଖରେ ବୀଣାପାଣିଙ୍କ ପୈତ୍ସକ ଘର ଅର୍ଥାତ୍‌ ଜେଜେ ଭୁବନାନନ୍ଦଙ୍କର 
ଭିଟାମାଟି! ବାପା ସ୍ଵର୍ଗତ ଚତୁର୍ଭୁକ ମହାନ୍ତି ଓ ମାଂ କୂମୁଦିନୀ ଦେବୀଙ୍କର ସ୍ବେହ ଓ 
ଶାସନରେ ପିଲାମାନେ ସମସ୍ତେ ହୋଇଛନ୍ତି ଶିକ୍ଷିତ ଓ ସଂସ୍କାର-ସଂପନ୍ନ। ବୀଣାପାଣିଙ୍କ 
ବାପା ଜଣେ ଶିକ୍ଷକ ଥଲେ | ଶେଷରେ ସେ ସଲ ଇନ୍‌ସପେକ୍ଟର ଭାବରେ ଅବସର 
ଗ୍ରହଣ କରିଥିଲେ । ସାଧାରଣ ମଧ୍ଯବିତ୍ତ ଘରର ସଂସ୍କାର ଓ ସେତେବେଳକାର ଚଳଣି 
ଅନୁସାରେ ଝିଅମାନଙ୍କ ପାଠପଢ଼ାପାଇଁ ବିଶେଷ ଆଗ୍ରହ ପ୍ରକାଶ କରି ନ ଥଲେ କେହି। 
ସେତେବେଳର ସମାଜରେ ନାରୀ ଶିକ୍ଷା ଉପରେ ଏତେ ଗୁରୁତ୍ଵ ଦିଆଯାଉ ନ ଥୁଲା। 
ବୀଣାପାଣିଙ୍କ ଉପର ଦୁଇ ଭଉଣୀଙ୍କ ବିବାହ କମ୍‌ ବୟସରେ ହୋଇଥ୍‌ଲା। ଉଚ୍ଚଶିକ୍ଷା ନ 
ପାଇଥୂଲେ ମଧ୍ଯ ନିଜ ଚେଷ୍ଟାରେ ବିଭିନ୍ନ ଭାଷା ଶକ୍ଷା କରିବା ସହିତ ସାହିତ୍ୟ ପ୍ରତି ବିଶେଷ 
ଆଗ୍ରହ ରଖୁଥିଲେ ସେମାନେ | ବିଶେଷତଃ ଆଶାଲତାଙ୍କର ସାହିତ୍ୟ ପ୍ରତି ପ୍ରଗାଢ଼ ଅନୁରକ୍ତ 
ଥିଲା। ବିଭିନ ଭାଷାର ସାହିତ୍ୟ ପଢ଼ି ତା'ର ରସ ଗ୍ରହଣ କରିବାରେ ସେ ହେଳା କରୁ ନ 
ଥିଲେ। ଏଇ ଦୂଇ ଭଉଣୀଙ୍କ ମଝିରେ ଥଲେ ମଝିଆ ଭଉଣୀ ନିରୁପମା। ଏକା ଘରେ 
ଜନ୍ମ ନେଇଥୁଲେ ମଧ୍ଧ ଭାଗ୍ୟ ତାଙ୍କ ପାଇଁ କିଛିଟା ବ୍ୟତିକ୍ରମ ଲେଖୁ ରଖୁଥଲା| କୁମୁଦିନୀ 
ଦେବୀଙ୍କ ଭଉଣୀ ବସନ୍ତ କୂମାରୀ ଦେବୀ ଥଲେ ନିଃସନ୍ତାନ | ସେ ନିରୁପମାଙ୍କୁ ଝିଅ କରି 
ନେଇଥୁଲେ | ମାଉସୀ ବସନ୍ତ କୁମାରୀ ଓ ମଉସା ସତ୍ୟବାଦୀ ଦାସ ନିରୁପମାଙ୍କୁ କଟକରେ 
ନିଜ ପାଖରେ ରଖୁ ଉଚ୍ଚଶିକ୍ଷା ଦେଇଥଲେ। ନିରୁପମା ସେ ସମୟରେ ଡାକ୍ତରୀ ପାସ୍‌ କରି 
ଖ୍ୟାତି ଅର୍ଜନ କରିବା ସହିତ ସ୍ଵାଧୀନତା ସଂଗ୍ରାମରେ ଯୋଗଦେଇ ସମାଜସେବା କ୍ଷେତ୍ରରେ 
ମଧ୍ଯ ଅବଦାନ ରଖ ପାରିଥଲେ। 

ବୀଣାପାଣିଙ୍କର ଶିକ୍ଷା ଏବଂ ସାହିତ୍ୟ ପ୍ରତି ପ୍ରବଳ ଆଗ୍ରହ ପିଲାଟି ଦିନରୁ ପରିଲକ୍ଷିତ 
ହୋଇଥୁଲା। ବାପା ତାଙ୍କୁ କଲେଜରେ ପଢ଼ାଇବାକୁ ଖୁବ୍‌ ଆଗ୍ରହ ଦେଖେଇ ନ ଥୂଲେ। 
କିନ୍ତୁ ବୀଣାପାଣି କଲେଜ ପାଠ ପଢ଼ିବାପାଇଁ ଦୃଢୃପ୍ରତିଜ୍ଞ ଥଲେ। ପିଲାଟି ବେଳୁ ସେ 
ଶିକ୍ଷାକୁ ଖୁବ୍‌ ଗୁରୁତ୍‌ ଦେଉଥୁଲେ। ବିଶାଳ ଏକାନ୍ସବର୍ଭୀ ପରିବାରରେ ଏକାଠି ବାର ଚଉଦ 
ଜଣ ପିଲା ଚାହାଳିକୁ ଯାଉଥଲେ। ସେମାନଙ୍କ ମଧ୍ଯରୁ ଯେଉଁ କେତେଜଣ ଉଚ୍ଚଶିକ୍ଷା 
କ୍ଷେତ୍ରରେ ପାଦ ଥାପିଥଲେ, ସେମାନଙ୍କ ମଧ୍ଯରେ ବୀଣାପାଣି ଥଲେ ଅନ୍ୟତମ । ଜୀବନର 
ପ୍ରାଙ୍ଗଣ ବୀଣପାଣିଙ୍କପାଇଁ ଯଥେଷ୍ଟ ଗୁରୁତ୍ବପୂର୍ଣ ଥଲା। ଝିଅପିଲାର ଜୀବନ ଏମିତି ହେବ 

୪ କଥାଶିଳୀ ବୀଣାପାଣି 


ଆଉ ପୁଅ ପିଲାର ଏମିତି, ଏଇ ସୀମାରେଖାକୁ ସେ ଅବଲୀଳାକ୍ରମେ ଟପି ଆସିଥୁଲେ। 
ସେତେବେଳକୁ ତାଙ୍କ ଆଖ ଆଗରେ ବଡ଼ ଭଉଣୀ ନିରୁପମାଙ୍କର ଦୃଷ୍ଟାନ୍ତ ମଧ୍ଯ ଥିଲା 
ଏଥ୍‌ ସହିତ ପରିବାର ମଧ୍ୟ ସହଯୋଗର ହାତ ବଢ଼ାଇଥଲା। ଜୀବନରେ କିଛି କରିବାକୁ 
ସେ ଚାହୁଁଥିଲେ। ସେ ପିଲାଦିନରୁ ସାହିତ୍ୟ ପ୍ରତି ମଧ୍ୟ ଗଭୀର ଭାବରେ ଆକୃଷ୍ଟ ଥଲେ | 
ପିଲାଟି ଦିନରୁ ତାଙ୍କ ଭିତରେ ଗୋଟିଏ ଅଙ୍କୁର ମଥା ତୋଳିଥୁଲା, ଯାହା ଦିନେ ମହାଦୁମରେ 
ପରିଣତ ହେବାର ସମ୍ଭାବନା ଥଲା। ବୀଣାପାଣି ହୁଏତ ନିଜେ ସେଦିନ ବୁଝି ନ ଥଲେ 
ସେ କଥା କିନ୍ତୁ ତାଙ୍କ ଆମ୍ମା ଚାହୁଁଥିଲା ସାଧାରଣ ବଦ୍ଧ ଜୀବନରୁ ଉପରକୁ ଉଠି ଖୋଲା 
ଆକାଶରେ ସ୍ଵପ୍ନ ଦେଖୁବାକୁ । ଆତ୍ମାର ଡାକ ସେ ଶୁଣିଥଲେ। 


ପିଲାଟି ଦିନରୁ ଯାହା ତାଙ୍କ ଅନ୍ତରରେ ଗାର କାଟୁଥିଲା ତାକୁ ସେ କବିତାରେ 
ଲେଖୂବାକୁ ଚେଷ୍ଟା କରୁଥିଲେ। ସେସବୁ କବିତା ହଜିଯାଇଛି ସମୟ ଧାରାରେ । ଜହ୍‌, 
ର୍ଷା, ଆକାଶ - ଏମିତି କିଛି ଚିତ୍ରକୁ ନେଇ ସେସବୁ କବିତା ଲେଖାଯାଇଥୁଲା। ତା'ପରେ 
ମଧ୍ଯ ବହୂ କବିତା ହଜିଯାଇଛି | କିନ୍ତୁ ହଜିଯାଇନି କବି ଅନ୍ତରର ଝଂକାର | ସେଇ ବୀଣାର 
ଝଂକାର ଦିନେ ଅନ୍ୟମାନଙ୍କ ଅନ୍ତରକୁ ଚହଲେଇ ଦେଇଛି । ସେ କବିତା ହେଉ ଅଥବା 
ଗଳ୍ପ, ସବୁଥୁରେ ସେ ସଫଳ ସ୍ରଷ୍ଟାର ନାମ ପାଇଛନ୍ତି । ସେଇ ଛୋଟ ଝିଅଟି, ଯେ ଦିନେ 
ପ୍ରକୃତିର ରୂପ ଦେଖୁ ବିଭୋର ହେଉଥୁଲା, ଆଜି ବି ସେମିତି ବିଭୋର ହୋଇ ଚାହିଁ 
ରହିଛି ଦିଗନ୍ତକୂୁ। ପଞ୍ଚମ ଶ୍ରେଣୀରେ ପଢ଼ିବା ସମୟରୁ ସେ କବିତା ଲେଖୁଥିଲେ ! ମାତ୍ର 
ଜଣେ କବି ଭାବରେ ପ୍ରତିଷ୍ଠା ପାଇବାକୁ ତାଙ୍କୁ ବହୁ ଦିନ ଅପେକ୍ଷା କରିବାକୁ ପଡ଼ିଥିଲା; 
ଅକ୍ଲାନ୍ତ ଚେଷ୍ଟା କରିବାକୁ ପଡ଼ିଥଲା। ଛୋଟବେଳେ ସେ କବିତା ଲେଖ ବିଭିନ୍ନ 
ପତ୍ରପତ୍ରିକାକୁ ପଠାଇବା ସହିତ ତା'ର ପ୍ରକାଶ ଅପେକ୍ଷାରେ ଦିନ ଗଣୁଥଲେ | କବିତାଗୁଡ଼ିକ 
ପ୍ରକାଶ ପାଉ ନ ଥୁଲା | ହତାଶାରେ ତାଙ୍କ ଶିଶୁ ହୃଦୟ ଝାଉଁଳି ପଡ଼ୁଥୁଲା। ଭାଇ ଭଉଣୀଙ୍କୁ 
ସେଗୁଡ଼ିକୁ ପଢ଼ି ଶୁଣାଇବାକୁ ଅନୁରୋଧ କରୁଥୁଲେ ସେ। କେତେବେଳେ ସେମାନେ 
ଶୁଣୁଥିଲେ, କେତେବେଳେ ପୁଣି ତାଙ୍କୁ ଥଟ୍ଟା ପରିହାସ କରୁଥିଲେ | ଟିକେ ବଡ଼ ହେଲାପରେ 
ସେ କବିତାସବୁୂ ପତ୍ରିକାକୁ ପଠାଇ ଅପେକ୍ଷା କରୁ କରୁ କ୍ଲାନ୍ତ ହେଉଥିଲେ | ଏଇ ହତାଶାକୁ 
କାହା ସହିତ ବାଣ୍ଟି ନ ପାରି ବାରିଆଡ଼ ଗଛ ମୂଳରେ ବସି ଲୁହ ଗଡ଼ାଉଥଲେ। ଦିନେ 
ମା କୂମୁଦିନୀ ଦେବୀ ବୀଣାପାଣିଙ୍କୁ କାନ୍ଦିବାର ଦେଖୁ ବୁଝାଇଥଲେ। କହିଥିଲେ ଏତେ 
ଅଧର୍ଯ୍ୟ ହେବା ଉଚିତ ନୂୁହେଁ| ନିଷ୍ଠାପର ଭାବରେ ନିଜ କାମ କରିଚାଲିଲେ ସଫଳତା 
ନିଶ୍ଚୟ ମିଳିବ। ମାଙ୍କ କଥାକୁ ଗ୍ରହଣ କରି ବୀଣାପାଣି ଲେଖୁ ଚାଲିଲେ | ହତାଶା ତାଙ୍କୁ 
ଆଉ ପଛକୁ ଟାଣିପାରିଲା ନାହି। ଆଜି ସେ ଓଡ଼ିଆରେ ସର୍ବାଧ୍ଵକ ଗଛର ସ୍ରଷ୍ଟା 


ପିଲାଦିନୁ ନିଜକୁ ପ୍ରକାଶ କରିବାପାଇଁ ଆକୂଳ ହେଉଥିଲେ ବୀଣାପାଣି । ହାଇସ୍କୁଲରେ 
ପଢ଼ିବା ସମୟରେ ଭାଇଭଉଣୀମାନଙ୍କ ସହିତ ମିଶି ଆଲୋକ” ନାମରେ ଏକ ମାସିକ 
ହାତଲେଖା ପତ୍ରିକା ସେ ପ୍ରକାଶ କରୁଥଲେ। ପତ୍ରିକାର ମୂଲ୍ୟ ଥଲା ପଚାଶ ପଇସା।| 

କଥାଶିଳ୍ୀ ବୀଣାପାଣି ୫ 


ଛୋଟ ହାତ ଲେଖା ପତ୍ରିକାଟି ପରିବାର ଭିତରେ ବଡ଼ମାନଙ୍କୁ ଏବଂ ଗାଁର ଶିକ୍ଷିତ ଲୋକଙ୍କୁ 
ବିକ୍ଷି କରାଯାଉଥୁଲା | ପୁଣି ସେଇ ପଇସାରେ କାଗଜ, କାଳି, କଲମ କିଣି ପରକାଶ କର୍ମ 
ଚାଲୁଥଲା। କହିବା ବାହୁଲ୍ୟ ଯେ ବୀଣାପାଣି ଏକାଧାରରେ ଥଲେ ଏଇ ପତ୍ରିକାର ପ୍ରକାଶକ, 
ସଂପାଦକ, ଗାଳିକ, କବି ଏବଂ ଲେଖକ ! ଯଦିଓ ଅନ୍ୟମାନେ କିଛି ଲେଖା ଦେଉଥିଲେ କିନ୍ତୁ 
ବାଜି ଫର୍ଦ ପୂରଣ କରିବାପାଇଁ ବିଭିନ୍ନ ନାମରେ ସେ ନିଜେ ଲେଖୁଥିଲେ ପ୍ରାୟ ଦୁଇ ବର୍ଷ 
ପର୍ଯ୍ୟନ୍ତ ଏଇ ପତ୍ରିକାଟି ପ୍ରକାଶିତ ହେଉଥିଲା। 


ବୀଣାପାଣିଙ୍କ ଜୀବନରେ ତାଙ୍କ ବୋଉଙ୍କ ପ୍ରଭାବ ଖୁବ୍‌ ବେଶୀ | ଗୋଟିଏ ରକ୍ଷଣଶୀଳ 
ପରିବାରରେ ଜନ୍ମ ନେଇ ସେ ଏକ ସୀମାବଦ୍ଧତା ମଧ୍ୟରେ ବାନ୍ଧି ହୋଇପଡୂଥଲେ। 
ଘରୁ ସ୍କୁଲ ଯିବା ଏବଂ ସ୍କୁଲରୁ ମୁଣ୍ଡ ନୂଆଁଇ ଗୋଟି ଗୋଟି ଘରକୁ ଫେରିଆସିବା 
ଛଡ଼ା ସେତେବେଳେ ଅନ୍ୟ କୌଣସି ଗୋଷ୍ଠୀ ଜୀବନରେ ଭାଗ ନେବାକୁ ବିଶେଷ ପସନ୍ଦ 
କରାଯାଉ ନ ଥଲା| ସେ ସମୟରେ ହିଁ ସେମିତି ଥଲା | କିନ୍ତୁ ମା' କୁମୁଦିନୀ ମହାନ୍ତିଙ୍କର 
ସାହିତ୍ୟ ପ୍ରତି ଅନୁରାଗ ଥଲା। ସେ କାବ୍ୟ, କବିତା, ଉପନ୍ୟାସ ପଢ଼ିବାକୁ ଭଲ ପାଉଥିଲେ | 
ତାଙ୍କର ଗର୍ବ ଥଲା ଯେ ତାଙ୍କ ବାପା ଲେଖୁଥିଲେ | ତାଙ୍କ ଭାଇଙ୍କ ପୁଅ ଅନନ୍ତ ପଟ୍ଟନାୟକ 
କବି ଭାବରେ ସେତେବେଳେ ପ୍ରତିଷ୍ଠିତ ହୋଇସାରିଥଲେ। ବାପଘର ଗୌରବରେ 
ମାଂଙ୍କ ମୁହଁ ଉଜ୍ନମଳ ହୋଇଉଠେ। ବୀଣାପାଣି ତାଙ୍କର ସେଇ ଆନନ୍ଦଭରା ମୁହଁ 
ଦେଖୁ ଲେଖବାକୁ ଉତ୍ସାହ ପାଆନ୍ତି । ଏଠାରେ ବୀଣାପାଣିଙ୍କ ପରିବାରର ସାହିତ୍ୟିକ ଦିଗଟି 
ବିଷୟରେ କିଛି କୂହାଯାଇପାରେ। ଗୋଟିଏ ପରିବାରରେ ଏକା ସାଙ୍ଗରେ ଏତେ 
ସାହିତ୍ୟିକ ସମାବେଶ କ୍ୃଟିତ ଦେଖାଯାଇଥାଏ । ବାଣାପାଣିଙ୍କ ଅଜା ହରେକୃଷ୍ଣ ପଟ୍ଟନାୟକ 
ଛାନ୍ଦ ଚଉପଦୀ ଆଦି ଲେଖୁଥଲେ ! ସାହିତ୍ଯ ପ୍ରତି ତାଙ୍କର ଗଭୀର ଅନୁରାଗ ଥୂଲା| 
ତାଙ୍କର ଦୁଇ ପୁଅ ଅର୍ଥାତ ବୀଣାପାଣିଙ୍କର ଦୁଇ ମାମୁ ଥଲେ। ବଡ଼ ମାମୁ ଓ ମାରି ଏକ 
ଦୁର୍ଭାଗ୍ୟଜନକ ପରିସ୍ପିତିରେ ଏକା ଦିନରେ ଇହଧାମ ତ୍ଯାଗ କରିଥଲେ । ତାଙ୍କର ଦୂଇ 
ପୁଅ ଆଜିର ବିଶିଷ୍ଟ ସାହିତ୍ଯକ ଅନନ୍ତ ପଟ୍ଟନାୟକ ଓ ଗୁରୁଚରଣ ପଟ୍ଟନାୟକ ଅତ୍ୟନ୍ତ ଶିଶୁ 
ଅବସ୍ଥାରେ ଏକାଦିନରେ ବାପା ଏବଂ ମାଙ୍କୁ ହରାଇଥିଲେ | ଏଇ ଦୂଇ ଶିଶୁଙ୍କୁ ସେମାନଙ୍କ 
ପିଉସୀ କୋଳେଇ ନେଇ ମଣିଷ କରିଥଲେ । ସେଇ ମହୀୟସୀ ନାରୀ ବସନ୍ତ କୂମାରୀ ଦେବୀ 
ଏବଂ ତାଙ୍କ ସ୍ଵାମୀ ସତ୍ୟବାଦୀ ଦାସ ବୀଣାପାଣିଙ୍କ ଭଉଣୀ ନିରୁପମାଙ୍କୁ ମଧ୍ଯ ଝିଅ କରି 
ନେଇଥିଲେ | ଏକାଠି ପିଲାବେଳ କଟିଥିଲା ଅନନ୍ତ ପଟ୍ଟନାୟକ, ଗୁରୁଚରଣ ପଟ୍ଟନାୟକ 
ଏବଂ ନିରୁପମା ରଥଙ୍କର | 

ବୀଣାପାଣିଙ୍କର ଦ୍ଵିତୀୟ ମାମୁଙ୍କର ତିନି ଝିଅ ମଧ୍ଯରୁ ଜଣେ ହେଉଛନ୍ତି ବିଶିଷ୍ଟ କବି 
ବ୍ରହ୍ମୋତ୍ରୀ ମହାନ୍ତି । ଲକ୍ଷ୍ଯ କରାଯାଇପାରେ ଏଇ ଭାଇ ଭଉଣୀମାନେ କିଏ କୋଉଠି 
ଜନ୍ମ ନେଲେ, ବଢ଼ିଲେ ଓ ନିଜ ନିଜ କ୍ଷେତ୍ରରେ ପ୍ରତିଷ୍ଠିତ ହେଲେ ସତ କିନ୍ତୁ ସମସ୍ତେ 
ନିଜ ଅଜାଣତରେ ଏଇ ସାହିତ୍ୟର ଧାରାଟିକୁ ରକ୍ତରେ ବହନ କରିଚାଲିଥୁଲେ। 

୬ କଥାଶିଳୀ ବୀଣାପାଣି 


ଆଶ୍ଚର୍ଯ୍ୟର ବିଷୟ ଅନନ୍ତ ପଟ୍ଟନାୟକଙ୍କ ପତ୍ନୀ ନିରୋଦପ୍ରଭା ପଟ୍ଟନାୟକ ମଧ୍ଯ କ୍ଷୁଦ୍ରଗଳ 
କ୍ଷେତ୍ରରେ ପ୍ରସିବି ଲାଭ କରିଛନ୍ତି। ବ୍ରହ୍ମୋତ୍ରୀ ମହାନ୍ତିଙ୍କ ସ୍ବାମୀ ବିଜୟକୃଷ୍ଣ ମହାନ୍ତି ମଧ୍ଯ 
ଓଡ଼ିଆ ସାହିତ୍ୟ ଜଗତରେ ଜଣେ ପ୍ରିୟ ଓ ପ୍ରତିଷ୍ଠିତ ଲେଖକ | ସେହିପରି ନିରୁପମାଙ୍କ ପତି 
ଗଙ୍ଗାଧର ରଥ ମଧ୍ଧ ସାହିତ୍ୟ ଜଗତରେ ସକ୍ରିୟ ରହି ପ୍ରସିଦ୍ଧି ଲାଭ କରିଛନ୍ତି | ସ୍ଵୟଂ ଲଶ୍ବରହି 
ଏପରି ଅଭୁତ ସୁନ୍ଦର ସଂଯୋଗ ସ୍ଥାପନ କରିପାରନ୍ତି କେବଳ | ବର୍ଭମାନ ସେଇ ଧାରାକୁ 
ବହନ କରିଚାଲିଛନ୍ତି ଅନନ୍ତ ପଟ୍ଟନାୟକଙ୍କ ପୁଅ, ବିଶିଷ୍ଟ କବି ଶ୍ରୀ ଅମରେଶ ପଟ୍ଟନାୟକ | 
ବୀଣାପାଣିଙ୍କ ଭଉଣୀ ଆଶାଲତାଙ୍କ ପୁଅ ଅଶୋକ ମହାନ୍ତି ମଧ୍ୟ ଅନୁବାଦ କ୍ଷେତ୍ରରେ 
ବିଶେଷ ସୁନାମ ଅର୍ଜନ କରିଛନ୍ତି। ପରିବାରର ଏଇ ଲେଖଜକୀୟ ଦିଗଟି ହିଁ ବୀଣାପାଣିଙ୍କ 
ସାହିତ୍ୟିକ ଜୀବନର ମୂଳଦୁଆ 

ମାଂଙ୍କ ଉତ୍ସାହ ଓ ପ୍ରେରଣା ବିଷୟରେ ବୀଣାପାଣି ବାରମ୍ବାର କହିଛନ୍ତି । ଏଥି ସହିତ 
ପରିବାରର ସହଯୋଗ ବିଷୟରେ କହିବାକୁ ଯାଇ ଲେଖୁକା ନିଜେ କହିଛନ୍ତି, “ ପରିବାର 
ଭିତରେ ମୋ ବଡ଼ ଭଉଣୀ ସ୍ଵର୍ଗତା ଆଶାଲତା ମହାନ୍ତି ମୋ ଲେଖାରେ ତାଙ୍କ ସ୍ବପ୍ନ ସାର୍ଥକ 
ହୋଇଛି ବୋଲି କହି ମୋତେ ଉତ୍ସାହିତ କରିବା ସହିତ ମୋର ପ୍ରଥମ ଗଳ୍ପ ସଂକଳନ 
ନବତରଙ୍ଗକୁ ହାତରୁ ଟଙ୍କା ଖର୍ଚ୍ଚ କରି ରାଉରକେଲାରେ ପ୍ରକାଶ କରିଥଲେ । ମୋର ମାମୁ 
ପୁଅ ଭାଇ ସ୍ଵର୍ଗତ କବି ଅନନ୍ତ ପଟ୍ଟନାୟକ ମୋ ଲେଖା ପଢ଼ି ଅଧ୍ବକରୁ ଅଧକ ଲେଖୁବାପାଇଁ 
ବାରମ୍ବାର ତାଗିଦ୍‌ କରୁଥିଲେ। ? (ସାକ୍ଷାତକାର: ହରିହର ଶୁକ) 


୧୯ ୫ ୫ ମସିହାରେ ଯେତେବେଳେ ସେ ବି.ଏ.ର ଛାତ୍ରୀୟ ସେତେବେଳେ ତାଙ୍କର 
ପ୍ରଥମ କବିତା ' ତନ୍ଦାହତ ' ପ୍ରଜାତନ୍ତ୍ରରେ ପ୍ରକାଶ ପାଇଥୁଲା| ପରେ ଝଂକାରରେ ପ୍ରକାଶ 
ପାଇଲା ‘କେତେ ଟୋପା ରକ୍ତ” ଶୀର୍ଷକ କବିତା, ଯାହା ପାଠକ ମହଲରେ ଆଲୋଡ଼ନ 
ତୋଳିଲା| ୧୯ ୫୬ ପ୍ରଜାତନ୍ତ୍ର ନାରୀ ମହଲ ପକ୍ଷରୁ ସେ ପୁରସ୍କୃତ ହେଲେ। ବିଭିନ୍ନ 
ପତ୍ରିଜାରେ ସେତେବେଳେ ସେ କବିତା ଲେଖୁ ଆସୁଥଲେ। କିନ୍ତୁ କ୍ରମଶଃ ଅନୁଭବ 
କଲେ କବିତାରେ ସେ ନିଜକୁ ଯେତିକି ପ୍ରକାଶ କରିପାରୁଛନ୍ତି ଗଳ୍ପରେ ତା” ଠାରୁ ଅଧୂକ 
ସ୍ଵତଃସ୍ତୂର୍ର ମନେ କରୁଛନ୍ତି । ସେଇ ସମୟରେ ପ୍ରତିଷ୍ଠିତ ଗାଳିକ ଅଖୂଳ ମୋହନ ପଟ୍ଟନାୟକ, 
ସୁରେନ୍ଦ୍ର ମହାନ୍ତି, ବିଚିତ୍ରାନନ୍ଦ କର, ସଚ୍ଚିଦାନନ୍ଦ ରାଉତରାୟ, ନନ୍ଦିନୀ ଶତପଥୀ, 
ମହାପାତ୍ର ନୀଳମଣି ସାହୁ, ମୁରାରୀ ମୋହନ ଜେନା ପ୍ରମୁଖ ସାହିତ୍ୟିକଗଣ ତାଙ୍କୁ ଅଧ୍ବକରୁ 
ଅଧୁକ ଗଳ୍ପ ଲେଖୁବାକୂ ଉତ୍ସାହିତ କରିଥଲେ | 

୧୯ ୫୩ରେ ବୀଣାପାଣି ଦେହଳି ମଡେଲ ହାଇସ୍କୁଲରୁ କୃତିତ୍ଵ ସହିତ ମ୍ୟାଟ୍ରିକ୍‌ ପାସ୍‌ 
କଲେ | ଏହାପରେ ଥୁଲା ଦୂର ଦିଗନ୍ତକୁ ଆଖୁ ଉଠାଇ ଚାହିଁବାର ପାଳି | ପାହାଚ ପରେ ପାହାଚ 
ଉଚ୍ଚକୁ ଚଢ଼ିବାର ନିଶା | ଏଥର ସେ କଟକରେ ଶୈଳବାଳା ମହିଳା ମହାବିଦ୍ୟାଳୟରେ 
ନାମ ଲେଖାଇଲେ। ୧୯୫୫ରେ ଆଇ.ଏ. ପାସ୍‌ କଲାପରେ ସେ ରେଭେନସା 
ମହାବିଦ୍ୟାଳୟରେ ଅର୍ଥନୀତିରେ ଅନର୍ସ ନେଇ ବି.ଏ. ପଢ଼ିବାପାଇଁ ନାମ ଲେଖାଇଲେ | 

କଥାଶିଳୀ ବୀଣାପାଣି ୭ 


ବି.ଏ. ପରୀକ୍ଷାର ରେଜଲ୍ଲ ବାହାରିବା ଦିନ ଅନ୍ଯ ସାଧାରଣ ଛାତ୍ରଟିଏ ପରି ସେ ମଧ୍ଯ 
ଭୟ ଥର ଥର ଛାତିରେ ଅପେକ୍ଷା କରୁଥିଲେ ଫଳାଫଳକୁ | କେନ୍ଦ୍ରାପଡ଼ାରେ ବୋଉଙ୍କ 
ପାଖରେ ଥଲେ ସେ । କିନ୍ତୁ ଅଧକ ବ୍ଯସ୍ତ ଲାଗିବାରୁ ବନ୍ଧୁ ଘରକୁ ବୁଲି ଯାଇଥଲେ। 
ସନ୍ଧ୍ୟାରେ ଫେରି ଶୁଣିଲେ ବୋଉ ତାଙ୍କ ସାନ ଭାଇଙ୍କୁ ପଠାଇଥ୍‌ଲେ ଫଳାଫଳ ବୁଝି 
ଆସିବାପାଇଁ ସାନଭାଇ ଘରକୁ ଫେରି ଖବର ଦେଲେ ଅନର୍ସ ଲିଷ୍ଟରେ ତାଙ୍କର ନାଁ 
ନାହିଁ। ଲୁହ ଗଡ଼ି ଆସିଲା ବୀଣାପାଣିଙ୍କ ଆଖୁରୁ। ସାରା ପରିବାରରେ ଶୋକର ଛାୟା 
ରାତିରେ ବଡ଼ ଭାଇ ଘରକୁ ଫେରିଲେ ଖବରକାଗଜ ଧରି | ବୀଣାପାଣି କେବଳ ଅନର୍ସ 
ରଖୁ ନ ଥଲେ, ସମଗ୍ର ଓଡ଼ିଶାରେ ନବମ ସ୍ଥାନ ଲାଭ କରିଥିଲେ। ସେ ସମୟରେ 
ପୋଜିସନ ରଖୁଥବା ପିଲାଙ୍କ ନାମ ଲିଷ୍ଟରେ ଲେଖା ଯାଉ ନ ଥୁଲା! ଦୁଃଖର ଛାଇ 
ଘୁଞ୍ଗଲା। ମୁହୁର୍ଭକରେ ପରିବେଶ ହୋଇଉଠିଲା ଉତ୍ସବମୁଖର। ଏଥର ପୁଣି ଆଗକୁ 
ପାଦ ବଢ଼େଇବାର ସମୟ ଆସିଯାଇଥୁଲା|। ୧୯ ୫୯ରେ ଅର୍ଥନୀତି ନେଇ ଏମ୍‌.ଏ. 
ପାସ୍‌ କଲେ ରେଭେନ୍‌ସା କଲେଜରୁ| ସେ ଥଲେ ଅର୍ଥନୀତି ନେଇ ଏମ୍‌.ଏ. ପାସ୍‌ 
କରିଥୁବା ରେଭେନସାର ପ୍ରଥମ ଛାତ୍ରୀ। 

ଏବେ ବୀଣାପାଣିଙ୍କର ସ୍ଵପ୍ନ ସତ ହେବାକୁ ଯାଉଥୁଲା। ପାଦ ତଳର ମାଟି ଦୃଢ଼ 
ହେଉଥ୍ଲା। ସେ ସବୁବେଳେ ଚାହୁଁଥିଲେ ନିଜର ଏକ ସ୍ଵତନ୍ତ୍ର ସତ୍ତା। ସ୍ଵାଧୀନ ଭାବରେ 
ମନ ଆନନ୍ଦରେ ନିଜ ସାଧନାରେ ମଗ୍ନ ହେବାକୁ। ସେଥୁପାଇଁ ଦରକାର ଆର୍ଥିକ 
ସ୍ଵାଧୀନତା। ଚାକିରିଟିଏ ଦରକାର ବୋଲି ସେ ମନେ କରୁଥିଲେ ! ଏଥୁପାଇଁ ଶିକ୍ଷାଗ୍ରହଣ 
ସମୟର ଅଭିଜ୍ଞତା ମଧ୍ଯ କିଛି ଶିଖେଇଥୁଲା ତାଙ୍କୁ | 

ଆଇ.ଏ. ପାଠ ପଢ଼ିବା ଠାରୁ ଆରମ୍ଭ କରି ଏମ୍‌.ଏ. ପାସ୍‌ କରିବା ସମୟତକ, 
ଅଳ କିଛି ସମୟ ଛାଡ଼ି ସେ ପ୍ରାୟ ତାଙ୍କ ଉଭଣୀ ନିରୁପମାଙ୍କ ଘରେ ରହୁଥଲେ | ପ୍ରଥମେ 
ଅଳ୍ପ କିଛି ଦିନ ସେ ଛାତ୍ରାବାସରେ ରହିଥଲେ। ମାତ୍ର ସେଠିକାର ଶ୍ଵାସରୋଧକାରୀ 
ପରିବେଶ ତାଙ୍କୁ ଭଲ ଲାଗି ନ ଥଲା। ଭଉଣୀ ନିରୁପମା ସେତେବେଳେ ଡାକ୍ତରୀ ପାସ୍‌ କରି 
ଚିକିତ୍ସକ ଭାବରେ ନିଜର ସ୍ଵାଧୀନ ବୃତି ଆରମ୍ଭ କରିଥାଆନ୍ତି । ଭିଣୋଇ ଗଂଗାଧର ରଥ 
କଟକ ହାଇକୋର୍ଟରେ ଓକିଲାତିରେ ଯୋଗ ଦେଇଥାଆନ୍ତି। ଗଂଗାଧରବାବୁ ଆଗରୁ 
ସଂକେତ” ପତ୍ରିକାର ସଂପାଦନା କାର୍ଯ୍ୟ ତୁଲେଇଥ୍‌ଲେ | ନିଜର ଏକ ପ୍ରେସ୍‌ କରି କିଛି 
ଦିନ ସେ ଦିଗରେ ମଧ୍ଯ କାର୍ଯ୍ୟ କରି ସେ ଅଭିଜ୍ଞତା ସଞ୍ଚୟ କରିଥାଆନ୍ତି ସାହିତ୍ୟରେ 
ତାଙ୍କର ରୁଚି ଥଲା। ବୀଣାପାଣି ଭଉଣୀ ଓ ଭିଣୋଇଙ୍କ ନିକଟରୁ ସାହିତ୍ୟିକ ହେବାପାଇଁ 
ପ୍ରେରଣା ଲାଭ କରିବା ସହିତ ସ୍ଵାଧୀନ ଭାବରେ ଚିନ୍ତା କରିବାକୁ ମଧ୍ଯ ଉତ୍ସାହ ପାଇ 
ପାରିଥଲେ। ଜୀବନ ପ୍ରତି ନୂତନ ଦୃଷ୍ଟିଭଙ୍ଗୀ ଓ ଆଗ୍ରହ ନେଇ ଦେଖୁବାର ଇଛା ସେ ତାଙ୍କର 
କଟକରେ ରହିବା ସମୟରେ ପାଇଥିଲେ ଶିକ୍ଷାଗତ ଯୋଗ୍ୟତା ତାଙ୍କୁ ଏଥିପାଇଁ ଅଧବକ 
ସାହସ ଦେଇଥିଲା | ସୁଯୋଗ ମଧ୍ଯ ଆସିଲା | ସମ୍ବଲପୁର ଗଂଗାଧର ମେହେର କଲେଜରେ 

ଆଡ୍ହକ୍‌ ଭିଭିରେ ଅଧ୍ୟାପିକା ହେବାପାଇଁ ନିଯୁକ୍ତି ଆସିଲା। ମାତ୍ର ବୀଣାପାଣିଙ୍କ ବାପା 
ରାଜି ହେଲେ ନାହିଁ। ଅଗତ୍ଯା ବୀଣାପାଣି ଚୁପ୍‌ ରହିଲେ। ସେତେବେଳେ ସେ 
ଚାକିରିରେ ଯୋଗ ଦେଇପାରିଲେ ନାହିଁ। କିନ୍ତୁ ପରେ ପରେ ୧୯ ୬୦ରେ ବାଲେଶ୍ବରର 
କୃନ୍ତଳା କୁମାରୀ ସାବତ୍‌ ମହିଳା ମହାବିଦ୍ୟାଳୟରେ ସେ ଅଧ୍ଧାପିକା ଭାବରେ ଯୋଗ ଦେଲେ। 
୧୯୬୩ରୁ ୧୯୬୫ ପର୍ଯ୍ୟନ୍ତ ସେଠାରେ ସେ ଅଧ୍ୟକ୍ଷା ଭାବରେ ମଧ୍ଯ ଦାୟିତ୍ଵ 
ତୁଲାଇଥୁଲେ। କଟକ ପରି ସଂସ୍କୃତିର ପୀଠସ୍ଥଳୀ ଛାଡ଼ି ଯିବାକୁ ତାଙ୍କୁ କଷ୍ଟ ହେଇଥଲା। 
ମନେ ହଉଥିଲା ଲେଖାଲେଖ୍, ସାହିତ୍ୟିକ ବନ୍ଧ, ସାହିତ୍ୟ ଆଲୋଚନା ଓ ପରିବେଶ ସେ 
ପଛରେ ଛାଡ଼ି ଚାଲି ଯାଉଛନ୍ତି । କିନ୍ତୁ ବାଲେଶ୍ଵର ଥଲା ମହାନ୍‌ ସାହିତ୍ୟିକ ଫକୀରମୋହନଙ୍କ 
ସାଧନାର ପୀଠ | ଫକୀରମୋହନଙ୍କ ବାସସ୍କୁଳୀ ଶାନ୍ତି ନିବାସରେ ଯେଉଁ ସାହିତ୍ୟ ଆସର 
ହେଉଥଲା, ସେଠାରେ ବାଣାପାଣିଙ୍କର ସାକ୍ଷାତ ହେଲା ବ୍ରଜନାଥ ରଥ, ନୀଳମଣି ସାହୃ, 
ବସନ୍ତ ଶତପଥୀ, ଗଂଗାଧର ବଳ, କୃଷ୍ଣଚରଣ ବେହେରା ଆଦିଙ୍କ ସହିତ । କ୍ରମେ ସେ 
ସେଠିକାର ସାହିତ୍ୟ ଆଲୋଚନା ସଭାରେ ଯୋଗ ଦେଲେ ଓ ନିଜର ସାହିତ୍ୟ କର୍ମନୁ 
ଆଗକୁ ବଢ଼ାଇ ଚାଲିଲେ | 


୧୯ ୬୫ରେ କୃନ୍ତଳା କୁମାରୀ କଲେଜକୁ ସରକାର ହାତକୁ ନେଲେ | ୧୯ ୬୮ରେ 
ବୀଣାପାଣି କଟକ ଶୈଳବାଳା ମହିଳା ମହାବିଦ୍ୟାଳୟକୁ ବଦଳି ହୋଇ ଆସିଲେ, ପୁଣି 
ସେଠାରୁ ଭୁବନେଶ୍ବରର ରମାଦେବୀ ମହିଳା କଲେଜ | କ୍ରମେ ସେ ଶିକ୍ଷାଦାନ ଓ ସାହିତ୍ୟ 
ଚର୍ଚା ମଧ୍ୟରେ ସଂପୂର୍ଣ୍ଣ ମଗ୍ନ ହୋଇପଡ଼ିଲେ। ଏଇ ଯିବା ଆଉ ଆସିବା ଭିତରେ ବିବାହ 
ବୟସ ଉତ୍ତୀର୍ ହୋଇଗଲା ଖୁଆଲୀ ବାଣାପାଣିଙ୍କର ଅଜାଣତରେ | 


ବୀଣାପଣି ବିବାହ କରି ନାହାନ୍ତି । ଏଥପାଇଁ ପ୍ରତ୍ୟେକ ପାଠକଙ୍କ ମନରେ ଅସଂଖ୍ୟ 
ପ୍ରଶ୍ନ। ପ୍ରତ୍ୟେକଥର ପ୍ରଶ୍ମୋତ୍ତର ସମୟରେ ଏଇ କଥାଟି ବାରମ୍ବାର ଉଠେ | ବାରମ୍ବାର 
ବିଭିନ୍ନ ଭାବରେ ପଚରାଯାଏ ଏଇ ପ୍ରଶ୍ନ। ସେ ବିଷୟରେ ସେ ନିଜେ କହିଛନ୍ତି ଯେ ବିବାହ 
ନ କରିବାର କିଛି ଖାସ୍‌ କାରଣ ନ ଥଲା| ପାଠ ପଢ଼ାଇବା ଓ ଲେଖାଲେଖୁ ଭିତରେ ସମୟ 
ଯେ କେମିତି ବିତିଗଲା ସେ କଥା ସେ ଅନୁଭବ କରିପାରିଲେନି | ବିବାହ ନ କରି କେବେ 
ଅନୁତାପ କରି ନାହାନ୍ତି ବୀଣାପାଣି | ତାଙ୍କ ମତରେ କେବଳ ସ୍ଵାମୀ, ସ୍ତୀ ଏବଂ ସେମାନଙ୍କ 
ସନ୍ତାନଙ୍କୁ ନେଇ ଯେ ଏକ ପରିବାର ଗଠିତ ହୁଏ, ଏ କଥା ସତ ନୁହେଁ! କାରଣ ତାଙ୍କ 
ପରିବାରରେ ଅଗଣିତ ସଦସ୍ୟ । ସେ ସମସ୍ତଙ୍କୁ ନେଇ ସେ ସୁଖୀ ଓ ସଂପୂର୍ଣ। 


ଯେତେବେଳେ ଝିଅଟିଏ ବିବାହ କରି ନୂଆ ଘର ଏବଂ ସନ୍ତାନମାନଙ୍କର ଦାୟିତ୍ଵ 
ନେବା କଥା ସେ ସମୟରେ ବୀଣାପାଣି ଥଲେ କଲେଜ ହଷ୍ଷେଲରେ, ଛାତ୍ରୀମାନଙ୍କ 
ଦାୟିତ୍ଵରେ। ପ୍ରାୟ ସବୁ କଲେଜରେ ସେ ଛାତ୍ରୀ ନିବାସର ଦାୟିତ୍ବରେ ରହୁଥଲେ। 
ଛାତ୍ରୀମାନଙ୍କ କୋଳାହଳ ମୁଖରିତ ଦିନସବୁ ତାଙ୍କ ଏକାକୀତ୍ଵବୋଧରେ ଘାରି ହେବାକୁ 
ଦେଇନି। ଏକ ବିରାଟ ପରିବାର ଭିତରେ ରହିବାର ଅନୁଭବ ସେ ଫେରିପାଇଛନ୍ତି 

କଥାଶିଳ୍ଧୀ ବୀଣାପାଣି ୯ 


ଛାତ୍ରାବାସର ଗହଳି ଭିତରେ! ଏହା ଛଡ଼ା ତାଙ୍କ ପାଇଁ ଥଲା ସାହିତ୍ଯର ସମୁଦ୍ରରେ 
ଅବଗାହନର ସୁଯୋଗ । ଜୀବନର ସବୁ ରତୁକୁ ସେ ଏକାଠି ଅନୁଭବ କରିପାରିଛନ୍ତି 
ତା' ମଧ୍ୟରେ। ଏକା ନୁହେଁ ବରଂ ଅସଂଖ୍ୟ ଚରିତ୍ରର ଗୁଞ୍ଜନରେ ଗୁଞ୍ଜରିତ ତାଙ୍କ ମନର 
ଅଙ୍ଗନ ସଦାସର୍ବଦା ପୂର୍ଣ ରହିଛି। ଜୀବନରେ ପୂର୍ଵତାର ଅନୁଭବ ଦେଇଛି ତାଙ୍କୁ ସାହିତ୍ୟ | 

ସାହିତ୍ୟ ଚର୍ଚା ଓ ଅଧ୍ୟାପନା ମଧ୍ୟରେ ଜୀବନର ପ୍ରଷ୍ଠାସବୁ ବହିର ପୃଷ୍ଠା ପରି ଓଲଟି 
ଚାଲିଲା | ଯେତେ ଦିନ ସେତେ ଅନୁଭବ | ସେତେ କଳ୍ପନା ଓ ସ୍ଵପ୍ନଧ। ସମୟର ସ୍ତୋତରେ 
ଭାସି ଭାସି କେତେବେଳେ ଯେ ସେ ଅବସର ଗ୍ରହଣର ବୟସରେ ପହଞ୍ଚଗଲେ ସେ କଥା ସେ 
ନିଜେ ଜାଣି ପାରିଲେନି | ବାଲେଶ୍ଵରର କୁନ୍ତଳା କୁମାରୀ ସୀବତ ମହିଳା ମହାବିଦ୍ୟାଳୟରୁ 
ଯେଉଁ କର୍ମଜୀବନ ଆରମ୍ଭ ହୋଇଥଲା, ୧୯୯୨ ମସିହା କଟକ ଶୈଳବାଳା 
ମହିଳା ମହାବିଦ୍ୟାଳୟର ରିଡର ପଦବୀରେ ଉପନୀତ ହୋଇ ତାହା ଶେଷ ହେଲା। 
ଅବସର ଗ୍ରହଣ କଲେ ବୀଣାପାଣି! ଏହା ଥଲା ଚାକିରି ଜୀବନର ଅବସର ଗ୍ରହଣ 
କିନ୍ତୁ କର୍ମ ଜୀବନରେ ଅବସର କାହିଁ ୨ ବରଂ ସାହିତ୍ୟ ଜଗତରେ ସେ ଅଧକ ସଜ୍ରିୟ 
ହୋଇପଡ଼ିଲେ। ଅସଂଖ୍ୟ ପାଠକଙ୍କୁ ସେ ମୋହମୁଗ୍ଧ କରି ରଖୁଲେ ନୂଆ ନୂଆ ଗଳ୍ପ ଓ 
ଉପନ୍ୟାସରେ ତାଙ୍କ ଲେଖାର ଦର୍ପଣରେ ପାଠକମାନେ ନିଜର ପ୍ରତିଛବି ଦେଖ ବିଭୋର 
ହୋଇପଡୁଥିଲେ | ୧୯୯ ୨ରେ ହିଁ ପ୍ରକାଶ ପାଇଲା ତାଙ୍କ ଗଳ୍ପ ସଂକଳନ ଅଶୁ ଅନଳ ' 
ଏବଂ “ ଶକୂନିର ଛକା” | ପରେ ପରେ ୧୯୯ ୪ରେ ଏକାକୀ ପରାଶର”, ୧୯୯୭ରେ 
' ଅଭିନେତ୍ରୀ, ୧୯୯୮ରେ “ଖେଳ ଚାଲିଛି” ଏବଂ କବିତା ସଂକଳନ “ ଆସିବାର 
ବେଳ”, ୧୯୯୯ରେ 'ପାଚିରି ସେପଟେ ନଲ” ଗଳ୍ପ ସଂକଳନ ସହିତ ଉପନ୍ୟାସ 
ସୀତାର ଶୋଣିତ” ଏବଂ ଏକାଙ୍କିକା ସଂକଳନ କ୍ରାନ୍ତି” ପ୍ରକାଶ ପାଇଲା। ୨୦୦୦ 
ମସିହାରେ ପ୍ରକାଶ ପାଇଲା “ପଦ୍ଧ ଘୁଞ୍ଜ ଘୁଞ୍ଚ ଯାଉଛି” ଗଳ ସଂକଳନ। ୨୦୦୨ରେ 
ଉପନ୍ୟାସ “ ମନସ୍ଵିନୀ” ପ୍ରକାଶ ପାଇଲା! ଗଳ୍ପ ସଂକଳନ ବର୍ଷ ବର୍ଷ ଭାରତବର୍ଷ ପ୍ରକାଶିତ 
ହେଲା ୨୦୦ ୪ରେ [ ୨୦୦୭ରେ ‘ଅପହଞ୍ଚ ଆକାଶ” ଏବଂ ୨୦୦ ୮ରେ ପ୍ରକାଶିତ 
ହେଲା ନଲକୁ ରାସ୍ତା । ଏ ସମସ୍ତ ଗନ୍ଧ ସଂକଳନ ଏବଂ ଉପନ୍ଯାସ ପାଠକମାନଙ୍କ 
ହୃଦୟକୁ ସ୍ପର୍ଶ କରିବା ସହିତ ଓଡ଼ିଆ ସାହିତ୍ୟକୁ ରଵ୍ିମନ୍ତ କରିଛି। 

କେବଳ ଗଳ୍ପ ଉପନ୍ୟାସ, କବିତା ଅଥବା ଏକାଙ୍କକା ରଚନାରେ ସେ ନିଜକୁ 
ସୀମାବଦ୍ଧ କରି ନାହାନ୍ତି । ଏଥି ସହିତ ସେ ହିନ୍ଦୀ, ବଙ୍ଗଳା ଓ ଇଂରାଜୀ ଭାଷାରୁ ଅନୁବାଦରେ 
ମଧ୍ଯ ନିଜର ଦକ୍ଷତା ପ୍ରମାଣ କରିଛନ୍ତି। ପ୍ରେମଚାନ୍ଦଙ୍କ ଉପରେ ଲିଖୁତ ଆର୍‌. ମିତ୍ରଙ୍କ 
ଇଂରାଜୀ ପୁସ୍ତକର ଅନୁବାଦ କରିବା ସହିତ ରୁଷୀୟ ପରୀ କାହାଣୀ ସୁନ୍ଦରୀ ଭାସିଲିସା”ର 
ଇଂରାଜୀ ଅନୁବାଦକୁ ଭାଷାନ୍ତର କରିଛନ୍ତି ଓଡ଼ିଆରେ। ଲିଓ ଟଲଷ୍ଟୟଙ୍କର ପରୀ 
ଉପନ୍ୟାସକୁ ସେ ଇଂରାଜୀରୁ ଓଡ଼ିଆକୁ ଅନୁବାଦ କରିଛନ୍ତି ପାଠକମାନଙ୍କ ନିମନ୍ତେ। 
ସେହିପରି କେନ୍ଦ୍ର ସାହିତ୍ୟ ଆନୁକୂଲ୍ୟରେ ମତି ନନ୍ଦୀଙ୍କର ବଙ୍ଗଳା ଉପନ୍ୟାସର ଓଡ଼ିଆ 

୧୦ କଥାଶିନୀ ବୀଣାପାଣି 


ଅନୁବାଦ କରିଛନ୍ତି “ସାଦା ଲଫାଫା' ନାମରେ | ପାଚେରି ଓ ଅନ୍ୟାନ୍ୟ ଗଳ୍ପ ମଧ୍ଯ ଏନ୍‌.ବି.ଟି. 
ପକ୍ଷରୁ ଇଂରାଜୀରୁ ଓଡ଼ିଆ ଅନୁବାଦ କରିଛନ୍ତି ସେ। ଏ ସମସ୍ତ କୃତିକୁ ଦେଖୁଲେ ମନେହୁଏ 
ଗଳ୍ପ ଉପନ୍ୟାସ ଛଡ଼ା ଅନୁବାଦ କ୍ଷେତ୍ରରେ ମଧ୍ଯ ବୀଣାପାଣି ବେଶ୍‌ ସକ୍ରିୟ ରହି ଆସିଛନ୍ତି। 


ଚାକିରିରୁ ଅବସର ଗ୍ରହଣ ପରେ ବୀଣାପାଣି ବିଭିନ୍ନ ଅନୁଷ୍ଠାନ ସହିତ ମଧ୍ଯ ଜଡ଼ିତ 
ରହିଛନ୍ତି। ସେଥୁ ମଧ୍ଯରୁ ଓଡ଼ିଶା ସାହିତ୍ୟ ଏକାଡେମୀ, ଓଡ଼ିଆ ଯୁବ ଲେଖକ ସମ୍ମେଳନ, 
ଉନ୍କଳ ସାହିତ୍ୟ ସମାଜ ଆଦି ଅନ୍ୟତମ | ୧୯୯୭ରୁ ୧୯୯୯ ପର୍ଯ୍ୟନ୍ତ ସେ ଜ୍ଞାନପୀଠ 
ପୁରସ୍କାର କମିଟିରେ ଓଡ଼ିଆ ଭାଷା ଉପଦେଷ୍ଟା ଥଲେ। ଏତଦ୍‌ବ୍ୟତୀତ ସେ ମଧ୍ଯ ସର୍ବ 
ଭାରତୀୟ ଚଳଚ୍ଚିତ୍ର ଯାଞ୍ଚ କମିଟିର ସଦସ୍ଯା ତଥା ଓଡ଼ିଆ ଚଳଚ୍ଚିତ୍ର ସମିତିର ଅଧଧକ୍ଷା 
ଭାବରେ କାର୍ଯ୍ୟ କରିଛନ୍ତି। ୧୯୯୩ରେ ସେ ନାରୀ ଲେଖୁକାମାନଙ୍କୁ ଏକତ୍ରିତ କରି 
ଆଉ କେତେଜଣ ଲେଖୁକାଙ୍କ ମିଳିତ ସହଯୋଗରେ ଯେଉଁ ପ୍ରଚେଷ୍ଟା ଆରମ୍ଭ କରିଥୁଲେ 
ତା'ର ଫଳଶ୍ରତି ହେଉଛି “ଓଡ଼ିଶା ଲେଖକା ସଂସଦ”। ସେ ବିଷୟରେ ବିସ୍ତୃତ 
ଭାବରେ ପରେ ଲେଖାଯିବ। 

ଭୁବନେଶ୍ବର ବରମୁଣ୍ଡାରେ ସେ ଏକ ଡ୍ୁପ୍ଲେକ୍୍‌ କିଣି ନିଜର ଛୋଟ ସଂସାର 
ପାତିଥ୍‌ୂଲେ। ସେଠି କେବଳ ସୃଷ୍ଟି ଓ ସ୍ଵପ୍ଧର ଗହଳି । ଘର ଓ ଘରର ମଣିଷ ଏକୁଟିଆ 
ବୋଲି କୁହାଗଲେ ସଂପୂର୍ଣ୍ଣ ଭୁଲ ହେବ | ସେଠି ସଦାସର୍ବଦା ଲେଖକ, ଲେଖୁକା, ପାଠକ ଓ 
ସଂପର୍କୀୟମାନଙ୍କ ଗହଳି ଲାଗି ରହୁଥଲା। ଭାଇ, ଭଉଣୀ, ଭିଣୋଇ, ଭାଉଜ ଏବଂ ତାଙ୍କ 
ପିଲାମାନେ ସେଠାରେ ବେଶ୍‌ ଆନନ୍ଦ କରୁଥିଲେ। ଏଇ ଅବିବାହିତା ଭଉଣୀଟିକୁ ଭାଇ 
ଭଉଣୀମାନେ ଟିକିଏ ଅଧ୍ୂକା ମନୋଯୋଗ ଦେଉଥୁଲେ। ସାନ ଭାଇ ଓ ଭାଇବୋହୂମାନେ 
ସ୍ବେହର ଆଶ୍ରୟ ଖୋଜନ୍ତି ତାଙ୍କ ନିକଟରେ। ଗଂଗାଧରବାବୁଙ୍କର ବଗିଚା ସଉକ ଥିଲା। 
ବୀଣାପାଣିଙ୍କର କୌଣସି ପରାମର୍ଶ ବିନା ସେ କୋଉଦିନ କିଛି ନଡ଼ିଆ ଗଛ କୋଉ 
ଦିନ ଅବା କିଛି ଅମୃତଭଣ୍ଡା ଗଛ ପୋତି ଦେଇ ଆସନ୍ତି ସେଠି | ପିଜୁଳି ଗଛ ଫଳଭାରରେ 
ନଇଁପଡ଼େ | ସାଇପଡ଼ିଶାଙ୍କୁ ବାଣ୍ଟିବାକୁ ଯାଇ ଏକୁଟିଆ ବୀଣାପାଣି ବ୍ଯସ୍ତ ହୋଇ ପଡ଼ନ୍ତି! 
ସେ ସମୟଟି ଥୁଲା ବୀଣାପାଣିଙ୍କର ସଂଗଠନ ଓ ସାହିତ୍ୟ ସୃଷ୍ଟିର ସ୍ଵର୍ଣ୍ଯୁଗ। ସାହିତ୍ୟ 
ଆଲୋଚନା, ସାହିତ୍ଯକମାନଙ୍କ ସହିତ ଚର୍୍ଛଟ ନବୀନମାନଙ୍କୁ ଉତ୍ସାହବାଣୀ ଓ ସୃଷ୍ଟିର 
କଳ୍ପନାରେ ବିଭୋର ଦିନସବୁ। ମାତ୍ର ଅଚାନକ ଏକ ଦୁର୍ଘଟଣାରେ ଆହତ ହେଲେ 
ବୀଣାପାଣି। ବଡ଼ ଭାଇ ସଚ୍ଟିବାବୁ ଓ ଭାଉଜ ପ୍ରମୋଦା ଦେବୀ ତାଙ୍କୁ ଆଉ ଏକୁଟିଆ ନ 
ରହି କଟକ ଗ୍ଲାସ ପ୍ୟାଲେସ ଲେନକୁ ଚାଲି ଆସିବାକୁ ବାରମ୍ବାର ଅନୁରୋଧ କଲେ। 
ଭଉଣୀ ନିରୁପମା ଓ ତାଙ୍କ ସ୍ଵାମୀ ଗଂଗାଧରବାବୁ ମଧ୍ଯ ଏ ପ୍ରସ୍ତାବକୁ ଉଚିତ ପଦକ୍ଷେପ 
ବୋଲି ଗ୍ରହଣ କରିବାକୁ ଚାପ ପକାଇଲେ ବାଣାପାଣିଙ୍କ ଉପରେ। ସେମାନେ କେହି ଆଉ 
ବାଣାପାଣିଙ୍କୁ ଏକୁଟିଆ ଛାଡ଼ିବାକୁ ପ୍ରସ୍ତୁତ ନ ଥିଲେ । ଶେଷରେ ସମସ୍ତଙ୍କ ଜିଦି ଆଗରେ 
ମୁଣ୍ଡ ନୂଆଁଇଲେ ବୀଣାପାଣି। ଫେରିଚାଲିଲେ କଟକ | କଟକ ଘରେ କହିବାକୁ ଗଲେ 

ଏକୁଟିଆ ରହନ୍ତି ସେ । ଉପରେ ରୁହନ୍ତି ସˆଚ୍ଚିବାବୂଙ୍କ ମଝିଆ ପୁଅ ଆଉ ପାଖାପାଖୁ ରୁହନ୍ତି 
ତାଙ୍କର ଦୁଇ ଝିଅ ମଧ୍ଯ | ପ୍ରାୟ ଭାଉଜ ଓ ଭାଇ ବୂଲିଯାଆନ୍ତି ଘେରାଏ ! ଭଉଣୀ ନିରୁପମା 
ଓ ଗଙ୍ଗାଧରବାବୁ ମଧ୍ଯ ପ୍ରାୟ ପହଞ୍ଚ ଯାଆନ୍ତି ବୀଣାପାଣିଙ୍କ ଘରେ। ସମସ୍ତେ ଏବେ ତାଙ୍କୁ 
ନିକଟରେ ଦେଖୁ ବେଶ୍‌ ନିଶ୍ଚିନ୍ତ ହୂଅନ୍ତି। ବର୍ଷ ସବୁ କଟିଯାଏ ଚାହୁଁ ଚାହୁଁ।୧୯୯୮ରୁ 
୨୦୧ ୫, ଦିନ ବିତିଯାଇଛି। ସମୟ ଗଡ଼ିଯାଇଛି। ଅଜାଣତରେ କେତେ ପୂଷ୍ଠା ଖସି 
ଖସି ଯାଇଛି ସମୟର ଚିତ୍ରିତ ବହିରୁ। ସେଦିନ ହଠାତ୍‌ ଅସୁସ୍ଥ ପ୍ରମୋଦା ଦେବୀ ବିଶେଷ 
ଅସୁସ୍ଥ ହୋଇପଡ଼ିଥଲେ। ଏଥର ଆଉ ସେ ବାଣାପାଣିଙ୍କ ସହତ ଖୁସିଗପରେ ମାତି 
ଯାଇ ନ ଥୁଲେ ବରଂ ପାଖ ରୁମ୍‌ରେ ବୀଣା ଓ ପରିବାରର ସମସ୍ତେ ଗୁରୁତ୍ଵପୂର୍ଣ ସହିତ 
ଆଲୋଚନାରେ ମଗ୍ନ ଥଲେ ତାଙ୍କର ଚିକିତ୍ସା ନେଇ | ବିଛଣାରେ ଆଖନ ବୂଜି ଶୋଇଥୁବା 
ପ୍ରମୋଦା ଭାଉଜଙ୍କୁ ଚୁପ୍‌ ଚୂପ୍‌ ଦେଖୁ ଯାଉଥିଲେ ବାଣାପାଣି| ଚିନ୍ତାମଗ୍ଧ ଓ ବିବ୍ରତ, ବୃଝିପାରୁ 
ନ ଥୁଲେ କଂଣ କେମିତି କରାଯିବ। ବିଶେଷ ଅସୁସ୍ଥ ଭାଉଜଙ୍କୁ ତାଙ୍କରି ଆଖ ଆଗରେ 
ଡାକ୍ତରଖାନାକୁ ନିଆଗଲା ଓ ଶେଷରେ ପୁଣି ମୂତ୍ୟୁର ନିରବ ପାଦଶହ୍ତରେ ସ୍ତନ୍ତ, 
ନିଶ୍ଡପ ବୀଣାପାଣି ଭାଉଜଙ୍କ ମୂତଶରୀର ପନଛେ ପଛେ ଫେରିଚାଲିଥ୍‌ଲେ କେନ୍ଦ୍ରାପଡ଼ା, 
ନିଜର ଶୈଶବ ପାଖକୁ | 


* 

ବୀଣାପାଣି ଓ ତାଙ୍କୁ ଭଲ ପାଉଥବା 
ସାଧାରଣ ଓ ଅସାଧାରଣ ମଣିଷମାନେ 


ବୀଣାପାଣିଙ୍କ ଜୀବନ ଗ୍ରନ୍ନର ବହୁ ପୃଷ୍ଠା ମଣ୍ଡନ କରିଛନ୍ତି ବହୁ ଅସାଧାରଣ ଓ 
ସାଧାରଣ ମଣିଷମାନେ | ଏମାନେ କେବେ ତାଙ୍କ ହାତଧରି ଚାଲିଛନ୍ତି ଜୀବନ ପଥରେ ପୁଣି 
କେବେ ତାଙ୍କ ଗ୍ରନ୍ନର ଚରିତ୍ର ମଧ୍ଯ ପାଲଟିଛନ୍ତି। ବୀଣାପାଣିଙ୍କର କର୍ମକ୍ଷେତ୍ର ଥଲା ଶିକ୍ଷା | 
ବାଲେଶ୍ଵର, କଟକ, ଭୁବନେଶ୍ବରରେ ବହୁଦିନ ଅଧ୍ୟାପିକା ଭାବରେ କାର୍ଯ୍ୟ କରି ସେ 
ଅବସର ଗ୍ରହଣ କରିଛନ୍ତି। ସାରାଜୀବନ ପ୍ରାୟ ମହିଳା ମହାବିଦ୍ୟାଳୟରେ ଚାକିରି କରିଛନ୍ତି 
ସେ | ଜଣେ ସାହିତ୍ୟିକ ଭାବରେ ସେ ଯେତିକି ଚର୍ଚ୍ଚିତ ସେତିକି ଜଣେ ଭଲ ପାଉଥୁବା 
ମଣିଷ ଭାବରେ ମଧ୍ଯ ପରିଚିତ | ହାଟ ବଜାର, ସଭା ସମିତି ଯୋଉଠାରେ କେତୋଟି 
ମଣିଷ ବୀଣାପାଣିଙ୍କୁ ଭେଟିବେ ସେଥରୁ କିଛି ତାଙ୍କ ଛାତ୍ରୀ ଥିବେ ନିଶ୍ଚୟ ଏବଂ ସେଇ 
କେତେଜଣ ବାଣାପାଣିଙ୍କ ଭଲ ପାଇବାର ବନ୍ଧନରେ ବନ୍ଧା ଥିବେ ମଧ୍ଯ | ସେମାନଙ୍କ 
ମଧ୍ଯରୁ କିଛି ଛାତ୍ରୀ ଛାତ୍ରାବାସରେ ଥଲା ବେଳେ ତାଙ୍କର ଗପ ସବୁ ଉତାରି ଦେବାକୁ 
ନିଜ ନିଜ ମଧ୍ଯରେ ପ୍ରତିଯୋଗିତା ମଧ୍ଯ କରିଥିବେ | ଏଇମାନେ ପୁଣି ଜୀବନରେ ପ୍ରତିଷ୍ଠିତ 
ହୋଇସାରି ପଛକୁ ବୁଲି ମନେ ପକାନ୍ତି ବୀଣାପାଣିଙ୍କୁ । ଆନନ୍ଦ ଗର୍ବରେ ଉନ୍ମନଳ ହୋଇଉଠେ 
ସେ ମୁହଁ ସବୁ। ସାଧାରଣ ମଣିଷ ସହିତ ବୀଣାପାଣିଙ୍କର ସଂପର୍କ ଅତି ନିବିଡ଼ | ସେ ନିଜକୁ 
କେବେ ପାଠକମାନଙ୍କ ପାଖରୁ ଆଢୁଆଳ କରି ନାହାନ୍ତି । ସମସ୍ତେ ତାଙ୍କର ଆପଣାର | ଅତି 
ସାଧାରଣ ଦିଶୁଥିବା, ସୋରିଷ ମାଛ ଓ ଆମ୍ଭ ଖାଇବାକୁ ଭଲ ପାଉଥିବା ନାରୀଟି ଓଡ଼ିଶାର 
କୋଣ ଅନୁକୋଣରେ ବହୁ ମଣିଷଙ୍କର ଅତି ଆପଣାର ବୀଣାଅପା | 

ସାହିତ୍ୟ ଆକାଶରେ ନିଜ ନିଜ ଉଜ୍ବଳତାରେ ତାରା ପରି ଜଳୁଥିବା କରି 
ଲେଖକମାନେ ତ ବୀଣାପାଣିଙ୍କର ସମଗୋତ୍ରୀୟ | ତେଣୁ ବନ୍ଧୁତା ଗଢ଼ିଉଠିବା ସହଜ ଓ 
ସାଧାରଣ କଥା | ସେମାନଙ୍କ ନାଁ କହିଲେ ଲମ୍ବାଧାଡ଼ି ବହୁ ଦୂର ଲମ୍ବି ଲମ୍ବି ଯିବ। କିନ୍ତୁ 
ଆଜିର ତରୁଣ ଗୋଷ୍ଠୀ, ସାହିତ୍ୟ କ୍ଷେତ୍ରରେ ନୂଆ ନୂଆ ପାଦ ରଖୁଥିବା, ପାହାଚ ପରେ 
ପାହାଚ ଚଢୁଥବା ମଣିଷମାନେ ମଧ୍ଯ କିଛି କମ୍‌ ନାହାନ୍ତି ଏଇ ଧାଡ଼ିରେ | ବୀଣାପାଣିଙ୍କ ନାଁ 
ଶୁଣୁ ଶୁଣୁ ସେମାନଙ୍କ ଆଖୁ ମଧ୍ଯ ଆନନ୍ଦରେ ନାଚିଉଠେ | ଓଠରୁ ଝରିପଡ଼େ ମୁଗ୍ଧ ହସ 

ବୀଣାପାଣିଙ୍କର ଗୁଣମୁଗ୍ଧା ଜଣେ ନବୀନ ଲେଖୁକା ସୁଜାତା ମହାପାତ୍ରଙ୍କର କିଛି କଥା 
ଏଠାରେ ନିଆଯାଇପାରେ ! ସୁଜାତାଙ୍କ ଭାଷାରେ, “ ତାଙ୍କର ସମସାମୟିକ ତାଙ୍କଠାରୁ 

କନିଷ୍ଠ ବୟୋଜ୍ୟେଷ୍ଠ ସମସ୍ତଙ୍କ ପାଖରେ ସିଏ ସେଇ ବୀଣାଅପା ନାମରେ ପରିଚିତ | 
ତାଙ୍କ ସହିତ ଦେଖା କରିବାକୁ, ତାଙ୍କ ସହିତ କଥା ହେବାକୁ, ଏପରିକି ତାଙ୍କ ଘରକୁ 
ଯିବାକୁ କେବେ କିଛି ବାଧା ବନ୍ଧନ ନ ଥାଏ। ଯିଏ ଯେତେବେଳେ ଚାହିଁଲା ତାଙ୍କ ପାଖକୁ 
ଯାଇପାରିବ। ତାଙ୍କ ସହିତ ଫୋନ୍‌ରେ କଥା ହେଇପାରିବ। ସେତିକି ସହଜ, ସେତିକି 
ଆତ୍ସୀୟ ଲାଗେ ତାଙ୍କୁ । ସବୂବେଳେ ହସୁଥବେ | ×××× ମୋ ବୋଉ ତାଙ୍କୁ ଡାକେ ଅପା, 
ମୁଁ ମଧ୍ଯ ତାଙ୍କୁ ଡାକେ ଅପା! ଜଣେ ଲେଖୁକା ଭାବରେ ନୁହେଁ ଅପାଙ୍କ ସହିତ ମୋର 
ମାନସିକ ଭାବରେ ସଂପର୍କ ପିଲାଟି ଦିନରୁ |” 

ଆମ ସମୟର ବେଶ୍‌ ପରିଚିତ ଗାଳିକ ବିଶୁ ସାହୁ କିନ୍ତୁ ତାଙ୍କୁ ଦେଖୁଛନ୍ତି ଏକ 
ନିଆରାପଣରେ | ନିଜ ସାହିତ୍ୟ ପରି ବିଖୁବାବ୍ରଙ୍କର କହିବାର ଢଙ୍ଗଟି ଟିକେ ଅଲଗା | 
ତାଙ୍କ ଭାଷାରେ, “ କୌଣସି ସଙ୍ଗୀତ ମେହେଫିଲ କଥା ଚିନ୍ତା କରନ୍ତୁ। ଯଦି ସେ ମଞ୍ଚରେ 
ବାଦ୍ୟଯନ୍ତ୍ର ବୀଣାଟିଏ ଥାଏ | ନତୁବା ସେଇଟିର ଭଗିନୀ ସେତାର କିମ୍ବା ତାନପୁରା କେହିବି 
ଜଣେ ହେଲେ ଉପସ୍ଥିତ ଥାଆନ୍ତି, ତେବେ ତା'ର ଉପସ୍ଥିତିକୁ ଆପଣ ଯଦି ମନୋଯୋଗ 
ସହକାରେ ଲକ୍ଷ୍ୟ କରିଥିବେ, ତେବେ ଜାଣିଥିବେ କେଡ଼େ ଗମ୍ଭୀର, କେତେ ଗରୀୟାନ୍‌ 
ଏବଂ କେଡ଼େ ତେଜୋଦୀପ୍ତ ସେଇ ବୀଣାବାଦ୍ୟର ଚେହେରା! ସମଗ୍ର ପରିବେଶଟିକୁ 
ଅଭିଜାତ କରିଦେବାପାଇଁ ସତେ ଅବା ସେଇ ବାଦ୍ୟଯନ୍ତ୍ଟି ଉଦ୍ଦିଷ୍ଟ | 


ଏବେ ଆପଣ ମନେ ପକାନ୍ତୁ | ମଞ୍ଚାସୀନ ଅଥବା ମଞ୍ଚତଳେ ବିଦ୍ୟମାନ ବୀଣାପାଣି ମହାନ୍ତି 
ସଙ୍ଗୀତ ଅନୁଷ୍ଠାନର ସେଇ ଉଚ୍ଚାଙ୍ଗ ପ୍ରତିନିଧୁ ବୀଣାବାଦ୍ୟବତ୍‌ ଦିଶୁ ନାହାନ୍ତି କି ? କିନୁ ଏ 
ଧାରଣା ଆପଣଙ୍କର ଗୋଟିଏ ଗମ୍ବଭୁକ ଉପରୁ ଖସିପଡ଼ି ଚୂନା ହୋଇଯିବ, ଯେତେବେଳେ 
ଆପଣ ଲକ୍ଷ୍ୟ କରିବେ ତାଙ୍କୁ ତାଙ୍କ ନିକଟରୁ ତାଙ୍କ ଘରୋଇ ପରିବେଶରେ, ଯେଉଁଠି 
ସେ ଗାନ୍ଭୀର୍ଯ୍ୟମୟୀ ବୀଣାଟିଏ ପରି ଦିଶନ୍ତି ନାହିଁ; ବରଂ ଦିଶନ୍ତି ଟୁଙ୍ଗ ଟୁଙ୍ଗ ହେଉଥବା 
ଗ୍ରାମାଞ୍ଚଳର ଗୋଟିଏ ଧୁଡୁକି ବାଦ୍ୟପରି।| 

ଯେତେବେଳେ ବୀଣାଅପା ଲୁଗା କାନିରେ ମୁହଁ ଚାପି ସଲଜ୍ ହସର ଫୁଆରା ଛୁଟାନ୍ତି, 
ଯେତେବେଳେ ନିଜ ମନ ଗହନର କୌଣସି ଗୋପନ କଥା ସନ୍ତର୍ପଣରେ ବଖାଣନ୍ତି କିମ୍ବା 
କୌଣସି କାହାଣୀର ପ୍ୃଷ୍ଠଭୂମିର ଅବତାରଣା କରନ୍ତି - ସେତେବେଳେ ମହାରାଣୀଟିଏ 
ପରି ତାଙ୍କ ଆଭିଜାତ୍ୟ ଏବଂ ବୀଣାର ବର୍ଣୁଳାଂଶ ପରି ଦିଶୁଧୂବା ତାଙ୍କ ମୁହଁ ପରିଣତ 
ହୋଇଯାଏ ଗୋଟିଏ ଗାଉଁଲି, ନାକକାନ୍ଦୁରୀ କୁନି କିଶୋରୀର ମୁହଁରେ | ହଁ ସେଇ ଲଡ୍ଜାନତ, 
ଆରକ୍ତଲପନ, ସଣ୍ଡଣପ୍ରବଣା ସତ୍ତାଟି ହି ବୀଣାପାଣିଙ୍କ ଅନ୍ତର୍ମଣିଷ | ×××××>× ସାହିତ୍ୟ 
ଦରବାରର ଚିତ୍ରବିଚିତ୍ର କଥନିକା ସବୂ ବରାବର ମହଜୁଦ୍‌ ରହିଥାଏ ତାଙ୍କ ତୁଶ୍ଡରେ। 
ପ୍ରତ୍ୟେକ ବାକ୍ୟ ସହିତ ଚଟୁଳ ରସିକତା ଓ ଶାଣିତ ବ୍ଯଟ୍ଗୋକ୍ତି ଏଭଳି ଫେଣ୍ଟାଫେଣ୍ଟି 
ହୋଇ ରହିଥାଏ ଯେ ମୋର ଝଲକା ଝଲକା ହସ ହିଁ ହୁଏ ତାଙ୍କ ପ୍ରତ୍ୟେକ ବାକ୍ୟର 
ପ୍ରତ୍ୟୁତ୍ତର । ସବୂଠୁ ଲକ୍ଷଣୀୟ କଥାଟି ହେଲା ସେ ନିଜକୁ ନିଜେ ମଧ୍ଯ ବ୍ୟଙ୍ଗ କରନ୍ତି।” 

୧୪ କଥାଶିନୀ ବୀଣାପାଣି 


ବିଶୁ ସାହୁଙ୍କର ଏଇ ନିଛକ ଚିତ୍ରଟି ବୀଣାପାଣିଙ୍କର ଏକ ଅନ୍ତରଙ୍ଗ ଚିତ୍ର | ଉଚ୍ଚଶିକ୍ଷିତା 
ବହୁ ସମ୍ମାନର ଅଧ୍ବକାରିଣୀ, ବହୁ ସଭାସମିତିରେ ସଭାପତି ପଦ ମଣ୍ଡନ କରୁଥୁବା 
ବୀଣାପାଣିଙ୍କ ଗାମ୍ଭୀର୍ଯ୍ୟପୂର୍ଣ୍ଣ ବ୍ୟକ୍ତିତ୍ଵ ପଛରେ ଆଜି ମଧ୍ଯ ଲୁଚି ରହିଛି ସେଇ ଛୋଟ ଗ୍ରାମ୍ୟ 
କିଶୋରୀଟି, ଯିଏ ଅନ୍ଧକାରକୁ ଡରେ, ଭୂତକୁ ଭୟ କରେ, ଇଶ୍ବରଙ୍କୁ ମାନେ ଯଦିଓ 
ଏକୁଟିଆ ରହୁଥିବାରୁ ପୁଜା ପାଠ ବ୍ରତ ଉପାସ କରିପାରେନି | କିନ୍ତୁ ଅନ୍ତରରେ ସେ ଆଜି 
ମଧ୍ଯ ତାଂ ବୋଉଙ୍କର ପ୍ରତି ପଦପାତକୁ ମନେ ମନେ ଧରି ରଖବାକୁ ଚେଷ୍ଟାକରେ | 
ସାମାଜିକତା, ନିତିନିୟମର ପରସ୍ତ ପରସ୍ତ ଲୁଗା ତଳେ ଲୁଚି ରହିଥାଏ ଅତି ସାଧାରଣ 
ସ୍ବେହପଖଳା ମନଟିଏ। 

ସାହିତ୍ୟର ଏକ ଭିନ୍ନ କ୍ଷେତ୍ରରେ ପ୍ରତିଷ୍ଠିତ ହୋଇଛନ୍ତି ଆଜିର ଯୁବପ୍ରକାଶକ 
ଓ ସଂପାଦକ ଶ୍ରୀ ଅଶୋକ ମହାନ୍ତି। ସେ “ପଶ୍ଚିମା” ପତ୍ରିକାର ସଂପାଦକ ଓ ପଶ୍ଧିମା 
ପବ୍ଧିକେଶନ୍‌ର ପ୍ରତିଷ୍ଠାତା । ବୀଣାପାଣି ବରମୁଣ୍ଡା (ଭୁବନେଶ୍ବର) ଘରେ ରହୁଥବାବେଳେ 
୧ ୯୯୩ରେ ଅଶୋକ ମହାନ୍ତିଙ୍କ ସହିତ ତାଙ୍କର ପ୍ରଥମ ପରିଚୟ | ˆ ଚିତ୍ରର ସଂପାଦିକା 
ରତ୍ଧମାଳା ସ୍ଵାଇଙ୍କ ସହିତ ଅଶୋକ ଯାଇଥଲେ ତାଙ୍କ ପାଖକୁ ଲେଖୁକା ସଂସଦର ସ୍ଲରଣିକା 
ପ୍ରକାଶନ ବିଷୟରେ କିଛି କଥା ହେବାପାଇଁ। ପଶ୍ଚିମା ପତ୍ରିକାକୁ ସେତେବେଳକୁ ମାତ୍ର 
ଦୁଇ ତିନି ବର୍ଷ । ସେତିକିବେଳେ ବୀଣାପାଣି ତାଙ୍କୁ ପୁସ୍ତକ ପ୍ରକାଶନ ସଂସ୍ଥାଟିଏ କରିବାପାଇଁ 
ପରାମର୍ଶ ଦିଅନ୍ତି। ତାଙ୍କରି ଘର ପାଖରେ ରହୁଥବା ପ୍ରଶାନ୍ତି ମିଶ୍ରଙ୍କୁ ଅଶୋକଙ୍କ ସହିତ 
ପରିଚିତ କରାନ୍ତି ଏବଂ ତାଙ୍କୁ ଗଛ ସଂକଳନଟିଏ ବାହାର କରିବାକୁ କୁହନ୍ତି | ପ୍ରଶାନ୍ତି ମିଶ୍ରଙ୍କ 
ଗଳ୍ପ ସଂକଳନ “ଆଜିର ଅନ୍ତର୍ଯାମୀ”ହି ପଶ୍ଚିମା ପ୍ରକାଶନର ପ୍ରଥମ ଗଳ୍ପ ସଂକଳନ | 
କ୍ରମେ ସେ ବୀଣାପାଣିଙ୍କର ଉତ୍ସାହରେ ଅଧ୍ବକରୁ ଅଧକ ପୁସ୍ତକ ପ୍ରକାଶ କରିବା ସହିତ 
ଏକ ବିରାଟ ପ୍ରକାଶନ ସଂସ୍ଥା ଗଢ଼ି ପାରିଛନ୍ତି। ତାଙ୍କରି ସଂସ୍ଥା ପକ୍ଷରୁ ବୀଣାପାଣିଙ୍କର 
ବହୁ ପୁସ୍ତକ ପ୍ରକାଶିତ ହୋଇଛି। ପ୍ରକାଶିତ ହୋଇଛି ଓଡ଼ିଶା ଲେଖୁକା ସଂସଦର 
ବେଶ୍‌ କିଛି ପୁସ୍ତକ! ମାତ୍ର ଏଇ ପ୍ରକାଶନର କାର୍ଯ୍ୟ କେବଳ ମୁଖ୍ୟ ସୂତ୍ର ହୋଇନି। 
ଦୁହିଁଙ୍କ ମଧ୍ୟରେ ଏକ ସଂପର୍କର ସେତୁ ଗଢ଼ିଉଠିଛି ଯାହାର ମୂଳଦୁଆ ହେଲା ଆନ୍ତରିକ 
ସ୍ମନେହ। ଅଶୋକଙ୍କ ଭାଷାରେ “ ବୀଣାଅପା ମୋ ବୋଉ ବୟସର । ଏଣୁ ତାଙ୍କ ଘରେ 
ମୁଁ ସାମାନ୍ୟତମ ସଙ୍କୋଚ କରେନା| ×××× ବୀଣାଅପା ବାହାରକୁ କେତେବେଳେ 
ସଭାସମିତିକୁ ଗଲେ ମୋତେ ସାଙ୍ଗରେ ଥରେ ଦୂଇ ଥର ନେଇଛନ୍ତି। ବାଟସାରା ଚାଲେ 
ଗପ, ନନଷ୍ଟପ୍‌ ଗପି ପାରନ୍ତି। ତାଙ୍କ ସାଙ୍ଗରେ ଗପିବାର ବି ଗୋଟେ ନିଆରା ମଜା | 
ତାଙ୍କ କଥାଗୁଡ଼ିକ ଯଦି ଗୋଟିଏ ଧାଡ଼ିରେ ସଜା ଯାଇପାରନ୍ତା, ତେବେ ପୂଥବୀରୁ ଚନ୍ଦ୍ରକୁ 
୧ ୦-୧୨ ଥର ସଂଯୋଗ କରିହବ | ଅଶୋକଙ୍କ ଏଇ ମଜା ମଜା କଥା ମଧ୍ଯରେ ଅନୁଭବ 
କରିହୁଏ ବୀଣାପାଣିଙ୍କ ପ୍ରତି ତାଙ୍କ ଆନ୍ତରିକ ଶ୍ରଦ୍ଧା ଓ ସମ୍ମାନ | ଅଶୋକ ଯେ ତାଙ୍କୁ ନିଜ 
ପରିବାରର ମଣିଷ ମନେ କରନ୍ତି ଏହା ପ୍ରମାଣ କରେ ଅଶୋକଙ୍କ ଅନ୍ୟ ଏକ ଉକ୍ତି | 

କଥାଶିଳୀ ବୀଣାପାଣି ୧୫ 


““ ଶେଷରେ ସେ ମୋତେ ରଣୀ କଲେ ମାର୍ଚ୍ଚ ୩୦, ୨ ୦ ୦୯ ମସିହାରେ | ସେଇ ଦିନ ମୋର 
କୋର୍ଟ ମ୍ୟାରେଜ ଅବସରରେ ମୋ ତରଫରୁ ମୁଖ୍ୟ ସାକ୍ଷୀ ଭାବରେ ଭୁବନେଶ୍ବର କୋର୍ଟରେ 
ଦସ୍ତଖତ୍‌ ମାରିଥିଲେ ବୀଣାପାଣି ମହାନ୍ତି |” ଏଇ. ବାକ୍ୟଟି ପ୍ରମାଣ କରେ ଅଶୋକ ତାଙ୍କୁ 
ନିଜର ବଡ଼ଭଉଣୀ କିମ୍ବା ମା ପରି ହିଁ ମନେ କରନ୍ତି । ଆଉ ଅଶୋକଙ୍କ ପତ୍ନୀ ରୁମା ? 


ଜଣେ ଡାକ୍ତର ଭାବରେ ସୁନ୍ଦରଗଡ଼ରେ ରୋଗୀ ସେବାରେ ବ୍ୟସ୍ତ ରହୁଥିବା ରୁମା 
ମହାପତ୍ରଙ୍କ ଭାଷାରେ “ ତାଙ୍କରି ସ୍ପେହ, ମମତା, ଅହଂଶୁନ୍ୟ ଆମ୍ଲୀୟତା ନିକଟରେ ମୋର 
ଶିକ୍ଷା ଦୀକ୍ଷା ପଦପଦବୀ କେତେ ନିଷ୍ପଭ ହୋଇଯାଏ ସତରେ ! ମୋତେ ସେ ନିଜ ଝିଅ 
ପରି ଭଲ ପାଆନ୍ତି। ଆମ ଡାକ୍ତରୀ ପେସାରେ ସମୟ କମ୍‌। ପୁଣି କର୍ମସ୍ଥଳୀ ସୁନ୍ଦରଗଡ଼, 
ତାଙ୍କ ରହଣି କଟକରେ । ଏଣୁ ଦୁଃଖ ଲାଗେ ତାଙ୍କର ଏ ବାର୍ଵକ୍ୟ ବେଳାରେ ଆମେ 
କେହି ପାଖରେ ରହିପାରୁ ନାହୁଁ। ମୋର ଏବେ ବି ମନେ ପଡ଼ିଲେ ଆଖରେ ଲୁହ ଆସେ 
ବୀଣାଅପା ଥରେ ହସି ହସି ଅଶୋକ ଆଉ ମତେ କହିଥ୍‌ଲେ- ଆରେ ମୁଁ ତ ଏଠି 
ମରିଗଲେ ବି ତୁମେ କେହି ମୋ ପାଖରେ ନ ଥୁବ । ” କି ବେଦନାଭରା ଏ ବାକ୍ୟଟି | ଏଇ 
କେତୋଟି ଧାଡ଼ିରୁ ବେଶ୍‌ ସ୍ତଷ୍ଟ ହୁଏ ଅବିବାହିତା, ଏକା ଏକା ସ୍ଵାଧୀନଭାବରେ ବଞ୍ଚୁଥିବା 
ବୀଣାପାଣିଙ୍କର ଏକ ନିଆରା ସଂସାର ଚିତ୍ର। ବୀଣାପାଣିଙ୍କର ସଦ୍ୟତମ ଗଳ୍ପ ସଂକଳନ 
ଅସ୍ତାଚଳର ଜହୁ' ପୁସ୍ତକଟି ସେ ଅଶୋକଙ୍କ ପରିବାରକୂହି ଉତ୍ସର୍ଗ କରିଛନ୍ତି 
ଅଶୋକ, ରୁମା ଓ ସେମାନଙ୍କ ଝିଅ ଅରୁଣିମାକୁ | 


ବୀଣାପାଣି ବାରମ୍ବାର କହିଛନ୍ତି ସ୍ଵାଧୀନତା ଓ ନିର୍ଜନତା ତାଙ୍କର ପରମ ଧ୍ଧେୟ 
ହୁଏତ ଏଇଥୁପାଇଁ ସେ ବିବାହ କରି ନାହାନ୍ତି | କିନ୍ତୁ ତାଙ୍କ ଚାରିପାଖରେ ସଦାସର୍ବଦା ବହୁ 
ମଣିଷର କୋଳାହଳ | ତାଙ୍କ ନିଜ ଭିତରେ ମଧ୍ଯ କି ଏକ ଅଜଣା ଅଧୀରତା ସଦାସର୍ବଦା 
ଆଉଟୁ ପାଉଟୁ ହଉଥାଏ। ଏଇ ବ୍ୟସ୍ତତା ଆଉ ଅଧୀରତା ମଧ୍ଯରେ ବୁଡ଼ି ଉଠି, ସେ 
ସମସ୍ତଙ୍କୁ ନିଜର କରିବାରେ ଲାଗିଥାନ୍ତି। ସଂପର୍କୀୟ, ନିଃସଂପର୍କୀୟର ଭେଦାଭେଦ କରନ୍ତି 
ନାହିଁ। ସମସ୍ତଙ୍କୁ ଟାଣିନିଅନ୍ତି ଆନ୍ତରିକତାର ବଳୟ ଭିତରକୁ | 


ବୀଣାପାଣିଙ୍କର ଗୁଣମୁଗ୍ନା ବିଶିଷ୍ଟ ଲେଖକା ଗୋଲାପ ମଞ୍ଜରୀ କରଙ୍କ ଭାଷାରେ 
“ ମୋର ଆଦ୍ୟ ଯୌବନର ସ୍ଵପ୍ନରଙ୍ଗା ଦିନମାନଙ୍କରେ ପ୍ରତ୍ୟୁଷର ସୂର୍ଯ୍ୟାଲୋକ ପରି 
ଯାହାର ପ୍ରଚଣ୍ଡ ଉପସ୍ପିତି ମୋ ତମାମ୍‌ ସତ୍ତାକୁ ଉଦ୍ଭାଷିତ କରୁଥଲା, ଯାହାର ସାମାନ୍ୟ 
ସାନିଧ ପାଇବାପାଇଁ ଶୈଳବାଳା ମହିଳା କଲେଜରେ ମୁଁ ଇକୋନୋମିକ୍ସର ଛାତ୍ରୀ ନ 
ହୋଇ ମଧ୍ଧ ଲୁଚି ଲୁଚି ତାଙ୍କର ଜ୍ଲାସ କରୁଥଲି। ସେ ଚାଲି ଚାଲି ଗଲେ ତାଙ୍କ ପାଦଚିହ୍ନର 
ଧୂଳିକୁ ଛୁଇଁଦେଇ ଶିହରିତ ହଉଥୁଲି। ଅଥଚ କୁଣ୍ଠିତ ଲଢ୍ରା ମୋର ଭାବାବେଗକୁ ଲଗାମ୍‌ 
ଦେଉଥୁଲା। କେବଳ ତାଙ୍କରି ଲେଖା ପଢ଼ି ମୁଁ ମୋର ଉପଲବ୍ଧକୁ ଶାଣିତ କରୁଥୁଲି। 
ଅଜି ସ୍ଵପ୍ନମାନେ ରଙ୍ଗଛଡ଼ା ହୋଇଯିବାର ବୟସରେ ମୋର ପରମ ସୌଭାଗ୍ୟ ଓ ପ୍ରବଳ 
ଇଛ୍ଛାଶର୍ତି ବଳରେ ମୁଁ ସେହି ପ୍ରିୟ ସାନିଧ୍ୟ ଲାଭ କରିପାରିଛି। ସେ ଆଉ କେହି ନୁହନ୍ତି 

୧୬ କଥାଶିଜୀ ବୀଣାପାଣି 


ସମଗ୍ର ଓଡ଼ିଶା ପାଠକ ସମାଜର ଅପା ¬ ବୀଣାଅପା - ଶ୍ରୀଯୁକ୍ତା ବୀଣାପାଣି ମହାନ୍ତି । 
ମୋ ଜୀବନ ଭୂଇଁରେ ତାଙ୍କର ଭୂମିକା କେବେ ମାଂଟିଏ, କେବେ ଭଉଣୀଟିଏ, କେବେ 
ଅନ୍ତରଙ୍ଗ ବାନ୍ଧବୀ, କେବେ ପୁଣି ମୋର ଅଲିଅଳୀ କନ୍ଯା, ଆଉ କେବେ ଚଳମାନ 
ଭଶ୍ଵରୀଟିଏ। ” 

ବୀଣାପାଣିଙ୍କର ଗୁଣମୁଗ୍ଧା ଆହୁରି କେତେ ନାଁ ନିଆଯାଇପାରେ । ସେମାନଙ୍କ ମଧ୍ଯରେ 
କମଳା ଶତପଥୀ ଆଧୁନିକ କଥାସାହିତ୍ୟରେ ଏକ ତରୁଣ ପ୍ରତିଭା। ସୁଦୂର ମୁମ୍ବାଇରେ 
ରହୁଥିଲେ ମଧ୍ଯ ବାରମ୍ବାର ଫେରିଆସନ୍ତି ବୀଣାପାଣିଙ୍କର ଟିକିଏ ସାନିଧ୍ୟପାଇଁ। ୨୦୦୬ 
ମସିହା ନଭେମ୍ବର ୧୧ ତାରିଖରେ ଯେବେ ବମ୍ବେ ଓଡ଼ିଆ ଓମେନ୍ସ ଆସୋସିଏସନ ବା 
* ବୋଆ”ର ବାର୍ଷିକ ଉତ୍ସବ ହେଲା ସେ ବୀଣାପାଣିଙ୍କୁ ମୁଖ୍ୟ ଅତିଥ ଭାବରେ ନିମନ୍ତ୍ରଣ 
କରିବାର ଦାୟିତ୍ଵ ନେଇଥଲେ। କମଳାଙ୍କ କହିବାର କଥା - 


“ ଯେହେତୁ ବୋଆ ସଂପୂର୍ଣ୍ଣ ଭାବରେ ମହିଳାଙ୍କଦ୍ଵାରା ସଂଚାଳିତ ଆଉ ପରିଚାଳିତ 
ତେଣୁ ସମସ୍ତେ ଚାହୁଁଥିଲେ ଏପରି ଜଣେ ମହିଳାଙ୍କୁ ମୁଖ୍ୟ ଅତିଥି ରୂପରେ ଡକାଯିବ, 
ଯିଏ ନିଜେ ମହିଳା ହୋଇଥବା ସଙ୍ଗେ ସଙ୍ଗେ ମହିଳାଙ୍କ ସାର୍ବଜନୀନ ବିକାଶ ଦିଗରେ 
କାମ ବି କରୁଥିବେ | ଯିଏ କେବଳ ସହରର ମହିଳାଙ୍କ ପାଇଁ ନୁହେଁ, ଗ୍ରାମୀଣ ମହିଳାଙ୍କୁ 
ବି ବିକାଶ ପଥରେ ନେଇଯିବାପାଇଁ ତପ୍ୂର ଥବେ। ସେମାନଙ୍କ ଲୁକ୍କାୟିତ ପ୍ରତିଭାକୁ 
ଲୋକଲୋଚନକୁ ଆଣିବାର ପ୍ରୟାସ କରୁଥିବେ । ସେ ଦୃଷ୍ଟିରୁ ବିଚାର କରିବାକୁ ଗଲେ, 
ବୀଣାଅପାଙ୍କଠାରୁ ଉତ୍ତମ ବ୍ୟକ୍ତି ଆଉ କିଏ ବା ହୋଇପାରିବ ? 

ସାହିତ୍ୟ କ୍ଷେତ୍ରରେ ତାଙ୍କ ଅବଦାନ ସର୍ବଜନବିଦିତ, କିନୁୁ କେବଳ ସେତିକି ନୂହେଁ 
ଓଡ଼ିଶା ଲେଖୁକା ସଂସଦ ଗଠନ କରି ନିଜ ସାଥେ ସାଥେ ଓଡ଼ିଆ ଲେଖୁକାଙ୍କପାଇଁ ମଧ୍ଯ 
ସୁବିଧା ସୁଯୋଗ ସମଷ୍ଟି କରିଛନ୍ତି । × × × ଆଉ ଠିକ୍‌ ସେହି ଉଦ୍ଦେଶ୍ୟ ରଖ ମୁମ୍ବାଇରେ 
ବୋଆ ଦୀର୍ଘ ବର୍ଷରୁ କାର୍ଯ୍ୟ କରିଆସୁଛି। ” 

ସଭା ଶେଷ ହେବାପରେ ଗୋଟିଏ ଦିନ ସେ କମଳାଙ୍କ ଘରେ ଅତିଥ୍ୟ ସ୍ଵୀକାର 
କରିଥଲେ ମଧ୍ଯ | କମଳାଙ୍କ କିଛି ଓଡ଼ିଆ ବନ୍ଧୁ ମଧ୍ୟ ସେଦିନ ତାଙ୍କ ସହିତ ଦେଖା କରିବାକୁ 
ଆସି ତାଙ୍କର ଆନ୍ତରିକ ବ୍ଯବହାରରେ ଉଲ୍ଲସିତ ହୋଇଥଲେ। ସେଦିନ ବୀଣାପାଣି 
ସେମାନଙ୍କୁ ଦୁଃଖ କରି କହିଥିଲେ ଯେ ଓଡ଼ିଆ ସାହିତ୍ୟ ସମକାଳୀନ ସାହିତ୍ଯ ପରି 
ସମ୍ପଦ୍ଧ ହୋଇଥ୍‌ଲେ ମଧ୍ଯ ଅନୁବାଦ ଦିଗରେ କୌଣସି ଉଲ୍ଲେଖଯୋଗ୍ୟ କାର୍ଯ୍ୟ ହେଉ 
ନ ଥିବାରୁ ଏହାର ପ୍ରଚାର ଓ ପ୍ରସାର ବାହାର ରାଜ୍ୟରେ ହୋଇପାରୁ ନାହିଁ। ସେ କଥାରେ 
ଅନ୍ୟମାନେ ମଧ୍ଯ ସହମତ ହେଲେ । କାରଣ ଅନ୍ୟ ସବୁ ଭାଷାର ଚର୍ଚ୍ଚା ମହାରାଷ୍ଟ୍ରରେ 
ବେଶ୍‌ ବହୁଳ ଭାବରେ ହେଉଥିଲେ ବି କୋଉଦିନ କୋଉ ସଭାରେ ଓଡ଼ିଆ ଭାଷାର 
ଆଲୋଚନା ହେବାର କେହି ଶୁଣି ନ ଥୁଲେ | ତେଣୁ ସେଇଠି ସେଦିନ ସେମାନେ ମନେ ମନେ 
ସ୍ପିର କରି ନେଇଥିଲେ ଯେ ସେ ଦିଗରେ କିଛି ସକାରାତୃକ କାର୍ଯ୍ୟ ନିଶ୍ଚୟ କରିବେ। 

କଥାଶିଳୀ ବୀଣାପାଣି ୧୭ 


ଯାହାର ଫଳସ୍ବରୂପ ୨୦୦୭ରେ ମହାରାଷ୍ଟଟର ଏକ ବହୁଚର୍ଚ୍ଚିତ ମରାଠୀ ପତ୍ରିକା 
' ଆକଣ୍ଠ'ର ଦୀପାବଳୀ ସଂଖ୍ୟାଟି ଓଡ଼ିଆ ସାହିତ୍ୟ ବିଶେଷାଙ୍କ ଭାବରେ ପ୍ରକାଶ ପାଇଲା। 
ଆକଣ୍ତ ବର୍ଷକୁ ଥରେ ପୂଜା ବିଶେଷାଙ୍କ ରୂପରେ ଏକ ବିଶେଷ ଉଦ୍ଦେଶ୍ୟ ନେଇ ପ୍ରକାଶ 
ପାଏ । କେବେ ଜ୍ଞାନପୀଠ ପୁରସ୍କାର ବିଜେତାଙ୍କ ଲେଖା ନେଇ ହୁଏ ତ କେବେ ସାହିତ୍ୟ 
ଏକାଡେମୀ ପୁରସ୍କୃତ ଲେଖାକୁ ନେଇ | କିଛି ବର୍ଷ ଧରି ଏହା ଭାରତୀୟ ଭାଷାର ଶ୍ରେଷ୍ଠ 
କାହାଣୀକୁ ନେଇ ପ୍ରକାଶିତ ହେଉଥୁଲା। କମଳା ଏବଂ ତାଙ୍କ ବନ୍ଧୁମାନେ ସେ ବର୍ଷ ଓଡ଼ିଆ 
ସାହିତ୍ୟ ବିଶେଷାଙ୍କ ଭାବରେ ପ୍ରକାଶ କରିବାକୁ ଅନୁରୋଧ କଲେ ଆକଣ୍ଠ ପତ୍ରିକାର 
କାର୍ଯ୍ୟକାରୀ ସଭ୍ୟଙ୍କୁ | 


ସମୟ ଖୁବ୍‌ କମ୍‌ ଥଲା! ମାତ୍ର ଚାରି ମାସ। କିନ୍ତୁ ଓଡ଼ିଆ ସାହିତ୍ଯକୁ ସମସ୍ତଙ୍କ 
ଦୃଷ୍ଟିରେ ତୋଳି ଧରିବାକୁ ସେମାନେ ଆପ୍ରାଣ ଉଦ୍ଯମ କରିଥଲେ |!- ଫକୀରମୋହନଙ୍କ 
ରେବତୀ ଠାରୁ ଆରମ୍ଭ କରି ବର୍ଭମାନ କାଳର ଲେଖକ-ଲେଖୁକାଙ୍କ କିଛି କୃତିକୁ 
ମରାଠୀରେ ଅନୁବାଦ କରେଇଥୂଲେ | ତିନି ଜଣ ଜ୍ଞାନପୀଠ ବିଜେତାଙ୍କ ସାକ୍ଷାତକାର, 
କେନ୍ଦ୍ର ସାହିତ୍ୟ ପୁରସ୍କାର ବିଜେତା ପ୍ରଥମ ମହିଳା ଲେଖୁକା ବୀଣାପାଣିଙ୍କର ସାକ୍ଷାତକାର 
ତଥା ଜଗନ୍ନାଥ ସଂସ୍କୃତି ଓ ଓଡ଼ିଶାର ପର୍ବପର୍ବାଣି ଉପରେ ଲେଖା ପ୍ରକାଶିତ ହୋଇଥଲା | 
ନିତ୍ୟାନନ୍ଦ ମହାପାତ୍ରଙ୍କ ଘର ଢିଅ ଏବଂ ଜଗନ୍ନାଥ ପ୍ରସାଦ ଦାସଙ୍କ ଦେଶ କାଳ ପାତ୍ରର 
ସମୀକ୍ଷା ମଧ୍ଯ ରହିଲା। ଏତେ କମ୍‌ ସମୟ ମଧ୍ୟରେ ଏ ସମସ୍ତ କିଛି କେମିତି କରିପାରିଲେ 
ନିଜେ ନ ବୂଝିଲେ ମଧ୍ଯ ଏହା ବିଶେଷ ଭାବରେ ସଫଳ ହେଲା। ଓଡ଼ିଆରେ ଯେ 
ଏପରି ସମ୍ପଦ୍ଧ ସାହିତ୍ୟ ଏତେ ସୁନ୍ଦର ଲେଖାଅଛି ଏହା ମରାଠୀ ସାହିତ୍ଯକମାନଙ୍କୁ 
ଚମକୁତ କରିଥଲା 

ମରାଠୀ ଭାଷାର ସାହିତ୍ୟ ବେଶ୍‌ ସମ୍ପଦ୍ଧ। ସେମାନଙ୍କୁ ଏକ ସଫଳ, ସୁନ୍ଦର ସାହିତ୍ୟ 
ପତ୍ରିକା ସେ ବର୍ଷ ପ୍ରଦାନ କରିପାରିଥ୍‌ବାରୁ ବୋଆର ସଭ୍ୟମାନେ ମଧ୍ଯ ବେଶ୍‌ ଗର୍ବ 
ବୋଧ କରିଥଲେ। ଆଉ ଏ ସମସ୍ତ କିଛି ପଛରେ ରହିଥିଲା ବୀଣାପାଣିଙ୍କର ଆଗ୍ରହ ଓ 
ଆଶୀର୍ବାଦ] ଜଣଙ୍କର ସକାରାମକ ଚିନ୍ତା ଅନ୍ୟମାନଙ୍କ ମଧ୍ଯରେ କିପରି ଚମକ୍ରାରୀ ଶକ୍ତି 
ଭରି ଦେଇପାରେ ଏହା ପ୍ରମାଣ କରିଥିଲେ ବୀଣାପାଣି 

ଏଇ ସଂପର୍କର ସୂତ୍ର ଖୋକୁ ଖୋଜୁ ଦେଖାହୁଏ ଅପରାଜିତା ମହାନ୍ତିଙ୍କ ସହିତ | 
ଅପରାଜିତାଙ୍କ ସହିତ ବୀଣାପାଣିଙ୍କର ପ୍ରଥମ ଦେଖା ଲେଖୁଜା ସଂସଦ ଗଢ଼ା ହେବା କାର୍ଯ୍ୟ 
ଆରମ୍ଭ ବେଳେ | ଅର୍ଚ୍ଚନା, ଲୋପାମୁଦ୍ରା ଶକୁନ୍ତଳା ପ୍ରମୁଖ ବନ୍ଧୁମାନଙ୍କ ସହିତ ଅଧ୍ଯାପିକା 
ଅପରାଜିତାଙ୍କର ପରିଚୟ ହେଇଥୁଲା ବୀଣାପାଣିଙ୍କ ସହିତ। କେଜାଣି କି ଏକ ଅଭୁତ 
ବନ୍ଧନରେ ବନ୍ଧା ପଡ଼ିଗଲେ ସେଦିନୁ। ବିରାଟ ଏକାନ୍ସବର୍ଭୀ ପରିବାରରେ କୋଡ଼ିଏ ଭାଇ 
ଏବଂ ଚଉଦ ଭଉଣୀ ଥିଲେ ମଧ୍ଯ ସେ କେବଳ ନିଜର ବଡ଼ବାପାଙ୍କ ଝିଅ ଯାହାଙ୍କର ବୟସ 
ଅଶୀ ବର୍ଷ ଉପରେ ଏବଂ ନିଜ ଅଶୀ ପାଖାପାଖ ବୟସର ବଡ଼ଭଉଣୀଙ୍କୁ ଛାଡ଼ିଦେଲେ 

୧୮ କଥାଶିଳୀ ବୀଣାପାଣି 


ଅନ୍ୟ କାହାରିକି ଅପା ଡାକନ୍ତି ନାହିଁ। ସେଦିନ କିନ୍ତୁ ଅନ୍ୟମାନଙ୍କ ପରି ବୀଣାପାଣିଙ୍କୁ 
ବୀଣାଅପା ନ ଡାକି ଅପା ହିଁ ଡାକିଥ୍‌ଲେ। ସଂପର୍କର ସୂତ୍ର ବୁଣା ହୋଇଥୁଲା ଅଦେଖା 
ସୂତାଖୁଅରେ | ଅପରାଜିତାଙ୍କ ମତରେ “ ମଣିଷ ଅନ୍ୟ ଏକ ମଣିଷ ସହ ବିଶେଷ ଭାବରେ 
ଦୂଇଟି ଧାରରେ ସଂପର୍କିତ ହୋଇଥାଏ। ଗୋଟିଏ ଅନ୍ଯର ବ୍ଯନ୍ତିଗତ ସଂପର୍କ ସହ, 
ଅନ୍ୟଟି ତା'ର ଆଦର୍ଶ ଓ ନୀତିଗତ ଜୀବନଧାରା ସହିତ। ବୀଣାପାଣି ମହାନ୍ତିଙ୍କ ସହ 
ମୋର ପାରିବାରିକ ବା ବୃତ୍ତିଗତ ସଂପର୍କ ନ ଥଲା ସତ ହେଲେ ତାଙ୍କର ଚିନ୍ତାଧାରା, 
ନୀତି ଓ ଆଦର୍ଶ ସହ ମୁଁ ଧୀରେ ଧୀରେ ସଂପର୍କିତ ହେବା ପ୍ରକ୍ରିୟାରେ ତାଙ୍କ ବ୍ୟର୍ତିଗତ 
ଜୀବନ ସହ ମଧ୍ଯ ଜଡ଼ିତ ହୋଇଯାଇଥିଲି | × ×× × ଅପା ବିବାହ କରି ନ ଥଅବାରୁ ଏକା 
ଭୁବନେଶ୍ବର ବରମୁଶ୍ଡାରେ ନିଜ ଘରେ ରହୁଥଲେ। ମୁଁ ପ୍ରାୟ ତାଙ୍କ ଘରକୁ ଯାଉଥୁଲି। 
ଅନେକ ସମୟରେ ବିଭିନ୍ନ ପ୍ରକାର ଘରୋଇ ସମସ୍ୟା ବା ଅସୁବିଧା ଥଲେ ବି ସେ ନିହାତି 
ଜରୁରୀ ନ ହେଲେ କାହାରିକୁ ନିଜ ସମସ୍ୟା ବିଷୟରେ ଜଣାଉ ନ ଥଲେ । ଯେବେ ମୁଁ 
ତାଙ୍କ ଘରକୁ ଯାଏ ସେ ନିଶ୍ଚିତ ଭାବରେ ନିଜ ପରିବାର ସଦସ୍ୟ ପରି ମତେ ଯାହା ଥିବ 
ଖାଇବାକୁ ବାଧ୍ୟ କରୁଥିଲେ। ମତେ ହସ ଲାଗେ | ମାଆ ପରି ମଣିଷଟିଏ ସେ। ସ୍ବେହ ଓ 
ଆଦରର ଫଲ୍ଗୁଟିଏ ସବୁବେଳେ ତାଙ୍କ ବ୍ୟବହାରରେ ବୋହୁଥାଏ। ସେ ମତେ ଏତେ 
ଆପଣାର ଭାବୁଥିଲେ ଯେ ମୁଁ ବି ତାଙ୍କ ସହ ଘରର ସମସ୍ତ ବିଷୟରେ କଥା ହଉଥୁଲି। 
ଏକା ଏକା ରହି ବିଭିନ୍ନ ସମସ୍ଯା ସମ୍ମୁଖୀନ ହେବା ଦେଖୁ ମୋ ପରି ଅନେକେ ତାଙ୍କୁ 
ନିଜର ପରିବାର ବା ସଂପର୍କୀୟଙ୍କ ସହ ରହିବାକୁ ଅନୁରୋଧ କରୁଥଲୁ। ସେ କିନ୍ତୁ ହସି 
ହସି କହୁଥୁଲେ- “ ଯେତେଦିନ ରହିପାରିବି ରହୁଛି। ଘରଟା କିଣିଛି ଯେତେବେଳେ 
ହଠାତ୍‌ ଛାଡ଼ି ଯାଇ ହେଉନି | ଯେବେ ରହି ପାରିବିନି ଯିବି ..... |” ସମୟ କୁମେ ନିଜେ 
ହୁଏତ ନିଜର ସୁବିଧା ଭାବି କଟକରେ ନିଜ ଲୋକଙ୍କ ପାଖରେ ଯାଇ ରହିଲେ | ସମସ୍ତଙ୍କୁ 
ଆଶ୍ବସ୍ତ ଲାଗିଲା। ତାଙ୍କପରି ସରଳ, ଶାନ୍ତ, ସ୍ବେହମୟୀ ମଣିଷଟିଏ ଏକା ଏକା ବିଭିନ୍ନ 
ଘରୋଇ ସମସ୍ୟା ଭିତରେ ରହିବାଟାକୁ ମୁଁ ତ କେବେବି ସହ୍ୟ କରିପାରୁ ନ ଥିଲି। 


ସେ ଗଲାପରେ ମତେ ଏକା ଏକା ଲାଗିଲେ ବି ତାଙ୍କ ପାଇଁ ଭଲ ଲାଗିଥଲା।” 


ଏକା ରହୁଥିବା ବୀଣାପାଣିଙ୍କର ଏକୂଟିଆ ସଂସାରରେ ଅପରାଜିତା ଥଲେ ଜଣେ 
ନିକଟ ସଂପର୍କୀୟା। ଏମିତି ଆହୁରି କେତେ ଭଉଣୀ, ବନ୍ଧୁ ଜୀବନ ପଥରେ ଚାଲୁ ଚାଲୁ 
ତାଙ୍କ ହାତ ଧରିଛନ୍ତି। ସେ ବନ୍ଧନ ଦିନକୂ ଦିନ ନିବିଡ଼ ହୋଇଛି ବରଂ କିନ୍ତୁ କୋହଳ 
ହେଇନି। ସେମିତି ଆଉ ଜଣେ ସଂପର୍କର ବନ୍ଧନରେ ବାନ୍ଧି ହୋଇଛନ୍ତି। ସେ ଲେଖୁକା 
ଅଳକା ଚାନ୍ଦା। କେବେ କେମିତି ବୀଣାପାଣିଙ୍କ ସହିତ ତାଙ୍କର ସଂପର୍କ ଯୋଡ଼ିହେଲା 
ତାଙ୍କର କିମ୍ବା ବୀଣାପାଣିଙ୍କର କାହାର ମନେ ନାହିଁ। ତଥାପି ସେମାନେ ମନେକରନ୍ତି 
ପରସ୍ପରକୁ ଖୁବ୍‌ ଆପଣାର | 

କଥାଶିଳନୀ ବୀଣାପାଣି ୧୯ 


ଅଳକା କୁହନ୍ତି, “ମୁଁ ରାଉରକେଲାରେ, ଅପା କଟକରେ। ଫୋନ୍‌ରେ ବେଳେ 
ବେଳେ ଅକୁହା ଝରଣାଟିଏ ଛାଏଁ ଛାଏଁ ବାଟ ଭାଙ୍ଗି ଝରିଯାଏ ¬ ତା'ର ଅମାନିଆ ସ୍ରୋତସ୍ଵିନୀ 
ଝର ବହିଚାଲୁଥାଏ। ଗଳ ବନ୍ଦ ହୁଏନା - ଗଜର ଆସର ଭିତରେ ରୁଦ୍ଧ ହୋଇଯାଏ 
ଅପାଙ୍କର କଣ୍ଠସ୍ଵର। ଅଳକା! ଭାବରେ କାନ୍ଦି ଉଠି କହନ୍ତି - “ଓଲଟପୁରରେ ଶେଷ 
ଚେଷ୍ଟା ନ ହେଲେ, ଏ ଗୋଡ଼ର ଯନ୍ତ୍ରଣା - ଆଉ ଟାଲିପାରିବି କି ନାହିଁ।” ତା'ପରେ 
ଅଟକିଯାଏ ତାଙ୍କର ଅବ୍ୟକ୍ତ ଭାଷା ¬ ଫୋନ୍‌ ଛାଡ଼ନ୍ତି ଅପା। କହନ୍ତି, ଲେଖୁଚାଲ, 
କହିଚାଲ ଯାହା ତୋର କହିବାର ଅଛି | × ××× 


ନିଜର ସ୍ବେହବୋଳା ପାପୁଲିରେ ଦେହରୁ ଅଳନ୍ଧୁ ଝାଡ଼ିଦିଅନ୍ତି ଅପା। ଥରେ ମୋତେ 
ଅପା ଫୋନ୍‌ରେ କହିଲେ, “ଅଳକା, ପ୍ରତୀକଧର୍ମୀ ଗଛରେ ଗୋଟିଏ ଆର୍ଟ ଥାଏ ସତ; 
ଜିନ୍ଧୁ ସମାଜ ନିକଟରେ ପହଞ୍ଚବାକୁ ଗଲେ, ଗଳ୍ପରେ ଗୋଟିଏ କାହାଣୀ ନିତାନ୍ତ ଜରୁରୀ | 
ତୁ ତୋ ଗଳ୍ତର ମୋଡ଼ ବଦଳେଇ ଦେଖ, ସଂପୂର୍ଣ ଭାବରେ ପାଲଟିଯିବ ତୋର କଥାଭୂମି | 
୧୯୭ ୦ରୁ ମୁଁ ଗଛ ଲେଖୁ ଚାଲିଛି ପ୍ରଜାତନ୍ତ୍ରର ଝଂକାର .... ତା' ପରେ କାଦନ୍ପିନୀ 
ଯାଏ | ଗଳର କାହାଣୀ ଉପରେ ମୁଁ ବିଶେଷ ଗୁରୁତ୍ଵ ଦେଇ ନ ଥଲି। ଶୈଳୀ ତଥା ଶିଳ୍ପ 
ସୌନ୍ଦର୍ଯ୍ୟ ପ୍ରତି ଥୁଲି ମୁଁ ଅଧ୍ଧକ ଧାନସ୍ପ। ଅପାଙ୍କର ସେହି ନିର୍ଦ୍ଦେଶକ୍ରମେ “ ଶାଶୁଘର ଗାଁ 
ମୋର ସପ୍ତମ ଗଳ୍ପ ସଂକଳନ (Friends Publishers, Cuttack) 9୨୦୦ ୪ରେ 
ପ୍ରକାଶ କରିଥୂଲା। ସେଇ ସଂକଳନ ପରଠୁ ଯାହା ସବୁ ଲେଖୁଛି, ସେଗୁଡ଼ିକ ପୂର୍ବ ଅପେକ୍ଷା 
ଅଧୁକ ପାଠକୀୟ ଆଦର ଲାଭ କରିଛି।” 


ଏମାନେ ସମସ୍ତେ ଥଲେ ପ୍ରାୟ ସାହିତ୍ୟ ସଂସାରର ମଣିଷ। ସାହିତ୍ୟ ଜଗତରେ 
ଏମାନେ ପରିଚିତ ଏବଂ ସେହି ହିସାବରେ ବୀଣାପାଣିଙ୍କ ସହିତ ସଂପର୍କର ଡୋରି ବନ୍ଧା 
ହୋଇଥୂଲା। ଅଳକା ଚାନ୍ଦ, ବିଷ୍ଣୁ ସାହ ଗୋଲାପ ମଞ୍ଜରୀ କିମ୍ଭା ଅଶୋକଙ୍କ ସହିତ । 
କିନ୍ଧୁ ସାହିତ୍ୟ ଛଡ଼ା କ'ଣ ତାଙ୍କର ସ୍ନେହରେ ବନ୍ଧା ହୋଇ ନାହାନ୍ତି କିଛି ମଣିଷ ? ଅଛନ୍ତି ! 
ବହୁ ନିକଟ ଓ ଦୂର ସଂପର୍କୀୟା ଏବଂ ନିଃସଂପର୍କୀୟ ମଣିଷମାନେ ମଧ୍ଯ ତାଙ୍କ ସ୍ବେହରେ 
ବନ୍ଧା ହୋଇ ରହିଛନ୍ତି। ଗୋଟିଏ କଲେଜରୁ ଆଉ ଗୋଟିଏ କଲେଜ, ଗୋଟିଏ ଘରୁ 
ଆଉ ଗୋଟିଏ ଘରକୁ ଯିବା ବେଳେ ଏମିତି କେତେ ମଣିଷଙ୍କ ସହିତ ପରିଚୟ ହୋଇଛି। 
ଆଉ ସେ ପରିଚୟର ସୂତ୍ର କେବେ ହୁଗୁଳା ହୋଇନି। ସେମାନଙ୍କ ମଧ୍ଯରେ ଅଛନ୍ତି କାଞ୍ଚନ 
ମାଉସୀ, ଅନୃପୂର୍ଣଣା ମାଉସୀ, ଗଦାଧର ଲେଙ୍କା, ଚକ୍ରଧର, ପ୍ରତିମା, ରସାନନ୍ଦ ଓ ଚମ୍ପା | 
ପୁଣି ନିଜ ଭାଇ ଭଉଣୀଙ୍କ ପିଲାମାନେ, ଝୁନୁ, ରୁନୁ, ରୋଜି, ମିଲୁ, ଟୁଲୁ, ବୁଲୁ, ଦୁଲୁ 
ସୁନୁ ଏମିତି କେତେ ନାଁ ଆଉ କେତେ ମୁହଁ ଆଖୁ ଆଗରେ ଭାସିଯାଏ | କିନ୍ତୁ ଏ ସମସ୍ତଙ୍କ 
ମଧ୍ୟରେ ଚମ୍ପା ବୀଣାପାଣିଙ୍କ ଜୀବନର ଏକ ସ୍ଵତନ୍ତ୍ର ପୃଷ୍ଠା ନିଷ୍ଚୟ। ଚମ୍ପା ବୀଣାପାଣିଙ୍କ 
ଗଳ୍ପର କୌଣସି ଚରିତ୍ର ନୁହେଁ, ସେ ବୀଣାପାଣିଙ୍କ ଜୀବନର ଏକ ବିଷାଦ ମଧୁର ସୃତି। 

9୦ କଥାଶିଳ୍ପୀ ବୀଣାପାଣି 


ଅତି ସାଧାରଣ ଗରିବ ମଣିଷଟିଏ ଚମ୍ପା । ଠିକ୍‌ ଗପର ଚରିତ୍ର ପରି ପୂଥବୀରେ ତା'ର 
କେହି ନ ଥଲେ। ବୀଣାପାଣିଙ୍କ ମା” କୁମୁଦିନୀ ଦେବୀ ଚମ୍ପାର ଦାୟିତ୍ବ ଗ୍ରହଣ କରିଥଲେ। 
କାଳକ୍ରମେ ଚମ୍ପା ଏକୂଟିଆ ରହୁଥିବା ବୀଣାପାଣିଙ୍କର ସହଟରୀ ହୋଇପଡ଼ିଲା ¦ ବୀଣାପାଣି 
ଯେଉଁଠିକି ବଦଳି ହୋଇଯାଆନ୍ତି ସେ ମଧ୍ଯ ତାଙ୍କ ସାଥରେ ଚାଲେ ସେଠିକି | ମା' ପରି ସେ 
ବୀଣାପାଣିଙ୍କ କଥା ବୂଝେ ! ବୀଣାପାଣିଙ୍କ ଭାଷାରେ, “ମୁଁ ଯେତେଦିନ ବୋଉ ପାଖରେ 
ରହି ନ ଥବି ତା” ଠାରୁ ଅଧକ ଦିନ ଚମ୍ପା ସହିତ କଟାଇଥବି। ବୋଉର ଦାୟିତ୍ବ ଯେତିକି 
ନେଇ ନ ଥବି ସେତିକି ଦାୟିତ୍ଵ ଚମ୍ପା ପ୍ରତି ମୋର ଥଲା। ” ପ୍ରାୟ ତେଇଶ ଚବିଶ ବର୍ଷ 
ସେ ବୀଣାପାଣିଙ୍କ ପାଖରେ ଥୂଲା।| ବୀଣାପାଣି ପ୍ରାୟ ହଷ୍ଟେଲରେ ରହୁଥିଲେ ଓ ହଷ୍ଟେଲ 
ଖାଇବାହିଁ ଖାଉଥଲେ। ଚମ୍ପାର ବିଶେଷ କିଛି କାମ ନ ଥାଏ କିନ୍ତୁ ସେ ବୀଣାପାଣିଙ୍କ ଉପରେ 
ତା'ର ଗୁରୁଜନସୁଲଭ ଆଚରଣ ଓ ଅଧୁକାର ଜାହିର କରିବାକୁ ପଛାଏନି | ସେତିକି ସ୍ବେହ 
ମଧ୍ଯ କରେ। ଚମ୍ପା ଯେମିତି ବୀଣାପାଣିଙ୍କ ନିକଟରେ ବୋଉର ଏକ କ୍ଷୁଦ୍ର ସଂସ୍କରଣ ଥୁଲା | 
୧୯୯୨ ଜୁଲାଇରେ ଚମ୍ପା ଶୈଳବାଳା ମହିଳା କଲେଜ ହଷ୍ଟେଲରେ ଶେଷ ନିଃଶ୍ବାସ 
ତ୍ୟାଗ କରିଥଲା। ସେତେବେଳକୁ ଅଶୀ ପାଖାପାଖ ବୟସ ହୋଇଥଲା ତା'ର | 


ଶେଷ କିଛି ଦିନ ପାଗଳାମିର ଲକ୍ଷଣ ପ୍ରକାଶ ପାଇଥୂଲା। ସାଇକ୍ଯଟ୍ରିସ୍‌ ଡାକ୍ତର 
ପାର୍ଥ ରାଓଙ୍କ ପାଖରେ ଚମ୍ପାର ଚିକିତ୍ସା କରଉଥଲେ ବୀଣାପାଣି। କ୍ରମଶଃ ସେ ଅଧୁକରୁ 
ଅଧୁକ ଅସୁସ୍ଥ ହୋଇପଡ଼ିଲା। ଞିଷଧ-ପତ୍ର ବିଶେଷ କାମ ଦେଲାନି। ସେତିକିବେଳକୁ 
ସିକିମ୍‌ର ରାଜଧାନୀ ଗ୍ୟାଂଗ୍ଟକ୍‌ ଠାରେ ଅନୁଷ୍ଠିତ ହେବାକୁ ଥବା ଇଷ୍ଟ ଜୋନାଲ ଉଇମେନ୍‌ 
ରାଇଟର୍ସ ମିଟ୍‌ରେ ଓଡ଼ିଆ ସାହିତ୍ୟର ପ୍ରତିନିଧ୍ଢ ଭାବରେ ଯୋଗ ଦେବାର ଥାଏ ବୀଣାପାଣିଙ୍କୁ | 
କେନ୍ଦ୍ର ସାହିତ୍ୟ ଆନୁକୂଲ୍ୟରେ ଆୟୋଜିତ ଏହି ଅନୁଷ୍ଠାନରେ ଯୋଗ ଦେବାକୁ ବହୁ ପୂର୍ବରୁ 
ସେ ସମ୍ମତି ପ୍ରଦାନ କରିଥାଆନ୍ତି। ସେତେବେଳକୁ ଆଉ ପଛେଇ ଆସିବାର ସୁଯୋଗ 
ନ ଥାଏ। ଚମ୍ପାର ଏଇ ଶେଷ ଅବସ୍ଥାରେ ସେ କେମିତି ଏବଂ କାହା ଦାୟିତ୍ଵରେ ତାକୁ 
ଛାଡ଼ିଯିବେ ଭାବି ବିଶେଷ ଚିନ୍ତିତ ହୋଇପଡ଼ିଥାଆନ୍ତି। ଅବଶ୍ୟ ହଷ୍ଟେଲର ସମସ୍ତଙ୍କ ସହିତ 
ଚମ୍ପାର ସଂପର୍କର ଖୁଅ ଯୋଡ଼ି ହୋଇସାରିଥଲା। କଲେଜ ପିଅନ କେଳ୍ପକୁ ଚମ୍ପା ପୁଅ 
କରିଥାଏ | କାଞ୍ଚନ ମାଉସୀ, ଅନ୍ଧପୂର୍ଣ୍ଣା ମାଉସୀ, ଚକ୍ରଧର ଏବଂ ତା'ର ପରିବାର ସମସ୍ତେ 
ଚମ୍ପାପାଇଁ ବ୍ୟସ୍ତ ହବା ସହିତ ତା'ର ଯତ୍ନ ନଉଥାଆନ୍ତି ନିଜ ମା” ପରି | ତଥାପି ବୀଣାପାଣି 
ପୁତୁରା (ନିରୁପମାଙ୍କ ପୁଅ) ଡାକ୍ତର ଜୟନ୍ତ ରଥ ଓ ସଜ୍ଚିବାବୁଙ୍କ ପୁଅ ବିପ୍ରଦାସଙ୍କୁ 
ବିଶେଷ ଭାବରେ ଚମ୍ପାର ଦାୟିତ୍ଵ ଦେଇ ବଡ଼ ବ୍ଯସ୍ତବିବ୍ରତ ଭାବରେ ଗ୍ଯାଂଗଟକ୍‌ 
ଯିବାପାଇଁ ଟ୍ରେନ ଧରିଲେ। 

ସମସ୍ତଙ୍କ ଯତ୍ନ ଆଦର, ଡାକ୍ତରଙ୍କ କହିବା ଅନୁଯାୟୀ ଓଷଧ, ଇଞ୍ଜେକ୍ସନ, 
ସାଲାଇନ୍‌ ସବୁ ଚାଲିଥାଏ। କିନ୍ତୁ ଚମ୍ପା ଆଖୁ ଖୋଲୁ ନ ଥାଏ। କ୍ରମଶଃ ସେ କୋମା 

କଥାଶିଛୀ ବୀଣାପାଣି ୨୧ 


ଅବସ୍ଥାକୁ ଗତି କରୁଥାଏ। ଚକ୍ରଧରଙ୍କ ଝିଅ ସାରାରାତି ତା” ମୁଣ୍ଡ ପାଖରେ ବସି ଭାଗବତ 
ପଢୁଥାଏ । ବୀଣାପାଣି ଯେବେ ଫେରିଲେ ଜୟନ୍ତ କହିଲେ, ମାଉସୀ, ଚମ୍ପା ହୁଏତ ତୁମକୁ 
ଅପେକ୍ଷା କରିଛି କେବଳ । ରଥଯାତ୍ରା ପରଦିନ, ଠାକୁର ରଥ ଉପରେ ଥାଆନ୍ତି, ଚମ୍ପା 
ଇହଧାମ ତ୍ୟାଗ କଲା | ସତେଯେମିତି ଅନାଥର ନାଥ ଜଗନ୍ନାଥ ଚମ୍ପାର ଅମ୍ମାକୁ ତାଙ୍କ 
ସହିତ ଘେନିଗଲେ। କିଏ କହିବ ଚମ୍ପାର କେହି ନ ଥଲେ ? ସାରା ହଷ୍ଟେଲ (ଛୁଟି ଥବା 
ସତ୍ତ୍ଵେ) ତା'ର ମରଦେହକୁ ଘେରି ବସିଥଲା। କଲେଜରେ ଫୁଟିଥବା ନାନା ରଂଗର 
ଫୁଲରେ ଚମ୍ପାର ଶବାଧାର ବର୍ଣ୍ଣମୟ ହୋଇପଡ଼ିଥଲା। ବହୁ ଲୋକ ମିଳିତ ଭାବରେ 
ସତୀଚଉରାରେ ଚମ୍ପାର ଶେଷକାର୍ଯ୍ୟ ସଂପନ୍ନ କଲେ | ହୁଏତ ଚମ୍ପାର ଆମ୍ମା ଶାନ୍ତି ପାଇଥବ 
କିନ୍ତୁ ବୀଣାପାଣି ଓ ଶୈଳବାଳା କଲେଜ ହଷ୍ଷେଲ ଚମ୍ପାକୁ ହରାଇ ଗଭୀର ଦୁଃଖରେ ମଗ୍ନ 
ହୋଇ ରହିଲା ବହୁଦିନ ଯାଏଁ। 


ଆଉ ହଷ୍ଟେଲର ମେଟ୍ରନମାନେ ? ସେମାନଙ୍କ ସଂପର୍କ ମଧ୍ଯ ବୀଣାପାଣିଙ୍କ ସହିତ 
ଭଉଣୀ ପରି ହିଁ ଥଲା| ଶୈଳବାଳା ମହିଳା କଲେଜ ଛାତ୍ରାବାସର ମେଟ୍ରନ କାଞ୍ଚନ ମାଉସୀ 
ଏବଂ ଅନୃପୂର୍ଣ୍ଣା ମାଉସୀ ଦୁହେଁ ଦେଖୁବାକୁ ପରସ୍ପରର ବିପରୀତ ଥଲେ | କାଞ୍ଚନ ମାଉସୀଙ୍କ 
ନାଁ କାଞ୍ଚନ ଥଲେ ହେଁ ରୂପ କାଞ୍ଚନ ପରି ନ ଥୁଲା! ଅନୁପୂର୍୍ଠା ମାଉସୀ ଥୁଲେ ଗୋରା 
ତକ୍‌ ତକ | ପାନଖଆ ନାଲି ଓଠରୁ ଫୁଟି ଉଠୁଥିଲା ସ୍ବେହମୟ ମଧୁର ହସ । ପିଲାମାନେ 
ଥଟ୍ଟା କରି ଡାକୁଥିଲେ କାଳୀ ମାଉସୀ ଓ ଗୋରୀ ମାଉସୀ | ଦୁହେଁ ଅବଲୀଳାକ୍ରମେ ସମ୍ଭାଳି 
ନେଉଥୁଲେ ଏତେ ବଡ଼ ହଷ୍ଟେଲ ଓ ଏତେ ଛାତ୍ରୀଙ୍କର ଦାୟିତ୍ଵ। କାଞ୍ଚନ ମାଉସୀ ଥିଲେ 
ବଡ଼ କର୍ମନିପୁଣା। କୋଉ କାମକୁ ପଛେଇଯିବା ଲୋକ ନ ଥଲେ ସେ। ବୀଣାପାଣିଙ୍କର 
କେବଳ ନୁହେଁ ବୀଣାପାଣିଙ୍କର ଘର (କେନ୍ଦ୍ରାପଡ଼ା)ର ` ସବୁ ଦାୟିତ୍ଵପାଇଁ ସେମାନେ 
ଆଗତୁରା ପହଞ୍ଚ ଯାଉଥିଲେ । ସଚ୍ଚିବାବୁଙ୍କ ପୁଅ ବାହାଘର ହଉ କିମ୍ବା ବୀଣାପାଣିଙ୍କ 
ଅସୁସ୍ଥତା, ସବୁଠି ଆଗ ଖୋଜା ପଡ଼ୁଥିଲା କାଞ୍ଚନ ମାଉସୀ ଏବଂ ଅନୁପୂର୍ଣ୍ଣା ମାଉସୀଙ୍କ | 
ବୀଣାପାଣି ଯେତେବେଳେ ମେଜର ସର୍ଜରୀ ହୋଇ କଟକ ବଡ଼ ଡାକ୍ତରଖାନାରେ 
ପଡ଼ିଥୂଲେ ଏଇ କାଞ୍ଚନ ମାଉସୀହି ସମ୍ଭାଳି ନେଇଥ୍‌ଲେ ସବୁ। ଏତେ ସୁସ୍ଥସବଳ, 
କରିତ୍କର୍ମା ମଣିଷ ଯେ ହଠାତ୍‌ ଏମିତି ହୃଦ୍‌ଘାତରେ ମୃତ୍ୟୁ ବରଣ କରିବ କିଏ ବା ଚିନ୍ତା 
କରିଥଲା! କିନ୍ତୁ ବୀଣାପାଣିଙ୍କ ଶୋକ ଦୁଃଖରେ ବାକ୍୍‌ରୁଦ୍ଧ କରି ଅଚାନକ କାଞ୍ଚନ ମାଉସୀ 
ମଧ୍ଯ ଆଖୁ ବୁଜିଛନ୍ତି। ବୀଣାପାଣି ଆଖ ମୁଦି ଭାବନ୍ତି କେତେ ବା ବୟସ ହୋଇଥଲା 
କାଞ୍ଚନଙ୍କୁ | ତାଙ୍କୁ ଏକା କରି ଚାଲିଯିବା କଂ ଣ ଏମିତି ଜରୁରୀ ହୋଇପଡିଥୁଲା ତାଙ୍କ ପାଇଁ ! 

ବୀଣାପାଣିଙ୍କର ପାଖାପାଖ ରହୁଥିବା, ସବୁ କାମରେ ସାହାଯ୍ୟର ହାତ ବଢ଼ାଉଥ୍‌ବା 
ଆଉଜଣେ ମଣିଷ ଥୁଲେ ଲେଙ୍କା | ଗଦାଧର ଲେଙ୍କା | ଅନ୍ୟ ଚାକିରି କରିଥୁଲେ ବି ଦରକାର 
ଅଦରକାରରେ ବାଣାପାଣିଙ୍କ ପାଖରେ ମଧ୍ଯ ପହଞ୍ଚଯାଉଥ୍‌ଲେ ସେ। ବୀଣାପାଣିଙ୍କର ପାର୍ଟ 
ଟାଇମ୍‌ ଡ଼୍ରାଇଭର୍‌ର ଦାୟିତ୍ବ ଥିଲା ତାଙ୍କର ବାଣାପାଣିଙ୍କ ସ୍ଵେହରେ ବନ୍ଧା ହୋଇଥୂଲେ 

୨9୨ କଥାଶିଳୀ ବୀଣାପାଣି 


ସେ ମଧ୍ଯ । କେବଳ ତାଙ୍କୁ ଏଠୁ ସେଠିକି ନେବାପାଇଁ ନୂହଁ ବୀଣାପାଣିଙ୍କର ସବୁ ସୁବିଧା 
ଅସୁବିଧାରେ ସେ ପହଞ୍‌୍‌ ସାହାଯ୍ୟର ହାତ ବଢ଼ାଉଥିଲେ ନିଶ୍ଚୟ ! ଅକାଳରେ ଅତି କମ୍‌ 
ବୟସରେ ଯେବେ ସେ କ୍ୟାନ୍ଵର ପୀଡ଼ିତ ହେଲେ ହତବାକ୍‌ ହୋଇପଡ଼ିଥିଲେ ବୀଣାପାଣି । 
ଲେଙ୍କାଙ୍କ ପାଇଁ ବିଭିନ୍ନ ଡାକ୍ତରଙ୍କ ପାଖକୁ ଧୀଇଁବା ସହିତ ତାଙ୍କୁ ଡାକ୍ତରଖାନାରେ ଭଉି 
ପାଇଁ ସବୂ ଚେଷ୍ଟା କରିଥିଲେ ମଧ୍ଯ । ତଥାପି କେହି କ'ଣ ସମୟକୁ ପ୍ରଶ୍ନ କରିପାରେ ? 
ଅକାଳରେ ବୀଣାପାଣିଙ୍କ ସବୁ ସାହାଯ୍ୟକୁ ପଛରେ ପକାଇ ଚାଲିଗଲେ ଗଦାଧର | ପଛରେ 
ରହିଗଲେ ତାଙ୍କ ସ୍ତ୍ରୀ ଓ ପିଲାମାନେ। ବାଣାପାଣି ଦୀର୍ଘଶ୍ବାସ ମାରି ଚପ୍‌ ରହିଲେ କେବଳ। 


ଗଦାଧର ଲେଙ୍କା, କାଞ୍ଚନ ମାଉସୀ, ଚମ୍ପା କିମ୍ବା ରସାନନ୍ଦ ଏବେ ଅତୀତ ପୃଷ୍ଠାରେ 
ମିଶି ଯାଇଛନ୍ତି। କିନ୍ତୁ ବର୍ମାନ କିଏ ବୀଣାପାଣିଙ୍କ ପାଖାପାଖୁ ରହି ତାଙ୍କର ସବୂକଥା 
ବୁଝାସୁଝା କରୁଛି ? ସଂପର୍କୀୟଙ୍କ ଛଡ଼ା ସେ ପ୍ରତିମା ବ୍ୟତୀତ ଅନ୍ଯ କିଏ ? ପ୍ରତିମା 
ଆଜି ନୁହେଁ ବହୁ ଦିନରୁ ବୀଣାପାଣିଙ୍କର ନିର୍ଜନ ଘରକୁ କୋଳାହଳ ମୁଖରିତ କରି 
ରଖୁଛନ୍ତି। ଏକାଧାରରେ ସେ ତାଙ୍କ ଝିଅ, ଭଉଣୀ, ସଖୀ ଆଉ ସାହାଯ୍ୟକାରିଣୀ | ଫ୍ରେଣ୍ଡ, 
ଫିଲୋସଫର ଓ ଗାଇଡ଼୍‌। ବୀଣାପାଣି କ'ଣ ଡାଏଟ ନେଲେ ସୁସ୍ଥ ରହିବେ, କେଉଁ ଖାଦ୍ୟ 
ତାଙ୍କର ପସନ୍ଦ, ସେ କି ତଷଧ ଖାଇବେ, ସେ କେମିତି ଲୁଗା ପିନିଲେ ଝୁଣ୍ଟି ପଡ଼ିବେ 
ନାହିଁ, କୋଉ ରଙ୍ଗର ଲୁଗା ପିଛିଲେ ତାଙ୍କୁ ଭଲ ମାନିବ ସବୁ ଠିକ୍‌ କରନ୍ତି ପ୍ରତିମା। 
ସଭାସମିତିକୁ ବାହାରିବା ଆଗରୁ ଅଣ୍ଟାରେ ବେଲ୍ଲଳ୍‌ ବାନ୍ଧିଦେବା ଠାରୁ ଆରମ୍ଭ କରି ବାଳ 
ସଜାଡ଼ି ଦେବା ପର୍ଯ୍ୟନ୍ତ ସବୁଥୁରେ କଡ଼ା ନଜର ପ୍ରତିମାଙ୍କର। ସେଇ ପାଖାପାଖ ଘର 
ତାଙ୍କର। ଘରେ ହାର୍ଟ ପେସେଣ୍ଟ୍‌ ମା' ଆଉ କୈଶୋର ଅତିକ୍ରମ କରିଥୁବା ପୁଅକୁ ଛାଡ଼ି 
ଆଜିକାଲି ସେ ବୀଣାପାଣିଙ୍କ ପାଖରେ ହିଁ ଶୋଇଯାଅନ୍ତି। ତାଙ୍କୁ ଏକା ଛାଡ଼ି ଯିବାକୁ ଭୟ 
ଲାଗେ ପ୍ରତିମାଙ୍କୁ । ବୀଣାପାଣିଙ୍କର ବାରଣ ସେ କାନରେ ପକାନ୍ତି ନାହିଁ। ବୀଣାପାଣିଙ୍କ 
ସ୍ବେହ ପ୍ରତିଦାନ ସେ ତାଙ୍କ ସେବାରେ ସଂପୂର୍ଣ୍ଣ କରି ତୋଳିବାକୁ ଚାହାନ୍ତି। ଏଇ ତ୍ୟାଗ 
ଆଉ ସ୍ବେହର ମୂଲ୍ଯ କୋଉ ପାର୍ଥିବ ବସ୍ତୁ ପୁରଣ କରିପାରେନି। ଏଇ ସ୍ଵର୍ଗୀୟ ଆନନ୍ଦ 
ଗୋଟେଇ ନେବାରେ ବୀଣାପାଣି ମଧ୍ୟ ହେଳା କରନ୍ତିନି। 


ପ୍ରଶ୍ନ ଉଠିପାରେ କେତେ ବିଶିଷ୍ଟ କଳାକାର, ଲେଖକ, ସମ୍ପାଦକ, ପ୍ରକାଶକମାନଙ୍କର 
ଗହଳି ଭିତରେ ଏଇ ସାଧାରଣ ମଣିଷମାନଙ୍କ ବର୍ଣ୍ଣନା କାହିକି ? କିନ୍ତୁ ବୀଣାପାଣିଙ୍କ ପରି 
ପ୍ରତିଷ୍ଠିତ ଲେଖୁକାଙ୍କ ଜୀବନରେ ଏଇ ସାଧାରଣ ମଣିଷଙ୍କ ଭୂମିକା କିଛି କମ୍‌ ନୂୁହଁ। 
ଜଣେ ମଣିଷ ଜୀବନରେ ଯୋଉଠି ପହଞ୍ଚୁଥାଉ ସେଇ ପଥ ଦୁଇ ପାଖର ବିଶାଳ 
ବୃକ୍ଷର ଛାୟା ତା” ପାଇଁ ଯେତିକି ମହତ୍ତୃପୂର୍୍ ସେତିକି ଗୁରୁତ୍ଵ ରଖେ ଦୁଇକଡ଼ର ସବୁଜ 
ଦୂବଘାସର ଗାଲିଚା ଏବଂ ଧୂସର ମାଟି | ମାଟିରୁ ହିଁ ମଣିଷ ଠିଆହେବା ଶିଖେ। ବୀଣାପାଣିଙ୍କ 
ଜୀବନରେ ଯେତିକି ଗୁରୁତ୍ଵ ରଖେ ବନ୍ଧୁମାନଙ୍କ ହସ କାନ୍ଦ ସେତିକି ଗୁରୁତ୍ଵ ରଖେ ଏଇ 
ଚାରିପାଖ ଲୋକମାନଙ୍କର ଗହଳି। ଏଇମାନେ ହିଁ ତାଙ୍କୁ ବଞ୍ଚବାର ଇନ୍ଧନ ଦିଅନ୍ତି। 


Digitized by srujanika@gmail.com 


କଥାଶିଳୀ ବୀଣାପାଣି ୨୩ 


ହାତଧରି ତାଙ୍କ ଜୀବନର ସବୁ ଖାଲ ଢିପ ପାରି କରନ୍ତି | ତେଣୁ ବନ୍ଧୁ ଡାକ୍ତର କୃଷ୍ଣପ୍ରିୟା ଦାସ, 
ଡାଃ ସମଲେଶ୍ବରୀ ବର୍ଵନ ତାଙ୍କର ଯେତିକି ନିଜର ସେତିକି ନିଜର ରୋଷେୟା ରସାନନ୍ଦ 
ମଧ୍ଯ । କୃଷ୍ଣପ୍ରିୟା, ସୁନନ୍ଦା, ସୁପ୍ରଭା ସମସ୍ତେ ବୀଣାପାଣିଙ୍କର କଲେଜ ଜୀବନର ବନ୍ଧୁ। 
ଭଉଣୀ ନିରୁପମାଙ୍କ ଘରେ ରହୁଥଲାବେଳେ ସେମାନେ ଆସର ଜମାଉଥଲେ ସେଠି । 
ଆଉ ଏଇ ରସାନନ୍ଦ ! ସେ ମଧ୍ଯ ସେଠି ଥିଲେ ସେତେବେଳେ ବାଣାପାଣିଙ୍କର ମନେପଡ଼େ 
କଲେଜ ଜୀବନର ବନ୍ଧୁମାନଙ୍କର ସ୍ୃତି। ଆଜିର ବିଶିଷ୍ଟ ସଂଗୀତଜ୍ଞ, ଶାସ୍ତୀୟ ସଂଗୀତ 
ଜଗତର ଆଗଧାଡ଼ିର ମଣିଷ, ସବୂଜକବି ବୈକୁଣ୍ଠନାଥ ପଟ୍ଟନାୟକଙ୍କ କନ୍ଯା 
ସୁନନ୍ଦା ପଟ୍ଟନାୟକଙ୍କ କଥା | ପଛରେ ଛାଡ଼ିଆସିଥବା ବୀଣା ଓ ବୁବୁ(ସୁନନ୍ଦା)ଙ୍କର ସୁନ୍ଦର 
ଦିନଗୁଡ଼ିକର କଥା। ସୁନନ୍ଦା ଏବେ ସୁଦୂର କୋଲକାତା ନଗରୀରେ ସ୍ଥାୟୀ ଠିକଣା 
ଗଢ଼ିଛନ୍ତି । କେବେ କେମିତି ଫୋନ୍‌ରେ ଗପ ହୁଏ | “ କିଲୋ ବୀଣା, କେମିତି ଅଛୁ, ଆମ 
କଥା କଣ ମନେରଖିଛୁ ? ”- ତାଙ୍କ ସ୍ଵର କିନ୍ତୁ ବଦଳି ଯାଇନି | ଶାନ୍ତିରେ ସଂଗୀତ ସହିତ 
ଗପ ଲମ୍ବି ଲମ୍ବି ଚାଲେ । ବୀଣା ହସି ହସି ଗଡ଼ିପଡ଼ନ୍ତି ଅତୀତ କଥା କହୁ କହୁ। ସେଦିନ 
ପିଜୁଳି ଗଛରେ ଚଢ଼ି ପିଜୁଳି ତୋଳିବା ଆଉ କ୍ୟାପିଟାଲ ହଲ୍‌ରେ ସିନେମା ଦେଖା। ଘର 
ପଛପଟେ ସିନେମା ହଲ | ମ୍ୟାଟିନି ଶୋ” ନ ସରୁଣୁ ନିରୁପମାଙ୍କ ପୁଅ ଆସି ଠିଆ ହୁଏ | 
ଛୋଟ ପିଲାଟା ବଡ଼ମାନଙ୍କ ପରି ମୁହଁ କରି କୁହେ ଘରକୁ ଫେରିବନି କି ? ରାତି ହେଲାଣି 
ଦେଖାଯାଉନି ? ଆଉ ରସାନନ୍ଦ ମୁହଁ ଫୁଲେଇ ଗମ୍ଭୀର ଗଳାରେ କହେ ସିନେମା ଦେଖୁଦେଖୁ 
ଖାଇବା ପିଇବା କଥା କ”ଣ ମନେ ରହୁଛି ? ରସାନନ୍ଦ ପରେ କେନ୍ଦ୍ରାପଡ଼ା କଲେଜରେ 
ଚାକିରି କରି ଅବସର ଗ୍ରହଣ କରିଥଲେ । ବୂଢ଼ା ହୋଇଥଲେ କିନ୍ତୁ ବୟସ ବୂଝାପଡ଼ୁ 
ନ ଥୁଲା | ପ୍ରମୋଦା ଭାଉଜଙ୍କ ମୂତ୍ୟୁ ପରେ ଶ୍ରାଦ୍ଧରେ ଯୋଗ ଦେବାପାଇଁ ରସାନନ୍ଦଙ୍କୁ 
ଖୋଜାପଡ଼ିଲା। ଜଣାପଡ଼ିଲା ରସାନନ୍ଦ ମଧ୍ୟ ସେମାନଙ୍କୁ ଠକେଇ ଚାଲିଯାଇଛନ୍ତି 
ଆରପାରିକୁ ଏ ଭିତରେ କେବେ । 

ବୀଣାପାଣି, ସୁନନ୍ଦା, ସମଲେଶ୍ବରୀ ଓ ସ୍ଵର୍ଣମାଳା। ଏମାନେ ସମସ୍ତେ ଅବିବାହିତା, 
ନିଜ କ୍ଷେତ୍ରରେ ପ୍ରତିଷ୍ଠିତା। ସ୍ଵାଧୀନ ଭାବରେ, ନିଜ ଇଚ୍ଛା ଓ ଆନନ୍ଦରେ ବଞ୍ଚୁୟବା ଏମାନେ . 
କ'ଣ ଯୌବନର ସେହି ବନ୍ଧୁତୃପୂର୍ଣ ଦିନମାନଙ୍କରେ ବଞ୍ଚିବାର କିଛି ସ୍ଵତନ୍ତ୍ର ମନ୍ତ୍ରକୁ ବାଣ୍ଟି 
ନେଇଥିଲେ ? ଏବେ ସତେ ଯେମିତି ବୟସ ଡେଇଁଡେଇଁ ପାରିହୋଇଯାଉଛି ସେମାନଙ୍କୁ | 
ଆଗପରି ଆଉ ଏକାଠି ବସି ଗପ ଜମେଇ ହୁଏନି |! ତଥାପି ଫୋନରେ କଥା ହୁଏ | ଅତୀତ 
ଆଉ ବର୍ଭମାନର ଲୁଚକାଳି ଖେଳ ଭିତରେ ବୀଣାପାଣି ଖୋଜିବୁଲନ୍ତି ନିଜର ଛଃକୁ | 
ଶରୀର ସିନା ବୟସ ସହିତ ବାଟ ଚାଲେ, ମନ ତ ଧରା ଦିଏନି। ମନ ଯେବେ ଯୋଉଠି 
ପାରେ ଉଙ୍କିମାରେ । ସେଥୁପାଇଁ ନିଜ ଘର ଚେୟାର ଉପରେ ବସିଥୁବା ବୀଣାପାଣି ପହଞ୍ଚ୍‌ 
ଯାଆନ୍ତି ସମୟର ପୁରୁଣା ଗନ୍ତାଘରେ | ନିଜକୁ ଏକାସାଙ୍ଗରେ ସେଇଠି ଆଉ ଏଇଠି ଦେଖି 
ଭାବନ୍ତି ମୁଁ କିଏ ? ଏଇ ବୀଣା ନା ସେଇ ବୀଣାପାଣି ? 

**¢ 

ବୀଣାପାଣି ଓ ଓଡ଼ିଶା ଲେଖୁକା ସଂସଦ 


ଓଡ଼ିଆ ସାହିତ୍ୟ ପ୍ରାଙ୍ଗଣରେ ସ୍ଵାଧୀନତା ପୂର୍ବ ପର୍ଯ୍ୟନ୍ତ ଲେଖବକାମାନଙ୍କ ଅସ୍ତିତ୍ଵ ଖୁବ୍‌ 
କମ୍‌ ଦେଖାଯାଏ । ଏହାର ମୁଖ୍ୟ କାରଣ ଶିକ୍ଷାର ଦୀପଂ ଅଧ୍ରକାଂଶ ନାରୀଙ୍କ ଜୀବନରେ 
ପହଞ୍ଚ ସେମାନଙ୍କ ସୃଷ୍ଟିକୁ ଆଲୋକିତ କରିପାରି ନ ଥୁଲା | ମାଧବୀ ଦାସୀ, ବୃନ୍ଦାବତୀ ଦାସୀ 
ଓ ଅନ୍ୟକିଛି ବିଦୂଷୀ ନାରୀଙ୍କ ଛଡ଼ା ଅନ୍ୟମାନେ ଦୃଷ୍ଟି ଆଢୁଆଳରେ ରହିଯାଇଥ୍‌ଲେ 
ମୁଖ୍ୟତଃ ଏଇଥୁପାଇଁ। ସେଥପାଇଁ କ”ଣ ନାରୀମାନେ କୌଣସି ରଚନା କ୍ଷେତ୍ରରେ 
ନ ଥଲେ ? ସେମାନେ ହୁଏତ ନିଜର ଅନ୍ତରର ଭାବକୁ ଲିପିବଦ୍ଧ କରିପାରୁ ନ ଥଲେ। 
କିନ୍ତୁ ଅନ୍ତଃପୁରର ଅଳିନ୍ଦରେ ଆମ ଜେଜେମା, ଆଇ, ମା, ମାଉସୀ, ପିଇସୀଙ୍କ ଗୁଣୁ ଗୁଣୁ 
ଗୁଞ୍ଜନ ଶୁଭୁଥିଲା ନିଶ୍ଚୟ | ବହୁ ପୋଥ, ପୁରାଣ, ବ୍ରତକଥା, ଢଗଢମାଳି, ଆଳିମାଳିକା 
ଗୀତ ଏବଂ କାନ୍ଦଣାର ଲହରିଆ ସ୍ଵର ଆମ ପିଲାବେଳର ଧୂ-ଧୂ ଦ୍ଵି-ପ୍ରହରକୁ ଭାବ ବିଧୁର 
କରିଛି । ସେଇ ସବୂ ଗୀତ ଏଇ ଅକ୍ଷର ଚିହ୍ନି ନ ଥିବା ନାରୀମାନଙ୍କ ଅନ୍ତରର ଭାବନେଇ 
ସ୍ଵତଃସ୍ତୂର୍ଭ ଝରଣା ପରି ଝରି ଯାଇଛି । ସେଇମାନେହିଁ ରାଜାରାଣୀ, କଲୁରୀବେଣ୍ଟ, ରାକ୍ଷସ 
ଓ ପକ୍ଷିରାଜ ଘୋଡ଼ାର ଗପ କହି ଶିଶୁମାନଙ୍କ କଳ୍ନାର ବିସ୍ତୃତ ଭାବଭୂମି ପ୍ରସ୍ତୁତ କରି 
ଯାଇଛନ୍ତି ନିରବରେ। କେହି ଲିପିବଦ୍ଧ କରି ନାହିଁ, ତଥାପି ବିସ୍ତିର ଅନ୍ଧାରରେ ହଜି 
ଯାଇ ନାହିଁ ସେସବୁ | ନିରବ କିନ୍ତୁ ନିଦ୍ଚିତ ଭାବରେ ଆମ ଯୁଗ ଯୁଗର ପରଂପରାକୁ ପଥ 
ଦେଖେଇ ଚାଲିଛନ୍ତି। ସେଇ ପର୍ଦଦାପଛର ନାରୀମାନଙ୍କ ନିଶବ୍ଦ ପଦପାତହି ଆମର ଧର୍ମ, 
ସଂସ୍କାର, ନିତି ଦିନ ଜୀବନର ପଥ ନିର୍ଦ୍ଦିଷ୍ଟ କରିଛି। ପୁଣି ସେଇ ସରୁ ପାଦଚଲା ପଥଟି 
ଆମ ଅଜାଣତରେ ଚାଲି ଚାଲି ଆଜିର ଏଇ ବିରାଟ ସାହିତ୍ୟ ସରଣୀରେ ମିଶି ଯାଇଛି। 


କିଛିଦିନ ଆଗରୁ ମଧ୍ଯ ଝିଅଟିଏ ବାହା ହୋଇ ଗଲାବେଳେ କାନ୍ଦଣାଗୀତ ଗାଇ ଗାଇ 

ତା” ଅନ୍ତରର ଭାବ ବେଦନା ପ୍ରକାଶ କରୁଥଲା। ସେଇ କୋହଭରା ଅଭିମାନର ପ୍ରକାଶ 
ଛନ୍ଦୋବବଧ ହେଇ କାନ୍ଦଣା ବହି ଭାବରେ ପ୍ରକାଶ ପାଇଛି। ଆଜି ଆଉ କାନ୍ଦଣା ଗୀତ 
ଶୁଣାଯାଉନି କିନ୍ତୁ ଆଜି ବି ଆମେ ଛୋଟ ପିଲାଙ୍କୁ ଖେଳେଇଲାବେଳେ ଶୁଆଇଲାବେଳେ 
ଅଜାଣତରେ ଗାଇ ଉଠୁ - 

“ ଧୋରେ ବାଇଆ ଧୋ 

ଯୋଉ କିଆରିରେ ଗହଳ ମାଣ୍ଡିଆ 

ସେଇ କିଆରିରେ ଶୋ ।” 

କଥାଶିଳୀ ବୀଣାପାଣି ୨୫ 


କିମ୍ବା 
“ ଉଦୁମୁ ଦୂମା ତାଳ ଗୋଟମା 
ତାଳ ପାହୁରାଣୀ ପିତଳସମା 
ଚୂନୁ ମୁନୁ ଖଇର କାତି 
ରାଜା ଘର ବଡ଼ ଡଗର ହାତୀ |” ଇତ୍ୟାଦି 
ଏ ସମସ୍ତ ପଦ ଆମେ ଆମ ସୃତିରେ ବହନ କରିଚାଲିଥଲୁ ନିଜ ମଧ୍ଯରେ | 
“ ଟୁଉକୁ ମୁଷିରେ ଟୁକେଇ ମୁଷି 
ଧାନ ଭରଣକ ଖାଉଥା ବସି 
ତୁ ଥା ମୁଁ ଯାଉଛି ରୁଷି ।” 
ଏଇ ପଦଟି ତ ଓଡ଼ିଆ ଘରର ସବୁ ଛୋଟପିଲାଙ୍କ ଓଠରେ ଥିବ ନିଶ୍ଚୟ ! 
ସେମିତି ଆଜିବି ଆମର ପୂଜାବେଳେ ଯୋଉ ବ୍ରତକଥା ପଢ଼ା ହୁଏ କିମ୍ବା ମଙ୍ଗଳଗୀତି 
ଭାଉଜମାନେ ଗାଆନ୍ତି ସେସବୁ ଏମିତି ପର୍ଦ୍ଦା ପଛରେ ଥବା ନାରୀମାନଙ୍କର ହିଁ ରଚନା 
ଏ ସମସ୍ତ କେବେ ଲେଖା ହୋଇନି । ପିଢ଼ି ପରେ ପିଢ଼ି ଓଠରୁ ଓଠକୁ ଗଡ଼ି ଚାଲିଛି। 
ତଥାପି ଏସବୁ ହଜିନି, କାରଣ ଏହାର ଭାବ ଓ ଭାଷାର ମାଧୁର୍ଯ୍ୟ ତାକୁ ଧରିରଖୁଛି ଅନ୍ତର 
ଭିତରେ | ଆମ ଶୈଶବର ସୁନେଲି ସ୍ବପ୍ନରେ ଏସବୁ ଜମା ରହିଛି ପରସ୍ତ ପରସ୍ତ ହୋଇ | 
ସ୍ଵାଧୀନତାର କିଛି ଆଗରୁ ଏବଂ ପରବର୍ଭୀ ସମୟରେ ଶିକ୍ଷାର ପ୍ରସାର କ୍ରମଶଃ ଏଇ 
ନିଶବ୍ଦ ପଦପାତକୁ ଛନ୍ଦ, ଧ୍ବନି ଓ ମୁଖରତା ପ୍ରଦାନ କରିଛି। ତଥାପି ଏହାର ଶବ୍ଦ ବଡ଼ 
ଭୀରୁ, ବଡ଼ ସ୍ପର୍ଶକାତର । ଧୀରେ ଧୀରେ ଅନ୍ତପୁରର ଛୋଟ କବାଟ ଟପି ନାରୀମାନଙ୍କ 
ସୃଷ୍ଟି ଆମ ନିକଟରେ ପହଞ୍ଚୁଛି । ସେଥୁପାଇଁ ସେମାନେ ସହିଛନ୍ତି ବହୁ ବାଧା, ଭୂକୁଞଚନ ଓ 
ବିରୋଧର ଝଡ଼ | 
ଆଜିଠାରୁ ବହୁ ବର୍ଷ ତଳର, ନିଜ ଛାତ୍ରୀ ଜୀବନର କଥା କହିବାକୁ ଯାଇ ବୀଣାପାଣି 
ଲେଖୁଥୁଲେ, “ ଲାଜ କଥା- ପ୍ରେମରେ ନ ପଡ଼ି କିଏ କ'ଣ କବିତା ଲେଖେ ? ଆଉ ଯାହା 
ହେଉନା କାହିଁକି ନବମ ଶ୍ରେଣୀର ପୁଅମାନଙ୍କ ସହ ଏକା ସାଙ୍ଗରେ ପଢ଼ି “ପ୍ରେମ” ନାମକ 
ବସ୍ତୁଟି ଉପରେ ମୋର ସମ୍ୟକ୍‌ ଧାରଣା ହୋଇଯାଇଥୁଲା। ଗୋଟିଏ ଭୟର, ଅପବାଦର, 
ଆଶଂକାର ମାନେ ପାଠପଢ଼ା ବନ୍ଦ । ଅଗତ୍ୟା ଲୁଚେଇ ଲୁଚେଇ ଲେଖୁବାର କଥା| ନିଜେ 
ପଢ଼ି ହେବା କଥା ..... ପିଲାଦିନଟା ସତରେ କେତେ ଭୀରୁ ଥଲା| ତହିଁରେ ପୁଣି ନିପଟ 
ମଫସଲ ଗାଁର ଝିଅମାନଙ୍କ ପିଲାଦିନ ! ” 
ବୀଣାପାଣିଙ୍କର ସେଇ ସମୟ ଆଉ ଆଜିର ସମୟ ମଧ୍ଯରେ ଆକାଶ ପାତାଳ 
ଫରକ | ତଥାପି ସବୂ କ'ଣ ବଦଳି ଯାଇଛି। ଆଜି ମଧ୍ଯ ଗୋଟିଏ ଲେଖୁକାର ଲେଖା ପଢ଼ି 
ସାଧାରଣ ମଣିଷ ତା'ର ପାରିବାରିକ ଜୀବନ, ତା'ର ବ୍ଯକ୍ରିସତ୍ତାକୁ ତା” ମଧ୍ଯରେ 

୨୬ କଥାଶିନୀ ବୀଣାପାଣି 


ଖୋଜିବୁଲେ। ଆଜି ମଧ୍ୟ ଜଣେ ଲେଖୁକାକୁ କିଛି ଲେଖୁବା ପୂର୍ବରୁ ବହୁ ଭାବିଚିନ୍ତି ଶବଦ 
ଚୟନ କରିବାକୁ ପଡ଼େ | 

ବୀଣାପାଣି ନିଜ ପିଲାବେଳ କଥା କହିବାକୁ ଯାଇ କହିଛନ୍ତି, ଲେଖାଟିଏ ପଠାଇବାପାଇଁ 
ଲଫାଫା ଖଣ୍ଡେ କିଣିବାକୁ ଦୁଇ ଅଣା ପଇସା ମାଗିଲେ ଅନେକଙ୍କ ଓଠରେ ନ ହେଲେ ବି 
ଆଖୁରେ ପ୍ରଶ୍ନ ଉଙ୍କି ମାରେ, କାହାକୁ ? ଏବଂ କାହିଁକି ? ଚିଠିଟିକୁ ପୋଷ୍ଟ କରିବାକୁ ମାଇଲ 
ମାଇଲ ଚାଲିବାକୁ ପଡ଼େ, ଅଥବା କାହାକୁ ଖୋସାମତ କରିବାକୁ ପଡ଼େ। ଆଜି ସବୁ 
ଜାଗାରେ ଆଉ ସେ ପରିଷ୍ପିତି ନାହି। ତଥାପି ବହୁ ଗାଁ-ଗହଳ, ସହର ଜନପଦରେ ଏବେ 
ବି ବହୂ ନାରୀ ଲେଖୁକା ଦୀପତଳ ଅନ୍ଧାର ପରି ରହିଛନ୍ତି । ଲୋକଲୋଚନର ଅନ୍ତରାଳରେ 
ରହିଯାଇଛି ବହୁ ସଜନ କର୍ମ । ଆଜି ମଧ୍ଯ ଜଣେ ଗୃହିଣୀ କିମ୍ବା ସଦ୍ୟ କଲେଜ ଯାଉଥୁବା 
ଛାତ୍ରଟିଏ ସଙ୍କୋଚବଶତଃ ନିଜ ଲେଖା ପ୍ରକାଶ କରିବାକୁ ଦେଇପାରୁନି। ସେଇମାନଙ୍କ 
ଅନ୍ତରରୁ ଜଡ଼ତା ପୋଛିଦେଇ ସେମାନଙ୍କ ହାତ ଧରି ଲୋକଲୋଚନରେ ଆଣି ଠିଆ 
କରିବାକୁ ବୀଣାପାଣି ଏକ ଅନୁଷ୍ଠାନ ଗଢ଼ିବାକୁ ଚାହିଁଥିଲେ । ସେଇ ସ୍ଵପ୍ନ ତାଙ୍କର ଚାକିରିରୁ 
ଅବସର ଗ୍ରହଣ କଲା ପରେ ରୂପ ପାଇଲା| 


୧୯୯୩ ସେପ୍ଟେମ୍ବର ୫ ତାରିଖ, ଗୁରୁଦିବସ ଦିନ ବାଣାପାଣିଙ୍କ ସହିତ 
ବନଜ ଦେବୀ, ଅର୍ଚ୍ଚନା ନାୟକ, ସଂଘମିତ୍ରା ମିଶ୍ର, ମନ୍ଦାକିନୀ ପାଣିଗ୍ରାହୀ, ଜ୍ୟୋସ୍ସା ରାଉତରାୟ, 
ଶକୁନ୍ତଳା ବଳିୟାର ସିଂହ, ଗୋଲାପ ମଞ୍ଜରୀ କର ଓ ଆହୁରି କେତେଜଣ ଲେଖୁକାଙ୍କ 
ମିଳିତ ଉଦ୍ୟମରେ ଓଡ଼ିଶା ଲେଖୁକା ସଂସଦ” ଗଠିତ ହୋଇଥଲା! ସମଗ୍ର ଓଡ଼ିଶାର 
ଲେଖୁକାମାନଙ୍କୁ ଏକତ୍ରିତ କରି ସେମାନଙ୍କ ସୃଷ୍ଟିସମ୍ଭାରକୁ ପାଠକମାନଙ୍କ ସମ୍ମୁଖରେ ତୋଳି 
ଧରିବାକୁ ସେମାନଙ୍କର ମିଳିତ ଉଦ୍ୟମରେ ଯେଉଁ ପ୍ରଚେଷ୍ଟା ଆରମ୍ଭ ହୋଇଥିଲା ତା'ର 
ଫଳଶ୍ରତି ହି ଓଡ଼ିଶା ଲେଖୁକା ସଂସଦ | ଏହା ଏକ ରାଜ୍ୟସ୍ତରୀୟ ଅନୁଷ୍ଠାନ | ସାରା ଦେଶର 
ଲେଖୁକାମାନଙ୍କୁ ଗୋଟିଏ ମଞ୍ଚରେ ଏକତ୍ରିତ କରିବା ସହିତ ଦୂର ଦୂରାନ୍ତରେ ରହୁଥିବା 
ଲେଖୁକାମାନଙ୍କ ସୁଖଦୁଃଖ ସହିତ ସମଭାଗୀ ହୋଇ ସେମାନଙ୍କୁ ସୁଜନ କର୍ମରେ ଅଧୁକ 
ଅନୁପ୍ରେରିତ କରିବା ହିଁ ଲେଖୁକା ସଂସଦର ପ୍ରଧାନ ଲକ୍ଷ୍ୟ | ତାଙ୍କ ସହିତ କାର୍ଯ୍ୟ କରୁଥିବା 
ସଂସଦର ଜଣେ ପ୍ରଧାନ ସଦସ୍ଯା ବନଜ ଦେବୀଙ୍କ ଭାଷାରେ “କୃନ୍ତଳା କୂମାରୀ 
ଓଡ଼ିଆ ନାରୀର ଜଡ଼ ଚେତନାରେ ପ୍ରାଣ ସଂଚାର କରିଥିଲେ। ଏହାର ଦୀର୍ଘ ବ୍ୟବଧାନ 
ହେଲେ ହେଁ ବୀଣାଅପା ସେ ନାରୀକୁ ଆଣି ଚଉକାଠରେ ଠିଆ କରାଇ ତା ମୁହଁରେ ଭାଷା 
ଫୁଟାଇପାରିଥଲେ। ” 

ଲେଖୂକା ସଂସଦର ଅଧୁକାଂଶ ପୁସ୍ତକ ଏବଂ ସ୍କରଣିକାଗୁଡ଼ିକ ସର୍ବାଙ୍ଗସୁନ୍ଦର 
ଭାବରେ ପ୍ରକାଶ କରିବାର ଦାୟିତ୍ଵ ନେଉଥିବା ପ୍ରକାଶକ ଅଶୋକ ମହାନ୍ତିଙ୍କ ଭାଷାରେ 
“ ବୀଣାପାଣି ଯେତିକି ଲେଖନ୍ତି ତା” ଠାରୁ ଅଧ୍ବକ ଲେଖାନ୍ତି। ଲେଖୁକାମାନଙ୍କୁ 
ସେମାନଙ୍କ ଲେଖାଗୁଡ଼ିକ ସଂକଳନ ଆକାରରେ ପ୍ରକାଶ କରିବାକୁ ଉତ୍ସାହିତ କରନ୍ତି। ” 

କଥାଶିନୀ ବୀଣାପାଣି ୨୭ 


ଏଇ ଲେଖୁବା ଓ ଲେଖାଇବାକୁ ଉଦବୁଦ୍ଧ" କରିବା ମଧ୍ୟରେ ଲେଖୁକା ସଂସଦ ତରଫରୁ 
ପ୍ରକାଶ ପାଏ “ଓଡ଼ିଆ ଲେଖୁକା ଆଦ୍ଯପର୍ବ”, “ଓଡ଼ିଆ ଲେଖୁକା ମଧ୍ଯପର୍ବ”, “ଓଡ଼ିଆ 
ଲେଖୁକା ଉତ୍ତର-ମଧ୍ଯପର୍ବ', ଅଲିଭା ଅନଳ ଶିଖା ସରଳା ଦେବୀ, ସ୍ବେହଲତା ମହାନ୍ତି, 
ଭୂମା, ଭୂମି, ଭୂମିକା, ଆମ ସମୟର ଗନ, ଆମ ସମୟର କବିତା ଇତ୍ୟାଦି ବହୁ ପୁସ୍ତକ । 
ଅଶୋକ ମହାନ୍ତିଙ୍କର ପଶ୍ଚିମା ପବିକେଶନ ଦ୍ଵାରା ସଂସଦର ପ୍ରାୟ ସବୁ ପୁସ୍ତକ ପ୍ରକାଶ 
ପାଇଛି। ସେଇ ସବୁ ପୁସ୍ତକରେ ପ୍ରାଚୀନ ନାରୀ ଲେଖୁକାମାନଙ୍କର ଭୀରୁ ପଦପାତର 
ନିକ୍ଲଣ ଧ୍ବନି ଯେତିକି ସୁନ୍ଦର ଶୁଭୁଛି, ଆଧୁନିକ କବି ଲେଖୁକାମାନଙ୍କର ଛଳ ଛଳ ଜଳ 
ତରଙ୍ଗ ମଧ୍ଯ ସେତିକି ବିଭୋର କରୁଛି । ଲେଖୁକା ସଂସଦର ଏହା ଏକ ପ୍ରଶଂସନୀୟ କାର୍ଯ୍ୟ 
ଏଥୁରେ ସନ୍ଦେହ ନାହିଁ। ଏଠାରେ ଏଇ ପୁସ୍ତକଗୁଡ଼ିକ ଉପରେ ସମ୍ୟକ୍‌ କୁହାଯାଇପାରେ | 


ପ୍ରଥମ ଖଣ୍ଡ ଭୂମା ପ୍ରକାଶ ପାଇଥଲା ଲେଖୁକା ସଂସଦର ଦିତୀୟ ବାର୍ଷିକ ଉତ୍ସବ 
ଅବସରରେ ଅର୍ଥାତ୍‌ ୧୯୯ ୫ରେ। ଓଡ଼ିଶା ଲେଖୁକା ସଂସଦହି ଏହାର ପ୍ରକାଶକ । 
ପ୍ରଛଦ ଆଙ୍କଥଲେ ପ୍ରଖ୍ୟାତ ଚିତ୍ରଶିନପୀ ଅସୀମ ବସୁ। ବୟାଳିଶଟି ମୌଳିକ ରଚନା ଏବଂ 
ଦୂଇଟି ଅନୁବାଦ ଗଳ୍ପକୁ ନେଇ ଏହା ପୁଷ୍ଟ । ଏଥୁରେ ସ୍ଥାନିତ ହୋଇଥବା ଲେଖୁକାମାନଙ୍କ 
ମଧ୍ଯରୁ କିଛି ବେଶ ପରିଚିତ ଥଲାବେଳେ କିଛି ଲେଖୁକା ନିଜର ସ୍ଵାକ୍ଷର ରଖୁଯିବାପାଇଁ 
ପ୍ରୟାସରତ ଥଲେ ପ୍ରଥମ ପ୍ରଚେଷ୍ଟା ହୋଇଥିବାରୁ ଏହା କେବଳ ସଂସଦର ଆଜୀବନ 
ସଭ୍ୟମାନଙ୍କ ମଧ୍ୟରେ ସୀମିତ ରହିଥଲା। ଏହାର ମାତ୍ର ଦୂଇ ବର୍ଷ ପରେ ଢୁୂମା ଦ୍ଵିତୀୟ 
ଭାଗ ପ୍ରକାଶ ପାଇଲା ୧ ୯୯ ୭ରେ । ପ୍ରକାଶକ ଥିଲେ ପଶ୍ଚିମା ପବ୍ିକେଶନ। ଓଡ଼ିଆ 
ନାରୀ ଲେଖୁକା ରେବା ରାୟଙ୍କ ଶକୁନ୍ତଳା ଗଳ୍ପରୁ ଯେଉଁ ଯାତ୍ରା ଆରମ୍ଭ ହୋଇଥଲା ସେ 
ଯତ୍ରା ବିଭିନ୍ନ ମୋଡ଼ ବୁଲି ଦୀର୍ଘ ପଚାଶ ବର୍ଷର ପଥ ଅତିକ୍ରମ କରିବା ପରେ ଏକ ସ୍ଵତନ୍ତ୍ର 
ଚିହ୍ନ ରଖୁପାରିଛି ବୋଲି ଏଇ ଭୂମା ପୁସ୍ତକଟି ପ୍ରମାଣ କରିପାରେ। ଏଇ ଦୀର୍ଘ ପଥରେ 
ଏତେସଂଖ୍ୟକ ନାରୀ ଏଇ ଯାତ୍ରାରେ ସାମିଲ ହୋଇଛନ୍ତି ଯେ ଏହା ଏକ ଅଭିଯାତ୍ରାର ରୂପ 
ନେଇଛି। ଏଇ ଅଭିଯାତ୍ରୀ ଦଳଙ୍କର ଯାତ୍ରା ଦିନେ କେଉଁଠି ପହଞ୍ଚବ ଏ କଥା ସମୟହିଁ 
କହିବ। କିନ୍ଧୁ ସେମାନଙ୍କର ଯାତ୍ରାର ସ୍ଵାକ୍ଷର ଧଜି ରଖୁଛି ଭୂମା। କୁନ୍ତଳାକୂମାରୀଙ୍କର 
ପତ୍ରାବଳୀ ସହିତ ଏଥରେ ସ୍ଥାନ ପାଇଛି ଚାଳିଶ ଜଣ ଲେଖୁଜାଙ୍କର ମୌଳିକ ରଚନା। 
ଏମାନଙ୍କ ମଧ୍ଯରୁ କିଛି ପ୍ରବୀଣ ଏବଂ ଅଧୁକାଂଶ ନବୀନ ଲେଖୁକା। 


ଭୂମାର ତୃତୀୟ ଭାଗ ପ୍ରକାଶ ପାଇଲା ଲେଖୁକା ସଂସଦର ଦଶମ ବାର୍ଷିକ ଉତ୍ସବ 
ଅର୍ଥାତ୍‌ ୨୦୦୩ରେ। ମଣିଷର ଇତିହାସ ପୂଥବୀର ଇତିହାସ ସହିତ ତାଳ ଦେଇ ବହୁ 
ପରିବର୍ଭିତ ଧାରାରେ ଗତି କରି ଆଜିର ଇଣ୍ଟରନେଟ୍‌ ଓ ମୋବାଇଲ ଯୁଗରେ ପହଞ୍ଚୁଛି । 
ସ୍ଵାଭାବିକ ଭାବରେ ଲେଖୁକାମାନଙ୍କର ରଚନାରେ ମଧ୍ଯ ମାନବ ଜୀବନର ଅବକ୍ଷୟ ଏବଂ 
ଚେତନାର ନିମ୍ବ ଗତିପାଇଁ ଯେଉଁ ସଂକଟ ଦେଖାଦେଇଛି ତାହା ପ୍ରତ୍ୟେକ ଲେଖୁକାପାଇଁ 
ଏକ ଆହ୍ବାନ। ତଥାପି ଅଙ୍ଗୀକାରବଦ୍ଧ ସ୍ରଷ୍ଟାମାନେ ନିଜ ନିକ ସୂଷ୍ଟି ମଧ୍ୟରେ ପାଠକମାନଙ୍କ 


Af 

ପାଇଁ ଆଶାର ଦୀପ ଜାଳି ରଖୁଛନ୍ତି। ପୁରୁଣା ଆଉ ନୂଆ ଲେଖୁକାମାନଙ୍କ ଗଛ୍ଚରେ ଯେଉଁ 
ଭଲପାଇବାର ସ୍ଵର ଶୁଦ୍ଧତାର ମହକ ଫୁଟିଉଠୁଛି ତାକୁ ପ୍ରତ୍ୟେକ ପାଠକ ପାଖରେ 
ପହଖଞ୍ଜେଇବାର ପ୍ରେରଣାହି ତୃତୀୟ ଭୂମାର ମୂଳମନ୍ତ୍ର । ଏଥ୍‌ରେ ସେଇ ଆଶାର କଥା କହିଛନ୍ତି 
କିଛି ବରିଷ୍ଠ ଲେଖୁକା ଓ କିଛି ତରୁଣ ଲେଖୁକା| ଏଥରେ ମଧ୍ଧ ବୟାଳିଶଟି ଗଳ ସ୍ଥାନ ପାଇଛି। 

ଲେଖୁକା ସଂସଦର ଗଳ୍ପ ସଂକଳନଗୁଡ଼ିକର ନାମ ଭୂମା ହୋଇଥଲାବେଳେ କବିତା 
ସଂକଳନର ନାମ ' ଭୂମି” | ଏଥୁ ସହିତ ଶିଶୁ କବିତା ସଂକଳନ ' ଭୂମିକା” ନାମରେ ପ୍ରକାଶ 
ପାଇଛି। ‘ଆମ ସମୟର କବିତା” ମଧ୍ଯ ଲେଖୁକା ସଂସଦ ପକ୍ଷରୁ ପ୍ରକାଶିତ ହୋଇଛି। 
ସବୂଗୁଡ଼ିକରେ ପ୍ରାଚୀନ ଓ ନବୀନ କବଯୟିତ୍ରୀମାନଙ୍କ କବିତାକୁ ସ୍ଥାନିତ କରାଯାଇଛି। 
ଆଗକୁ ଏ ଦିଗରେ ଆଉ କିଛି ଉଦ୍ୟମର ପ୍ରତିଶ୍ରୁତି ରହିଛି। 

ଲେଖୁକା ସଂସଦର ଅନ୍ୟ ସଂକଳନଗୁଡ଼ିକ ହେଲା ଓଡ଼ିଆ ଲେଖୁକା ଆଦ୍ଯପର୍ବ, 
ଓଡ଼ିଆ ଲେଖୁକା ମଧ୍ଯପର୍ବ ଏବଂ ଓଡ଼ିଆ ଲେଖୁକା ଉତ୍ତର-ମଧ୍ଯପର୍ବ। ଏଥି ସହିତ ଲେଖୁକା 
ସଂସଦର କଟକ ଶାଖା ଦ୍ଵାରା କଟକ ସହରର ଆବାହିକା ରୁମ୍‌ଝୁମ୍‌ ନାୟକଙ୍କ ସଂପାଦନାରେ 
୨୦ ୦୩ରେ ‘ଆମ ସମୟର ଗନ୍ଧ” ପୁସ୍ତକଟି ପ୍ରକାଶ ପାଇ ପାଠକମାନଙ୍କର ଦୃଷ୍ି 
ଆକର୍ଷଣ କରିପାରିଛି। ଏହି ଗନ୍ପ ସଂକଳନଟି ଓଡ଼ିଆ ଭାଷାର ପ୍ରଥମ ଗାଳିକା, ପ୍ରଥମ 
ନାରୀ ସଂପାଦିକା ତଥା ନାରୀ ଶିକ୍ଷାର ପ୍ରଣେତା ମହୀୟସୀ ମହିଳା ରେବା ରାୟଙ୍କ 
ସ୍ୃତିରେ ସମର୍ପିତ ହୋଇଛି | ରେବା ରାୟଙ୍କର ଗଳ୍ପ “ ସନ୍ନ୍ୟାସୀ” ସହିତ ଏଥୁରେ ନୂତନ ଓ 
ପୁରାତନ ଗାଳିକାଙ୍କର ତିରିଶଟି ଗଳ୍ପ ସଂକଳିତ ହୋଇଛି | ଏଥୁ ସହିତ ଓଡ଼ିଆ ଲେଖୁକା 
ପରିଚିତି ୧୯ ୯ ୯, ଲେଖୁକା ପରିଚିତି ୨୦୦ ୪ ଓ ସୁବର୍ଣ୍ଣ ଚିତ୍ରଶାଳା ନାମରେ ପରିଚିତି 
୨ ୦ ୧ ୨ରେ ପ୍ରକାଶ ପାଇଛି | ଏଥରେ ଓଡ଼ିଶାର ଲେଖୁକାମାନଙ୍କ ପରିଚୟ, କୃତି ଓ 
ଫଟୋ ଆଦି ଥିବାରୁ ବେଶ୍‌ ଉପଯୋଗୀ ହୋଇପାରିଛି। 


ଓଡ଼ିଆ ଲେଖୁକା ଆଦ୍ଯପର୍ବ, ମଧ୍ଯପର୍ବ, ଉତ୍ତର-ମଧ୍ଯପର୍ବ ବହି ତିନୋଟି ଗବେଷଣା 
ଦୃଷ୍ଟିରୁ ବେଶ୍‌ ଉପଯୋଗୀ । ଓଡ଼ିଆ ଲେଖୁକା ଆଦ୍ଯପର୍ବ ପ୍ରକାଶ ପାଇଥିଲା ୨୦୦୧ରେୋ। 
ଓଡ଼ିଆ ସାହିତ୍ୟର ଆଦ୍ୟ ଲେଖୁକା ଭାବରେ ଗଣା ଯାଉଥବା ମାଧବୀ ଦାସୀ ( ୧୪୫୦)ରୁ 
ବିଦ୍ୟୁତପ୍ରଭା ଦେବୀ ( ୧୯ ୨ ୬) ପର୍ଯ୍ୟନ୍ତ ବାର ଜଣ କବି, ଲେଖ୍କାଙ୍କ ଉପରେ ବିଶେଷ 
ଭାବରେ ଗବେଷଣା କରି ସନ୍ଦର୍ଭମାନ ଲେଖାଯାଇଛି। ଏମାନଙ୍କ ମଧ୍ଯରେ ଅଛନ୍ତି ପ୍ରାଚୀନ କବି 
ମାଧବୀ ଦାସୀ, ବୃନ୍ଦାବତୀ ଦାସୀ, ନିଶଙ୍କରାୟ ରାଣି, କବି ଅନୃପୁର୍ଣା ଦେବୀ, କବି ଅପର୍ଣ୍ଣା 
ଦେବୀ, କୃନ୍ତଳା କୁମାରୀ ସାବତ୍‌, ଦେବହୂତି ଦେଶ, ସୀତାଦେବୀ ଖଡ଼ଙ୍ଗା, ନିର୍ମଳା ଦେବୀ, 
ସରଳା ଦେବୀ, କବି ସୁନ୍ଦରମଣୀ ପଟ୍ଟନାୟକ ଏବଂ ବିଦ୍ୟୁତପ୍ରଭା ଦେବୀ | 


ଓଡ଼ିଆ ଲେଖୁକା ମଧ୍ଯ ପର୍ବ ପ୍ରକାଶ ପାଇଲା ୨୦୦୩ରେ | ଏଥିରେ ପଚିଶ ଜଣ 
ଲେଖୁକା, କବିଙ୍କର ଉପରେ ଆଲୋଚନା ସ୍ଥାନ ପାଇଛି | ସେମାନେ ହେଲେ ସୁଲକ୍ଷଣା ଦେବୀ, 
ରେବା ରାୟ, ଅନୃପୂର୍ଣ ଦେବୀ, ଦୁର୍ଗାବତୀ ପଟ୍ଟନାୟକ, ରମା ଦେବୀ, ମାଳତୀ ଚୌଧୁରୀ, 

ହେମନ୍ତକୂମାରୀ ଦେବୀ, ଦୂର୍ଗାବତୀ ତ୍ରିପାଠୀ, ନଳିନୀ ଦେବୀ ରାଉତରାୟ, ନୀରୋଦପ୍ରଭା 
ପଟ୍ଟନାୟକ, ଡାକ୍ତର ନିରୁପମା ରଥ, ବସନ୍ତ କୂମାରୀ ପଟ୍ଟନାୟକ, ତୁଳସୀ ଦାସୀ, 
ଶାନ୍ତି ମଞ୍ଜରୀ ପଟ୍ଟନାୟକ, ନନ୍ଦିନୀ ଶତପଥୀ, ବସନ୍ତ କୂମାରୀ ଦେବୀ, କୂନ୍ତଳା କୁମାରୀ 
ଆଚାର୍ଯ୍ୟ ଜୟନ୍ତୀ ପଟ୍ଟନାୟକ, ଗାୟତ୍ରୀ ବସୁ ମଲ୍ଲିକ, ବ୍ରହ୍ମୋତ୍ରୀ ମହାନ୍ତି ମନୋରମା 
ମହାପାତ୍ର, କଳନା କୂମାରୀ ଦେବୀ, ସୁଧାଂଶୁବାଳା ପଣ୍ଡା ଏବଂ ଶକୁନ୍ତଳା ଦେବୀ | 

ଓଡ଼ିଆ ଲେଖକା ଉତ୍ତର-ମଧ୍ଯପର୍ବ ପ୍ରକାଶିତ ହୋଇଛି ୨୦୧ ୪ରେ। ଏଥୁରେ 
ଚାଳିଶଜଣ ଲେଖୁକାଙ୍କ ଉପରେ ପର୍ଯ୍ୟବସିତ ସଂଦର୍ଭ ପ୍ରକାଶିତ ହୋଇଛି। ତିନୋଟିଯାକ 
ପୁସ୍ତକ ଓଡ଼ିଆ ସାହିତ୍ୟରେ ନାରୀ ଲେଖୁକାଙ୍କ ଭୁମିକା ଉପରେ ଆଲୋକପାତ କରିବା 
ସହିତ ଗବେଷଣାପାଇଁ ବିଶେଷ ଉପଯୋଗୀ ପ୍ରତିପନ୍ନ ହେବ ଏଥୁରେ ସନ୍ଦେହ ନାହିଁ । 


ପ୍ରତ୍ୟେକ ମାସର ପ୍ରଥମ ରବିବାରରେ ଲେଖକା ସଂସଦର ମାସିକ ବୈଠକ ଅନୁଷ୍ଣିତ 
ହୁଏ । ଏଥୁରେ ଗଛ ଆଲୋଚନା, କବିତା ପାଠ, ନୂତନ ପ୍ରକାଶିତ ପୁସ୍ତକ ବିଷୟରେ 
ସଦସ୍ୟମାନଙ୍କ ମତାମତ ଆଲୋଚନା ହେବା ସହିତ ସାଂପ୍ରତିକ ସମସ୍ଯାଗୁଡ଼ିକର 
ଆଲୋଚନା ମଧ୍ଯ ହୋଇଥାଏ | ଯେମିତି ଆଗରୁ ଝିଅ-ବୋହୂମାନେ ଏକାଠି ବସି ଗପସପ 
କରୁ କରୁ ବିଭିନ୍ନ ସମସ୍ୟାର ସମାଧାନର ପଥ ଖୋଜି ନିଅନ୍ତି ସେମିତି ଏଠାରେ ମଧ୍ଯ 
ଏକ ବନ୍ଧୁତୃପୂର୍ଣ ପରିବେଶରେ ପରସ୍ରକୂ ଉତ୍ସାହିତ କରିବା ସହିତ ପରସ୍ପର ସମସ୍ୟା 
ସମାଧାନପାଇଁ ପଥ ଖୋଜାଯାଏ। ଏହା ସହିତ ପ୍ରତ୍ୟେକ ବର୍ଷ ବାର୍ଷିକ ଉତ୍ସବରେ କିଛି 
ପୁରସ୍କାର ଏବଂ ସମ୍ମାନ ମଧ୍ଯ ସଂଗଠନ ପକ୍ଷରୁ ପ୍ରଦାନ କରାଯାଇଥାଏ । ପୁରସ୍କାରଦ୍ବାରା 
ଯେ ଜଣେ ଲେଖୁକାଙ୍କୁ ବିଚାର କରାଯାଇପାରେ ତାହା ନୁହେଁ କିନ୍ଧୁ ଏହା ନିଶ୍ଚିତ ଭାବରେ 
ଲେଖାଲେଖୁ ପାଇଁ ଜଣଙ୍କ ମନପ୍ରାଣରେ ନୂତନ ଉତ୍ସାହ ସୃଷ୍ଟି କରିପାରେ | ପ୍ରଥମ ପର୍ଯ୍ୟାୟରେ 
ଲେଖୁକା ସଂସଦ ପକ୍ଷରୁ ମାତ୍ର ଦୁଇଟି ପୁରସ୍କାର ପ୍ରଦାନ କରାଯାଉଥୁଲା। କ୍ରମଶଃ 
ଏହାର ସଂଖ୍ୟା ବଢ଼ି ବଢ଼ି ବର୍ଭମାନ ଏହା ଏକୋଇଶରେ ପହଞ୍ଚଛି। ବହୂ ପୁରସ୍କାରଦାତା 
ସେମାନଙ୍କ ପ୍ରିୟଜନଙ୍କ ନାମରେ ପୁରସ୍କାର ଘୋଷଣା କରିଛନ୍ତିୟ ଯାହାକି ନୂଆ ଓ 
ପୁରୁଣା ଲେଖୁକାଙ୍କୁ ସେମାନଙ୍କ ସୃଷ୍ଟିକର୍ମ ପାଇଁ ପ୍ରେରଣା ଦେଉଛି |! ପୁରସ୍କାରଗୁଡ଼ିକର ଓ 
ପୁରସ୍କାରଦାତାଙ୍କ ନାମ ନିମ୍ପୋକ୍ତମତେ ପ୍ରଦାନ କରାଗଲା 


କ୍ରସଂ, ପୁରସ୍କାର ପୁରସ୍କାର ଦାତାଙ୍କ ନାମ 
୧. ଓଡ଼ିଶା ଲେଖୁକା ସଂସଦ ସମ୍ମାନ ଏହା ଓଡ଼ିଶା ଲେଖୁକା ସଂସଦ 
. ପକ୍ଷରୁ ଦିଆଯାଏ। 
୨. ଉତ୍କଳ ଭାରତୀ କୂନ୍ତଳା କୁମାରୀ ସମ୍ମାନ ଶ୍ରୀମତୀ ବୀଣାପାଣି ମହାନ୍ତି 
୩. ଇସ୍ତାହାର କବିତା ସମ୍ମାନ ଡଃ ନିତ୍ୟାନନ୍ଦ ଶତପଥୀ 
୪. ଜଷ୍ତିସ୍‌ ଡି.ଏନ୍‌. ପଟ୍ଟନାୟକ ନାଟକ ସମ୍ମାନ ଶ୍ରୀମତୀ ପ୍ରଭା ପଟ୍ଟନାୟକ 
୫. ଡକ୍ଟର ନିଶାମଣି ମିଷ୍ର ପ୍ରବନ୍ଧ ସମ୍ମାନ ଡକ୍ଟର ଆଶା ମି 

m୦ କଥାଶିଛୀ ବୀଣାପାଣି 


୬. ଡଃ ରାଧା ଦେବୀ ସାହିତ୍ୟ ଓ ସମାଜସେବା ସମ୍ମାନ ଶ୍ରୀମତୀ ମମତା ମହାପାତ୍ର 
୭. ସୁଧାଂଶୁବାଳା ପଣ୍ଡା ଉପନ୍ୟାସ ସମ୍ମାନ ଶ୍ରୀ ପୀତାମ୍ବର ମିଶ୍ର 
୮. ମନସ୍ଵିନୀ ଅନୁବାଦ ସମ୍ମାନ ଡକ୍ଟର ମାଳବିକା ରାୟ 
୯. ରୋହିଣୀ ଦେବୀ ସଂସ୍କୃତି ଓ ସମାଜସେବା ସୃତି ସମ୍ମାନ ଶ୍ରୀ ମହେନ୍ଦ୍ର ମିଶ୍ର 
୧୦. ରାମକୃଷ୍ଣ ନନ୍ଦ ଶିଶୁ ସାହିତ୍ୟ ସତି ସମ୍ମାନ ଶ୍ରୀମତୀ ଅନସୂୟା ନନ୍ଦ 
୧୧. ଡାକ୍ତର ବୀଣାଦେଇ ସମାଜସେବା ସତି ସମ୍ମାନ ଶ୍ରୀମତୀ ଲେଖା ମହାନ୍ତି 
୧ ୨. ସତ୍ୟ-ଭବାନୀ ଗୃହିଣୀ ସମ୍ମାନ ଶ୍ରୀମତୀ ତୃପ୍ତି ପଞ୍ଚା 
୧୩. ଏଶବର୍ଯ୍ୟା କ୍ଷୁଦ୍ରଗନ୍ତ ସମ୍ମାନ ଶ୍ରୀମତୀ ପ୍ରୀତିସୁଧା ମହାନ୍ତି 
୧୪. ଡଃ କୁଞ୍ଜବିହାରୀ ତ୍ରିପାଠୀ ଭାଷାତତ୍ତ୍ଵ ଶିଳାଲେଖ 

ସତି ସମ୍ମାନ ଶ୍ରୀ ପ୍ରିୟଦର୍ଶୀ ତ୍ରିପାଠୀ 
୧ ୫. ମନ୍ଦାକିନୀ ପାଣିଗ୍ରାହୀ ସାହିତ୍ୟ ସମାଜସେବା 

ସତି ସମ୍ମାନ ଶ୍ରୀ ଚାରୁଦତ୍ତ ପାଣିଗ୍ରାହୀ 
୧୬. ପ୍ରଫୁଲ୍ଲ କୁମାରୀ ଜେନା ଗୀତିକବିତା ସୃତି ସମ୍ମାନ ଶ୍ରୀମତୀ ରୁମଝୁମ ନାୟକ 
୧୭. ଅଜୟ ଚନ୍ଦ୍ର ମହାନ୍ତି ଆଧ୍ଯାମ୍ବିକ ସମ୍ମାନ ଡଃ ଇନ୍ଦିରା ପଟ୍ଟନାୟକ 
୧୮. ସୁପ୍ରୀତି ଦେବୀ ଗନ୍ତାୟତ ସାହିତ୍ୟ ସୃତି ସମ୍ମାନ ସୂୁଚରିତା ମହାପାତ୍ର 
୧୯. ଜ୍ୟୋତିର୍ମୟୀ ଦାଶ ସତି ସମ୍ମାନ ପ୍ରଶାନ୍ତ ଦାଶ 
୨ ୦. ପ୍ରସନ୍ନ ଶରତ ସାହିତ୍ୟ ସମ୍ମାନ ପ୍ରସନ୍ନ କୁମାର ତ୍ରିପାଠୀ 


୨୧. କୁନ୍ତଳା କୁମାରୀ ମହାନ୍ତି ସାହିତ୍ୟ ସତି ସମ୍ଥାନ ସଞ୍ଜୟ ମହାନ୍ତି 

ବହୁ କଷ୍ଟ ସ୍ଵୀକାର କରି ସମଗ୍ର ଓଡ଼ିଶାରୁ ପ୍ରତିଭାମାନଙ୍କୁ ଖୋଜି ଏ ସମସ୍ତ ପୁରସ୍କାର 
ପ୍ରଦାନ କରାଯାଇଥାଏ। ପୁରସ୍କାର ସଂଖ୍ୟା ବଢ଼ିବା ସହିତ ଏହି ମଞ୍ଚରେ ନିଜ ନିଜ ପୁସ୍ତକ 
ଉନ୍ମୋଚନ ପାଇଁ ମଧ୍ଯ ଲେଖୁକାମାନେ ଆଗ୍ରହ ପ୍ରକାଶ କରିଥାଆନ୍ତି। ଏଥୁପାଇଁ 
ସଦସ୍ୟମାନେ ବର୍ଷ ଆରମ୍ଭରୁ ପ୍ରସ୍ତୁତି ଆରମ୍ଭ କରିଥାଆନ୍ତି । ଲେଖୁକା ସଂସଦର ବାର୍ଷିକ 
ଉତ୍ସବରେ ଯୋଗଦେବାପାଇଁ ଦୂରଦୂରାନ୍ତରୁ ବହୁ ସଦସ୍ଯା ପହଞ୍ଚବା ସହିତ ଆନନ୍ଦ 
ଉଲ୍ଲାସରେ ଦିନଟିକୁ ଉତ୍ସବ ମୁଖରିତ କରି ତୋଳନ୍ତି । ଉତ୍ସବ ଶେଷ ହେବା ପରେ ଏକା 
ସହିତ ବସି ସମସ୍ତେ ଯେତେବେଳେ ଖାଦ୍ୟ ଗ୍ରହଣ କରନ୍ତି, ସେତେବେଳେ ଏକ ବିରାଟ 
ପରିବାରରେ ହେଉଥିବା ବାହାପୁଆଣିର ଭ୍ରମ ସୃଷ୍ଟି ହୁଏ| 

ବିଭିନ୍ନ ଜିଲ୍ଲାରେ ଲେଖୁକା ସଂସଦର ଶାଖା ପ୍ରତିଷ୍ଠା ହୋଇଛି। ମୁଖ୍ୟ ଶାଖାହିଁ 
ପ୍ରତ୍ୟେକ ଶାଖାର ଅବାହିକାମାନଙ୍କୁ ମନୋନୀତ କରିଥାଆନ୍ତି। ମାତ୍ର ସ୍ଥାନୀୟ 
ଆବାହିକାମାନେହିଁ ସେଠିକାର ସଂସଦୀୟ ଶାଖାରେ ସଭାପତିତ୍ୃ କରିପାରନ୍ତି । ମୁଖ୍ୟ ଶାଖାର 
ସଭ୍ୟାମାନେ ଅତିଥ ଭାବରେ କେବଳ ଏଠାରେ ଯୋଗ ଦେଇଥାଆନ୍ତି । ବାଲେଶ୍ଵର, ଭଦ୍ରକ, 
ବଲାଙ୍ଗିର, ସୁନ୍ଦରଗଡ଼, ରାଉରକେଲା, କଟକ ଆଦି ସ୍ଥାନରେ ସଂସଦର ବିଶେଷ 

କଥାଶିଳନୀ ବୀଣାପାଣି ୩୧ 


ଅଧ୍ୟବେଶନ ନିୟମିତ ଭାବରେ ହେଉଛି। ଦୂରଦୂରାନ୍ତ ସ୍ଥାନରେ ହେଉଥୁବା ଉତ୍ସବରେ 
ଯୋଗ ଦେବାକୁ ଉତ୍ସାହରେ ଆଗେଇ ଯାଆନ୍ତି ବାଣାପାଣି। ଭୁବନେଶ୍ବରରେ ହେଉଥିବା 
ବାର୍ଷିକ ଉତ୍ସବରେ ଅସୁସ୍ଥ ଶରୀର ବିଭିନ୍ନ ଘରୋଇ ସମସ୍ଯା ଆଦି ସମସ୍ତ କିଛିକୁ ପଛକୁ 
ରଖୁ ଯୋଗ ଦିଅନ୍ତି ନିଶ୍ଚିତ ଭାବରେ | 


ଆଜି ଲେଖୁକା ସଂସଦର ସଭ୍ୟ ସଂଖ୍ୟା ପ୍ରାୟ ସାତ ଶହରେ ପହଞ୍ଚଛି | ସଂସଦର 

ସଭ୍ୟା ହେବାପାଇଁ ପ୍ରଥମ ସର୍ଭ ହେଉଛି ସେ ଜଣେ ଲେଖୂକା ହୋଇଥିବେ କିମ୍ବା ସାହିତ୍ୟ 

ସହିତ ସଂପର୍କିତ ଥ୍‌ବେ। କୌଣସି ସରକାରୀ ସାହାଯ୍ୟ ବିନା ନିଜ ହାତଖର୍ଚ୍ଚର ସାମାନ୍ୟ 

ଅର୍ଥରୁ କାଟି ସଭ୍ଯଚାନ୍ଦା ଦେଇ ଏଇ ବିଶାଳ ସଂସ୍ଥାକୁ ଚଳାଇ ରଖୁଛନ୍ତି ସାହିତ୍ୟରେ 

ଆଗ୍ରହ ରଖୁଥିବା ନାରୀମାନେ | ଏଠାରେ ପ୍ରକାଶ କରାଯାଇପାରେ ସଦସ୍ୟାମାନଙ୍କ ବାର୍ଷିକ 

ସହଯୋଗ ଦେୟ ମାତ୍ର ୨୦୦ ଟଙ୍କା | ଆଜୀବନ ସଦସ୍ୟ ଦେୟ ୫୦୦ଟଙ୍କା। ତେବେ 

ଏହାର ଅର୍ଥ ନୁହେଁ ଏଠାରେ କୌଣସି ପୁରୁଷର ପ୍ରବେଶ ନିଷିଦ୍ଧ । ପ୍ରତ୍ୟେକ ସଭାରେ ବହୁ 
କବି, ଲେଖକ, ଓପନ୍ୟାସିକ, ରାଜନେତା ଏବଂ ସମାଜରେ ପ୍ରତିଷ୍ଠିତ ବ୍ୟକ୍ତିଙ୍କୁ ମଧ୍ଯ ଏଠାକୁ ' 
ନିମନ୍ତ୍ରଣ କରାଯାଇଥାଏ। ଲେଖୁକା ସଂସଦର ସଭ୍ୟାମାନଙ୍କ ପରିବାରବର୍ଗ ମଧ୍ୟ ଆନନ୍ଦରେ 

ସାମିଲ ହେବାକୁ ଉପସ୍ଥିତ ରହନ୍ତି। ସଂସଦର ପ୍ରଧାନ ଲକ୍ଷ୍ୟ ହେଲା ବୃହତ୍ତର ସମାଜ ସହିତ 

ମିଳିତ ହୋଇ ନାରୀର ସ୍ଵାଧୀନତା ତଥା ସ୍ଵାଭିମାନକୁ ଅଧ୍ୟକ ଉଚ୍ଚକୁ ତୋଳି ଧରିବା । 


ବୀଣାପାଣିଙ୍କ ଆଖୁ ଗର୍ବ ଓ ଆନନ୍ଦରେ ଉନ୍ନଳ ହୋଇଉଠେ ଯେତେବେଳେ ସେ 
କୁହନ୍ତି, “ ଜାଣ ଆଜିକାଲି ଦଶହରା ସମୟରେ ଆମ ସଭ୍ୟାମାନେ ପରସ୍ପର ସହିତ କେବଳ 
ଶାଢ଼ି ଗହଣାର ଚର୍ଚ୍ଚା କରନ୍ତି ନାହିଁ। କେତେଖଣ୍ଡ ଲୁଗା କିଣିଲୁ ବୋଲି ନ ପଚାରି ବରଂ 
ପୂଜା ସଂଖ୍ୟା ପତ୍ରପତ୍ରିକାରେ କେତୋଟି ଲେଖା ଦେଇପାରିଲୁ ବୋଲି ପ୍ରଶ୍ନ କରୁଛନ୍ତି। 
ଆମେ ସ୍ଥିର ଏବଂ ଦୃଢ଼ ଭାବରେ ଆମ ଲକ୍ଷ୍ୟ ପଥରେ ଆଗେଇ ଚାଲିଛୁ, ସଭ୍ୟାମାନଙ୍କର 
ଏଇ ଆଲୋଚନାହିଁ ତାହା ପ୍ରମାଣ କରୁଛି। ଆମ ସଂସଦ କେବଳ ସଂଗଠନ ନୁହେଁ, ଏକ 
ଆନ୍ଦୋଳନରେ କ୍ରମଶଃ ପରିବର୍ଭିତ ହେଉଛି।” ଦୀର୍ଘ ତେଇଶ ବର୍ଷ ସଂସଦର ସଭାପତି 
ଦାୟିତ୍ଵ ସେ ନିଷ୍ଠାର ସହିତ ତୁଲାଇ ଆସୁଛନ୍ତି। ସତେ ଯେପରି ଏହା କୌଣସି ଅନୁଷ୍ଠାନ 
ନୁହେଁ ତାଙ୍କ ନିଜର ଏକ ବ୍ୟତିକୂମୀ ସନ୍ତାନ | 

ବୀଣାପାଣି ଥଙ୍ଟାକରି କୁହନ୍ତି, “ ଦେଖ ଆମେ ଲେଖୁକା ସଂସଦ ଗଠନ କରିବାର 
ଚିନ୍ତା କରିବା ମାତ୍ରେ ଆମ ଦେଖାଦେଖୁ ବସି ଅପା (ଭଉଣୀ ନିରୁପମା ରଥ) ୧୯୯ ୪ରେ 
“ଓମେନ ଡକ୍ଟର ଫୋରମ୍‌' ଗଢ଼ିଲେ ଆଉ ଗଂଗାଧରଭାଇ (ନିରୁପମାଙ୍କ ସ୍ଵାମୀ) 
୧୯ ୯ ୫ରେ ଗଢ଼ିଲେ 'ଗଂଗାଧର ରଥ ଫାଉଶ୍ଡେସନ୍‌' | ଏ ସମସ୍ତ ସଂଗଠନ ଆମର 
ଲେଖୁକା ସଂସଦର ଅନୁକରଣରେହି ଗଢ଼ା ହୋଇଛି। ସେଥୁରେ ପୁଣି ସାହିତ୍ୟ ଭାରତୀ 
ପୁରସ୍କାର ପାଇଁ ଯେଉଁ ଟ୍ରଷ୍ଟ ଗଢ଼ିଛନ୍ତି ଭାଇ ସେଥୁରେ ମୋ ତରଫରୁ ପଚାଶ ହଜାର 


~~ 


ଟଙ୍କା ମଧ୍ଯ ମିଶିଛି। ଗଂଗାଧରଭାଇଙ୍କର ହାତଲେଖା ରସିଦ ଖଣ୍ଡକୁ ମୁଁ ଏ ଯାଏଁ ସାଇତି 

୩୨ କଥାଶିଛୀ ବୀଣାପାଣି 


ରଖୁଛି ସୃତିରକ୍ଷା ପାଇଁ। (ପରବର୍ଭୀକାଳରେ ବୀଣାପାଣି ଆହୁରି ଅଢ଼େଇ ଲକ୍ଷ ଟଙ୍କା 
ଶ୍ରୀ ଗଂଗାଧର ରଥ ଫାଉଣ୍ଡେସନକୁ ଦାନ କରିଛନ୍ତି) ଆଖୁ ତାଙ୍କର ସଜଳ ହୋଇଉଠେ 
ଅତୀତର କୋଉ ଆନନ୍ଦମଧୁର ସ୍ଵୃତିରେ। ଏଇ କେତୋଟି ବାକ୍ୟ ସେ ପରିହାସ ଛଳରେ 
କହିଥିଲେ, କିନୁ ଏଥୁରେ କେତେ ସତ ନିହିତ ଅଛି ଏହା ସମୟ ଓ ସାଧାରଣ ମଣିଷହିଁ 
କହିପାରିବ | ଯେକୌଣସି ଗଠନମୂଳକ କାର୍ଯ୍ୟ ଯାହା ଏକ ଉଦାହରଣ ସୃଷ୍ଠି କରିପାରେ 
ତାହା ଅନ୍ୟକୁ ସେହିପରି କିଛି ଗଢ଼ି ତୋଳିବାପାଇଁ କିପରି ଉଦବୁଦ୍ଧ କରେ ତାହା ପ୍ରମାଣ 
କରେ ଏଇ କେତୋଟି ବାକ୍ୟ | 

ବୀଣାପାଣିଙ୍କ ପାଇଁ ଓଡ଼ିଶା ଲେଖକା ସଂସଦ କେବଳ ମାତ୍ର ଏକ ଅନୁଷ୍ଠାନ ନୁହେଁ, 
ଏହା ତାଙ୍କର ବନ୍ଧୁ ପରିଜନ, ଭଉଣୀ କିମ୍ବା କନ୍ଯାର ପ୍ରତିରୂପ ମାତ୍ର ! ଏଥୁ ସହିତ 
ଜଡ଼ିତ ଥବା ଶକୂନ୍ତଳା ବଳିୟାର ସିଂହ, ବନଜ ଦେବୀ, ଗୋଲାପ ମଞ୍ଜରୀ କର, 
ସଂଯୁକ୍ତା ମହାପାତ୍ର, ସଂଘମିତ୍ରା ମିଶ୍ର କନକ ମିଶ୍ର, ରୁମ୍‌ଝୁମ୍‌ ନାୟକ, ସୁଜାତା ମହାପତ୍ର, 
ପ୍ରଭା ପଟ୍ଟନାୟକ ଆଦି କେତେ କେତେ ଲେଖୂକା ଓ କବି ଏଇ ଲେଖୁକା ସଂସଦପାଇଁ 
ବୀଣାପାଣିଙ୍କର ଅଧ୍ବକରୁ ଅଧକ ନିକଟତର ହୋଇଛନ୍ତି। ବନ୍ଧା ହୋଇଛନ୍ତି ସ୍ନେହ 
ପ୍ରେମର ଏକ ଅପୂର୍ବ ବନ୍ଧନରେ | ସମସ୍ତେ ହୋଇପାରିଛନ୍ତି ଏକ ବିଶାଳ ପରିବାରଭୁକ୍ତ | 
ବନଜ ଦେବୀଙ୍କ ଭାଷାରେ “ ଲେଖୁକା ସଂସଦର ସଭାପତି ଭାବରେ ଗାନିକା ବୀଣାପାଣିଙ୍କୁ 
ଆମେ ଭେଟୁ ଏକ ସଜ୍ରିୟ କର୍ମୀ ଭାବରେ । ×××× ମନ୍ଦାକିନୀ, ମନସ୍ଵିନୀଙ୍କ ଦେହାନ୍ତ 
ଖବର ପାଇ ତାଙ୍କର ସେ କାନ୍ଦ ଏବେବି ମୋର ସ୍ପଷ୍ଟ ମନେ ଅଛି। ” 


ସଂସଦର କୋଷାଧ୍ଯକ୍ଷା ଗୋଲାପ ମଂଜରୀ କରଙ୍କ ଭାଷାରେ, “ ସଭାପତି ଭାବରେ 
ସେ କେବଳ ଦିଗ୍ଦର୍ଶନ ଦେଇ ନାହାନ୍ତି; ମା' ପରି, ଭଉଣୀ ପରି ସେମାନଙ୍କ ଗହଣରେ 
ରହିଛନ୍ତି। ସେମାନଙ୍କୁ ହସ ବାଣ୍ଟିଛନ୍ତି ସେମାନଙ୍କ କୋହରେ ଲୁହ ମିଶାଇ କାହିଛନ୍ତି, 
ଅନ୍ତରଙ୍ଗତାର ସଂଜ୍ଞା ପ୍ରମାଣିତ କରିଛନ୍ତି । × × × × ମଞ୍ଚ ଉପରେ ପଦେ କହିବାକୁ ଭୟ 
କରୁଥିବା ମୋ ପରି କେତେ ଅକିଞ୍ଚନକୁ ସେ ସାହସ ଦେଇ ଆଗକୁ ଠେଲିଛନ୍ତି। ଖସି 
ପଡ଼ୁଥୁବା କଲମକୁ ଧରାଇଛନ୍ତି, ଥର ଥର ହାତ ପାପୁଲିକୁ ତାଙ୍କ ଦୃଢ଼ ମୁଠାରେ ଜାବୁଡ଼ି 
ଧରି। ପ୍ରଚୁନ୍ନରେ ଯେପରି କହୁଥାଆନ୍ତି “ମୁଁ ତୋ ପଛରେ ଅଛି, ଭୟ କ'ଣ? 
ଆଃ, ଏତିକି ଆଶ୍ଵାସ ଆଉ କେବେ କାହାଠୁ ପାଇନି ତ!” 


ଏଥୁ ମଧ୍ୟରେ ଆହୁରି କେତେ ସଭ୍ଯ, ଯୋଉମାନେ ଭଉଣୀ ପରି, ଝିଅ ପରି 
ଅନ୍ତରଙ୍ଗ ଥିଲେ, ସେମାନେ ହଜିଗଲେଣି ସମୟ ନଦୀର ଭଉଭରୀ ଭିତରେ। ବୀଣାପାଣି 
ନିଶବ୍ଦରେ ଲୁତ୍ତ ଢାଳିବା ଛଡ଼ା କିଛି କରିପାରି ନାହାନ୍ତି। ପୁଣି କେତେ ନୂଆ ନୂଆ ସଭ୍ୟା 
ଲେଖକା ସଂସଦର ଅଙ୍ଗନକୁ ନିଜ ନିଜର ସୁରଭିରେ ଭରି ଦେବାକୁ ଆଗେଇ ଆସିଲେଣି | 


= ea — 


ଏଇ ଯିବାଆସିବା ତଥାପି ଲାଗିରହିଛି ବୀଣାପାଣିଙ୍କ ଜୀବନ ଗ୍ରନ୍ଧର ଅନ୍ୟ ପୃଷ୍ଠା ସବୁ ପରି | 
*** 

ସାହିତ୍ୟକୁ ଆସିବାର ବେଳ 


ବୀଣାପାଣି ମହାନ୍ତିଙ୍କୁ ଆଜି ସମସ୍ତେ ଚିହ୍ବନ୍ତି ଜଣେ ଗାଳିକା ଭାବରେ। ମାତ୍ର 
ସାହିତ୍ୟକୁ ସେ କବିତାର ହାତ ଧରି ଆସିଥ୍‌ଲେ। କୈଶୋରର ସ୍ଵପ୍ନ ଯୌବନର ଉଦ୍ଦୀପନା 
ସବୁ କବିତାରେ ପ୍ରଥମ କରି ରୂପ ପାଇଥୁଲା | ଶିଶୁ ବୟସରୁ ଯୌବନ ପର୍ଯ୍ୟନ୍ତ ବୀଣାପାଣି 
କବିତା ରଚନାରେ ମଗ୍ନ ଥଲେ । ତାଙ୍କ ନିଜ ଭାଷାରେ “ ପିଲାଦିନରୁ କବିତାହି ଲେଖୁଛି। 
ତା” ତ କହିଲି ଆପଣଙ୍କୁ ଅଜସ୍ର କବିତା ଲେଖୁଛି ପ୍ରଜାତନ୍ତ୍ର ଆସନ୍ତାକାଲିରେ ସେସବୁ 
ନିୟମିତ ପ୍ରକାଶ ପାଇଛି। ମୁଁ ଲେଖୁଛି ଏ ବିଷୟରେ ଆମ ଘରେ କାହାକୁ ଜାଣିବାକୁ 
ଦିଏନି। ମୋତେ ସେମାନେ ପଚାରିଲେ କହେ, ଅନ୍ୟ କିଏ ଲେଖୁଛି ମୁଁ ନୂୁହେଁ। ବାସ୍ତବିକ 
ଲାଜ ଲାଗେ। ମୁଁ ଲେଖୁଛି ସେମାନେ ଜାଣନ୍ତୁ ୟା ମୁଁ ଆଦୌ ଚାହୁଁ ନ ଥଲି। ଘରେ 
ପଢ଼ିଲେ, କବିତାପାଇଁ ପ୍ରଜାତନ୍ତ୍ର ପକ୍ଷରୁ ମୋତେ ପ୍ରଥମ ପୁରସ୍କାର ଦିଆଯିବା ନିମିତ୍ତ 
ମନୋନୀତ କରାଯାଇଛି। ସବୁ ବିଷୟ ସମସ୍ତେ ଜାଣିଲେ, ଖୁବ୍‌ ଖୁସି ହେଲେ ମଧ୍ଯ” 
(ସାକ୍ଷାତକାର / ସୁଚରିତା) 


୧୯୫୫ରୁ ୧୯୬୨ ଏଇ ସମୟ ମଧ୍ଯରେ ପ୍ରାୟ ୨୦୦ କବିତା ଲେଖୁଥିଲେ 
ସେ, ମାତ୍ର କବିତା ଗ୍ରନ୍ଧ “ଆସିବାର ବେଳ”ର ପ୍ରକାଶ ସମୟ ୧୯୯୮ରେ। ବହୁ 
ବିଳମ୍ବରେ ଷାଠିଏଟି କବିତାକୁ ନେଇ ଏ ପୁସ୍ତକଟି ପଶ୍ଚିମା ପବ୍ଟିକେଶନ୍‌ ଦ୍ଵାରା ପ୍ରକାଶିତ 
ହୋଇଛି। ଜୀତେନ୍ଦ୍ର ପଟ୍ଟନାୟକଙ୍କ ସାକ୍ଷାତକାରରେ ବାଣାପାଣି କହିଛନ୍ତି, “ କବିତା ମୋର 
ପ୍ରଥମ ପ୍ରେମ । ସେଇ ମୋର ସ୍ଵପ୍ନଂଝୁମ୍‌ ଆଉ ବିଳାସ | ମୋର ପ୍ରଥମ କବିତା ' ତନ୍ଦ୍ରାତ' 
୧୯ ୫ ୭ରେ ପ୍ରଜାତନ୍ତ୍ରରେ ପ୍ରକାଶ ପାଇଥଲା। ଏଇ କରିନା ଲେଖା କ୍ଲାସ୍‌ ପାଞ୍ଚରେ 
ପଢ଼ିଲା ବେଳଠୁ କ୍ରମାଗତ ଭାବରେ ୧୯୬୫ ଯସ ମୁଁ ଲେଖୁ ଆସୁଥୁଲି।” 

 ତନ୍ଦ୍ରାହତ” ତାଙ୍କର ପ୍ରଥମ ପ୍ରକାଶିତ କବିତା। ପ୍ରଜାତନ୍ତ୍ରର ନାରୀ ବିଭାଗରେ 
କବିତାଟି ପ୍ରକାଶ ପାଇ ପାଠକଙ୍କ ଦୃଷ୍ଟି ଆକର୍ଷଣ କରିଥଲା। ଏହାପରେ ଆସନ୍ତାକାଲି, 
ଡଗର, ସହକାର ଆଦି ପତ୍ରିକାରେ ନିୟମିତ ପ୍ରକାଶିତ ହେଉଥଲା ତାଙ୍କର କବିତା ସବୁ | 
ଏ ସଂପର୍କରେ ବୀଣାପାଣି କହନ୍ତି, “ ୧୯୬୫ ବେଳକୁ ଗଳ ଆଉ ଲୁଚକାଳି ନ ଖେଳି 
ମୋ ସାମ୍ପାରେ ପଥରୋଧ କରି ଠିଆ ହେଲା ଜାଣିଲି, କବିତା ବଳରେ ପାରିବି ନାହିଁ। 
ତେଣୁ ମୁଁ ତାକୁ ଲୁଚେଇ ରଖୁଲି ନିଜ ଭିତରେ | ଲାଜକୁଳୀ ଲତା ଭଳି କବିତା ଆଖ ବୁଜି 
ଶୋଇପଡ଼ିଲା ଗଳ୍ପର ସ୍ପର୍ଶରେ ମୋ ଅନ୍ତରର ନିବୂଜ କୋଠରିରେ । ଗଳ୍ପକୁ ମୁଁ ମୋର 
ଏରୁଣ୍ଡି ବନ୍ଧ ଟପେଇ ଶଙ୍ୋଳି ନେଲି ଆନୁଷ୍ଠାନିକ ଭାବରେ, ନିଜ ଟେବୁଲ ଉପରେ 
ଥିବା କାଗଜ କଲମ ପାଖକୁ |” କିନୁୁ ଗଜ ଭିତରେ ମଗ୍ନ ହେଲେ ମଧ୍ଯ କବିତାକୁ ସେ 

୩୪ କଥାଶିଛୀ ବୀଣାପାଣି 


ଭୁଲି ନ ଥଲେ | କବିସଭତା ଥଲା ତାଙ୍କର ପ୍ରଥମ ପ୍ରେମ | ଦିନ ରାତିର ସ୍ଵପ୍ନ ୧୯୯୮ରେ 
ଯେବେ ପ୍ରଥମ ଏବଂ ଏକମାତ୍ର କବିତା ଗ୍ରନ୍ଧ ପ୍ରକାଶ ପାଇଲା ବୀଣାପାଣି ଲେଖୁଛନ୍ତି, 
“ କବିତା ପାଇଁ କେତେବେଳେ ସମୟ ନ ଥାଏ ବର୍ଷା ରତୁ ପରି! ମୋ ପାଇଁ କବିତା 
ଯେତେ ନୁହେଁ, ସେତେଟା ପଛକୁ ଫେରି ଚାହିଁବାର କୌତୃହଳ ଆବେଗ। ମୁଁ ଜାଣେ 
ଯେ ଏଇ ଗଳିତ ପୁଞ୍ଜି ବା ଆବେଗ ଉପରେ ହି ମୋର ଲେଖନୀ ବାସ୍ତବତାକୁ ଖୋଜିଛି। 
ଅତୀତର କବିତା ଥଲା ଆଷାଢ଼ର ବଢ଼ନ୍ତା ନଲର ଢେଉ। ମୁଁ ଜାଣେ ସେସବୁ ଢେଉର 
ଯଥାର୍ଥ ଆକଳନ ମୁଁ କରି କରିନି | ‘ଆସିବାର ବେଳ! ବିକ୍ଷିପ୍ତ ଚିନ୍ତା ଓ ସ୍ଵୃତିର ସ୍ଲାରକୀ।| 
(ଆସିବାର ବେଳର ଭୂମିକା) 

କୈଶୋର ଓ ଯୌବନର ଆଦ୍ୟ ସକାଳରେ ଅନ୍ତରର ଆବେଗରେ ଭାସ ଭାସୁ ସେ 
କବିତା ସବୂ ଲେଖା ହୋଇଥୂଲା। ତେଣୁ ସେତେବେଳକା କବିତାରେ ପ୍ରକୃତି ଓ ପ୍ରେମର 
ଝଲକ ଦେଖାଦେଇଛି ବାରମ୍ବାର | ତାଙ୍କ ପ୍ରଥମ କବିତାଟି ଥଲା ଜହ୍‌ ବର୍ଷା, ଆକାଶକୁ 
ନେଇ ଲେଖା। ଶିଶୁ ବୟସର ସେ ଲେଖା ସଜାଡ଼ି ରଖୁବାର ଚିନ୍ତା ମନକୂ ଆସି ନ ଥୁଲା 
ସତ, ହେଲେ ମନେ ରହି ଯାଇଛି ତା'ର ଭାବ | ଜଣେ କଥାକାର ଭାବରେ ପ୍ରତିଷ୍ଠା ଲାଭ 
କରିଥୁବାରୁ ତାଙ୍କ କବି ପ୍ରତିଭା ନେପଥ୍ୟରେ ରହି ଯାଇଛି | କିନ୍ତୁ କବିତା ଏ ପର୍ଯ୍ୟନ୍ତ ତାଙ୍କ 
ଅନ୍ତର ତଳେ ଛୋଟ ଝରଣାଟିଏ ପରି କୂଳୁ କୂଳୁ ଶବ୍ଦରେ ବୋହିଚାଲିଛି। କେତେବେଳେ 


ool Lol 


ଆନମନା କବିଙ୍କ ଅଜାଣତରେ ସେ ପ୍ରକାଶ ଲାଭ କରି ପାଠକଙ୍କୁ ଚମକୁତ କରିଥାଏ 


ବୀଣାପାଣିଙ୍କର ପ୍ରଥମ ସମୟର କବିତା ପ୍ରାୟତଃ ଥଲା ରୋମାଣ୍ଟିକଧର୍ମା। ସେ 
ସମୟର କବିତାରେ ପ୍ରାୟତଃ ପ୍ରକୃତି ଓ ପ୍ରେମର ଝଲକ ଦେଖାଦେଇଛି। ଚିରା ଚିଠି, ସିଏ 
ଏକ ସ୍ଵପ୍ନ ସୁପ୍ରଭାତ, ମୁହୁର୍ଭ, ବର୍ଷକୁ ଶୀତରତୁ ଆଦି କବିତାଗୁଡ଼ିକ ଏହି କ୍ରମରେ ଉଲ୍ଲେଖ 
କରାଯାଇପାରେ | ଶୀତରତୁ କବିତାରେ ପ୍ରାଣଖୋଲା ଭାବାବେଗର ଝଂକାର ଶୁଣିବାକୁ ମିଳେ । 
“ ଶୀତରତୁ ! 
କିଛି ମୋତେ ଫୁଲପକା ସକାଳର ହସ ଆଣିଦିଅ, 
କିଛି ଠୋପା ଶିଶିର ବ୍ୟତୀତ 
ଆଉ ଏକ ଅନୁଭବ କରୁଣ ସଂଗୀତ। ” 
(ଶୀତରତୁ) 
ପ୍ରକୃତିର ଏଇ ବିଭୋର ବର୍ଣ୍ଣନ ଶୁଭେ ରକ୍ତକରବୀ କବିତାରେ ¬ 


“ ତୁମେ କରବୀ 

ଛୁଟାଅ ପୁରବୀ 

ଯଦିଓ ତୁମେ ସୁବାସହୀନ 
ଲୁସ୍ସକର ନୟନ ମନ 

ତୂମ ଦର୍ଶନେ 

ମୋ ଫୁଟଇ ଆଶାର ଛବି ! ” 

କଥାଶିଛୀ ବୀଣାପାଣି ୩୫ 


କିମ୍ବା 
ତାଙ୍କର କବିତା ' ସେଦିନ ଆଷାଢ଼'ରୁ ଗୋଟିଏ ପଦ ନିଆଯାଇପାରେ ¬ 
“ ସେଦିନ ଆକାଶରେ କଜଳ ମେଘ ଯେବେ ନଇଁଲା 
ରାତ୍ରିର ପଣତରେ 
ଲୁହର ଛିଟାକାର ଉଷତ — 
ନୟନରୁ ଝରିଲା 
ମୋ ମନେ ଆଷାଢ଼ର ନୂତନ ସ୍ପନ୍ଦନ 
କରୁଣା କାକଳିରେ ଭରିଲା। ” 
ତାଙ୍କର ' ସୁପ୍ରଭାତ? କବିତାଟି ବେଶ୍‌ ରୋମାଣ୍ଟିକ ଏବଂ ନୂତନ ଭାବ ବ୍ୟକ୍ତ କରେ। 
କେବଳ ସୁପ୍ରଭାତ କହିବାକୁ ଆସି ବନ୍ଧୁ ଘରେ ନ ଥୁବାର ଶୁଣି ହତାଶ ବାନ୍ଧବୀଙ୍କର ଚିନ୍ତା 
ସୁନ୍ଦର ଭାବରେ ଏଥୁରେ ବ୍ୟକ୍ତ ହୋଇଛି । ସେ ଜାଣିଥଲେ ବନ୍ଧୁଙ୍କର ତିନି ହଳ ଜୋତା 
ଅଛି। ଏବଂ ଜୋତାଗୁଡ଼ିକର ଉପସ୍ଥିତି ଦ୍ଵାରା ତାଙ୍କର ମନେ ହୋଇଥୁଲା ବନ୍ଧୁ ତାଙ୍କୁ 
ମିଛ କହି ଫେରେଇ ଦେଉଛନ୍ତି ଦୂଆର ସେପଟୁ। ହତାଶ ହୋଇ ଫେରିବା ପଥରେ 
ଦେଖା ହୋଇଛି ଧୂଳି ଧୂସରିତ ଖାଲି ପାଦରେ ଫେରୁଥିବା କ୍ଲାନ୍ତ ବନ୍ଧୁଙ୍କ ସହିତ | ଭ୍ରାନ୍ତି ଦୂର 
ହୋଇଛି ଏକ ଆନନ୍ଦ ମଧୁର ପରିଣତିରେ। 
ଏଇ ରୋମାଣ୍ଟିକ ଭାବ ପ୍ରକାଶିତ ହୋଇଛି, 
“ରାତ୍ରିର ପରଦା କାଟି ହସି ହସି ତାରାର ନୟନେ 
ମୋ ଆଖରେ ଥଲା ଯେବେ ମହମର ସୁଝିନ ଓଢ଼ଣୀ 
କହୁଥିଲେ କଥା ସବୁ ଅତୀତର ଖୋଳପା ଛଡ଼ାଇ 
ଚାଲୁଥିଲେ ଲୁଚି ଲୁଚି କେଉଁ ଏକ ଅଜଣା ସରଣୀ | 
(କୁହୁଡ଼ି) 
କିମ୍ବା ଚିରା ଚିଠି କବିତାରେ, 
ସେ ଚିଠି ମୁଁ ଚରିଦେଲି ବର୍ଷାଛିଟା ତାହାରି ଦେହରେ 
ଖୁପ୍ଝୁପ୍‌ ଝରିପଡ଼େ ତିନ୍ତିଯାଏ ଛୋଟ ତା'ର କାନି 
ଭାଷା ସବୁ ଲିଭିଲାଣି କେତେ କଥା ଥିଲା ସେଠି ଲେଖା 
ଗଦା ଗଦା ଅଳିଆରେ ତାକୁ ଆଉ ପାରୁ ନାହିଁ ଚିହ୍ନି 
(ଚିରା ଚିଠି) 
ସମୟ ସହିତ ତାଳଦେଇ ବୀଣାପାଣିଙ୍କର କବିତାର ସ୍ଵର ବଦଳିଛି। ଆମ୍ବାରେ 
ପରିବର୍ଭନର ଛୁଆଁ ଲାଗିଲେ କବିତାର ଶରୀରର ରଂଗ ମଧ୍ଯ ବଦଳିବ ନିଶ୍ଚୟ ! ଏଇ 
ପରିବର୍ଭନର ଭାଷା କ୍ରମଶଃ ସ୍ପଷ୍ଟଭାବରେ ଶୁଣାଯାଏ ତାଙ୍କ କବିତାରେ | ଉଦାହରଣସ୍ବରୂପ, 
କେତୋଟି କବିତା ନିଆଯାଇପାରେ | 

୩୬ କଥାଶିଳୀ ବୀଣାପାଣି 


“ ଗୋଟିଏ ଛୋଟ ଗଛର 
ଛୋଟ ପତ୍ରରେ 
ଅନେକ ବତାସ ଓ ବାତ୍ୟାର ପରେ 
ସୂର୍ଯ୍ୟ ଯେଉଁ ସ୍ଵପ୍ନ ଧରେ 
ଆଶ୍ବିନର ପ୍ରଥମ ସକାଳେ 
ସେ କ”ଣ ସତରେ ଏତେ ଦୀନ 
ଏତେ ହୀନ 
ବରଗଛର ବିରାଟ ଆକାଙ୍କ୍ଷାର 
କାଣିଚାଏରୁ କାଣିଚାଏ ନ୍ନ ? ” 
(ମୁଁ ତା'ର ବନ୍ଦନା କରେ) 
କିମ୍ବା 
“ଏତେ ସ୍ନେହ, ଏତେ ପ୍ରୀତି, ଏତେ ଭାଷା ଦେଇ 
ମୁଁ ତୁମକୁ ପାଇଲିନି ସେହି ମୋର ଚରମ ବ୍ୟର୍ଥତା 
ନିଃସ୍ବାର୍ଥପର ମୁଁ ବୋଲି କେଉଁପରି କହିବି ନିଜକୁ 
ନିରବେ ଜଳିଛି ମୋର ରକ୍ତର ପ୍ରଦୀପେ ସେଇ ସ୍ଵାର୍ଥର ବଳିତା” 
(ଏକ କୁନ୍ଦସୀ ପ୍ରଭାତେ) 


ସେତେବେଳେ ସାହିତ୍ୟରେ ରୋମାଣ୍ଟିକ ଭାବଧାରା ଯେତିକି ମୁଖର ଥିଲା ସେତିକି 
ପ୍ରଖର ଥଲା ବିପଲବର ଝଂକାର | କବି ସଚ୍ଚିରୀଉତରାୟ, ଅନନ୍ତ ପଟ୍ଟନାୟକ, ମନମୋହନ ମିଶ୍ର, 
ଗୋଦାବରୀଶ ମହାପାତ୍ର ପ୍ରମୁଖ ବହୁ କବିଙ୍କର କବିତାରେ ଏଇ ସ୍ଵର ଝଂକୂତ 
ହେଉଥିଲା | ସେଇ ଧ୍ଵନିକୁ କାନପାତି ଶୁଣିବାକୁ ବ୍ୟାକୂଳ ଥଲା ସବୁ ଯୌୈବନଭଦ୍ଦୀପ୍ରପ୍ରାଣ | 
ସେମାନଙ୍କ କବିତାଦ୍ଵାରା କିଛିମାତ୍ରାରେ ପ୍ରଭାବିତ ଥଲେ ବୀଣାପାଣି | ବିଶେଷତଃ, ବିପୁବୀ 
କବି ଅନନ୍ତ ପଟ୍ଟନାୟକ ଥଲେ ତାଙ୍କର ମାମୁଙ୍କ ପୁଅ | ଭଉଣୀ ନିରୁପମା ରଥ ଓ ଭିଣୋଇ 
ଗଂଗାଧର ରଥ, ଦୁହେଁ ଥଲେ ବିପ୍ଲବୀ ଚିନ୍ତାଧାରାର ମଣିଷ । ପରିବାର ଭିତରେ ସଦାସର୍ବଦା 
ଚର୍ଚା ହଉଥୁଲା ବିପ୍ଳବର ବାର୍ଭା, ସ୍ବାଧୀନତା ସଂଗ୍ରାମର କଥା। ସେ ଭାବକୁ ଏଡ଼ାଇଯିବା 
ବୀଣାପାଣିଙ୍କ ପକ୍ଷରେ ସମ୍ଭବ ହୋଇ ନାହିଁ। ତେଣୁ ଏଇ ବିପ୍ଳବର ସ୍ଵର ତାଙ୍କର ବହୁ 
କବିତାରେ ଶୁଣାଯାଏ। ନିଜ କବିତା ବିଷୟରେ ବୀଣାପାଣି କୁହନ୍ତି, “ କବିତା ମଧ୍ଯରେ 
ନିଜ ମନର ଘାତ ପ୍ରତିଘାତ ଓ ଦୃନ୍ଦ୍ଵକୁ ମୁଁ ପ୍ରଥମ ଅବସ୍ଥାରେ ସ୍ଥାନ ଦେଇଥଲି। କେତେକ 
କବିତା ବେଶ୍‌ ରୋମାଣ୍ଟିକ ମଧ୍ଯ ଥଲା। ପରେ ସମାଜ ଓ ଜୀବନ ପ୍ରତି ସଚେତନ ଓ 
ଏକନିଷ୍ଠ ହୋଇ ମୁଁ କବିତା ଲେଖୁଥୁଲି | ପ୍ରଥମ ଆଭିମୁଖ୍ୟ ଥଲା ଯେପରି କବିତାଗୁଡ଼ିକ 
ପାଠକର ହୃଦୟକୁ ସ୍ପର୍ଶ କରିବ, ପରବର୍ଭୀ ପର୍ଯ୍ୟାୟରେ ସେମାନଙ୍କ ମନରେ କିଛିଟା ପ୍ରଶ୍ନ 
କିଛିଟା ତୃଷ୍ଣା ସୃଷ୍ଟି କରିବା ନିମିତ୍ତ ମୁଁ କବିତା ଲେଖୁଥଲି। ” 

କଥାଶିଳୀ ବୀଣାପାଣି ୩୭ 


ଏଇ ଚିନ୍ତାର ଝଲକ ଦେଖାଯାଏ “ମୁଁ ଯେ ଦୁର୍ବାର' କବିତାରେ | ଏ କବିତାଟି ଏକ 
ବିପ୍ଲବର ସ୍ଵର ବହନ କରେ। 
“ ମୁଁ ଯେ ଦୁର୍ବାର ଆଜି ଛୁଟେ 
ଚଉରାଳିଶ କୋଟି କଣ୍ଡେ ମୁଁ ସାଥୀ 
ନୂଆ ସଂଗୀତ ଫୁଟେ 
ପଥ କାହିଁ ପଥ କାହିଁ ? 
ଏ ଜି ସଂଗୀତ ଗାଇଲ କେଦୂରେ 
ଅଧୀରେ ବିଭୋର ହୋଇ ।” 
ଏଇ ସ୍ଵର ତାଙ୍କର ‘ମଇ ପହିଲାର ସୂର୍ଯ୍ୟ”, ‘ଶୋଣିତ ଶିଖା' , ଚାଲ୍‌ ଚାଲ୍‌ ଆରେ 
ଆଗେଇ ଚାଲ୍‌”, ‘ମୁକ୍ତିର ସଂଗୀତ ପାଇଁ ଗୋଟିଏ କବିତା” ଆଦି ବହୁ କବିତାରେ 
ସେତେବେଳେ ଶୁଣାଯାଇଛି | 
“ ଅପରାଧୀ ତୁମେ ଗାଇଲ କିରପା 
ପଥ ନାହିଁ ବୋଲି ଆଜି 
ଶୁଣିଛ କି ତୁମେ କୂଟୀରେ କୂଟୀରେ 
ତାଣ୍ଡବ ଉଠେ ବାଜି ? ” (ମୁଁ ଯେ ଦୁର୍ବାର) 
ଏଇ ସ୍ଵରକୁ ଅନୁସରଣ କରିଆସିଛି ରାଜନୀତିକୁ ଅନେଇ ଦେଖବାର ଦୃଷ୍ି। 
ବଦଳି ଯାଇଛି ଦୃଷ୍ଟିକୋଣ । ପ୍ରକୃତି ପାଖରୁ ସେ ଫେରିଆସିଛନ୍ତି ମଣିଷ ପାଖକୁ । 
ଚାରିକଡ଼ର ଦୁଃଖ, ଦୂର୍ବଶା ଓ ରାଜନୀତିର ଘନଘଟା ତାଙ୍କୁ ଲେଖୁବାକୂ ଉଦବୁଦ୍ଧ କରିଛି। 
୧ ୯୬୦-୬୧ ବେଳର କବିତା ମଧ୍ୟରେ ଏଇ ଭାବ ବେଶ୍‌ ସ୍ପଷ୍ଟ | 
“ ଇସାତ ! ଆଜି ସଂଧାନ ଦିଅ ବାରେ 
ନୂତନ ସପନ ପ୍ରୀତି କଲ୍ୟାଣେ 
ମିଳିବ କି ତୁମଠାରେ । ” 
(ଇସ୍ାତ ! ଆଜି ସଂଧାନ ଦିଅ) 
ଭୋଟ ଦିନର ଦୃଶ୍ୟକୁ ସେ ଧରି ରଖୁଛନ୍ତି ଅନ୍ୟ ଏକ କବିତାରେ, ‘ ଫେବୃଆରୀ 
ସଂଜ, ୧୯୬୨୬” କବିତାରେ । ଏଇ ଦୃଶ୍ୟ ଆମେ ଦେଖୁପାରୁ, 
“ ରେଡ଼ିଓରୁ ଛୁଟୁଛି ସମ୍ବାଦ 
କେଉଁ ଏକ ଭୋଟ କେନ୍ଦ୍ର 
ଜନତାର ନ ମିଳିଲା ଦେଖା 
ଗଣତନ୍ତ୍ର ଶାସନର ଯେ ପରମ ସଖା 
ନିର୍ବିକାର ହେଲ କିପାଁ ? ” 

୩୮ କଥାଶିଛୀ ବୀଣାପାଣି 


ମଇ ପହିଲାର ସୂର୍ଯ୍ୟ କବିତାରେ ଶୁଭେ କୃଷକ ଓ ଶ୍ରମିକଙ୍କ ପ୍ରତି ଉତ୍ସାହର ସ୍ଵର | 
କବି ବୀଣାପାଣି ସେମାନଙ୍କୁ ଜାଗି ଉଠିବାକୁ ଆହ୍ଵାନ ଦେଇଛନ୍ତି : 
“ ଏକଜୁଟ ହୁଅ କୃଷକ ମଜଦୁର 
ଦୁନିଆରୁ ହେଉ ପୁଂଜିବାଦର ଲୋପ 
ଯୁଗ ପରେ ଯୁଗ ମଣିଷ ଦେଇଛି ଡାକ 
ତଥାପି ସରିନି, ସରିନି ଏ ଅଭିଶାପ ! 
+ + + 
ଏମିତି କି ନିଦ ତୂମକୁ ଲାଗିଛି କହ 
ଡାକି ଡାକି ମୋର ସକାଳ ଗଲାଣି ଚାଲି ! ! ” 
କିନ୍ତୁ ହଠାତ୍‌ ତାଙ୍କ କବିତାରେ ଶୁଭିଛି ଭିନ୍ନ ସ୍ଵର। ବନ୍ଧୁତାର ବକ୍ଷରେ ଛୁରୀମାରି 
ଯେବେ ଚୀନ ଭାରତ ଆକ୍ରମଣ କରିଛି, ସେତେବେଳେ ସାହିତ୍ୟର ଆକାଶରେ ମଧ୍ଯ 
ଯୁଦ୍ଧର ମେରା ଗର୍ଜନ ଶୁଭିଛି। ସେହି ଯୁଦ୍ଧର ବଜ୍ର ନିନାଦ ଅନ୍ୟମାନଙ୍କ ପରି ବୀଣାପାଣି ମଧ୍ଯ 
ଶୁଣାଇଛନ୍ତି | ଚୀନର ଆକ୍ରମଣ ବେଳେ ' ଡଗର”ରେ ଯେଉଁ ଯୁଦ୍ଧ ସଂଖ୍ୟା ପ୍ରକାଶ ପାଇଥୁଲା, 
ସେଥୁରେ ସେ ଜାତିକୁ ଆହ୍ଵାନ ଦେଇଛନ୍ତି, ସାବଧାନ ବାଣୀ ଶୁଣାଇଛନ୍ତି | ' ଚୀନ ଭାରତ 
ଭାଇ-ଭାଇ” ସ୍ଲୋଗାନ ଦେଇ ମିଛ ବନ୍ଧୁତ୍ଵର ଦ୍ବାହି ଦେଇ ଚାନ୍‌ ବିଶ୍ଵାସଘାତକତା କରିଛି, 
ଦେଶରେ ସେତେବେଳେ ହାହାକାରର ସ୍ଵର ଶୁଭୁଛି ଚତୁର୍ଦିଗରୁ। ସେଇ ଧ୍ଵନିର ପ୍ରତିଧ୍ଵନି 
ଶୁଭିଛି ବୀଣାପାଣିଙ୍କର କବିତାରେ ମଧ୍ଧ | 
“ପୁଣି ସେଦିନ .......... ୧... 
ଭାଇ ପାଇଁ, ବଂଧୁ ପାଇଁ 
ଦ୍ଵାର ରଖ୍ନ ଉନ୍ମୁକ୍ତ 
ତୁଷାର ଝରକାରେ ଆମେ ତାଂକୁ ଚାହିଁଥଲୁ 
ଶାନ୍ତିର ମୀନାର କେତେ ଗଢ଼ିଲୁ 
ହଠାତ୍‌ ମୈତ୍ରୀର ରାକ୍ଷୀ ଛିଡ଼ାଇ 
ପଂଚଶୀଳାରେ ଗଡ଼ାଇ 
ଭ୍ରାତୃତ୍ଵର ପରିଧ୍ବ ଡେଇଁ 
ସେ ମାଡ଼ି ଆସିଛି ଅନେକ ଦୂର 
ସେ ଭାଇ ନୂହେ, ବଂଧୁ ନୂହେଁ 
ସେ ନିର୍ଲଜ ତସ୍କର ! ! !” 
(ଶୋଣିତ ଶିଖା / ୧୯୬୩) 

କଥାଶିଳୀ ବୀଣାପାଣି ୩୯ 


ପୁଣି ସେଇ ଡାକ ଶୁଭିଛି ବୀଣାପାଣିଙ୍କର ଅନ୍ୟ ଏକ କବିତାରେ ମଧ୍ଯ, 
“ ଶୁଗାଳ ଶିଶୁ | 
ପିଂଜରାବବ୍ଧ ସିଂହ ସମ୍ମୁଖେ ନାଚେ ଚାହିଁ 
ସେ ଜି ଜାଣିଛି କି ଆରେ ଆରେ ଜାଣିଛି 
ଏଇ ପିଂଜରା ଖୋଲି 
(ଯେବେ) ସିଂହ ଶିଶୁ ଧାଇଁବ 
କାହିଁ ଅସ୍ତିତ୍ଵ ତା'ର ରହିବ ? ” 
( ୧୯୬୩, କଳିଙ୍ଗ) 
ସମୟ ଅନୁଯାୟୀ ଦେଶପ୍ରେମର ଦୀପଜାଳି ଦେଶବାସୀଙ୍କ ଅନ୍ତରରେ ଉତ୍ସାହ ଉରି 
ଦେବାକୁ ସେ କର୍ଭବ୍ୟ ମନେ କରିଛନ୍ତି। ସାଧାରଣ ଜନତାର ଅନ୍ତରରୁ ଭୟକୁ ପୋଛି 
ଦେବାକୁ ଚେଷ୍ଟା କରିଛନ୍ତି କବିତାର ପଣତରେ |! ଗୋଟିଏ ଜାତିର ଇତିହାସ କିପରି 
ମଣିଷର ହାତ ଧରି ଚାଲୁଥାଏ, ତାହା ବୀଣାପାଣିଙ୍କ ଲେଖା ପଢ଼ି ବୂଝିହୁଏ | ସାହିତ୍ୟର 
ଗବାକ୍ଷ ଦେଇ ଆମେ ଦେଖୂପାରୁ ଆନନ୍ଦ ଆଶା ଆଉ ଭୟର ଚିତ୍ର। ପଢ଼ିପାରୁ ମଣିଷର 
ଅନ୍ତରର ଭାଷା, ଭୟ ଆଉ ଆଶଂକାରେ ଭରା ସେ ସମୟର କବିତା 
କିନ୍ତୁ ଏ ସବୁ ଧାରାବାହିକତା ମଧ୍ୟରେ ଆମେ ହଠାତ୍‌ ଗୋଟିଏ ସାଧାରଣ ଝିଅକୁ ମଧ୍ଯ 
କେତେବେଳେ କେମିତି ଉଙ୍କମାରିବା ଦେଖୁପାରୁ। ଏଠି ସେ କେବଳ କବି ନୂହନ୍ତି; ସେ 
ଜଣେ ସାଧାରଣ ମଣିଷ | ୧୯ ୬ ୦ରେ ପ୍ରକାଶିତ ପ୍ରଜାତନ୍ତ୍ର ପୂଜା ବିଶେଷାଙ୍କରେ ଏମିତି 
ଏକ ଚିତ୍ର ଆମେ ପାଉ ‘ପୂଜା ଚିଠି” କବିତାରେ | ବାହାରେ ଚାକିରି କରୁଥିବା ଝିଅଟିର 
ଅନ୍ତରଙ୍ଗ ଚିତ୍ର ଫୁଟିଉଠିଛି ସେଥୁରେ | ବାପାଙ୍କର ଚିଠି ଆସିଛି ସଞ୍ଚୟ କରିବାପାଇଁ । 
“ ଜଗିରଖୁ ଖର୍ଚ୍ଚ କରୁଥିବ 
ଦି' ଭାଗ ସଂଚୟ କରି, 
ଏକ ଭାଗେ ଜାବିକା ବାହିବ ! ” 
କିନ୍ତୁ ବୋଉ ଲେଖନ୍ତି ସଂପୂର୍ଣ୍ଣ ବିପରୀତ, ଟଙ୍କା କଂଣ ସ୍ବର୍ଗକୁ ନେବ ? 
“ ପୂଜାରେ ଆସିବୁ ଚାଲି, ରହିବୂନି ଏକାକୀ ବିଦେଶେ 
ଟଂକା କି କହିବ କଥା, ଲେଖଦେବୁ ଦି” ଧାଡ଼ି ନିମିଷେ ! ” 
ପୁଣି ଭାଉଜ, ଭଉଣୀ, କୁନା, କୁନି, ଦେଶସେବୀ ବନ୍ଧୁ ସମସ୍ତଙ୍କ ଆଶା ଭିନ୍ନ ଭିନ୍ନ 
ଅଥଚ ଅଶୀ ଟଙ୍କା ଦରମାରେ କାହା ପାଇଁ କେତେ କ'ଣ ବା କରାଯାଇପାରେ ? ଶେଷରେ 
ଏ ସମସ୍ତ ଦୃଦ୍ଧର ଅବସାନ କରି ଅଫିସର ଷ୍ଟାମ୍ଚମରା ଚିଠି ପହଞ୍ଚଛି। ରେକର୍ଡରେ କ'ଣ 
ସବୁ ଭୁଲ ଯୋଗୁଁ ପୂଜାରେ ଦରମା ବନ୍ଦ | 
“ ଗୋଟାଏ ସେକେଣ୍ଡେ ମାତ୍ର ହୋଇଗଲା ସମାଧାନ 
ପୂଜାରେ ବେରିଂ ଚିଠି ଗଲା କରି ଶୁଭେଛା ବହନ। ” 

ଏଠାରେ ମନେ କରାଯାଇପାରେ ୧୯୬୦ରେ ବୀଣାପାଣି ଚାକିରି ନେଇ 
ବାଲେଶ୍ଵର ମହିଳା କଲେଜ ହଷ୍ଷେଲରେ ଅବସ୍ଥାନ କରୁଥୁଲେ। ପୂଜାରେ ଘରକୁ ଯିବାର 
ବ୍ୟାକୂଳତା କିଛି ସେ ବ୍ୟକ୍ତ କରିଛନ୍ତି ହାସ୍ୟଛଳରେ। ଏଇ ହାଲୁକା ସ୍ଵର ' ରବିବାରର ସ୍ଵପ୍ନ 
କବିତାରେ ମଧ୍ଯ ଶୁଣାଯାଇଛି। ରବିବାର ସକାଳରେ ସବୁ ସୁରାପାତ୍ର ପରି ଦେଖୁ ଦେଖୁ 
ସ୍ଵପ୍ନ ପରି ଶେଷ ହୁଏ ଚାକିରିଆ ଅନ୍ତରରେ ହାହାକାର ଭରି। 
ବୀଣାପାଣିଙ୍କର ଅନ୍ୟ ଏକ ସ୍ଵର ମଧ୍ୟ ବେଳେବେଳେ ତାଙ୍କ କବିତା ମଧ୍ଯରେ ଶୁଣା 
ଯାଇଥାଏ | ବିଭିନ୍ନ ସମୟରେ ବୀଣାପାଣି କହିଛନ୍ତି ଯେ ଯଦିଓ ସେ ଇଶ୍ଵରବିଶ୍ଵାସୀ, ପୂଜା 
ପାଠ ବିଶେଷ କରିପାରନ୍ତି ନାହିଁ। ଏଇ ୍ତଶ୍ବରଙ୍କ ଚିତ୍ର କିନ୍ଧୁ ତାଙ୍କ ସାହିତ୍ୟରେ ବିଶେଷ 
ସ୍ପଷ୍ଟ ନୁହେଁ । କିନ୍ତୁ କବିତାରେ ବେଳେବେଳେ ଶୁଭିଛି ଛଶ୍ବରଙ୍କପାଇଁ କିଛି ଧାଡ଼ି। 
“ ତୂମେ ଯେ ରହିଛ ଭରି ସୀମାର ଅସୀମେ 
କାଟିଛ ସିଦ୍ଧାନ୍ତ ମୋର କରିଛ ବିଭ୍ରାନ୍ତ 
ଥରେ ହାରି ଚାଲିବାର ଅଛି ଗଉରବ 
ଚିରନ୍ତନ ବୈଭବରୁ ରଖୁଛ ଗୋ ତୁମେଇ ଆଶ୍ବସ୍ତ ! ” 
(ଏକ ମୁହୁ୍ଭଁର ତମେ) 
ଏଇ ଜଣା ଅଜଣାର ରୂପ, ଚିହ୍ନିବା ଆଉ ନ ଚିହ୍ନିବା ଭିତରେ ପାଇବାର ଅନୁଭବ 
କଣ ଭଗବାନ୍‌ଙ୍କର ଛବି ? ଏଇ ଅନୁଭୂତିର ବର୍ଣନା ବେଶ୍‌ ସୁନ୍ଦର ଭାବରେ କରିଛନ୍ତି 
ସେ ତାଙ୍କ କବିତା ° ତାଙ୍କୁ ମୁଁ ଜାଣିଛି'ରେ | 
“ କିଏ ସିଏ ? କେଉଁଠାରେ ଦେଖଥ୍ଲି 
ମନେ ପଡ଼େ ନାହିଁ 
ଯଦିବା ସେ ଅତି ପରିଚିତ | 
ସଭ୍ୟତାର ଶେଷ ପ୍ରାନ୍ତେ 
ହଠାତ୍‌ ବା ଦେଖୁଥଲି ତାକୁ 
ଛପି ଛପି ବୁଲୁଥିଲା କୋରିଆର ରଣକ୍ଷେତ୍ରେ 
ଆତତାୟୀ ମଣିଷର 
ରକ୍ତମୁଖା ମାଂସ ଅଭିଳାଷେ ! 
+ + +. 
ଗିର୍ଜାର ଉପାନ୍ତେ କି 
ମନ୍ଦିରର ପ୍ରକୋଷ୍ଠ ଦ୍ବାରରେ 
+ + + 

ଘନିଷ୍ଠ ସଂପର୍କ ତା'ର ପ୍ରାଣର ତନ୍ତ୍ରରେ 
ରୂପ ରସ ଗଂଧହୀନ 
ହୃଦୟରେ ଘନୀଭୂତ ମଣିଷର ବିକଳ ପ୍ରେତାମ୍ବା 
ଅନ୍ଧାରେ ଜଡ଼ିତ ଖାଲି, ଅନ୍ଧାରେ ଅନ୍ଧାରେ 
ସୁବିଧାର ଶ୍ରେଷ୍ଠ ରୂପାନ୍ତର ! ! ” 
(ଝଂକାର ୧୯୬୧) 
ସେ ଏଇ ଅଜଣାକୁ ବାରମ୍ବାର ଦେଖନ୍ତି ପୁଣି ହରାଇ ବସନ୍ତି ଜୀବନର ଭିନ୍ନ 
ମୋଡ଼ରେ । ବୁଢ଼ିଆଣୀ ତନ୍ତୁ ପରି ଅଡ଼ୁଆ ସୂତାର ଖୁଅ ଫିଟାଉ ଫିଟାଉ କେବେ ତାକୁ 
ଧୂଳିର ଧୂସର କ୍ଷେତରେ ଭେଟନ୍ତି ତ କେବେ ଅବା ତାରାର ପ୍ରଦୀପ ତଳେ | ଉଲକା ପରି 
ଜଳିଉଠି ସେ ଲିଭିଯାଏ। କେବେ ସେ ନିରୁଦ୍‌ବେଗ, ସୃହାହୀନ ପୁଣି କେବେ ମମତାର 
ବନ୍ଧ ଭାଙ୍ଗି ସେ ଅନ୍ତରର ଗୁପ୍ତ ଦ୍ଵାର ଖୋଲିଦିଏ । ଏଇ ମଣିଷ ଭିତରେ ହିଁ ସେ ପାଇଛନ୍ତି 
ଏକ ଅଜଣା ଉଚ୍ଚତର ସର୍ଶ | ଯାହାକୁ ସେ ନିତି ଦେଖନ୍ତି ପୁଣି ହଜାଇ ଦିଅନ୍ତି । ଏହା କ'ଣ 
ଇଶ୍ଵରଙ୍କ ରୂପ ? 
ବୀଣାପାଣିଙ୍କର ଏଇ ସ୍ଵର ପୁଣି ଶୁଭିଛି ଅନ୍ୟ ଏକ କବିତାରେ ମଧ୍ଯ, 
“ ହେ ବିଦେହ ! ହେ ଅରୂପ ଶକ୍ତିମନ୍ତ୍ 
ମାନୁଛି ମୁଁ ପରାଜୟ 
+ + + 
ହେ ଅରୁଣ ! ଖମ୍ବ ମୋର 
ଗରୁଡ଼ର ପକ୍ଷ ଖୋଜି ଖୋଜି 
ମୁଁ ଆଜି ଏ ସର୍ପର ଦଂଶନେ 
ନୀଳକଣ୍ଠ ପାରି ନାହିଁ ହୋଇ 
ଖାଲି ଯାହା ଅଭିଶପ୍ତ ପରୀକ୍ଷିତ ସମ 
ସବୁକିଛି ପ୍ରତିଶ୍ରତି ଓ ପରିହାର୍ଯ୍ୟ ପରେ 
ମୃତ୍ୟୁ ଲଭେ ତିଳେ ତିଳେ 
ଗରଳର ପାନେ । ” 
(କେତେ ମୁଠା ବାଲି କେତେ ଟୋପା ରକ୍ତ /ଝଂକାର- ୧୯ ୬୫) 
ଜଣା ଆଉ ଅଜଣାର ଚିହ୍ନ ଶ୍ଯୟାମବନ କ୍ଷେତରେ ଛାଡ଼ି ଆସି ସେ କହିପାରୁ 
ନାହାନ୍ତି ଏଇ ଅଜଣା କେବଳ କଳ୍ପନା ବୋଲି! କେହି ଏଇ ବିଦେହକୁ କଳି ପାରେନି । 

କେତେ ଟୋପା ରକ୍ତ ହେଲେ ଗୋଲାପର ରଂଗ ସବୁ ଲାଲ୍‌ ହୋଇପାରେ ହିସାବ 
କରୁ କରୁ ହାତରୁ ଝରିପଡ଼େ ମୁଠା ମୁଠା ବାଲି। ସମୟର ବାଲିକୁ ମାଗିବା କୋଉ କବି 
କିମ୍ବା ମଣିଷର ସାଧ୍ୟାତୀତ। 
“ କେତେ ମୁଠା ବାଲି ହେଲେ 
ସମୁଦ୍ରର ନିଝୁମ ନିଶାରେ 
ଆକାଶ ଓ ପୁଥବୀର ଦୂରତାକୁ 
ସମୟର କମାକାଟି 
ଜୀବନର ପୂର୍ଣ୍ଣଛ୍ମେଦେ 
ବିଦେହର ମୁକ୍ତି ମିଳିପାରେ ? ” 
(କେତେ ମୁଠା ବାଲି କେତେ ଟୋପା ରକ୍ତ /ଝଂକାର- ୧୯୬୫) 
ଏଇ କବିତାଟି ୧୯ ୬୫ରେ ଲିଖୁତ। କବିତାର ସ୍ଵର ମଧ୍ଯ ଭିନ୍ନ ମୋଟାମୋଟି 
କହିବାକୁ ଗଲେ କବିତାଟି ପଢୁ ପଢ଼ୁ ମନେହୁଏ ଯେମିତି କବି ବହୁ ବାଟ ଚାଲିଗଲା 
ପରେ ହଠାତ୍‌ ପଛକୁ ଫେରି ଚାହିଁଛନ୍ତି କୌଣସି ଏକ ଦୂରସୂତ ଶବ୍ଦର ଝଂକାରକୁ | 
୧୯୬୨ ବେଳକୁ ବୀଣାପାଣି ଧୀରେ ଧୀରେ କବିତାର ହାତ ଛାଡ଼ି ଗଦ୍ୟମୟ ପୂଥବୀରେ 
ପାଦ ଥାପିଛନ୍ତି। କବିତା ଏଇ ଗଳ୍ପର ସ୍ତର୍ଶରେ ଲାଜକୂଳୀ ଲତା ପରି ଶୋଇଯାଇଛି ତାଙ୍କ 
ଅନ୍ତର ଭିତରେ | ଏଇ ନୂତନ ଚିନ୍ତାଧାରାର ଝଲକ ମିଳେ ତାଙ୍କ କବିତାରୁ, 
“ ଆମେ ସବୁ ନୂଆ ହେବା, ନୂଆ ହେବା 
ପୁରୁଣାର ଜରାଜୀର୍ଣ୍ଣ 
ଖୋଳରୁ ବାହାରି 
ଘୋଷରା ମନରେ ଲେପି 
ନୂଆ ନୂଆ ରଙ୍ଗିନ ତୂଳିକା । ” 
(ଆମେ ସବୁ ନୂଆ ହେବା, ୧୯୬୧) 
ଏଇ ନୂତନ ପଥରେ ଚାଲୁ ଚାଲୁ କ୍ରମଶଃ ସେ ସଂପୂର୍ଣ୍ଣରୂପେ ଗଦ୍ଯଜଗତରେ ମଗ୍ନ 
ହୋଇପଡ଼ିଲେ | କିନ୍ତୁ କବିଟିଏ କେବେ କ'ଣ କବିତାର ସ୍ଵପ୍ନ ଦେଖବାକୁ ଭୁଲି ଯାଇପାରେ ? 
କବିତା ତାଙ୍କ ଭିତରେ ଶୋଇରହିଛି କେବଳ। ବେଳେ ବେଳେ ସେ କଡ଼ ବୁଲାଏ, 
ଆଖ ମେଲି ଚାହେଁ। ସେତେବେଳେ ବୀଣାପାଣିଙ୍କ ଅନ୍ତରରେ ଝଡ଼ଉଠେ। କବିତାଟିଏ 
ସ୍ଵତଃ ଝରିଆସେ ଲେଖନୀରୁ | ଏହା ପ୍ରମାଣ କରିଛି ତାଙ୍କର ସଦ୍ୟ ପ୍ରକାଶିତ କବିତା ସ୍ଵପ୍ନ | 
ଜଗନ୍ନାଥଙ୍କ ନବକଳେବରକୁ ନେଇ ଲିଖୂତ କବିତାଟି ୨୬.୦୭. ୨୦୧୫ ସମ୍ବାଦରେ 
ପ୍ରକାଶିତ ହୋଇଛି। 

୪୩ 


“ ହଠାତ୍‌ ତୁମର ଦେହାନ୍ତ ହେଲା 
ନା, ତୁମେ ଲୁଚି ଯାଉ ଯାଉ 
ଉଡ଼ିଗଲ ଶୁଖୁଲଲା ପତ୍ର ପରି 
ଦୂର ଦୂରାନ୍ତର | 
ଆକାଶ ପୂଥବୀ କିଛି ବଦଳୁ ନାହିଁ। 
ଚାଲୁଛି ଚାଲୁଥବ 
ଏମିତିକି ଘଟ ପରିବର୍ଭନ ବେଳେ 
ଦାନ୍ତ ଚିପି 
ହସୁଥଲ ନିଶବ୍ଦ ଶବ୍ଦରେ 
ଭାଗ୍ୟକୁ ତୁମର ଅନେକ ବଧେଇ 
ଯିଏ ଗଢୁ ତୁମେ କି ଆମେ 
କାହାର କିଛି ଯାଏ ଆସେ ନା 
ତୁମକୁ କ”ଣ ଜଣାଅଛି 
ରକ୍ତମାଂସର ଲୋମକୂପର 
ତୁମେ ତ ସବୂରି ଆଧାର 
ତିଥୁ ନକ୍ଷତ୍ର ଗ୍ରହମାନଙ୍କର 
ଚିତ୍ରପଟ ସୁଠାମ ସୁନ୍ଦର 
ଯେମିତି ଆସିଥିଲ ସେମିତି 
ଚାଲିଗଲ ଦାନ୍ତଚିପି 
ସାରା ପୃଥ୍ଵୀ ଟଳମଳ କରି 
ପୁଣି ଫେରିଆସୁଛ 
ଥରେ ନୁହେଁ ଏ ଘୁର୍ଣ୍ଣନ 
ବୈକୁଣ୍ଡରୁ ମର୍ଭ୍ୟ 
ମୁଁ ବୂଝିପାରୁ ନାହି 
ଅଥଚ ମାଳ ମାଳ ବ୍ରହ୍ମାଣ୍ଡ ଭିତରେ 
ତୁମକୁ ଛୁଇଁବାପାଇଁ 
ବୂରଲୁଥୁବି ଅକାଳ କାଳ ହୋଇ 
ଖୋଲା ମେଲା ସ୍ଵପ୍ୃଟିଏ ହୋଇ 
ତୂମ ହାତ ଧରି 


ମଣିଷ ଭିତରେ, ମଣିଷ ଭିତରେ।” | 
(ସ୍ଵପ୍ନ / ସମ୍ବାଦ) 


** 

ଓଡ଼ିଆ କ୍ଷୁଦ୍ରଗଛ ଓ ବୀଣାପାଣି 


ଓଡ଼ିଆ ସାହିତ୍ୟ ଅନ୍ୟ ଯେକୌଣସି ସାହିତ୍ୟ ପରି କାବ୍ୟରୂପରେ ହିଁ ପ୍ରକାଶ ଲାଭ 
କରିଥଲା। ଏହା ଏକ ସ୍ଵାଭାବିକ ପ୍ରକ୍ରିୟା। ମାନବ ତା'ର ସୁଖ ଦୁଃଖକୁ ଯୁଗ ଯୁଗରୁ 
ଗୀତ ଆକାରରେ ଗାଇ ଆସିଛି। ସାଧାରଣ ମଣିଷ ଯେବେ ଲେଖ୍ରବାକୁ ଶିଖ ନ ଥୁଲା, 
ସେତେବେଳେ ମଧ୍ଯ ସଂଗୀତ ଥଲା | କାରଣ ସଂଗୀତ ମଣିଷ ମୁହଁରୁ ହୃଦୟକୁ ସହଜରେ 
ପ୍ରବେଶ କରିପାରେ। ମନେ ରହିପାରେ। ନ ଲେଖୁଲେ ମଧ୍ଯ ଜଣେ ବଂଶ ପରଂପରା 
କ୍ରମେ ଏହା ଗାଇ ଚାଲିଥାଏ | ଆମର ବେଦ, ଉପନିଷଦ, ପୁରାଣ ଆଦି ଏଇ ପରଂପରା 
ଉପରେ ନିର୍ଭର କରି ଆଜି ଆମ ପାଖରେ ପହଞ୍ଚପାରିଛି। ସେଇଥୁପାଇଁ ଏହାକୁ ଶ୍ରୁତି 
ମଧ୍ଯ କୂହାଯାଉଥୁଲା। କିନ୍ତୁ ପରେ ମଣିଷ ଉପଲବ୍ଧ କଲା କଥୂତ ଭାଷାରେ ମଧ୍ଯ ସାହିତ୍ୟ 
ଲେଖାଯାଇପାରେ ଏବଂ ଏହା ପଢ଼ିବା ଓ ବୁଝିବାପାଇଁ ସାଧାରଣ ମଣିଷକୁ ଅଧ୍ୂକ ସୁବିଧା 
ହେଲା ! କ୍ଷୁଦ୍ରଗଳ୍ପ ଏଇଥୁପାଇଁ କ୍ରମଶଃ ପ୍ରକାଶିତ ହୋଇ ଆଦୂତି ଲାଭ କଲା।| 


ଆଧୁନିକ ଓଡ଼ିଆ ସାହିତ୍ୟ କ୍ଷୁଦ୍ରଗଳ୍ତର ଜନକ ଭାବରେ ଫକୀରମୋହନଙ୍କୁ ମନେ 
ରଖୁଛି। ଭଗୀରଥ ପରି ସେ କଥାସାହିତ୍ୟର ଏଇ ଧାରାକୁ ଆମ ସାହିତ୍ୟ କ୍ଷେତ୍ରକୁ ଝରେଇ 
ଆଣିଥୁଲେ | ତାଙ୍କର କ୍ଷୁଦ୍ରଗନ୍ଥ ଓ ଉପନ୍ୟାସଗୁଡ଼ିକ ଅତି ସହଜ ଓ ସରଳ ଭାଷାରେ ଲିଖୁତ | 
ସେତେବେଳକା ସମାଜରେ ଘଟୁଥିବା ବହୁ ଘଟଣାକୁ ସେ ଏପରି ଭାଷାରେ ଲେଖଥଲେ 
ଯାହା ଗୋଟିଏ ସାଧାରଣ ପାଠକର ଅନ୍ତରକୁ ଛୁଇପାରୁଥୁଲା। ସେଇ ସହଜ ଭାଷା 
ଅନ୍ତରାଳରେ ଥବା ଗଭୀର ଚିନ୍ତା ଏବଂ ସଂସ୍କାରପାଇଁ ନୂଆ ଚେତନା ମଧ୍ୟ ସେ ସେଇ 
ଗଳ ମାଧ୍ୟମରେ ପ୍ରଚାର କରିପାରୁଥଲେ | କ୍ଷୁଦ୍ରଗଳ୍ପଗୁଡ଼ିକ ଏକ ବିରାଟ କଥା କହିପାରୁଥଲା 
ନିଜ ମଧ୍ୟରେ। ଏଠାରେ ଓଡ଼ିଆ ଗଳ୍ପ ବିଷୟରେ କିଛି କହିବା ପୂର୍ବରୁ କ୍ଷୁଦୁଗହପ ବିଷୟରେ 
ଟିକିଏ ସୂଚନା ଦେବା ଆବଶ୍ୟକ | 


ସାହିତ୍ୟର ବିଭିନ୍ନ ବିଭାଗ ମଧ୍ଯରୁ ଗଳର ସ୍ଥାନ ସର୍ବଦା ସ୍ବତନ୍ତ୍ର। ଏକ ବିରାଟ ଚିତ୍ରକୁ 
ଗୋଟିଏ ଝଲକରେ ପ୍ରକାଶ କରିବା କିମ୍ବା ଜୀବନର ଏକ ଖଣ୍ଡିତ ଅଂଶକୁ ସ୍ଵତନ୍ତ୍ର ଭାବରେ 
ପାଠକ ସମ୍ମୁଖରେ ତୋଳି ଧରିବା ହି କ୍ଷୁଦ୍ରଗଳ୍ତର ମୂଳ ଲକ୍ଷ୍ୟ | ସୀମିତ ସ୍ଥାନରେ ଏହା ବହୁତ 
କିଛି ପ୍ରକାଶ କରିପାରେ | ଯିଏ ଯେତେ ସୀମିତ କ୍ଷେତ୍ରରେ ନିଜକୁ ପ୍ରକାଶ କରିପାରେ ତାହା 
ସେତେ ସଫଳ ଗଳ୍ପର ରୂପ ପାଏ। ଏହି ସ୍ଵତନ୍ତ୍ରତା ଗଛର ଚରିତ୍ରମାନଙ୍କ ସହଯୋଗରେ 
ଲେଖକ କରିପାରେ। ଚରିତ୍ରର କଥା ଭାଷା, ଆଚାର ବିଚାର, ତା'ର ସାମାଜିକ ଚଳଣିର 
ତାରତମ୍ୟ, ତା'ର ଜୀବନର ହସକାନ୍ଦ, ପରିବେଶ ଓ ପରିସ୍ଥିତି, ଘଟଣା ଓ ଦୁର୍ଘଟଣା ଏଇ 

କଥାଶିଳ୍ପୀ ବୀଣାପାଣି ୪୫ 


ସ୍ଵତନ୍ତ୍ରତାକୁ ଧରିରଖେ ଓ ପ୍ରକାଶ କରେ। ଲେଖକ ଯେମିଡି ଏଇ ବିଭିନ୍ନତାକୁ ପ୍ରକାଶ 
କରେ ତା'ର ଲେଖନୀ ମାଧ୍ଯମରେ, ଜଣେ ପାଠକ ମଧ୍ଯ ସାହିତ୍ୟ ମାଧ୍ଯମରେ ସମାଜର 
ପରିସ୍ଥିତି, ପରିବେଶ ଓ ବଦଳୁଥିବା ସମୟକୁ ଦେଖୁବା ସହିତ ଅନୁଭବ କରିପାରେ | ଏଇ 
ଦେଖେଇଦେବା ଏବଂ ଜୀବନ ପ୍ରତି ସଚେତନ କରାଇବାର ଦାୟିତ୍ଵ ଜଣେ ଅଙ୍ଗୀକାରବଦ୍ଧ 
ଲେଖକହି କରିପାରେ। ଏବଂ ଜଣେ ସଚେତନ ପାଠକର ଦାୟିତ୍ଵ ସମାଜ ପ୍ରତି ତା'ର 
ଦାୟବ୍ଧତାକୁ ରୂପଦେବା, ନିଜର କର୍ମ ମଧ୍ଯରେ 

ସମାଜରେ ଯେଉଁ ନୂଆ ନୂଆ ଭାବ ଚେତନାର ବିକାଶ ହୁଏ ତା'ର ମଙ୍ଗୁଆଳ 
ଜଣେ ଉଚ୍ଚସ୍ତରର ଲେଖକ ହୋଇପାରେ | ପୁରୁଣା ଓ ନୂଆ ସୂତ୍ରରେ ଗୁନ୍ଥା ଜୀବନ ତ 
ସଦା ପରିବର୍ଉନଶୀଳ | ଏଇ ନୂଆ ପୁରୁଣାର ସମନ୍ଵୟ ରଖୁବା ଜଣେ ପ୍ରକୃତ ଲେଖକର 
ଦାୟିତ୍ଵ । ଅତୀତ, ବର୍ରମାନକୁ ଦେଖୁ ଭବିଷ୍ଯତର ରୂପକୁ ଅନୁଭବ କରି ତାକୁ 
ପାଠକ ସମ୍ମୁଖରେ ଉପସ୍ପିତ କରିବାହିଁ ଜଣେ ପ୍ରକୃତ ଲେଖକକୁ ଦିବ୍ୟଦ୍ରଷ୍ଟାର ଆସନରେ 
ବସାଇଥାଏ । ଏକ ସମୟରେ ବହୁ ଲେଖକଙ୍କ ଉପସ୍ଥିତି ସତ୍ତ୍ ତାଙ୍କ ସାହିତ୍ୟ କ୍ଷେତ୍ରରେ 
ପ୍ରତିଷ୍ଠିତ କରାଏ ତାଙ୍କର ନିର୍ମାଣ କଳା, ଉପସ୍ଥାପନ ଚାତୁରୀ ଓ ଭାଷା | ଏହାହିଁ ଜଣେ 
ଲେଖକଙ୍କୁ କାଳଜୟୀ କରାଏ । 

ଓଡ଼ିଆ ଜୀବନଧାରାର ଆତ୍ସଲିପି କ୍ଷୁଦ୍ର ଗଛରେ ଯେପରି ପ୍ରକାଶଲାଭ କରିଛି ସେପରି 
ସାହିତ୍ୟର ଅନ୍ୟ କୌଣସି ବିଭାଗରେ ଦେଖାଯାଏ ନାହିଁ । ଅତୀତର ଏତିହ୍ଯ ସହିତ 
ସମସାମୟିକ ଜୀବନଚିତ୍ର, ସାଂସ୍କୃତିକ ପ୍ରାଣସ୍ପନ୍ଦନ, ଭବିଷ୍ୟତର ଇଙ୍ଗତ ସମସ୍ତ କିଛି ଆମେ 
କ୍ଷୁଦ ଗନ୍ଧ ମାଧ୍ୟମରେ ଦେଖୁପାରୁ। କ୍ଷୁଦ୍ରଗନ୍ତ ସୃଷ୍ଟି ହେବା ପୂର୍ବରୁ ପ୍ରତ୍ୟେକ ଦେଶରେ 
ତା'ର ଲୋକଗଛ ପ୍ରଚଳିତ ଥଲା। ଏହି ଲୋକଗନ୍ନ ହିଁ କ୍ଷୁଦ୍ର ଗଳ୍ପର ମୂଳଦୁଆ କହିଲେ 
ଅତ୍୍ୁଲ୍ତି ହେବ ନାହିଁ। ଓଡ଼ିଆ ସାହିତ୍ୟ କ୍ଷେତ୍ରରେ ଫକୀରମୋହନ ଏଇ ଲୋକଗଳ୍ପର 
ଧାରାକୁ ସାମାନ୍ୟ ବଦଳାଇ କ୍ଷୁଦ୍ର ଗଛର ରୂପ ଦେଇ ଓଡ଼ିଶା ତଥା ଭାରତରେ ଏକ ନୂତନ 
ସାହିତ୍ୟର ପ୍ରତିଷ୍ଠା କଲେ । 

ଫକୀରମୋହନ ଓଡ଼ିଆ ସାହିତ୍ଯ କ୍ଷେତ୍ରରେ ପ୍ରବେଶ କଲାବେଳକୁ ଯୌବନ 
ଅତିକ୍ରମ କରିସାରିଥଲା। ପତ୍ନୀବିୟୋଗ ଓ ଅବସରପ୍ରାପ୍ତି ପରର ନିଃସଙ୍ଗତା ମଧ୍ଯରୁ ସେ 
ସାହିତ୍ୟ ଲେଖବା ଆରମ୍ଭ କରିଥୁଲେ । ତାଙ୍କର ଉପନ୍ୟାସ, ପ୍ରବନ୍ଧ ଓ କାବ୍ୟ ସହିତ 
କଷୁଦଗଳଛ ମଧ୍ୟ ଅନ୍ୟ ଏକ ଧାରା ଥୁଲା | ସମାଜର ନାନା କୁସଂସ୍କାର, ଅନ୍ଧବିଶ୍ଵାସ ବିରୋଧରେ 
ଲଢ଼ିବାପାଇଁ ସେ କ୍ଷୁଦ୍ର ଗଳ୍ପକୁ ଅସ୍ତଭାବରେ ଗ୍ରହଣ କରିଛନ୍ତିଃ ଏବଂ ଏଥରେ ବିଶେଷ 
ଭାବରେ ସଫଳ ହୋଇଛନ୍ତି ମଧ୍ଯ | ୧୮୬୮ରେ ସେ ଲଛମନିଆ ଲେଖୁଥଲେ । କିନ୍ତୁ 
ତାହା ପାଠକମାନଙ୍କ ଦୃଷ୍ଟି ଆଢୁଆଳରେ ରହିଯାଇଥଲା। ୧୮୯୮ରେ ପ୍ରକାଶିତ ହେଲା 
ରେବତୀ | ଏହା ତାଙ୍କୁ ପ୍ରଥମ କ୍ଷୁଦ୍ରଗଜର ସ୍ରଷ୍ଟା ଭାବରେ ପ୍ରତିଷ୍ଠିତ କରାଇପାରିଥୁଲା। 
ଉଣେଇଶଟି ଗଛର ଲେଖକ ଭାବରେ ସେ ଓଡ଼ିଆ କ୍ଷୁଦ୍ରଗଜ୍ତର ମୁଳଭିରି ସ୍ଥାପନ କରିଛନ୍ତି। 

୪୬ କଥାଶିଳୀ ବୀଣାପାଣି 


ଫକୀରମୋହନଙ୍କର ଏହି ଧାରାକୁ ଆଗକୁ ବଢ଼ାଇ ନେଇଥିଲେ ଲକ୍ଷ୍ମୀକାନ୍ତ ମହାପାତ୍ର, 
ଗୋଦାବରୀଶ ମିଶ୍ର ଗୋଦାବରୀଶ ମହାପାତ୍ର, କାଳିନ୍ଦୀଚରଣ ପାଣିଗ୍ରାହୀ ଭଗବତୀ 
ଚରଣ ପାଣିଗ୍ରାହୀ, ସଚ୍ଚିଦାନନ୍ଦ ରାଉତରାୟ, ନିତ୍ଯାନନ୍ଦ ମହାପାତ୍ର ଓ ଆହୁରି ବହୁ 
ପ୍ରତିଭାଧର କଥାକାରମାନେ। ନୂଆ ଚେତନା, ନୂଆ ଶୈଳୀ, ବହୁ ପରୀକ୍ଷାନିରୀକ୍ଷା 
ମଧ୍ଯଦେଇ ଗଳ୍ପ ସାହିତ୍ୟ ଆଗକୁ ଆଗକୁ ବଢ଼ି ଚାଲିଲା। ଧୀରେ ଧୀରେ ଗଳ୍ପର ଆତ୍ସାରେ 
ପରିବର୍ଭନ ଆସିଲା! ଆଂଗିକରେ ପରିବର୍ଉନ ଆସିଲା ଓଡ଼ିଆ କ୍ଷୁଦୂଗଳ୍ପ ବିଭିନ୍ନ ସ୍ତରଦେଇ 
ଗତିକରି ଆଜି ଏକ ବିଶାଳ ସାହିତ୍ୟ ଭଣ୍ଡାରର ଅଧୂକାରୀ ହୋଇପାରିଛି । 


ଫକୀରମୋହନଙ୍କ ଠାରୁ ସ୍ଵାଧୀନତା ପର୍ଯ୍ୟନ୍ତ ତିରିଶ ବର୍ଷ ମଧ୍ୟରେ ଓଡ଼ିଆରେ ଯେଉଁ 
ଗଳ୍ପ ସାହିତ୍ୟ ସୃଷ୍ଠି ହୋଇଛି ସେଥରେ ଅନ୍ଧବିଶ୍ଵାସ, କୁସଂସ୍କାର, ପ୍ରାଚୀନ ପରମ୍ପରା, 
ଜମିଦାରମାନଙ୍କ ଶୋଷଣ ଓ ଅତ୍ଯାଚାରର ଚିତ୍ର ରହିଛି। ବାଲ୍ୟବିବାହ ଓ ତଜନିତ 
ଯନ୍ତ୍ରଣା, କନ୍ଯାସୁନା ପ୍ରଥା ସହିତ ବିଧବା ନାରୀର ଅଶ୍ରୁରେ ବୁଡ଼ିରହିଛି ବହୁ ଗଳ୍ପର ପୃଷ୍ଠା | 
ନାରୀ ଶିକ୍ଷାର ପ୍ରଚଳନ ପାଇଁ ଉଦ୍ୟମ ଏଇଠୁ ଆରମ୍ଭ ହୋଇଛି, ପୁଣି ପାଶ୍ଚାତ୍ୟ ଶିକ୍ଷାର 
କୁପରିଣାମ ଓ ପ୍ରାଚୀନ ସାମାଜିକ ମୂଲ୍ୟବୋଧର ଅବନକ୍ଷୟର ଚିତ୍ର ମଧ୍ୟ ସେତେବେଳକାର 
ସାହିତ୍ୟର ପୂଷ୍ଠା ମଣ୍ଡନ କରିଛି। ବହୁ ରାଜନୈତିକ ଚିତ୍ର ମଧ୍ଯ ସ୍ଥାନ ପାଇଛି। ଜାତୀୟ 
ଜୀବନର ଉତ୍ଥାନ, ଲବଣ ସତ୍ଯାଗ୍ରହ, ଅଗଷ୍ଟ ବିପ୍ଲବ, ମହାତ୍ସା ଗାନ୍ଧୀଙ୍କ ନେତୃତ୍ବ, 
ସ୍ଵରାଜ୍ୟ ଆନ୍ଦୋଳନ, ଯନ୍ତ୍ରଶିଳ୍ତର ପ୍ରଭାବ ଓ କୂଟୀର ଶିଳ୍ପର ବିପର୍ଯ୍ୟୟର ଚିତ୍ର ପ୍ରାୟତଃ 
ଦେଖୁବାକୁ ମିଳିଥାଏ ସେ ସମୟର ଗଳ୍ଚରେ। 

ଫକୀରମୋହନଙ୍କ ପରେ ବାଙ୍କନିଧ୍ବ ପଟ୍ଟନାୟକ ତାଙ୍କ ଗଜ ‘ପୋଷ୍ୟପୁତ୍ର, 
'ଲଛମନଜୀ', ' ପ୍ରତିଦାନ ' , ' ମୁକ୍ତି ” ଆଦିରେ ମାନବିକ ମୁଲ୍ୟବୋଧକୁ ପ୍ରକାଶ କରିଥଲେ। 
କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ସେସମୟର କ୍ଷୁଦ୍ରଗଳ୍ପ କ୍ଷେତ୍ରରେ ବେଶ୍‌ ଖ୍ଯାତି ଅର୍ଜନ 
କରିଥଲେ | ' ଅଧକାର ' , 'ଉକୁଟ ପ୍ରେମ', ' ଗରହଙ୍କ ପ୍ରତିଶୋଧ ' , ' ବୃଢ଼ାବର' , ' ମୁକୁଟ” ଆଦି 
ଗଳ୍ପ ଯାଠକମାନଙ୍କୁ ମୁଗ୍ଧ କରିବା ସହିତ ତାଙ୍କର ' ବୂଢ଼ା ଶଂଖାରି' ଗଛଟି ଆଜି ମଧ୍ଯ ଆଧୁନିକ 
ମଣିଷ ଚିତ୍ତରେ ଏକ ଛଳଛଳ ବାସୁଲ୍ୟ ପ୍ରେମର ଛବି ଆଙ୍କଦିଏ। ଆଖୁ ଓଦା 
ହୋଇଯାଏ ପାଠକର। ତାଙ୍କ ପାଖାପାଖ ସମୟରେ ସତ୍ଯବାଦୀର ବରେଣ୍ଯ କବି 
ଗୋଦାବରୀଶ ମିଶ୍ର ମଧ୍ଯ କବି ଭାବରେ ଖ୍ୟାତି ଅର୍ଜନ କରିବା ସହିତ କଥାକାର ଭାବରେ 
ନିଜକୁ ପ୍ରତିଷ୍ଠିତ କରାଇପାରିଥଲେ | ୧୯ ୨ ୪ ରୁ ୧୯୩୭ ମଧ୍ଯରେତାଙ୍କର ' ତୋଳାକନ୍ୟା' , 
ବିଧବାକନ୍ୟା' , ବନ୍ଦୀ , ' ଭାଇଭାଗ' , ‘ ପରିଚୟ” , ' ପାଷାଣର ଭାଷା” ଆଦି ଗଛଗୁଡିକ 
ତାଙ୍କୁ ଜଣେ ଗାଳିକ ଭାବରେ ମଧ୍ଯ ସାହିତ୍ୟ ଜଗତରେ ପରିଚିତ କରାଇଥୁଲା। ସେହିପରି 
ଗୋଦାବରୀଶ ମହାପାତ୍ର ଜଣେ କବି ଓ ଚନିଆଁଖୁଣ୍ଟା'ର ପ୍ରତିଷ୍ଠାତା ସଂପାଦକ ସହିତ 
ଜଣେ ଗାଳ଼ିକ ଭାବରେ ମଧ୍ଯ ବେଶ୍‌ ଖ୍ୟାତି ଅର୍ଜନ କରିଥଲେ। ରାଜନୈତିକ ପ୍ରତାରଣା, 
ଅତୀତର ବିପର୍ଯ୍ୟସ୍ତ ଗୌରବ ଆଦି ତାଙ୍କ ଗଳ୍ପରେ ମର୍ମରିତ ହୋଇଛି। ଏବେ ମଧ୍ଯ ବଞଚଛି' , 

କଥାଶିଛୀ ବୀଣାପାଣି ୪୭ 


ନୀଳ ମାଷ୍ଟାଣୀ” , “ମୁଁ ଦିନେ ମନ୍ତୀ ଥଲି' ଆଦି ଗଛ ସଂକଳନଗୁଡ଼ିକ ଓଡ଼ିଆ ସାହିତ୍ୟ 
ଜଗତର ଗୋଟିଏ ଗୋଟିଏ ମାଇଲ୍‌ ଖୁଣ୍ଡ ଭାବରେ ଗଣାଯାଏ। 

ସବୂଜ ଯୁଗର ରୋମାଣ୍ଟିକ ଶିଳ୍ୀ ଭାବରେ କାଳିନ୍ଦୀଚରଣ ପାଣିଗ୍ରାହୀ ବେଶ 
ପରିଚିତି ଲାଭ କରିଥୂଲେ ମଧ୍ୟ ପରବର୍ତୀ ସମୟରେ ସମାଜବାଦୀ ସ୍ରଷ୍ଟା ରୂପେ ଖ୍ୟାତି 
ଲାଭ କରିଥୁଲେ। ତାଙ୍କର ଗନ ସଂକଳନ “ମୋ କଥାଟି ସରି ନାହିଁ”, ରାଶିଫଳ”, 
' ସାଗରିକା”, ' ଶେଷରଶୁି' ଆଦି ୧୯୨୩ ରୁ ୧୯୬୦ ମଧ୍ଯରେ ପ୍ରକାଶିତ ହୋଇ 
ପାଠକମାନଙ୍କୁ ଚିନ୍ତାର ଖୋରାକ ଯୋଗାଇଥୁଲା | ତାଙ୍କରି ଭାଇ ଭଗବତୀଚରଣ ପାଣିଗ୍ରାହୀଙ୍କ 
କିନ୍ତୁ ପ୍ରଥମ ବାମପନ୍ଛୀ ଚିନ୍ତାଧାରାର କଥାକାର ଭାବରେ ଗଣାଯାଏ । ଅତି ଅଛ ବୟସରେ 
ମୂତ୍ୟୁବରଣ କରିଥଲେ ମଧ୍ଯ ଭଗବତୀ ଚରଣ ପାଣିଗ୍ରାହୀ ଗଳ୍ପ ଜଗତରେ ଜଣେ ଅପ୍ରତିଦ୍ବନ୍୍ରୀ 
ଲେଖକ ଭାବରେ ଉଭା ହୋଇଥୁଲେ | ତାଙ୍କର “ ଶିକାର ଏବଂ ଅନ୍ୟାନ୍ୟ ଗଳ୍ପ 'ର ଶିକାର 
କ୍ଷୁଦ୍ରଗନ୍ଟଟି ଏବେ ମଧ୍ଯ ପାଠକମାନଙ୍କୁ କିଛି ସମୟପାଇଁ ସ୍ତତ୍ତଚକିତ କରି ରଖୁପାରେ। 
ପ୍ରଗତିବାଦୀ ଚେତନାର ସେ ଥଲେ ବାହକ। ଏଇ ଧାରାକୁ ଆଗକୁ ବଢ଼ାଇନେଲେ 
ସଚ୍ଚିଦାନନ୍ଦ ରାଉତରାୟ ଆଦି ଲେଖକମାନେ | ସଚ୍ଚିଦାନନ୍ଦ ରାଉତରାୟ ଜଣେ ରୋମାଣ୍ଟିକ 
କବି ଭାବରେ ଖ୍ୟାତି ଲାଭ କରିବା ସହିତ ପରବର୍ଭୀକାଳରେ ମାର୍କ୍ସବାଦୀ ସ୍ରଷ୍ଟା ଭାବେ 
ନିଜକୁ ପ୍ରତିଷ୍ଠିତ କରିଥଲେ | ' ମଶାଣିର ଫୁଲ!” , “ମାଟିର ତାଜ”, ‘ଛାଇ? ଆଦି ତାଙ୍କର 
ଗ୍ରନ୍ଧଗୁଡ଼ିକ ଆଜି ମଧ୍ଯ ଓଡ଼ିଆ କ୍ଷୁଦ୍ର ଗଜ୍ତ କ୍ଷେତ୍ରରେ ନିଜର ସ୍ଵତନ୍ତ୍ର ସ୍ଥାନ ରଖୁପାରିଛନ୍ତି। 
ପଲ୍ଲୀ ଜୀବନର ହସକାନ୍ଦ ସବଳର ଅତ୍ୟାଚାର, ବ୍ୟଭିଚାରର ଚିତ୍ର ତାଙ୍କ ଗଳ୍ପଗୁଡ଼ିକରେ 
ଅତି ନିଖୁଣ ଭାବରେ ପ୍ରକାଶ ଲାଭ କରିଛି | 


ବୀଣାପାଣି ଯେବେ ଓଡ଼ିଆ କ୍ଷୁଦ୍ରଗଳ୍ପ ଜଗତରେ ପାଦ ରଖୁଲେ ଗୋପୀନାଥ ମହାନ୍ତି, 
ସୁରେନ୍ଦ୍ର ମହାନ୍ତି ରାଜକିଶୋର ରାୟ, ରାଜକିଶୋର ପଟ୍ଟନାୟକ ଆଦି ଗାଳିକ ନିଜ 
ନିଜର ସତ୍ତା ପ୍ରତିଷ୍ଠିତ କରିସାରିଥିଲେ । ସଚ୍ଚିଦାନନ୍ଦ ରାଉତରାୟଙ୍କ ଠାରୁ ଭିନ୍ନ ଏକ ବ୍ୟକ୍ତି 
ସ୍ଵତନ୍ତ୍ରତାବୋଧର ଝଲକ ଫୁଟି ଉଠିଥିଲା ଗୋପୀନାଥ ମହାନ୍ତିଙ୍କ ଗଳ୍ପରେ | ଆଦିବାସୀ ସମାଜ 
ଉପରେ ସେ ବିଶେଷ ଭାବରେ ନିଜର ସାହିତ୍ୟ ପ୍ରତିଷ୍ଠିତ କରାଇଥଲେ। ଏହା ତାଙ୍କୁ ଏକ 
ସ୍ଵତନ୍ତ୍ର ମର୍ଯ୍ୟାଦା ଆଣିଦେବା ସହିତ ଓଡ଼ିଆ ଗଳ କ୍ଷେତ୍ରକୁ ବିଶ୍ଵସ୍ତରକୁ ଉନ୍ନୀତ କରିଥୁଲା। 
ରାଜକିଶୋର ରାୟଙ୍କ ରୋମାଣ୍ଟିକ ଚିନ୍ତାଧାରା ଓଡ଼ିଆଗଜ୍ରେ ଏକ ନୂତନ ଭାବର ଭୁମି 
ଗଢ଼ିଥଲା। ରାଜକିଶୋର ପଟ୍ଟନାୟକ ଜୀବନର ଖଣ୍ଡ ଖଣ୍ଡ ଚିତ୍ରକୁ ରୂପାୟିତ କଲାବେଳେ 
“ସୁରେନ୍ଦ୍ର ମହାନ୍ତି ବନ୍ଦୀ” , ' ଭାରତ-ଅଷ୍ଟେଲିଆ? ଆଦି ଗଛ ରଚନା କରି ଓଡ଼ିଆ ଗଳ୍ପର ଦିଗନ୍ତକୁ 
ସମଗ୍ର ପୂଥବୀର ଦିଗନ୍ତ ସହିତ ଯୋଡ଼ିବାକୁ ପ୍ରୟାସ କରିଥୂଲେ। ସୁରେନ୍ଦ୍ର ମହାନ୍ତିଙ୍କ 
ଭାଷା ଏବଂ ରଚନା ଶୈଳୀ ମଧ୍ଯ ଏକ ସ୍ଵତନ୍ତ୍ର ପୃଷ୍ଠା ଯୋଡ଼ିଥଲା ଓଡ଼ିଆ ସାହିତ୍ୟ କ୍ଷେତ୍ରରେ| 
ସେ ଓଡ଼ିଆ କ୍ଷୁଦଗଳକୁ ଦେଇଥୁଲେ ସଂ୍ରାନ୍ତ ଭାଷା, କାବ୍ୟିକ ଶୈଳୀ ଓ ବ୍ୟଞ୍ଜନା।| 

୪୮ କଥାଶ୍ଶିନୀ ବୀଣାପାଣି 


ବୀଣାପାଣିଙ୍କର ପାଖାପାଖମ ସମୟର ଲେଖକ ମନୋଜ ଦାସ, କିଶୋରୀ ଚରଣ ଦାସ, 
ଚନ୍ଦ୍ରଶେଖର ରଥ, ଅଖୁଳ ମୋହନ ପଟ୍ଟନାୟକ, ସାତକଡ଼ି ହୋତା, କୃଷ୍ଣଚରଣ ବେହେରା, 
ବିଭୂତି ପଟ୍ଟନାୟକ, ରବି ପଟ୍ଟନାୟକ ଆଦି ଗାଳିକ କ୍ଷୁଦ୍ରଗଳ୍ପ କ୍ଷେତ୍ରରେ ବେଶ ଖ୍ୟାତି ଅର୍ଜନ 
କରିଥିଲେ। ଏମାନଙ୍କ ମଧ୍ଯରୁ ଅନେକେ ସାହିତ୍ୟ ଜଗତର ଅନ୍ୟାନ୍ୟ ଧାରା, ବିଶେଷତଃ 
ଉପନ୍ୟାସ, ସମାଲୋଚନା ଓ ଗବେଷଣା କ୍ଷେତ୍ରରେ ମଧ୍ଯ ବେଶ୍‌ ସକ୍ରିୟ ଥିଲେ । ୧୯୫୦ 
ମସିହା ପରେ ଏହି କଥାକାରମାନଙ୍କ ପଦଧ୍ବନି ଓଡ଼ିଆ ସାହିତ୍ୟ କ୍ଷେତ୍ରରେ ବେଶ୍‌ ସ୍ପଷ୍ଟ ଭାବରେ 
ଶୁଣାଗଲା। ପଚାଶ ଦଶକରୁ ଅଚ୍ୟୁତାନନ୍ଦ ପତି, କୃଷ୍ଣପ୍ରସାଦ ମିଶ୍ର, ଶାନ୍ତନୁ ଆଚାର୍ଯ୍ୟ, 
ମହାପାତ୍ର ନୀଳମଣି ସାହୁ, ବୀଣାପାଣି ମହାନ୍ତି ଓଡ଼ିଆ ଗଳ୍ପ କ୍ଷେତ୍ରରେ ପ୍ରବେଶ କରି 
ଏହାକୁ ଆନ୍ତର୍ଜାତିକ ଗଳ୍ଧଧାରା ସହିତ ସମତାଳରେ ପ୍ରବାହିତ କରିନେଲେ। ଏଇ 
ସମୟର ଗଳ୍ପରେ ମାନବୀୟ ଜୀବନ ବନ୍ଧନ ସହିତ ଆଙ୍ଗିକରେ ନୂତନତା ପରିଲକ୍ଷିତ 
ହେଲା। କ୍ରମଶଃ ଏଇ ଧାରାକୁ ରତ୍ନାକର ଚଇନି, ରାମଚନ୍ଦ୍ର ବେହେରା ଆଦି ବହୁ ଗାଳିକ 
ଆଗକୁ ବଢ଼ାଇ ଚାଲିଲେ | ଧୀରେ ଧୀରେ ଅନ୍ୟାନ୍ୟ ବହୁ ସାହିତ୍ୟିକ ଗଛ ଜଗତର ଆଗକୁ 
ଆଗକୁ ଚାଲିବା ପ୍ରକ୍ରିୟା ଅବ୍ୟାହତ ରଖୁଛନ୍ତି ଓ ଏହା ଅବ୍ୟାହତ ରହିଥିବ | ଗଳ୍ପର କ୍ଷେତ୍ର 
ଆଜି ସାହିତ୍ୟ ଜଗତର ସବୁଠାରୁ ପ୍ରିୟ ଏବଂ ସକ୍ରିୟ କ୍ଷେତ୍ର ପାଲଟିଛି। ପାଠକମାନେ କ୍ଷୁଦ୍ର 
ଗଳ ପ୍ରତି ବିଶେଷ ଭାବରେ ଆକୃଷ୍ଟ ହୋଇଛନ୍ତି ଏଥିରେ ସନ୍ଦେହ ନାହିଁ 


ସ୍ବାଧୀନତା ପରବର୍ରୀ ସମୟରେ ସାଧାରଣ ମଣିଷର ଗଣତାନ୍ତିକ ରାଜନୀତି ପ୍ରତି 
ଯେଉଁ ଅବିଶ୍ବାସ ଓ ହତାଶା ଦେଖାଦେଲା ତା'ର ବେଶ୍‌ ପ୍ରଭାବ ପରିଲକ୍ଷିତ ହେଲା 
ସାହିତ୍ୟ କ୍ଷେତ୍ରରେ | ଯେଉଁ ସାଧାରଣ ଜନତା ନେତାଙ୍କ ପଛରେ ରହି ସ୍ଵାଧୀନତାକୁ ବାଟ 
କଢ଼େଇ ଆଣିଲେ ସେମାନେ କ୍ରମଶଃ ଅନୁଭବ କଲେ ସ୍ଵାଧୀନ ଭାରତର ସମସ୍ତ ସୁଖ 
ସୁବିଧା ମାତ୍ର କେତେଜଣ କ୍ଷମତାଲୋଭୀ, ନ୍ୟସ୍ତସ୍କାର୍ଥ ବ୍ୟକ୍ତିବିଶେଷଙ୍କ ମଧ୍ଯରେ ସୀମିତ 
ରହିଯାଇଛି। ସାଧାରଣ ମଣିଷ କୌଣସି ସୁଖ ସୁବିଧା ଲାଭ କରିପାରୁ ନାହିଁ ବରଂ ସମାଜ 
ଅଧକ ରୁଗ୍ଣ, ଜୀର୍ଣ୍ଣ ହୋଇପଡ଼ୁଛି । ଜନସାଧାରଣଙ୍କର ଏଇ ହତାଶା ଓ ଜ୍ରୋଧର ପ୍ରକାଶ 
ଲେଖକଙ୍କ ଲେଖନୀ ମଧ୍ଯରେ ରୂପ ପାଇଲା | ବସ୍ତୁବାଦୀ ଚିନ୍ତାଧାରା ପ୍ରତି ଆସକ୍ତି, ପାରଅରିକ 
ମୂଲ୍ୟବୋଧର ଅବକ୍ଷୟ, ଆନ୍ତଜାତିକ ଜୀବନଧାରା ପ୍ରତି ଆକର୍ଷଣ, ପାରିବାରିକ ଜୀବନର 
ଭଗ୍ଧନଦଶା ଆଦିର ପ୍ରଭାବ ସାହିତ୍ଯ ମଧ୍ୟରେ ଦେଖାଗଲା। ଏଥୁ ସହିତ ନାରୀ ପ୍ରତି 
ସାହିତ୍ୟରେ ଏକ ସ୍ଵତନ୍ତ୍ର ଦୃଷ୍ଟିଭଙ୍ଗୀ ପ୍ରକାଶ ପାଇଲା। ନାରୀର ସ୍ଵାଧୀନସତ୍ତାର ପ୍ରକାଶ, 
ନାରୀ ପ୍ରତି ଏକ ଭିନ୍ନ ମାନସିକତା ମଧ୍ୟ ଲେଖକମାନଙ୍କ ସୃଷ୍ଟିରେ ସ୍ଥାନ ଲାଭକଲା। 
ନାରୀର ସମାଜରେ ସ୍ଥାନ, ତା ପ୍ରତି ଯେଉଁ ଭେଦଭାବ, ତା'ର ସୀମାବଦ୍ଧତା, ତା'ର 
ଦୁର୍ବଳତା ଏବଂ ତା”ର ଶକ୍ତି ସମସ୍ତ କିଛି ଲେଖକମାନଙ୍କ ରଚନାରେ ତୀବ୍ରଭାବରେ 
ପ୍ରକାଶ ପାଇଲା | ଏଇ ପରିପ୍ରେକ୍ଷୀରେ କଥାକାର ବୀଣାପାଣି ମହାନ୍ତିଙ୍କର ଜୀବନଦୃଷ୍ି କ'ଣ 
ଥିଲା ଏବଂ ପରବର୍ଭୀକାଳରେ ତାହା କେଉଁ ରୂପ ପାଇଥୁଲା ତାହା ଅନ୍ୟ କଥାକାରମାନଙ୍କ 
ଗଳ୍ପ ଉପନ୍ୟାସ ସହିତ ସାମାନ୍ୟ ତୁଳନାତ୍ମକଭାବେ ବିଚାର କଲେ ପରିଷ୍କାର ହୋଇପାରିବ 

କଥାଶିଛୀ ବୀଣାପାଣି ୪୯ 


ସେ ସମୟର ପ୍ରମୁଖ କଥାକାରମାନଙ୍କ ମଧ୍ଯରେ ପ୍ରଥମେ ଗୋପୀନାଥ ମହାନ୍ତିଙ୍କୁ 
ଧରାଯାଇପାରେ। ଗୋପୀନାଥ ମହାନ୍ତି ନାରୀର ବ୍ୟଳ୍ତି-ସ୍ବାତନ୍୍ଯବୋଧକୁ ପ୍ରଥମେ କ୍ଷୁଦ୍ର 
ଗଳ୍ରେ ପ୍ରକାଶ କଲେ। ଯାହାକୁ କ୍ରମେ ସୁରେନ୍ଦ୍ର ମହାନ୍ତିୟ ଅଖୂଳ ମୋହନ ପଟ୍ଟନାୟକ 
ଶାନ୍ତନୁ ଆଚାର୍ଯ୍ୟ ଆଦି ଆଗକୁ ନେଇ ଏକ ବିଶ୍ବ ପରିବେଶ ମଧ୍ଯରେ ପ୍ରତିଷ୍ଠା କରିଛନ୍ତି। 
ଗୋପୀନାଥ ମହାନ୍ତିଙ୍କ ଗଳ୍ଗୁଡ଼ିକରେ ନାରୀର ସାମାଜିକ ଓ ମାନସିକ ସ୍ଥିତିର ଚିତ୍ରଣ 
ହୋଇଛି। ସମାଜରେ ନାରୀର ସ୍ଥିତିକୁ ଗଭୀର ଭାବରେ ଅନୁଧାନ କରି ଗୋପୀନାଥ 
ଯେଉଁ ଗଳ୍ପ ସବୁ ଲେଖୁଥୁଲେ ସେଥୁମଧ୍ଯରୁ ଉଦାହରଣସ୍ଵରୂପ “ ବୁଢ଼ାକବି” ଗଳ୍ପଟିକୁ 
ନିଆଯାଇପାରେ। ଜଣେ ବୃଦ୍ଧ ଲେଖକଙ୍କ ଯୁବତୀ କନ୍ଯାକୁ ଚାକିରି ଦେବାର ଛଲରେ 
ମନ୍ତ୍ରୀ ପାଶବିକ ଅତ୍ଯାଚାର କରିଛନ୍ତି। ଏଇ ଅମାନବିକତାର ଚିତ୍ର ଜୀବନ୍ତରୂପେ 
ଦେଖାଇଛନ୍ତି ଲେଖକ। ବୀଣାପାଣିଙ୍କର କେତେକ ଗଳ୍ପରେ ଏହି ଭାବଚେତନା 
ଦେଖାଯାଏ ତାଙ୍କର “ ଇଣ୍ଟରଭ୍ୟୁ ଗଳ୍ଟି ଏହାର ଏକ ସାର୍ଥକ ନିଦର୍ଶନ | ମଧ୍ୟବିତ୍ତ ମଣିଷର 
ଅସହାୟତା, ନିଃସଙ୍ଗତା, ବିଛିନ୍ନତାବୋଧର ମନସ୍ତାର୍ିକ ଚିତ୍ର ଏହି ଦୂଇ ଲେଖକଙ୍କ 
ମଧ୍ଯରେ ଦେଖାଯାଏ। ଗୋପୀନାଥ ମହାନ୍ତି ସମାଜର ନିମ୍ବବର୍ଗର ମଣିଷର କଥା ନିଖୁଣ 
ଭାବରେ ପ୍ରକାଶ କରିଛନ୍ତି। ଭାବ ଏବଂ ଭାଷା ଏତେ ତୀକ୍ଷ୍ମ ଏବଂ ସ୍ପଷ୍ଟ ଯେ ଲେଖାଟି 
ପଢ଼ୁ ପଢ଼ୁ ପାଠକ ଚରିତ୍ରକୁ ପ୍ରତ୍ୟକ୍ଷ କରିପାରେ | ଆଦିବାସୀ ସଂପ୍ରଦାୟର ଜୀବନଧାରା 
ମଧ୍ଯ ଗୋପୀନାଥଙ୍କ ଲେଖନୀରେ ସୁନ୍ଦର ଭାବରେ ରୂପପାଇଛି। ଏମାନଙ୍କ ଉପରେ 
ପୂର୍ବରୁ ଏତେ ଗବେଷଣା କରି ଅନ୍ୟ କେହି ଲେଖ ନ ଥଲେ। ମାତ୍ର ବୀଣାପାଣିଙ୍କର 
ଗଳ୍ପରେ ମାନବ ପ୍ରତି ସଂବେଦନା ଫୁଟି ଉଠିଥୂଲେ ମଧ୍ଯ ଆଦିବାସୀ ଜୀବନର ଚିତ୍ର 
ଦେଖାଯାଏ ନାହିଁ। କାରଣ ସେ ବିଷୟରେ ତାଙ୍କର ପ୍ରତ୍ୟକ୍ଷ ଅଭିଜ୍ଞତା ନାହିଁ। ଅବଶ୍ୟ 
ଏଥରେ କୁହାଯାଇପାରେ ବାଣାପାଣିଙ୍କ ଗଛରେ ବହୁ କ୍ଷେତ୍ରରେ ରାଜନୀତିକ ଚରିତ୍ର ବା 
ଘଟଣାବଳୀ ରହିଛି। ପ୍ରତ୍ୟକ୍ଷ ରାଜନୀତି ସହିତ ସଂପର୍କ ନ ଥିଲେ ମଧ୍ଯ ସେ ଯେ ରାଜନୀତି 
ପ୍ରତି ସଚେତନ ନୂହନ୍ତି ସେକଥା ନୁହେଁ । ତାଙ୍କ ବହୁ ଗଳଛ୍ତରେ ରାଜନୀତି ସହିତ ସାମାଜିକ 
ଓ ଆର୍ଥନୀତିକ ପଟ୍ଟଦୂମିର ବର୍ଣ୍ଣନା ରହିଛି। ଅର୍ଥନୀତିର ଛାତ୍ରୀ ଭାବରେ ସେ ଦୁଇଟିର 
ସଫଳ ଭାବରେ ଭାରସାମ୍ୟ ରକ୍ଷା କରିପାରିଛନ୍ତି ଓ ତାଙ୍କ ଗଳ୍ଗୁଡ଼ିକ ବେଶ ସୁନ୍ଦର ରୂପ 
ପାଇ ପାଠଙକ୍କଙ୍କୁ ମୁଗ୍ଧ କରିପାରିଛି। 

ଗୋପୀନାଥ ମହାନ୍ତିଙ୍କ ପରେ ସୁରେନ୍ଦ୍ର ମହାନ୍ତିଙ୍କ ଲେଖାକୁ ଗ୍ରହଣ କରାଯାଇପାରେ। 
ସୁରେନ୍ଦ୍ର ମହାନ୍ତି ସ୍ବାଧୀନତା ପରବର୍ଭୀ ସମୟରେ ଲେଖା ଆରମ୍ଭ କରିଛନ୍ତି। 
ସ୍ଵାଧୀନତା ପୂର୍ବରୁ ଲେଖା ଆରମ୍ଭ କରିଥବା ଲେଖକମାନଙ୍କ ସହିତ ସ୍ବାଧୀନତା ପରବର୍ଭଭ 
ଲେଖକମାନଙ୍କ ରଚନାରେ କିଛିଟା ପରିବର୍ଭନ ଦେଖାଦେଇଛି। ରାଜନୀତିର ପ୍ରଭାବ, 
ସ୍ଵଧୀନତା ପରବର୍ଭୀ ସମୟର ହତାଶା, ଆର୍ଥିକ ଅବସ୍ଥା୍‌ ସୀମାଜିକ ଚେତନା ଉପରେ 
ଭିଭିକରି ସେସମୟର ଲେଖକମାନେ ଲେଖନୀ ଚାଳନା କରିଛନ୍ତି। ସୁରେନ୍ଦ୍ର ମହାନ୍ତିଙ୍କ 

୫୦ କଥାଶିଛୀ ବୀଣାପାଣି 


ଗଳ୍ପଗୁଡ଼ିକ ରାଜନୀତି, ଯୁବର ଘନଘଟା ସହିତ ଏତିହାସିକ, ପୌରାଣିକ ଓ ବୌଦ୍ଧଯୁଗର 
ଘଟଣା ଉପରେ ଆଧାର କରି ଲେଖା। ବୀଣାପାଣି ଏତିହାସିକ ଘଟଣା ଉପରେ ଭିତ୍ତିକରି 
ବିଶେଷ ଲେଖ ନାହାନ୍ତି । ସାଧାରଣ ମଣିଷର ବୁଝିବା ପରି ସହଜ ଭାଷାରେ, ସେମାନଙ୍କ 
ଜୀବନକୁ ନେଇ ଲେଖୁଛନ୍ତି ବୀଣାପାଣି! ସୁରେନ୍ଦ୍ର ମହାନ୍ତି କିନ୍ତୁ ଏତିହାସିକ ବା ପୁରାଣ 
ଚରିତ୍ର ମଧ୍ୟରେ ଆଧୁନିକ ଚରିତ୍ରର ମାନସିକତାକୁ ପ୍ରଦର୍ଶନ କରିପାରିଛନ୍ତି ଅତି ନିପୁଣ 
ଭାବରେ । ଆଧୁନିକ ମଣିଷର ବ୍ୟର୍ଥତା, ଦୁଃଖ, ଗ୍ଲାନିର କଥା ଦୁଇ ଗାଳିକ ଭିନ୍ନ ଭିନ୍ନ 
ଭାବରେ କହିଛନ୍ତି ଯଦିଓ କାରୁଣ୍ୟ ଦୁଇ ଗାଳିକଙ୍କ ଗଳ୍ପରେ ପ୍ରମୁଖ ଆବେଦନ ପାଲଚଟିଛି। 
କାହା ସୃଷ୍ଟିରେ ତାହା ଅତି ସୂକ୍ଷ୍ମ ଭାବରେ ପ୍ରକାଶ ପାଇଛି କାହାର ବା ଆଙ୍ଗିକ ସ୍କୁଳ 
ହେଲେ ମଧ୍ଯ ଅନ୍ତର୍ନିହିତ ଚେତନା ଖୁବ ସୁକ୍ଷ୍ମ ଭାବରେ ରୂପ ପାଇଛି ଦୁହିଁଙ୍କ ଉପସ୍ଥାପନ 
ଶୈଳୀରେ ଅନେକ ପାର୍ଥକ୍ୟ । ବୀଣାପାଣିଙ୍କ ଗଳରେ ସହର ଓ ଗ୍ରାମୀଣ ସଭ୍ୟତା, ନାରୀ 
ଓ ପୁରୁଷର ମନସ୍ତତ୍ତ ଶିକ୍ଷିତ ଯୁବସମାଜର ଅଧଃପତନ ବିଶେଷ ଭାବରେ ବର୍ଣ୍ଣିତ। 
ସୁରେନ୍ଦ୍ର ମହାନ୍ତିଙ୍କ ପରି ନାଟକୀୟତା, ଭାଷାବିନ୍ୟାସ, ଗାମ୍ଭୀର୍ଯ୍ୟ ନ ଥିଲେ ମଧ୍ଯ ବୀଣାପାଣିଙ୍କ 
ଲୋକମୁଖୀ ଭାଷା ଓ ଭାବ ସହିତ ନାରୀର ବିବିଧ ଚିତ୍ର ଯେମିତି ବର୍ଣ୍ଣିତ ହୋଇଛି। 
ତାହା ସୁରେନ୍ଦ୍ର ମହାନ୍ତିଙ୍କ ଗଳ୍ପରେ ଦେଖୁବାକୁ ମିଳେ ନାହିଁ| 


ମନୋଜ ଦାସଙ୍କ ଗଳ୍ଧଗୁଡ଼ିକରେ ଏକ ରହସ୍ଯମୟ ଆଧୁନିକ ଚେତନାର ସ୍ପର୍ଶ 
ଦେଖାଯାଏ। ମନଷ୍ଯ ବ୍ଯତିରେକେ ପଶୁପକ୍ଷୀ ଗଛଲତା, କୀଟପତଙ୍ଗ, ଭୂତପ୍ରେତ, 
ଦେବଦେବୀ ମଧ୍ଧ ତାଙ୍କ ଗଛର ଚରିତ୍ର ପାଲଟିବା ସହିତ ଚେତନାର ରୂପକୁ ପରିପ୍ରକାଶ 
କରିଛନ୍ତି। ମୃଦୁ ହାସ୍ୟରସ ଓ ବ୍ୟଙ୍ଗାତ୍ସକ ଶୈଳୀରେ ସେ ଆଧୁନିକ ମଣିଷର 
ଅସହାୟତା, ଜୀବନର ଜିଜ୍ଞାସା, ସ୍ଵପ୍ପଭଙ୍ଗ, ଅସତ୍ୟ ସ୍ଵରୂପ ସମ୍ବେଦନଶୀଳ ଦୃଷ୍ଟିଭଙ୍ଗୀ 
ସହିତ ପ୍ରକାଶ କରିଛନ୍ତି। ତଥାପି ବୀଣାପାଣିଙ୍କ ପରି ସେ ନାରୀଚରିତ୍ର ଉପରେ ବିଶେଷ 
ଗୁରୁତ୍ଵ ଦେଇ ନାହାନ୍ତି। ବୀଣାପାଣିଙ୍କର ବହୁ ଗଳ୍ପରେ ନାରୀର ଅସହାୟତା ସହିତ ନାନା 
ଦୋଷଦୁର୍ବଳତା ଦେଖାଯାଏ । ମଧ୍ଯବିତ୍ତ ପରିବାରରେ ପୁରୁଷ ଜୀବନ ଓ ଅସହାୟତା ମଧ୍ଯ 
ଅନେକ ଗଳ୍ପର ପୃଷ୍ଠଭୂମି | ମନୋଜ ଦାସଙ୍କ ଗଳରେ ନାରୀ ଅପେକ୍ଷା ପୁରୁଷ ଚରିତ୍ର ଅଧକ 
ସ୍ଥାନ ପାଇଛି। ତୁଳନାତ୍ସକ ଭାବରେ ବିଚାର କଲେ ରାଜନୀତିକ ଜୀବନ ଦୃଷ୍ଟି ଓ 
ଚେତନା ବାଣାପାଣିଙ୍କ ଠାରୁ ମନୋଜ ଦାସଙ୍କ ଗଳରେ ତୀବ୍ର ଓ ଗଭୀର | ମନୋଜ ଦାସଙ୍କ 
ଅସହାୟତାବୋଧ ଓ ବୀଣାପାଣିଙ୍କ ଅସହାୟତାବୋଧ ମଧ୍ଯରେ ଭାବଗତ ପାର୍ଥକ୍ୟ ଲକ୍ଷ୍ୟ 
କରାଯାଇପାରେ | ମନୋଜବାବୁଙ୍କ ଚରିତ୍ର ସବୁ ଦେହାତୀତ ସ୍ତରରେ ଉତ୍ତୀର୍ଣ୍ଣ ଯେତେବେଳେ 
ବୀଣାପାଣିଙ୍କ ନାରୀ ଓ ପୂରୁଷ ଚରିତ୍ର ସବୁରେ ଦେହ ଓ ଯୌନତାର ସ୍ବର ଶୁଣାଯାଏ 

ଲେଖକ ସାତକଡ଼ି ହୋତାଙ୍କ ବହୁ ଗଛରେ ସାଧାରଣ ମଣିଷର କଥା କୁହାଯାଇଛି । 
ଦାରିଦ୍ର ସୀମାରେଖା ତଳେ, ଆର୍ଥନୀତିକ ମାନଦଶ୍ଡରେ ଯେଉଁମାନଙ୍କୁ ନିମ୍ନବର୍ଗର 
ବୋଲି ଚିତ୍ରିତ କରାଯାଏ ସେମାନଙ୍କ ମଧ୍ୟରେ କେତେ ପରିମାଣରେ ବିବେକବୋଧ 

କଥାଶିଛୀ ବୀଣାପାଣି ୫୧ 


ରହିଛି ତା'ର ଚିତ୍ର ରହିଛି ଗାନିକ ହୋତାଙ୍କର କେତେଗୁଡ଼ିଏ ଗଜ୍ତରେ। ଏହି ମହାନ୍‌ 
ଉପଲବ୍ଧକୁ ସେ ' ମୋ ଗଜର ନାୟକ” ଗଳ୍ପରେ ପ୍ରକାଶ କରିଛନ୍ତି | ଗାଳିକା ବୀଣାପାଣିଙ୍କ 
ବହୁ କ୍ଷେତ୍ରରେ ଏହିପରି ଚରିତ୍ରମାନ ଦେଖାଯାଆନ୍ତି  ଅଘ୍' ଗଳ୍ପର ଭିକାରୁଣୀ ବୂଢ଼ୀଟିର 
ଆଖୁକୁ ଗୋଟିଏ ଯୁବତୀର ନଟଗ୍ଧ ଲାଶ୍‌ ଯେମିତି କଦର୍ଯ୍ୟ ଏବଂ ଅସହାୟପଣର ଚୃଡ଼ାନ୍ତ 
ଦେଖାଯାଇଛି ସାଧାରଣ ମଣିଷର ସ୍ଵାର୍ଥାନ୍ନେଷୀ ଆଖୁକୁ ତାହା ଦେଖାଯାଉନି | ବୀଣାପାଣିଙ୍କର 
ବହୁ ଗଳ୍ପରେ ଆମେ ଏହିପରି ଦୁଃସ୍ଥ ଏବଂ ମହାନ୍‌ ଚରିତ୍ରମାନଙ୍କୁ ଭେଟୁ। ଗାଳନିକ ସାତକଡ଼ି 
ହୋତାଙ୍କର ଗଳ୍ପରେ ଯେଉଁ ଆଧ୍ୟୟାତ୍ସିକ ଚିନ୍ତାଧାରା ଦେଖାଯାଏ ତାହା କିନ୍ତୁ ବୀଣାପାଣିଙ୍କ 
ଗଳ୍ନରେ ପ୍ରାୟ ଦେଖାଯାଏ ନାହିଁ| 


ଗାଳିକ କୃଷ୍ଣଠଚରଣ ବେହେରାଙ୍କର ବହୁ ଚରିତ୍ରର ସାଦୃଶ୍ୟ ମଧ୍ଯ ଦେଖାଯାଏ 
ବୀଣାପାଣିଙ୍କ ଗଛରେ | ଏମାନେ ସମସ୍ତେ ସମାଜର ତଳସ୍ତରରେ ରହୁଥିବା ମଣିଷର 
କଥା କହିବାକୁ ଚାହିଁଛନ୍ତି ନାରୀର ବ୍ୟଥା-ବେଦନା, ଅପମାନ, ଲାଞ୍ଚନା ଓ ଯୌତୁକ 
ନିର୍ଯାତନା ଆଦି ଦୁହିଁଙ୍କ ଗଳ୍ପରେ ଦେଖାଯାଏ। କଥାକାର ବିଭୂତି ପଟ୍ଟନାୟକଙ୍କ ଗଳ୍ପରେ 
ମଧ୍ଯ ଏଇ ସମ୍ଭେଦନଶୀଳତା ଖୋଜି ପାଇବା ସହଜ। ଏଇ ଚିତ୍ର ଆମେ ସେସମୟର 
ବହୁ କଥାକାରଙ୍କ ଲେଖାରେ ଖୋଜି ପାଇବା। ପ୍ରତ୍ଯେକ କଥାକାର ପ୍ରେରଣା ଭୂମିର 
ତା'ର ସ୍ଵତନ୍ତ୍ର ଇତିହାସ, ଜାତୀୟତାବୋଧ ଓ ଆଦି ସାମାଜିକ ଚେତନାକୁ ନେଇ ପରିପୁଷ୍ଟ 
ହୋଇଥାଏ | ତେଣୁ ପ୍ରତ୍ୟେକ କଥାକାରର ଭାଷା ଭିନ୍ନ ହୁଏ, ଭାବ ଭିନ୍ନ ହୁଏ, ଚେତନା 
ଭିନ୍ନ ହୁଏ କିନ୍ୁ ଏ ସମସ୍ତ କିଛି ଭିନ୍ନତା ମଧ୍ୟରେ ଗୋଟିଏ ଏକ୍ଯ ଆମେ ଖୋଜି ପାଇବା| 
ତାହା ହେଲା ମାନବିକତା | 


ବୀଣାପାଣିଙ୍କର ସମସାମୟିକ ଅନ୍ଯାନ୍ଯ ପ୍ରମୁଖ କଥାକାରମାନଙ୍କ ମଧ୍ଯରୁ 
ଅଖୁଳମୋହନ ପଟ୍ଟନାୟକ ଓ ରବି ପଟ୍ଟନାୟକଙ୍କ କଥା ନ କହିଲେ କଥାଟି ଅପୂର୍ଣ୍ଣ 
ରହିଯିବ । ଏହି ଦୁଇ ଲେଖକ ବହୁଦିନ ସାହିତ୍ଯ ଜଗତରେ ସକ୍ରିୟ ରହିପାରି ନାହାନ୍ତି। 
ଗାଳିକ ରବି ପଟ୍ଟନାୟକ ୧୯୬ ୨ରୁ ୧୯୯୧ ମାତ୍ର ବତିଶ ବର୍ଷର ସାହିତ୍ୟ ଜୀବନ 
ବଞ୍ଚଥଲେ। ଏହି ସମୟରେ ସେ ବାର ଗୋଟି ପୁସ୍ତକ ରଚନା କରି ଓଡ଼ିଆ ସାହିତ୍ୟକୁ 
ନୂତନ ବାର୍ଭା ପହଞ୍ଚାଇବାରେ ସଫଳ ହୋଇଥୁଲେ | ସେହିପରି ଅଖୂଳମୋହନ ପଟ୍ଟନାୟକ 
ମାତ୍ର ପଞ୍ଚାବନ ବର୍ଷର ଜୀବନ କାଳ ମଧ୍ଯରେ ଚାରିଟି ଗଳ୍ପ ସଂକଳନ ପ୍ରକାଶ କରିଥଲେ। 
ମାତ୍ର ଏଇ ସ୍ଵଜ୍ଛଦିନର ଯାତ୍ରା ମଧ୍ୟରେ ଏମାନେ ନିଜର ପଦଚିହ୍ନ ବେଶ୍‌ ସ୍ପଷ୍ଟ ଭାବରେ 
ରଖୁଯାଇପାରିଛନ୍ତି ଓଡ଼ିଆ ସାହିତ୍ୟର ଭୂମିରେ। ଅଖୂଳମୋହନ ପଟ୍ଟନାୟକ ସେହି 
ସମୟର କମ୍ୟୁନିଷ୍ଟ ଦଳର ଯୁବନେତା ଭାବେ ଛାତ୍ର ଆନ୍ଦୋଳନରେ ଅଂଶଗ୍ରହଣ କରି 
କାରାବରଣ କରିଥଲେ। ତାଙ୍କ ଲେଖାରେ ବାମପନ୍ଛୀ ରାଜନୀତି ଦୃଷ୍ଟିଭଙ୍ଗୀ ସହିତ ମଣିଷ 
ଜୀବନର ନିଃସଙ୍ଗ ଅନ୍ଧକାର ଦିଗଟି ବେଶ ସ୍ପଷ୍ଟ ଓ ବେଶ ସର୍ଜନାତ୍ସକ। ରୋମାଣ୍ଟିକ 
ଚେତନା ସେଥରେ ସ୍ଥାନ ପାଇଥିଲେ ମଧ୍ଯ ତାହା ସେତେ ସ୍ଵତଃସ୍ତୂର୍ର ନୁହେଁ ବରଂ ଜୀବନର 

୫୨ କଥାଶିଳ୍ପୀ ବୀଣାପାଣି 


ବାସ୍ତବତାକୁ ସେ କହିଛନ୍ତି ବିଭିନ୍ନ ଭଙ୍ଗୀରେ। ବୀଣାପାଣିଙ୍କ ଗଛରେ ମଧ୍ଯ ସମାଜର 
ବାସ୍ତବତାର ସ୍ଵର ଝଙ୍କୃତ ହୋଇଛି। ବୀଣାପାଣିଙ୍କ ପ୍ରଥମ ଗଳ୍ପଗୁଡ଼ିକ ପାରଂପରିକ 
ଅବକ୍ଷୟର ମୂଲ୍ୟବୋଧକୁ ପ୍ରକାଶ କଲାବେଳେ ରବି ପଟ୍ଟନାୟକଙ୍କ ଗଳ୍ପରେ ପାରଂପରିକ 
ମୂଲ୍ୟବୋଧ ବଦଳରେ ନୂତନ ମୂଲ୍ୟବୋଧ ପ୍ରତି ଆକର୍ଷଣ ପ୍ରକାଶ ପାଇଛି। ଏ ସମସ୍ତ 
କିଛିକୁ ନେଇ ପରିମାଣାତ୍ସକ ଦୃଷ୍ଟିରୁ ଏହି ପର୍ଯ୍ୟାୟର ଅନେକ କଥାକାରଙ୍କଠାରୁ ଯଥେଷ୍ଟ 
ଅଧୁକ ଲେଖୁଲେ ମଧ୍ଯ ଅଖୁଳମୋହନ ଓ ରବି ପଟ୍ଟନାୟକ ନିଜ ଜୀବନ ଦୃଷ୍ଟିର ସ୍ଵାତନ୍ତ୍ୟରେ 
ବୀଣାପାଣିଙ୍କଠାରୁ ଯଥେଷ୍ଟ ଉର୍ନ୍ବରେ ରହିଯାଇଛନ୍ତି । ଭାଷା ଓ ଶୈଳୀ ଦୃଷ୍ଟିରୁ ମଧ୍ଯ ଏହି ଦୂଇ 
କଥାକାର ଯଥେଷ୍ଟ ପାଠକୀୟ ସମ୍ମାନ ଲାଭ କରିଛନ୍ତି। 


ଏଠାରେ ବିଶେଷ ଭାବରେ ଗୋଟିଏ କଥା କୁହାଯାଇପାରେ ତାହା ହେଲା 
ବୀଣାପାଣିଙ୍କର ସମୟ ଓ ତାଙ୍କ ପୂର୍ବରୁ ଓଡ଼ିଆ ଗହ୍ପକ୍ଷେତ୍ରରେ ନାରୀ ଲେଖୁକାମାନଙ୍କର 
ଉପସ୍ମିତି। ନାରୀ ଲେଖକା ଯେ ଓଡ଼ିଆ ସାହିତ୍ୟ କ୍ଷେତ୍ରରେ ନ ଥଲେ ସେକଥା 
ନୁହେଁ। ନାରୀମାନଙ୍କର ମଧ୍ଯ ଓଡ଼ିଆ ଗଳ୍ପ ଜଗତକୁ ବିଶେଷ ଅବଦାନ ରହିଛି। 
ଏଥିପାଇଁ ସର୍ବପ୍ରଥମ ଓଡ଼ିଆ ଗଳ୍ପର ଲେଖୁକା ଭାବରେ ରେବା ରାୟଙ୍କୁ ଗ୍ରହଣ 
କରାଯାଇଛି। ତାଙ୍କ ପରେ ନର୍ମଦା କର, ସୁପ୍ରଭା କର, କୁନ୍ତଳା କୁମାରୀ ସାବତ, 
ସରଳା ଦେବୀ, ବିଦ୍ୟୁତ୍ପ୍ରଭା ଦେବୀ, ଶକୁନ୍ତଳା ଦେବୀ- ଆଦି ବହୁ ଲେଖକା 
ଓଡ଼ିଆ ବାଣୀଭଣ୍ଡାରକୁ ପୁଷ୍ଟ କରିଛନ୍ତି । ବୀଣାପାଣିଙ୍କ ଆଗରୁ ସୀତାଦେବୀ ଖାଡ଼ଙ୍ଗା, 
ବସନ୍ତ କୂମାରୀ ଦେବୀ, ନନ୍ଦିନୀ ଶତପଥୀ, ମନୋରମା ମହାପାତ୍ର ଆଦି ଲେଖ୍ରକା 
ଓଡ଼ିଆ ପାଠକଙ୍କୁ ମୋହମୁଗ୍ଧ କରିବା ସହିତ ଓଡ଼ିଆ ସାହିତ୍ଯ କ୍ଷେତ୍ରରେ ବିଶେଷ 
ଅବଦାନ ରଖିଛନ୍ତି। ମାତ୍ର ସେମାନଙ୍କ ରଚନା ସଂଖ୍ୟା ଦୃଷ୍ଟିରୁ ଖୁବ ଅଧ୍ବକ ନୂହେଁ। 
ବୀଣାପାଣି ହଁ ପ୍ରଥମ ନାରୀ ଯାହାଙ୍କର ବିଶାଳ ସାହିତ୍ୟ ସର୍ଜନା ଓଡ଼ିଆ ସାହିତ୍ୟରୂପୀ 
ନଦୀରେ କଲ୍ଲୋଳ ତୋଳିଥଲା। ଆଜି ମଧ୍ଯ ତାଙ୍କର ସେହି ବିଶାଳ କ୍ଷେତ୍ରକୁ କେହି 
ଅତିକ୍ରମ କରିପାରି ନାହାନ୍ତି । 

ବୀଣାପାଣି ପ୍ରଥମେ କବି ଭାବରେ ଆତ୍ୃପ୍ରକାଶ କରିଥ୍‌ଲେ। କ୍ରମେ ସେ ଗଳ୍ପ 
ଲେଖୁଲେ ଏବଂ ସେହି ଗଳ୍ପଧଗୁଡ଼ିକ ଅଧ୍ବକ ଆଦୃତ ହେଲା। ତାଙ୍କ ନିଜ ଭାଷାରେ 
“ ୧ ୯୬୫ ମସିହା ବେଳକୁ ନୁ କବିତାଗୁଡ଼ିକ ପ୍ରକାଶନରେ ପାଠକମାନଙ୍କ ତରଫରୁ କୌଣସି 
ପ୍ରତିକ୍ରିୟା ନ ଥିବାରୁ ଓ ଗଳ୍ପପାଇଁ ଶୁଭେଚାପତ୍ରର ବହୁଳତାରୁ ମୁଁ ଅନୁଭବ କଲି ଯେ ମୋର 
ବକ୍ତବ୍ୟକୁ କବିତାରେ ଠିକ କହିପାରୁ ନାହିଁ। ତେଣୁ ମୋର ଲେଖନୀର ମୋଡ଼ ବଦଳାଇ 
ଦେଇ ଗହଜଗତକୁ ଆପଣାର କରିନେଲି” (ପ୍ରଜାତନ୍ତ୍ର ସାପ୍ତାହିକୀ ସାକ୍ଷାତକାର) | ସେ 
ସମୟରେ ଡଃ ହରେକୃଷ୍ଣ ମହତାବଙ୍କର ପ୍ରେରଣା ଓ ଉସ୍ଵାହ ତାଙ୍କୁ ବିଶେଷ ଭାବରେ 
ପ୍ରଭାବିତ କରିଥୂଲା। ତା” ସହିତ ଥୁଲା ବିଶିଷ୍ଟ କଥାକାର ତଥା ତାଙ୍କ ମାଉସୀପୁଅ ଭାଇ 
ଅନନ୍ତ ପଟ୍ଟନାୟକଙ୍କ ଉତ୍କାହବାଣୀ |! ' ନାଉଗଛ” ଗଳ୍ପଟି ପ୍ରକାଶ ପାଇଥାଏ। ତାକୁ ପଢ଼ି 
ଗଳ୍ପର ଅନ୍ତର୍ନିହିତ ଭାବକୁ ଭଲଭାବରେ ଉପଲବ୍ଧ କରି ବୀଣାପାଣିଙ୍କୁ ଅଧ୍ଵକରୁ ଅଧକ ଗଳ୍ପ 

କଥାଶିନୀ ବୀଣାପାଣି ୫୩ 


ଲେଖୁବାକୁ ପରାମର୍ଶ ଦେଇଥୁଲେ ଅନନ୍ତବାବୁ। ବୀଣାପାଣିଙ୍କର ଗୁରୁ ତଥା ବିଶିଷ୍ଟ ଲେଖକ 
ମହାପାତ୍ର ନୀଳମଣି ସାହୁ ମଧ୍ଯ ତାଙ୍କୁ କବିତା ଛାଡ଼ି ଗଜ୍ଚଳଗତକୁ ଆପଣାଇ ନେବାପାଇଁ 
ପରାମର୍ଶ ଦେଇଥୁଲେ | ବିଶିଷ୍ଟ କଥାକାରମାନଙ୍କର ଏହି ବାଣୀକୁ ବୀଣାପାଣି ଅତି ଗୁରୁତ୍ଵର 
ସହିତ ଗ୍ରହଣ କରି କ୍ରମେ ଗଳ୍ପ ଜଗତରେ ନିମଜ଼ିତ ହେଲେ। ଏ ସମ୍ପର୍କରେ ଅଧକ 
ସୂଚନା ଦେଇ ବୀଣାପାଣି କୁହନ୍ତି “ କ'ଣ କେମିତି ଘଟିଗଲା ଆଉ ରୋମନ୍ସନ କରି ଲାଭ 
ନାହିଁ। ଏହା ପଛକୁ ଯେତେ ଚିଠି ଆସିଲା ସବୁଥରେ ସମ୍ପାଦକମାନେ ଗଳ୍ପ ପଠାଇବା ପାଇଁ 
ଲେଖୁଲେ। ମୋର ପ୍ରବୃତ୍ତି ଓ ସମ୍ପାଦକମାନଙ୍କ ଚାହିଦା ଯୋଗୁଁ ଗଛ ଓ କବିତା ସମାନ 
ଭାବରେ ପ୍ରକାଶ ପାଇଚଟାଲିଲେ | ହଠାତ୍‌ ଦିନେ ମହାପାତ୍ର ନୀଳମଣି ସାହୁ କହିଦେଲେ 
କବିତା ବନ୍ଦ ରଖୁ କେବଳ ଗନ୍ଧ ପ୍ରକାଶ କର। ମହାପାତ୍ର ସାହୂଙ୍କର ନିର୍ଦ୍ଦେଶ ଅନ୍ୟଥା 
କରିବାର ପ୍ରଶ୍ନ ନ ଥଲା। ସେ ଥଲେ ମୋର ଗୁରୁ, ପୁଣି ଗଛର, ସାହିତ୍ୟ ସାଧନାର 
ଗୁରୁ। ସେହିଦିନଠାରୁ ଅଭ୍ୟାସ ଦୋଷରୁ କବିତା ଲେଖା ହୋଇ ରହିଗଲେ କାଗଜ ଓ 
କଲମରେ କେବଳ!” 

ଅନ୍ୟ ଏକ ସ୍ଥାନରେ ମଧ୍ଯ ବୀଣାପାଣି କହିଛନ୍ତି “ ପ୍ରଜାତନ୍ତ୍ରର ସାହିତ୍ୟ ବିଭାଗରେ 
ପ୍ରଥମ ପ୍ରକାଶିତ ଗଳ୍ପକୁ ପାଠକରି ଅନେକ ପ୍ରବୀଣ ସାହିତ୍ୟିକ ପ୍ରଶ୍ନ କଲେ ମୁଁ ଗଳ୍ପ ଲେଖୁନି 
କାହିଁକି ? କାରଣ ମୁଁ ସେତେବେଳେ କବିତାର ପ୍ରେମରେ ମସ୍‌ଗୁଲ୍‌ ଥିଲି ଏବଂ କବିଟିଏ 
ହେବାର ଦୁର୍ବାର ବାସନା ଥଲା ମୋର | କିନ୍ତୁ ମଝିରେ ମଝିରେ ଚୋରା ଚଇତାଳି ପରି 
ଗଛ ମୋ ଝରକା, ଦ୍ଵାରବନ୍ଧ ପରଦା ଓ ବହିପତ୍ରର ପୃଷ୍ଠାକୁ ଅଚାନକ ସ୍ଥର୍ଶକରି ମୋତେ 
ଅସ୍ଥିର କରିବାରେ ଲାଗିଲା। ମୁଁ ଏବେ କରେ କଂଣ ? ପ୍ରବୀଣମାନଙ୍କୁ ଏଡ଼ାଇ ଯିବାର 
ତାକତ ମୋର ନ ଥୂଲା| ସମସ୍ତଙ୍କ ଅନୁରୋଧକ୍ରମେ ପ୍ରଜାତନ୍ତ୍ରରେ ' ନାଉଗଛ” ନାମରେ 
ଗଳ୍ପଟିଏ ଲେଖୁଲି। ସେଇ ଗଳ୍ପଟିରେ କ”ଣ ଥଲା କେଜାଣି ସାରା ଓଡ଼ିଶାର ପ୍ରବୀଣ ଓ 
ତରୁଣ ସାହିତ୍ୟିକମାନେ ମୋତେ ବଧେଇ ଜଣାଇ ପତ୍ର ଲେଖୁଲେ | ସମ୍ପାଦକମାନେ ମଧ୍ଯ 
ଗଳ୍ପ ପଠାଇବାକୁ ତାଗିଦ କଲେ।” 

ବୀଣାପାଣି ବାଲେଶ୍ଵର ମହିଳା କଲେଜରେ ଥିଲାବେଳେ କଲେଜ ହଷ୍ଟେଲ୍‌ରେ 
ଗୋଟିଏ ନାଉଗଛକୁ ଦେଖୁ ହଠାତ୍‌ ଫେରିଯାଇଥୁଲେ ତାଙ୍କ ଶୈଶବକୁ। ସେହିଠାରୁ 
ଜନ୍ମହେଲା ତାଙ୍କର ନାଉଗଛ ଗଳ୍ପ | ଯାହାପରେ ସେ ଗଳ୍ପ ଜଗତରେ ପ୍ରତିଷ୍ଠିତ ହେଲେ। 
କବିତା ଆଉ ତାଙ୍କୁ ଧରି ରଖୁ ପାରିଲା ନାହିଁ। ଓଡ଼ିଶାର ସର୍ବାଧଵକ ଗଳ୍ପ ଓ ଗନ୍ଧଗ୍ରନ୍ଛନର ସେ 
ସ୍ରଷ୍ଟା | ନିମ୍ନରେ ତାଙ୍କ ଗଳ୍ପଗ୍ରନ୍ଧର ଏକ ସୂଚୀ ଦିଆଗଲା 

( ୧) ନବତରଙ୍ଗ ( ୧୯୬୩), ( ୨) ପାନୁଶାଳା ଓ ରକ୍ତ କରବୀ ( ୧୯୬୫), 
(୩) କସୁରୀ ମୁଗ ଓ ସବୁଜ ଅରଣ୍ୟ ( ୧୯୬୭), (୪) ତଟିନୀର ତୃଷ୍ଣା (୧୯୭୨), 
(୫) ସାୟାହୃର ସ୍ଵର (୧୯୭୫), (୬) ଅନ୍ଧକାରର ଛାଇ (୧୯୭୬), 
( ୭ ) କାଳାନ୍ତର ( ୧୯୭୭), (୮) ଆରୋହଣ ( ୧୯୭୮), ( ୯) ମଧ୍ଯାନ୍ତର( ୧୯୭୯), 

( ୧୦) ବସ୍ତହରଣ (୧୯୮୦), (୧୧) ଅନ୍ଯ ଅରଣ୍ଯ (୧୯୮୧), 
( ୧୨) ଇଣ୍ଟରଭ୍ୟୁ ( ୧୯୮୧), ( ୧୩) ଖେଳନା (୧୯୮୩), (୧୪) ଦୃଶ୍ୟାନ୍ତର 
(୧୯୮୪), (୧୫) ଚରିତ ହସୁଛି ( ୧୯୮୬), (୧୬) ପାଟଦେଇ (୧୯୮୭), 
(୧୭) ତୃତୀୟ ପାଦ (୧୯୮୯), (୧୮) ବହ୍ନି ବଳୟ (୧୯୯୦), 
( ୧ ୯)ଜନ୍ନାନ୍ତର ( ୧୯୯ ୧ ), ( ୨ ୦) ଅଶୁ ଅନଳ ( ୧୯୯ ୨), ( ୨୧) ଶକୁନିର ଛକା 
( ୧ ୯୯ ୨), ( ୨ ୨) ଏକାକୀ ପରାଶର ( ୧୯୯୪), ( ୨୩) ଅଭିନେତ୍ରୀ (୧୯୯୭), 
( ୨ ୪) ଖେଳ ଚାଲିଛି ( ୧୯୯୮), ( ୨ ୫) ପାଚେରୀ ସେପଟେ ନଇ (୧୯୯୯), 
'( ୨ ୬) ପଦୃ ଘୁଞ୍‌ ଘୁଞଚ ଯାଉଛି ( ୨୦୦ ୦), ( ୨୭) ବର୍ଷ ବର୍ଷ ଭାରତବର୍ଷ ( ୨୦୦୪), 
(୨୮) ଅପହଞ୍ଚ ଆକାଶ (୨୦୦୭), (୨୯) ନଲକୁ ରାସ୍ତା (୨୦୦୮), 
(୩୦) ଅସ୍ତାଚଳର ଜହ୍ନ ( ୨୦୧୫) 

ଏହା ସହିତ ରହିଛି ତିନୋଟି ଉପନ୍ୟାସ, ପାଞ୍ଚଟି ଅନୁବାଦ ଗ୍ରନ୍ଧଛ ଗୋଟିଏ କବିତା 
ସଂକଳନ, ଗୋଟିଏ ଏକାଙ୍କିକା ସଂକଳନ। ଏବେ ପ୍ରକାଶ ପାଇବାକୁ ଯାଉଛି ତାଙ୍କ 
ଆମ୍ବଜୀବନୀ “ ବିତି ଯାଇଥିବା ଦିନ! । ଏହି ବିଶାଳ ରଚନା ସମଗ୍ରକୁ ଚାହିଦେଲେ ଜଣେ 
ଉପଲବ୍ଧ କରିପାରିବ ବୀଣାପାଣିଙ୍କର ସମଗ୍ର ଜୀବନର ଚିତ୍ର। ନିରଳସ ଓ ନିରବଛଚିନ୍ନ 
ଭାବରେ ସେ ସାହିତ୍ୟ ସାଧନା କରିଯାଇଛନ୍ତି । ଏଥୁରେ କୌଣସି ସନ୍ଦେହ ନାହିଁ| 


ଗୋଟିଏ ରାତ୍ରିର କାହାଣୀ” ବୀଣାପାଣିଙ୍କର ପ୍ରଥମ ଗଳ୍ପ । ଗଳ୍ପଟି ପ୍ରଜାତନ୍ତ୍ରରେ 
ପ୍ରକାଶ ପାଇଥଲା। ପରେ ପରେ ସେ ଲେଖୁଲେ “ ନାଉଗଛ ' ଯାହା ତାଙ୍କୁ ଲେଖନୀର 
ମୋଡ଼ ବୁଲାଇବାକୁ ବାଧ୍ଯ କଲା। ନାଉଗଛ ଏକ ପ୍ରତୀକାତ୍ସକ ଗଳ । ଯୌଥ ପରିବାର 
କ୍ରମଶଃ ଲୋପ ପାଇବାର ଚିତ୍ର ଏଥୁରେ ଅତି ସୁନ୍ଦର ଓ ସୁକ୍ଷ୍ମ ଭାବରେ ପ୍ରକାଶ ପାଇଛି । 
ଏହି ଗପଟିକୁ ପାଠକ ମହଲରୁ ଯେତିକି ପ୍ରଶଂସା ମିଳିଥୁଲା ସାହିତ୍ଯିକମାନଙ୍କ ତରଫରୁ 
ମଧ୍ଯ ସେତିକି ଉସ୍କାହ ମିଳିଥଲା। କ୍ରମଶଃ ଡଗରରେ 'ମରୁମର୍ମର”, “ ଯୁଗନାରୀର 
ନାକମାଛି' ଆଦି ଗଳ୍ପ ପ୍ରକାଶ ପାଇଲା| ୧୯୫ ୯ରେ ପ୍ରଜାତନ୍ତ୍ରର ବିଷୁବ ମିଳନରେ 
ଗଳ୍ପ ପାଇଁ ପୁରସ୍କୃତ ହେବାପରେ ତାଙ୍କ ନିଜ ପ୍ରତି ପ୍ରତ୍ୟୟ ଜନ୍ମିଥଲା। ଜଣେ ସଫଳ 
ଗାଳିକା ଭାବରେ ନିଜକୁ ଗଢ଼ି ତୋଳିବାପାଇଁ ସେ ସ୍ଵପ୍ନ ଦେଖଥଲେ। ପ୍ରଥମ ଗଳ୍ପ ପୁସ୍ତକ 
‘ନବ ତରଙ୍ଗ” ନଅଗୋଟି ଗଳ୍ପକୁ ନେଇ ପ୍ରକାଶ ପାଇଥୁଲା। ଯାହାକୁ ତାଙ୍କର ବଡ଼ 
ଭଉଣୀ ଆଶାଲତା ରାଉରକେଲାରୁ ନିଜେ ପ୍ରକାଶିତ କରାଇଥୁଲେ | ମାତ୍ର ପରେ ପରେ 
ବୀଣାପାଣିଙ୍କର ବହୁ ପୁସ୍ତକ କଟକ, ଭୁବନେଶ୍ବରର ବିଶିଷ୍ଟ ପୁସ୍ତକ ପ୍ରକାଶନ ସଂସ୍ଥା 
ତରଫରୁ ପ୍ରକାଶ ପାଇଛି। 

୧୯୭୦ ମସିହାରେ “ କସ୍ତୁରୀ ମୂଗ ଓ ସବୁଜ ଅରଣ୍ୟ” ଗଳ୍ପ ସଂକଳନ ପାଇଁ ସେ 
ଓଡ଼ିଆ ସାହିତ୍ୟ ଅକାଦେମୀ ଦ୍ଵାରା ପୁରସ୍ୃତ ହୋଇଥୁଲେ | ଏହା ତାଙ୍କର ତୃତୀୟ ଗନ 
ସଂକଳନ | ପରେ ପରେ ୧୯୯୦ ମସିହାରେ ' ପାଟଦେଇ” ଗଜ ସଂକଳନ ପାଇଁ ସେ 

କେନ୍ଦ୍ର ସାହିତ୍ୟ ଏକାଡେମୀ ଦ୍ଵାରା ପୁରସ୍କୃତ ହୋଇଥ୍‌ଲେ । ଏଠାରେ ପାଟଦେଇ ଗଳ୍ପଟିକୁ 
ନେଇ କିଛି କୁହାଯାଇପାରେ | ପାଟଦେଲ ଗଳ୍ପ ସଂକଳନଟିର ନାମ ଏଇ ଗଳ୍ପକୁ ନେଇ 
ହୋଇଛି। ପାଟଦେଇ ଗଳ୍ପଟି ତାଙ୍କର ବହୁଚର୍ଚ୍ଚିତ ଗଳ୍ପ । ମୂଳ ଓଡ଼ିଆ ପାଟଦେଇ କେନ୍ଦ୍ର 
ସାହିତ୍ୟ ପୁରସ୍କାର ଲାଭ କରିବା ସହିତ ଏହାର ବଙ୍ଗଳା ଅନୁବାଦ ପୁସ୍ତକଟି ମଧ୍ଯ ଅନୁବାଦ 
କ୍ଷେତ୍ରରେ କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ଲାଭ କରିଛି | ଏହା ଏକ ବିରଳ ଘଟଣା | 
ସେ ଗଳ୍ପଟି ଏତେ ପାଠକୀୟ ଆଦୃତି ଲାଭ କରିବା ପଛରେ କିଛି କାରଣ ତ ନିଶ୍ଚୟ 
ଥିଲା। ସେ ବିଷୟରେ କିଛି କହିବାକୁ ଯାଇ ବୀଣାପାଣି କୁହନ୍ତି “ମୁଁ ବି ବେଳେବେଳେ 
ଆଷ୍ଚର୍ଯ୍ୟ ହୁଏ ଯେ କାହିଁକି ଏତେ ଚହଳ ପଡ଼ିଲା ସେ ଗଳ୍ପକୁ ନେଇ ? କବି ଜୟନ୍ତ 
ମହାପାତ୍ର (ବିଶିଷ୍ଠ କବି ପଦଧଶ୍ରୀ ଜୟନ୍ତ ମହାପାତ୍ର - ଇଂରାଜୀ ଓ ଓଡ଼ିଆରେ କବିତା 
ଲେଖନ୍ତି) ସେ ଗଳ୍ପକୁ ଇଂରାଜୀରେ ଅନୁବାଦ କରି ଛାପିଲେ | ପରେ ପରେ ଦୂରଦର୍ଶନରେ 
‘ କସ୍ମାକସ୍‌' ଧାରାବାହିକ କାହାଣୀ ହୋଇ ତାହା ପ୍ରସାରିତ ହେଲା | ହିନ୍ଦୀ ଇଂରାଜୀ ଓ 
ବଙ୍ଗଳାରେ ପାଟଦେଇର ଅନୁବାଦ ବାହାରି ସାରିଛି। ଏବେ ଅହମିୟା ଭାଷାରେ ଅନୁବାଦ 
ଚାଲିଛି । ମୋ ଧାରଣା ସେ ଗଳ୍ପରେ ନାରୀର ଯେଉଁ ଅନ୍ତର୍ନିହିତ ସ୍ଵର ଫୁଟିଉଠିଛି ତାହାହିଁ 
ପାଠକଙ୍କୁ ଭଲ ଲାଗିଛି। କାରଣ ଆମ ସମାଜରେ ନାରୀଟି ସବୁବେଳେ ନିରବରେ ରହେ। 
ମନ ଭିତରେ ଯେତେ କ୍ରିୟା, ପ୍ରତିକ୍ରିୟା ଥଲେ ବି ମୁହଁ ଖୋଲେନି। ପାଟଦେଲ କିନ୍ତୁ 
ପ୍ରଚଳିତ ପରମ୍ପରାକୁ ଭାଙ୍ଗଛି। ବୈଧ ହେଉ ବା ଅବୈଧ ନିଜ ସନ୍ତାନର ସୁରକ୍ଷାପାଇଁ 
ସେ ସମମ୍ପାକୁ ଆସିଛି। ସମାଜକୁ ମୁକାବିଲା କରିବାପାଇଁ ଅଣ୍ଟା ଭିଡ଼ିଛି। ଜବାବ ଦେଇଛି 
ଓ ଜବାବ ମାଗିଛି। ସେହି ସ୍ଵାତନ୍ତ୍ୟ ହିଁ ଗଳ୍ପଟିକୁ ଆଦରଣୀୟ କରିଛି ବୋଲି ମୁଁ ଭାବେ।' 


୧୯୮୬ରେ ତାଙ୍କ ପାଟଦେଇ ଗଳ୍ପଟିକୂୁ ପଦଧଶ୍ରୀ ଜୟନ୍ତ ମହାପାତ୍ର ଅନୁବାଦ 
କରି ଫେମିନା ପତ୍ରିକାର ଲତା ଶୀର୍ଷକରେ ପ୍ରକାଶିତ କରିଥିଲେ। ପରବର୍ଭୀ ସମୟରେ 
୧୯୮ ୭ରେ ଦୂରଦର୍ଶନରେ ଜାତୀୟ କାର୍ଯ୍ୟକ୍ରମରେ ଏହାର ହିନ୍ଦୀ ଅନୁବାଦ କସ୍‌ମାକସ୍‌ରେ 
ପ୍ରଥମ ଏପିସୋଡ ଭାବେ ପ୍ରସାରିତ ହେଲା। ସର୍ବଭାରତୀୟ ସ୍ତରରେ - “ The State 
ଠf Life? ନାମକ ଇଂରାଜୀ ପତ୍ରିକାରେ ମଧ୍ଯ ପାଟଦେଇ ଗଛ୍ପ ସ୍ଥାନ ପାଇଛି! କେବଳ 
ପାଟଦେଇ ନୁହେଁ; ତାଙ୍କର “ଅନ୍ଧକାରର ଛାଇ” ଗଳ ଆଧାରରେ ଭଙ୍ଗା ସିଲଟ”' 
ଚଳଚ୍ଚିତ୍ର ନିର୍ମିତ ହୋଇ ସାରା ଭାରତର ସିନେକ୍ରିଟିକଙ୍କ ଦ୍ଵାରା ବିଶେଷ ଭାବରେ ଚର୍ଚ୍ଚିତ 
ହୋଇ ପ୍ରଶଂସା ଲାଭ କରିଛି। ଚାମେଲିର ଚା” ଗଳ୍ପଟି କଟକ ଦୂରଦର୍ଶନ ଦ୍ଵାରା ପ୍ରସ୍ତୁତ 
ହୋଇ କୋମଳ ଗାନ୍ଧାର କାର୍ଯ୍ୟକ୍ରମରେ “ଚାମେଲି” ନାମରେ ପ୍ରସାରିତ ହୋଇଛି। 
ତିଥୁ ଅତିଥ”, “କଳନା, “କୋଣ ଅନୁକୋଣ”ର ନାଟ୍ୟରୂପ ଦୂରଦର୍ଶନରେ ପ୍ରସାରିତ 
ହୋଇଛି। ତ୍ରିଶଙ୍କ, କଳାପାହାଡ଼, ଶିକ୍ଷା ମଧୁଯାମିନୀ, ଆଦି ଗଳ୍ପ ଜାତୀୟ କାର୍ଯ୍ୟକ୍ରମରେ 
ପ୍ରସାରିତ ହେବାପାଇଁ ସ୍ଵୀକୃତି ଲାଭ କରିଛି। ବୀଣାପାଣିଙ୍କର ବହୁ ଗଳ୍ପ ସଂକଳନ ବିଭିନ୍ନ 
ଭାଷା, ଯଥା — ଇଂରାଜୀ, ହିନ୍ଦୀ, ବଙ୍ଗଳା, ଉର୍ଦ୍ଧ ତେଲୁଗୁ ଆଦି ଭାଷାରେ ଅନୂଦିତ ହୋଇ 

୫୬ କଥାଶିଳଧୀ ବୀଣାପାଣି 


ପାଠକମାନଙ୍କୁ ମୁଗ୍ଧ କରିଛି। ଏ ସମସ୍ତ କଥାରୁ ବୁଝିହୁଏ ବୀଣାପାଣି କେବଳ ଓଡ଼ିଶାରେ 
ନୁହେଁ ସମଗ୍ର ଭାରତରେ ଜଣେ ଲେଖକ ଭାବରେ ପ୍ରତିଷ୍ଠା ଲାଭ କରିବା ସହିତ ଓଡ଼ିଶାକୁ 
ସାହିତ୍ୟକ୍ଷେତ୍ରରେ ମର୍ଯ୍ୟାଦାଜନକ ଆସନରେ ପ୍ରତିଷ୍ଠିତ କରିଛନ୍ତି। ଓଡ଼ିଆ ସମାଜର 
ପୃଷ୍ଠଭୂମିକୁ ସମଗ୍ର ପୃଥୁବୀ ସହିତ ଯୋଡ଼ିପାରିଛନ୍ତି। 

ଏ ସମସ୍ତ ରଚନା ପାଇଁ ସେ କେନ୍ଦ୍ର ସାହିତ୍ୟ ଅକାଦେମୀ, ଓଡ଼ିଶା ସାହିତ୍ଯ 
ଅକାଦେମୀ ସହିତ ଆହୁରି ଅନେକ ମର୍ଯ୍ୟାଦାଜନକ ସମ୍ମାନ ଓ ପୁରସ୍କାର ଲାଭ କରିଛନ୍ତି। 
୧୯ ୫୭ରୁ ଯେଉଁ ରବିବାସରୀୟ ପ୍ରଜାତନ୍ତ୍ର ପୁରସ୍କାର ସହିତ ତାଙ୍କର ପୁରସ୍କାର ଯତ୍ରା 
ଆରମ୍ଭ ହୋଇଥଲା, ସେହି ପରଂପରା ଏ ଯାଏ ଶେଷ ହୋଇ ନାହିଁ। ୨୦୦୦ରୁ ସେ 
ସେହି ପୁରସ୍କାର ବିଷ୍ଣୁବ ମଞ୍ଚରୁ ଗ୍ରହଣ କରିଛନ୍ତି । ୨୦ ୧୦ରେ ସେ ଇ୍ଖା ପକ୍ଷରୁ ସାରଳା 
ପୁରସ୍କାର ଲାଭ କରିଛନ୍ତି। ୨୦୦ ୧ରେ ସେ ସାହିତ୍ୟ ଭାରତୀ ସମ୍ମାନ ପାଇଛନ୍ତି। 
ଏହାଛଡ଼ା ଧରିତ୍ରୀ ପୁରସ୍କାର, ମାତୃଭୂମି ଓ ସହକାର ପୁରସ୍କାର, ସୁଚରିତା ପୁରସ୍କାର, 
ନୀଳଶୈଳ ପୁରସ୍କାର, ଉକ୍ଵଳ ମହିଳା ସମିତି ସମ୍ମାନ ଶୈଳବାଳା ମହିଳା କଲେଜ, 
ତୁଳସୀ କଲେଜ, ରମାଦେବୀ ମହିଳା କଲେଜ, କୁଜଙ୍ଗ ସାଂସ୍କୃତିକ ସମାଜ ପୁରସ୍କାର, 
ଜୀବନରଙ୍ଗ ପୁରସ୍କାର, ସୁଧନ୍ୟା ପୁରସ୍କାର, ପ୍ରଥମ ଭୁବନେଶ୍ବର ପୁସ୍ତକ ମେଳା ସମ୍ମାନ 
ଆଦି ଅଗଣିତ ପୁରସ୍କାର ଓ ସମ୍ମାନ ସେ ଲାଭ କରିସାରିଛନ୍ତି। ସେ ସମସ୍ତର ଲମ୍ବା 
ଲିଷ୍ଟ ଦେଲେ ଗୋଟିଏ ପୃଷ୍ଠା ପୂର୍ଣ୍ଣ ହୋଇ ଆହୁରି କିଛି ବଳି ପଡ଼ିବ। ତେବେ ଏଠାରେ 
କୂହାଯାଇପାରେ ନିକଟରେ ୨୦୧୫ ଜୂନ୍‌ ୬ ତାରିଖରେ ଉକ୍ୂଳ ସାହିତ୍ଯ ସମାଜ 
ଦ୍ଵାରା ତାଙ୍କ ଫେଲୋ” ବା ଆଜୀବନ ସମ୍ମାନିତ ସଦସ୍ୟ ପରି ସର୍ବୋଙ୍କ ସମ୍ମାନରେ ଭୂଷିତ 
କରାଯିବା ସହିତ ଏଇ ଜୀବନୀ ଗ୍ରନ୍ଧଟି ମଧ୍ଯ ସେଇ ଅନୁଷ୍ଠାନ ପକ୍ଷରୁ ପ୍ରକାଶିତ ହୋଇଛି। 
ଶତବର୍ଷରୁ ଅଧକ ପ୍ରାଚୀନ ଏଇ ଏତିହାସିକ ଅନୁଷ୍ଠାନ ପକ୍ଷରୁ ସର୍ବୋଜ ସମ୍ମାନରେ 
ସମ୍ମାନିତ ହୋଇ ସେ ଅତ୍ୟନ୍ତ ଗର୍ବିତ ଓ ଆନନ୍ଦିତ ମଧ୍ଯ | 


୨୦୧୪ରେ ନ୍ଯାସନାଲ ବୁକ୍‌ ଟ୍ରଷ୍ଠ ପକ୍ଷରୁ (N୫୩) ପ୍ରକାଶିତ ହୋଇଛି 
‘ବୀଣାପାଣି ମହାନ୍ତିଙ୍କ ଶ୍ରେଷ୍ଠ ଗଳ ' | ଏହାଦ୍ଵାରା ସମଗ୍ର ଭାରତରେ ତାଙ୍କର ଗଳ୍ପଗୁଡ଼ିକ 
ସମସ୍ତ ଭାଷାରେ ଅନୁଦିତ ହୋଇ ସବୁ ଭାଷାଭାଷୀଙ୍କ ନିକଟରେ ପହଞ୍ଚପାରିବ। 
ଏହାଛଡ଼ା ବିଶିଷ୍ଟ ପ୍ରକାଶନୀ ସଂସ୍ଥା ବିଦ୍ୟାପୁରୀ ବୀଣାପାଣି ମହାନ୍ତି ଗଳ୍ପ ସମଗ୍ରୀ ଭାବରେ 
ତାଙ୍କର ଗଳ୍ପକୁ ପ୍ରକାଶିତ କରିଛନ୍ତି। ପ୍ରଥମ ଖଣ୍ଡ ପ୍ରକାଶିତ ହୋଇସାରିଛି। ଦ୍ଵିତୀୟ ଖଣ୍ଡ 
ପ୍ରକାଶିତ ହେବାକୁ ଅପେକ୍ଷା କରିଛନ୍ତି ତାଙ୍କ ବହୁ ପାଠକ-ପାଠିକା। ଚାନ୍ଦୋଳ ଗାଁରୁ 
ଆରମ୍ଭ ହୋଇଥବା ସାହିତ୍ୟ ଯାତ୍ରା ଏବେ ସମଗ୍ର ଭାରତକୁ ପରିବ୍ୟାପ୍ତ ହୋଇସାରିଛି ଏବଂ 
ଦିନେ ବିଶ୍ବ ସାହିତ୍ୟରେ ସ୍ଥାନ ଲାଭ କରିବାପାଇଁ ଅପେକ୍ଷା କରୁଛି। 


* ee 

ବୀଣାପାଣିଙ୍କ ଉପନ୍ୟାସର କ୍ଷେତ୍ର 


ବୀଣାପାଣି ଗଳ୍ପର କ୍ଷୁଦ୍ର ଗଣ୍ତି ମଧ୍ୟରେ ଠିଆ ହୋଇ ଜୀବନର ଛୋଟ ଛୋଟ ଦୃଶ୍ୟକୁ 
ଯେମିତି ସୁନ୍ଦର ଭାବରେ ପାଠକମାନଙ୍କ ସମ୍ମୁଖରେ ଉପସ୍ଥାପନ କରିଛନ୍ତି ସେମିତି 
ବିଶାଳ ପଟ୍ଟଭୂମିକୁ ନେଇ ମଧ୍ଯ ରଚନା କରିଛନ୍ତି କିଛି ଉପନ୍ୟାସ | “ସୀତାର ଶୋଣିତ, 
“କୁନ୍ତୀ କୁନ୍ତଳା ଶକୂନ୍ତଳା' ଓ ' ମନସ୍ଵିନୀ' - ଏଇ ତିନୋଟି ଉପନ୍ୟାସ ମଧ୍ୟରେ ସେ ନିଜ 
ରଚନାର କ୍ଷେତ୍ରକୁ ସୀମିତ ରଖୁଥିଲେ ମଧ୍ଯ ଉପନ୍ୟାସଗୁଡ଼ିକ ପାଠକ ମହଲରେ ଆଦୃତ 
ହୋଇ ତାଙ୍କୁ ଜଣେ ଉପନ୍ୟାସକାର ଭାବରେ ପରିଚିତ କରିପାରିଛି 

ଓଡ଼ିଆ ଉପନ୍ୟାସର ସୃଷ୍ଟିକାଳ ଖୁବ୍‌ ପୁରୁଣା ନ ହେଲେ ମଧ୍ଯ ସାଂଯ୍ରତିକ କାଳର 
ସାହିତ୍ୟରେ ଏହାର ଭୂମିକା ବେଶ୍‌ ଗୁରୁତ୍ଵପୂର୍ଣ । ଏକଥା ସତ ଯେ ଗଳ୍ପ ବିନା ଉପନ୍ୟାସ 
ସମ୍ଭବ ନୁହେଁ | କିନ୍ଧୁ ଲେଖକ ଯେଉଁ ବିରାଟ ସମୟ ଖଣ୍ଡକୁ ପାଠକ ଦୃଷ୍ଟି ସମ୍ମୁଖରେ ତୋଳି 
ଧରିବାକୁ ଚାହେଁ କେବଳ ଉପନ୍ୟାସହି ତାହା ସମ୍ଭବ କରିପାରେ | ସମୟ, ସମାଜ ଓ 
ମଣିଷର କଥା କହିବାକୁ ଏକ ବିରାଟ କାନ୍‌ଭାସ ପାଇବାଦ୍ଵାରା ଲେଖକ ସୁନ୍ଦର ଭାବରେ 
ନିଜର ଭାବକୁ ପ୍ରକାଶ କରିପାରେ | ସ୍ରଷ୍ଟାର ଜୀବନ ପ୍ରତି ଦୃଷ୍ଟିଭଙ୍ଗୀ ଓ ଆଦର୍ଶର ଏକ 
ବାଙ୍ମୟ ପ୍ରକାଶ ଘଟିପାରେ ଏଇ ବିଶାଳ କ୍ଷେତ୍ରରେ | ଉପନ୍ୟାସ ମୁଖ୍ୟତଃ ବର୍ଣ୍ଣନାମ୍ପକ 
ହୋଇଥାଏ ।| ମାତ୍ର ଏହା ଭିନ୍ନ ଭିନ୍ନ ଭାବରେ ମଧ୍ଯ ଲେଖାଯାଇପାରେ। କେତେବେଳେ 
ଏହା ପତ୍ରଲିପି ବା ଟିଠିର ରୂପ ନିଏ, କେତେବେଳେ ମଧ୍ଯ ଏହା ଆମ୍ବକଥନ ବା 
ଦିନଲିପି ଆକାରରେ ମଧ୍ଯ ଲେଖାଯାଇପାରେ । ଉପନ୍ୟାସର ଭାଷା ସାଧାରଣତଃ ସଂଳାପଧର୍ମୀ 
ହୋଇଥାଏ ଏବଂ ଅନ୍ତର୍ଗତ ଚରିତ୍ର ଓ ସେମାନଙ୍କର ବିଭିନ୍ନ ଭୂମିକାକୁ ନେଇ ଉପନ୍ୟାସ 
ଗତିଶୀଳ ହୁଏ । ଜଣେ ଲେଖକ ଯେତେ ବିଶାଳ ସମୟର ଧାରାକୁ ତା'ର ଉପନ୍ଯାସ 
ମାଧ୍ୟମରେ ଦେଖାଇବା ସହିତ ତା'ର ପୂଷ୍ଠାମାନଙ୍କ ମଧ୍ୟରେ ଧରି ରଖୁପାରେ ତାହା ତାକୁ 
ସେତିକି ଦୂର ପର୍ଯ୍ୟନ୍ତ ପାଠକର ଅନ୍ତରରେ ଉଦ୍ଦୀପିତ କରି ଧରି ରଖୁପାରେ। 

ବୀଣାପାଣିଙ୍କର ଅନ୍ୟାନ୍ୟ ରଚନା ପରି ତାଙ୍କ ଉପନ୍ୟାସ ତିନୋଟି ମଧ୍ଯ ନାରୀ 
ଜୀବନର କଥା କହେ | ସ୍ଵାଧୀନତା ପରବର୍ଭୀ ସମାଜରେ ଓ ସଂସ୍କାରରେ ପରିବର୍ଭନର 
ଧାରା ଲାଗି ରହିଛି। କ୍ରମଶଃ ଏଇ ପରିବର୍ଭନ ଏତେ ଦୃଢ଼ ଏତେ କ୍ଷିପ୍ର ହୋଇପଡ଼ିଛି ଯେ 
ଏଥି ସହିତ ତାଳ ରଖୁବା ସାଧାରଣ ମଣିଷ ପକ୍ଷରେ ସହଜ ହେଉ ନାହିଁ। କାଳ କାଳ 
ଧରି ଯେଉଁ ମୁଲ୍ୟବୋଧ ଉପରେ ଆମ ମାନବ ଜୀବନ ଠିଆ ହେଉଥଲା ତାହା ଧୁଳିସାତ୍‌ 
ହୋଇଛି। ବିପନ୍ନ ଆଦର୍ଶ କକ୍ଷଚ୍ୟୁତ ହୋଇଛି। ପୁଞ୍ଜିବାଦ ଡାକିଆଣିଛି ସାମ୍ରାଜ୍ୟବାଦ ଓ 

୫୮ -କଥାଶିଳୀ ବୀଣାପାଣି 


ସ୍ବାର୍ଥପର ଚିନ୍ତାଧାରାକୁ । ସର୍ବତ୍ର ସ୍ଵାର୍ଥାନ୍ଷୀ ମଣିଷଙ୍କର କୋଳାହଳ | ଏଇ ସମାଜର ଏକ 
ବିସ୍ତୃତ ଚିତ୍ର ବୀଣାପାଣିଙ୍କର ଉପନ୍ୟାସରେ ସ୍ଥାନ ପାଇଛି। ମାତ୍ର ଗଛରେ ସେ ଯେତିକି 
ସ୍ଵତଃସଭୂର୍ଉ ଉପନ୍ୟାସ କ୍ଷେତ୍ରରେ ସେତେ ସହଜ ହେଇପାରି ନାହାନ୍ତି। ମାତ୍ର ତିନୋଟି 
ଉପନ୍ୟାସ ମଧ୍ଯରେ ନିଜକୁ ସେ ସୀମିତ ରଖୁଛନ୍ତି। ଏ ବିଷୟରେ ବୀଣାପାଣିଙ୍କ କହିବାର 
କଥା, “ ଉପନ୍ୟାସ ଲେଖୁବାପାଇଁ ମୋର ଆଗ୍ରହ ଥଲେ ମଧ୍ଯ ମୁଁ ଜାଣିଛି ଉପନ୍ୟାସ ପାଇଁ 
ବିରାଟ କାନ୍ଭାସ ଦରକାର | ଏଥୁରେ ସମାଜ, ଚରିତ୍ର ଓ ସମୟକୁ ବିଶ୍ଲେଷଣ କରିବାକୁ 
ହୁଏ। ଯେନତେନ ପ୍ରକାରେ ଉପନ୍ୟାସ ଲେଖୁବାରେ ମୁଁ ବିଶ୍ଵାସ କରେ ନାହିଁ। ” 

ତାଙ୍କର ପ୍ରଥମ ଉପନ୍ୟାସ ୧୯୬୪ରେ ଆସନ୍ତାକାଲି ପତ୍ରିକାରେ ଧାରାବାହିକ 
ଭାବରେ ପ୍ରକାଶିତ ହୋଇଥୁଲା “ସୀତାର ଶୋଣିତ” ନାମରେ। ବହୁ ବର୍ଷ ବ୍ୟବଧାନରେ 
୧୯୯୯ରେ ଏହା ସଂପୂର୍ଣ୍ଣ ଉପନ୍ୟାସର ଆକାରରେ ପ୍ରକାଶ ଲାଭ କଲା, ପଶ୍ଚିମା 
ପବ୍ଟିକେଶନ ତରଫରୁ|। ଏଇ ଉପନ୍ୟାସଟିକୂ ଚନ୍ଦ୍ରମଣି ନାରାୟଣ ସ୍ଵାମୀ ଇଂରାଜୀରେ ମଧ୍ଯ 
ଅନୁବାଦ କରିଛନ୍ତି he 4୫୦n) ଠf F6' ନାମରେ | ରାମାୟଣ ବର୍ଣ୍ଣିତ ସୀତାଙ୍କ ଚରିତ୍ରକୁ 
ଆଧୁନିକ ସମାଜ ବ୍ୟବସ୍ଥା ମଧ୍ୟରେ ଉପସ୍ଥାପିତ କରାଯାଇଛି ଉପନ୍ୟାସଟିରେ | ତେଣୁ ପ୍ରାଚୀନ 
ସାହିତ୍ୟର ସୀତାଙ୍କୁ ଏଠାରେ ଖୋଜି ପାଇବା ସମ୍ଭବ ନୂହେଁ। ରାମାୟଣର ସୀତା ଏଥୁରେ 
ସମୟ ଉପଯୋଗୀ ଭାବରେ ରୂପାନ୍ତରିତ ହୋଇ ଏକ ଅନନ୍ୟ ରୁପ ଲାଭ କରିଛନ୍ତି। 


ସୀତାର ଶୋଣିତ” ଉପନ୍ୟାସଟିର ଆଦିପର୍ବ ପ୍ରେମର ମଧୁର ରାଗିଣୀରୁ ଆରମ୍ଭ 
ହୋଇ ଶେଷରେ ଚରମ କାରୁଣ୍ଯରେ ପର୍ଯ୍ୟବସିତ ହୋଇଛି। ଏଇ ପ୍ରେମ କେବଳ 
ଦେହଂ-କୈନ୍ଦ୍ରିକ ନୁହେଁ, ଉପନ୍ୟାସଟିରେ ନାରୀର ଆଦର୍ଶ ଓ ତ୍ୟାଗର ପରାକାଷ୍ଠା ଦେଖାଇଛନ୍ତି 
ବୀଣାପାଣି | ଲେଖୁକା ଏଠାରେ ନାରୀ ଅନ୍ତରର ସ୍ଵର୍ଗୀୟ ପ୍ରେମର ଧାରାକୁ ଅତ୍ୟନ୍ତ ଉଚ୍ଚରେ 
ସ୍ଥାପନ କରିବା ସହିତ ସମସ୍ତ ଚରିତ୍ରକୁ ଯଥାଯଥ ଆବେଗପ୍ରବଣ ଭାବରେ ପ୍ରଦର୍ଶିତ 
କରିଛନ୍ତି । ନାରୀ ଏଠାରେ ବିବେକ ତଥା ବିଚାରବନ୍ତ ଭାବରେ ଉପସ୍ଥାପିତ ! ଉପନ୍ୟାସର 
ନାୟକ ବିକାଶ ଓ ନାୟିକା ରଚିତା ନିଜ ନିଜର ଚରିତ୍ର ମାଧ୍ୟମରେ ସମାଜ ତଥା ସମୟର 
ଧାରାକୁ ପ୍ରଦର୍ଶନ କରିଛନ୍ତି। ରଚିତା ଏବଂ ବିକାଶ ପରସ୍ପରକୁ ଭଲ ପାଉଥିଲେ ଏବଂ 
ସମାଜର ନୀତିକୂ ଅନୁସରଣ କରି ଅଗ୍ନିକୁ ସାକ୍ଷୀ ରଖୁ ବିବାହ ମଧ୍ଯ କରିଥୁଲେ | କ୍ରମଶଃ 
ବିକାଶର ମନୋଭାବ ପରିବର୍ଭନ ହୋଇଛି ଏବଂ ସେ ରଚିତାକୁ ପରିତ୍ୟାଗ କରି ବ୍ରତତୀକୁ 
ନେଇ ନୂଆ ସଂସାର ପାତିଛି | ବ୍ରତତୀ ଭଲ ଗୀତ ଗାଏ। ସେମାନଙ୍କର ଏକ ପୁତ୍ର ସନ୍ତାନ 
ଅଛି ବୋଲି ପ୍ରଣବ ପାଖରୁ ଶୁଣିଛି ରଚିତା ମାତ୍ର ତା'ର ବାଲ୍ୟସାଥୀ ପ୍ରଣବ ଯେବେ 
ରଚିତାକୁ ବିବାହ କରିବାକୂ ଚାହିଛି ସେ ରାଜି ହୋଇ ନାହିଁ। ନିଜେ ଆଉ କୌଣସି 
ବନ୍ଧନରେ ଜଡ଼ିତ ନ ହୋଇ ବରଂ ଶିକ୍ଷୟିତ୍ରୀ ଚାକିରି କରିଛି ରଚିତା | 


ସୁଲରେ ତା'ର ଦେଖା ହୋଇଛି ବିକାଶର ପୁଅ ଦେବବ୍ରତ ସହିତ | ଅସୁସ୍ଥ ହୋଇ 
ପଡ଼ିଥିବା ଛୋଟ ଛାତ୍ରଟିକୁ ଘରକୁ ନେଇଆସିବା ଅବସରରେ ସେ ଜୀବନର ଏଇ ତାବ୍ର 


Digitized by srujanika@gmail.com 


କଥାଶିଳୀ ବୀଣାପାଣି ୫୯ 


ବେଦନାର ସମ୍ମୁଖୀନ ହୋଇଛି । ବିକାଶର ଅସୁସ୍ରୃତା ଖବର ପାଇ ସେ ଦେବବ୍ରତକୁ ନେଇ 
ତା” ଘରେ ଛାଡ଼ିଛି ମାତ୍ର ବିକାଶ ପ୍ରାୟଶ୍ଚିତ୍ତ ପାଇଁ ଚେଷ୍ଟାରେ ସମ୍ମତି ଦେଇପାରି ନାହିଁ। 
ବିକାଶକୁ କ୍ଷମା କରିପାରିନି ରଚିତା ବରଂ କହିଛି ¬ 


“ ପ୍ରାୟଶ୍ଚିଭତର ପ୍ରଶୁ ଉଠୁନି ବିକାଶ। ଶୁଣ! ସୀତାର ଶୋଣିତ ଧାରା ଏ ଦେହରେ 
ଅଛି କି ନାହିଁ ତମେ ଚାହିଁଥଲ ତା'ର ପରୀକ୍ଷା ସାରା ଜୀବନ ଟୋପା ଟୋପା ହୋଇ ରକ୍ତ 
ନିଃଶେଷ କରି ମୁଁ ତା'ର ପରୀକ୍ଷା ଦେଇଛି ସୀତାଙ୍କ ପରି ଚଉଦ ବର୍ଷ ବନବାସ ଶେଷ 
କରି ଆଜି ପନ୍ଦର ବର୍ଷରେ ମୁଁ ଉପସ୍ଥିତ। ମାଗ ଆଉ କି ପରୀକ୍ଷା ମାଗ” 


ସୀତାର ଶୋଣିତ” ଉପନ୍ୟାସଟିରେ ବିପର୍ଯ୍ୟସ୍ତ ଦାମ୍ପତ୍ୟ ପ୍ରେମର ଚିତ୍ର ପ୍ରଦାନ 
କରାଯାଇଛି । ରଚିତା ସରଳ ଚଚରିତ୍ରଟିଏ ଯିଏ ପ୍ରେମ ପାଇଁ ସ୍ବାମୀର ଭଲ ପାଇବାରୁ 
ବଞ୍ଚତା ହୋଇ ମଧ୍ଯ ନିଜ ଆଦର୍ଶରୁ ତିଳେମାତ୍ର ବିଚ୍ୟୁତ ହୋଇନି | ନିଜ ଅଧ୍ବକାର ସାବ୍ୟସ୍ତ 
କରିବାକୁ ସେ ବିକାଶକୁ ନିଜ ପ୍ରେମରେ ବାନ୍ଧି ରଖୁବାକୂ ବାଧ୍ଯ କରିନି। ବରଂ ନିରବରେ 
ଘୁଞ୍ଚଯାଇଛି ଦୂରକୁ । ପ୍ରଣବ ସହିତ ଜୀବନର ଆଉ ଏକ ସୁନ୍ଦର ସଂସାରର ସମ୍ଭାବନାକୁ 
ମଧ୍ଯ ପ୍ରତ୍ୟାଖ୍ୟାନ କରିଛି। ସତୀ ସୀତାର ଆଦର୍ଶକୁ ଅନୁସରଣ କରି ବରଂ ଆମ୍ବାହୁତି 
ଦେଇଛି ମିଶି ଯାଇଛି ପୂଥବୀ ବକ୍ଷରେ | 

ଉପନ୍ୟାସର ଅନ୍ତିମ ପର୍ଯ୍ୟାୟର ଦୃଶ୍ୟ ମଧ୍ଯ ରାମାୟଣର ସୀତାଙ୍କୁ ଅନୁସରଣ କରିଥଲା 
ପରି ମନେହୁଏ। ଯେମିତି ସୀତା ଚାଲିଛି ତା'ର ଶେଷ ଯାତ୍ରାରେ । ନିଶୂନ କମ୍ପାର୍ଟମେଣ୍ଟ 
ନିଶୁନ ରାତି, ଆଉ ନିଶୁନ ମନ | ତା'ର ମନେ ହେଉଛି ପୂଥ୍ବୀ ବଡ଼ ଶୋଭାମୟ, ବଡ଼ 
ମମତାମୟ, ଥଣ୍ଡା ପବନ ତା'ର ମୁହଁକୁ ମା” ପରି ସାଉଁଳେଇ ଦଉଛି | ସୀତାଙ୍କ ପରି ସେ 
ଧରିତ୍ରୀମାତାଙ୍କ କୋଳରେ ଆଶ୍ରପ ଚାହିଛି। ଲେଖୁକାଙ୍କ ଭାଷାରେ ଯାଦୂକରୀ ସ୍ପର୍ଶ ଏଠାରେ 
ପାଠକ ଅନ୍ତରକୂ ଛୁଇଁ ଆଖୁରେ ଲୁହ ଭରିଦେବାର କ୍ଷମତା ରଖେ 

“ ଆକାଶକୁ ପୁନଶ୍ଚ ଥରେ ଅନେଇଲା ସେ ଦୃଷ୍ି ଆପଣାଛାଏଁ ତଳକୁ ନଇଁଲା। 
ତଳେ ଅଗାଧ ଜଳଭଣ୍ଡାର। ଚନ୍ଦ୍ର କିରଣରେ ନଦୀ ବକ୍ଷରେ ଜୁଆର ଆସୁଛି। ପବନ ଓ 
ସ୍ରୋତ ବେଗର ଆବେଗରେ ତରଙ୍ଗ ବେଳେ ବେଳେ ପ୍ରସାରିତ କରୁଛି ଦୁଇ ହସ୍ତ | ପୁନଶ୍ଚ 
ମିଳେଇ ଯାଇ ଏକାକାର ହଉଛି ମହାକାଳର ଅନନ୍ତ ସ୍ରୋତରେ | + + + + ସେ ନୀଳ 
ଜଳର ବାହୂୁବନ୍ଧନରେ ଅଗ୍ନିର ଉତ୍ତାପ ଶୀତଳ କରନ୍ତା ଆଉ ସର୍ବୋପରି ସେଥିରେ ମିଶି 
ଏକାକାର ହୁଅନ୍ତା । ଏକ ଅପୂର୍ବ ସମ୍ମୋହନୀ ଶକ୍ତି ଯେମିତି ତାକୁ କୋଳ କରି ନେଉଛି 
ପରମ ଆନନ୍ଦ ସହକାରେ | + + + + ଦୂଇ ହାତ ତା'ର ପ୍ରସାରିତ ହେଲା ନୀଳ 
ଜଳରାଶିର ବାହୂବନ୍ଧନକୁ | ପୃଥୁବୀର ଅନାଦି ଅନନ୍ତ ବକ୍ଷକୁ ...... ଯା ପାଇଁ ସେ ଲୁହ 
ଲହୁରେ ଆଜୀବନ ସାଧନା କରିଥୁଲା।| ” 


Digitized by srujanika@gmail.com 


୬୦ କଥାଶିନୀ ବୀଣାପାଣି 


ବୀଣାପାଣି ଏଇ ଉପନ୍ୟାସ ଲେଖୁଥିଲେ ୧୯ ୬୪ରେ | ସେ ନିଜେ କୁହନ୍ତି, “ ଏବେ 
ଅନେକ କହିଛନ୍ତି ଏହି ଉପନ୍ୟାସକୂ ବଢ଼ାଇ ଦିଅନ୍ଧୁ। ମାତ୍ର ସେ ମାନସିକତା ଏବେ ଆଉ 
ନାହିଁ। ଜୀବନ ଓ ସମାଜର ସମସ୍ୟାକୁ ନ ଦେଖୁ ଏହା ସହିତ ଏତେ ଜଡ଼ିତ ହୋଇଯାଇଛି ଯେ 
ସେପରି ଭାଷା ଆଉ ଆସିବ ନାହିଁ। ” (ଖବର / ତା: ୧୩.୦୬.୨୦୧୦) 


ସହର ଠାରୁ ଆରମ୍ଭ କରି ଗ୍ରାମାଞ୍ଚଳ ପର୍ଯ୍ୟନ୍ତ ସବୁଠାରେ ନାରୀ ଶୋଷିତ ହୁଏ। 
ତାକୁ ଶୋଷଣମୁକ୍ତ କରିବାପାଇଁ ନାନା କାର୍ଯ୍ୟକ୍ରମ ହାତକୁ ନିଆଗଲେ ମଧ୍ଯ ତାହା ସଫଳ 
ହେଉ ନାହିଁ। କାରଣ ମଣିଷ ନିଜେ ସଚେତନ ନ ହେଲେ ତାହା ସମ୍ଭବ ନୁହେଁ। ନାରୀ 
ଅନ୍ତରର ଦୁଃଖ, ଯାତନାକୁ ମର୍ମେ ମର୍ମେ ଅନୁଭବ କରି ବୀଣାପାଣି ତାଙ୍କ ସୀତାର ଶୋଣିତ ' 
ଉପନ୍ୟାସରେ ରୂପ ଦେଇଛନ୍ତି। ଏହା ତାଙ୍କର ପ୍ରଥମ ସାହିତ୍ୟିକ ଜୀବନର ରଚନା। 
ସେତେବେଳେ ବୀଣାପାଣି ନାରୀର ଦୁଃଖକୁ ଅନୁଭବ କରିବା ସହିତ ତାକୁ ପାଠକମାନଙ୍କ 
ସମ୍ମୁଖରେ ଉପସ୍ଥାପନ କରି ସେମାନଙ୍କୁ ବିଚାର-ବିମର୍ଶ ପାଇଁ ଆହ୍ଵାନ କରିଛନ୍ତି। ଏଇ 
ଚେତନା କ୍ରମଶଃ ତୀକ୍ଷ୍ୁ ଓ ତୀବ୍ର ହୋଇଛି। ପରବର୍ଭୀ ରଚନାଗୁଡ଼ିକରେ ଏହାର ସ୍ପଷ୍ଟ 
ରୂପ ଆମେ ଦେଖୁପାରୁ | କୁନ୍ତୀ, କୁନ୍ତଳା ଶକୁନ୍ତଳା ଉପନ୍ୟାସଟି ଏକଥାକୁ ପ୍ରମାଣ କରେ 
ଏଥୁରେ ନାରୀ ହୋଇଛି ବିଦ୍ରୋହୀ ଅତ୍ୟାଚାର ସହି ସହି କ୍ରମଶଃ ସେ ଶକ୍ତ ହୋଇଛି ଓ 
ଶେଷରେ ନିଜେ ହିଁ ନିଜ ମୁକ୍ତିର ପଥ ଖୋଜି ନେବାକୁ ଚେଷ୍ଟା କରିଛି। 


ବୀଣାପାଣିଙ୍କ ଭାଷାରେ “ ବନ୍ଦିଶାଳାରୁ ମୁକ୍ତ ହେବାପାଇଁ କାହା ସମ୍ମୁଖରେ କେଉଁ 
ମାର୍ଗ ଖୋଲା ରହିପାରେ ତା'ର ସଠିକ୍‌ ଦିଗନ୍ତର ଆଭାସ କେହି ନିଶ୍ଚିତ ଭାବରେ ଦେଇ 
ପାରିବେନି । ” ପ୍ରକୃତରେ ପ୍ରତି ମଣିଷର ଦୁଃଖ ଭିନ୍ନ ଏବଂ ପଥ ମଧ୍ଯ ଭିନ୍ନ । ତେଣୁ କୋଉ 
ପଥ ସେ ବାଛିନବ ସେ କଥା ତାକୁ ନିଜକୂହିଁ ଖୋଜିନବାକୁ ହେବ 

ବୀଣାପାଣିଙ୍କ ଦ୍ଵିତୀୟ ଉପନ୍ଯାସ “କୁନ୍ତୀ କୁନ୍ତଳା ଶକୃନ୍ତଳା' ଝଂକାର ପତ୍ରିକାରେ 
ପ୍ରକାଶିତ ଉପନ୍ୟାସ “ ବହ୍ଧିଲଗ୍ନା'ର ପରିବର୍ବିତ ରୂପ। ୧୯୯ ୯ରେ ଏହା ଫ୍ରେଣ୍ଡସ ପବ୍ଲିଶର୍ସ 
ଦ୍ଵାରା ପ୍ରକାଶିତ ହୋଇ ଏହା ଯଥେଷ୍ଟ ପାଠକୀୟ ଆଦୃତି ଲାଭ କରିଛି। ବୀଣାପାଣିଙ୍କର 
ଏଇ ଦ୍ଵିତୀୟ ଉପନ୍ୟାସ ତାଙ୍କ ଉପନ୍ୟାସଗୁଡ଼ିକ ମଧ୍ଯରେ ଶ୍ରେଷ୍ଠ ବୋଲି କୁହାଯାଇପାରେ | 


“କୁନ୍ତୀ କୁନ୍ତଳା ଶକୃନ୍ତଳା'ର ନାୟିକା ସାରା ଜୀବନ ଅନ୍ଯମାନଙ୍କଦ୍ଵାରୀ ଶୋଷିତ 
ଅତ୍ୟାଚାରିତ ହୋଇଛି | ଜନ୍ମରୁ ଯେମିତି ସେ ଅଭିଶାପ ମୁଣ୍ଡେଇ ଆସିଥୁଲା| ମା'ର ମୃତ୍ୟୁପରେ 
ଗଞଖ୍ଜୋଡ଼ ବାପ ଆଉ ସାବତମା”ର ସମସ୍ତ ଅତ୍ଯାଚାରକୁ ସହି ସେ ବଡ଼ ହୋଇଛି। 
ଏକା ଏକା ଭଗବାନଙ୍କୁ ସୁମରି ବଞ୍ଚରହିଛି କୂନ୍ତୀ। ନ ବୁଝି ନାନା ବ୍ରତ ଉପବାସ 
କରୁଛି। କିନ୍ତୁ କୋଉଠି ମଧ୍ଯ ଟିକିଏ ଆଲୋକ ବିନ୍ଦୁ ଖୋଜି ପାଇନି। ନିଜ ମୁଣ୍ଡରୁ ରଣ 
ଭାର କମେଇବାକୁ ତା'ର ବାପ, ଆଉ ସାବତମାଂହି ତା'ର ବିବାହ ଦେଇଛନ୍ତି ବୃଦ୍ଧ 
ମହାଜନ ସାଧୁ ସହିତ | ସ୍ଵାମୀ ପାଖରେ କିଶୋରୀ ମନର ସ୍ଵପ୍ନ ଆଉ ପ୍ରେମକୁ ଅନେଇ 
ଦେଖୁବାକୁ ବେଳ ନାହିଁ। ତା' ଜୀବନ କେବଳ ଟଙ୍କା ପଇସାର ହିସାବ। ପରସ୍ଵହରଣର 

କଥାଶିଳୀ ବୀଣାପାଣି ୬୧ 


ଅଙ୍କ କଷୁ କଷୁ ତା'ର ସମୟ କଟିଯାଏ | ସନ୍ତାନ ଉତ୍ପାଦନ କ୍ଷମତାହୀନ ସ୍ଵାମୀ ଏଇ ସାଧୁ 
ମହାଜନର କିନ୍ତୁ ଦରକାର ବଂଶରକ୍ଷା ପାଇଁ ପୁତ୍ରସନ୍ତାନ। ସମାଜକୁ ସେ ଦେଖେଇବାକୁ 
ଚାହେଁ ଯେ ସେ କୌଣସି ଗୁଣରେ କମ୍‌ ନୁହେଁ କୁନ୍ତୀକୁ ବିବାହ କରିବା ପୂର୍ବରୁ ତା'ର 
ଅନ୍ୟ ଦୁଇ ସ୍ତ୍ରୀ ମଧ୍ୟ ଅନାଦର, ଉପେକ୍ଷା ଓ ଯନ୍ତ୍ରଣା ସହି ସହି ମରି ସାରିଛନ୍ତି। କୂନ୍ତୀର 
ଏଇ ଯନ୍ତ୍ରଣା ଜର୍ଜରିତ ଜୀବନର ଚିତ୍ର ବୀଣାପାଣିଙ୍କ ଉପନ୍ୟାସରେ ମର୍ମସ୍ଥର୍ଶୀ ଭାବରେ 
ରୂପ ପାଇଛି। ବିଶେଷକରି କୂନ୍ତୀର ଇଛା ବିରୋଧରେ ତାକୁ ସାଧୁର ଇସାରାରେ ତା'ର 
ଭଣଜା ମନୁଆର ବଳାଜ୍କାରର ଶିକାର ହେବାକୁ ପଡ଼ିଛି। ଏହା ଥଲା ଗୋଟିଏ ସ୍ବାମୀର 
ନିର୍ଦ୍ଦେଶ; ସାଧୁ ମହାଜନର ନିର୍ଦ୍ଦେଶ ସନ୍ତାନ ଧାରଣପାଇଁ ସାଧୁ ଓ ମନୁଆର ଷଡ଼୍‌ଯନ୍ତ୍ରରେ 
ବଳି ପଡ଼ିଛି କୂନ୍ତୀ | ଝିଅଟିଏ ଜନ୍ମ ନେଇଛି ଏଇ ଅନ୍ଧକାରମୟ ପରିବେଶରେ ଦୀପଟିଏ 
ପରି କୁନ୍ତୀ ଜୀବନକୁ ସାମାନ୍ୟ ଅଲୋକିତ କରିବାପାଇଁ| କିନ୍ଧୁ କୁନ୍ତୀର ଯନ୍ତ୍ରଣାର ଅବସାନ 
ହୋଇ ନାହିଁ। ସାଧୁର ଦରକାର ବଂଶରକ୍ଷା ପାଇଁ ପୁଅଟିଏ । ପୁଣି ଥରେ ମନୁଆ ପାଖକୁ 
ଯିବାର ଷଡ଼୍‌ଯନ୍ତ୍ରରେ ପାଦ ଦବା ପୂର୍ବରୁ ରାତିର ଅନ୍ଧାରରେ ଗ୍ୃହତ୍ୟାଗ କରିଛି କୁନ୍ତୀ 

ଲୁଚି ଲୁଚି ସେ ଧାଇଁଥଲା ଭାଗ୍ୟ ସୂର୍ଯ୍ୟର ଅନ୍ଲେଷଣରେ ¦ ଟ୍ରେନ ପାଖଦେଇ ଧାଇଁ 
ଗଲାବେଳେ ସେ ହୁଏତ ଆତୃହତ୍ୟା କଥା ଚିନ୍ତା କରିଥଲା କିନ୍ଧୁ ଆତ୍ୃହତ୍ୟା ନ କରି ସେ 
ଜୀବନକୁ ଆଦରି ନେଇଛି | ଟ୍ରେନ ଭିତରେ କାହାର ଥଣ୍ଡା ହାତ ତାକୁ ଛୁଇଁଛି | ଜୀବନର 
ଦହନରେ ଜଳୁଥିବା କୂନ୍ତୀ ସେଇ ଶୀତଳ ଅନୁଭବ ଭିତରେ ସଂଜ୍ଞା ହରାଇଛି । 


“ ଚାରିଆଡ଼େ ଭୀଷଣ କୋଳାହଳ ଭିତରେ କାହାର ଗୋଟାଏ ଥଣ୍ଡାହାତ ତା' 
ମୁଣ୍ଡରେ ବାଜିଲାକ୍ଷଣି କୁନ୍ତୀ ବେହୋସ ହୋଇଗଲା। ଏବେ ତା”ର ଚତୁର୍ଦ୍ଦିଗ ଅନ୍ଧାର, 
ଭୂତ ପ୍ରେତର କୋଳାହଳ ଆଉ ତା” ଭିତରେ ଅସଂଖ୍ୟ ରାକ୍ଷସର ବିକଟାଳ ରକ୍ତପିପାସୁ 
ଆଖ ତାକୁ କଲବଲ କରି ଜୀଅନ୍ତା ଖାଇଯାଉଥଲେ ବି ସେ ଜାଣିପାରୁ ନ ଥିଲା। 
ନ ଜାଣିପାରିବାଠାରୁ ପୃଥୁବୀରେ ଆଉ ଆରାମଦାୟକ ଅବସ୍ଥା କିଛି ନାହିଁ। ” 

(କୁନ୍ତୀ କୁନ୍ତଳା ଶକୁନ୍ତଳା / ପୂଷ୍ଠା ୭୮) 


ସେଦିନ କୂନ୍ତୀର ରକ୍ଷାକର୍ତ୍ରୀ ହୋଇଥୁବା ସୁମିତ୍ରାଦେବୀ ତାକୁ ନିଜ ସାଥ୍‌ରେ ନେଇ 
ଆସି ନିଜ ଘରେ ସ୍ଥାନ ଦେଇଛନ୍ତି। ସେଠାରେ ସେ କୂନ୍ତଳା ଭାବରେ ପରିଚିତ ହେବା 
ସହିତ ପାଠ ପଢ଼ିବାର ସୁଯୋଗ ପାଇଛି | ସୁମିତ୍ରାଦେବୀ ତାକୁ ସ୍ବେହ ଆଦରରେ ଝିଅପରି 
ରଖଛନ୍ତି। କିନ୍ଧୁ ଝିଅପରି ରଖୁବା ଏବଂ ଝିଅ ମଧ୍ଯରେ କିଛି ତ ତଫାତ୍‌ ଥାଏ | ଅସହାୟା ନାରୀ 
ରୂପବତୀ ହେଲେ ଦୁର୍ଭାଗ୍ୟ ତାକୁ ଅନୁସରଣ କରେ | ସୁମିତ୍ରା ଦେବୀଙ୍କର ସମାଜସେବା ଯେ 
ତାଙ୍କର କେବଳ ଗୋଟିଏ ମୁଖା ଏହା ପ୍ରମାଣିତ ହୋଇଛି କୁନ୍ତୀ ଜୀବନରେ ସୁମିତ୍ରା ଦେବୀଙ୍କ 
ପୁଅ ଲାଲଟୁ ଯେତେବେଳେ କୁନ୍ତୀ ଉପରେ କୁଦୃଷ୍ଠି ପକାଇଛି, ତାକୁ ବଳାକ୍ରାର କରିଛି 
ସେତେବେଳେ ମାଂ ରୂପ ନେଇ ସେ ଝିଅପରି ପାଳିଥିବା କୁନ୍ତୀର ପକ୍ଷ ନେଇ ନାହାନ୍ତି। 
ମା'ର ମମତାରେ ଅନ୍ଧ ହୋଇ ସେ ବରଂ ଲାଲଟୁର ପକ୍ଷ ନେଇ ନିର୍ଦ୍ଦୋଷ ତପନକୁ ଦୋଷୀ 

୬9 କଥାଶିଛୀ ବୀଣାପାଣି 


ସାବ୍ୟସ୍ତ କରିଛନ୍ତି। ତପନ ଥିଲା କୁନ୍ତୀ ଆଖରେ ଜଣେ ଭଲ ମଣିଷ ତାକୁ କୂନ୍ତୀ ସମ୍ମାନର 
ଆସନରେ ବସେଇଥୁଲା। ତପନକୁ ସେଇ ଆସନରୁ ଟାଣିଆଣି ଧୁଳିରେ ଲୋଟାଇଥବା 
ସୁମିତ୍ରା ଦେବୀଙ୍କର ସତ ଚେହେରା କ୍ରମଶଃ ସ୍ପଷ୍ଟ ହେଇଛି କୃନ୍ତୀ ଆଖୁରେ | ଅବିବାହିତା 
ନାରୀ ଗର୍ଭଧାରଣ କଲେ ତା’ ସନ୍ତାନକୁ ଜାରଜ କୁହାଯାଏ । ତେଣୁ ସୁମିତ୍ରା ଦେବୀ କୃନ୍ତୀର 
ଗର୍ଭପାତ କରାଇବାପରେ ତାକୁ ଛାଡ଼ିଦେଇଆସିଛନ୍ତି ଶ୍ରୀଭବନ ଅନାଥ ଆଶ୍ରମରେ 


ଏଠାରୁ ପୁଣି କୁନ୍ତୀ ପାଲଟିଛି ଶକୁନ୍ତଳା ରୂପରେ | ଆଶ୍ରମର ଅନାଥ, ଅନାଥାମାନଙ୍କ 
ସହିତ ରହୁ ରହୁ ସେମାନଙ୍କୁ ନିଜର କରିଛି। ସେମାନଙ୍କୁ ଆପଣେଇ ନେଇ ସେ 
ଆଶ୍ରମର ଦାୟିତ୍ଵ ନେଇଛି । ଆଶ୍ରମ ପାଇଁ ଅନୁଦାନ ସଂଗ୍ରହ ପାଇଁ ସେ ସଂକୋଚ କରି ନାହିଁ| 
ଅନୁଦାନ ଦେବାକୁ ଆଗେଇ ଆସିଛନ୍ତି ଏମ୍‌.ଏଲ.ଏ., କଣ୍ଡାକ୍ଟରଙ୍କ ସହିତ ଲାଲଟୁବାବୁ 
ମଧ୍ଯ ¦! ସେମାନେ ଟଙ୍କା ଦେବାକୁ ପଛେଇ ନାହାନ୍ତି କିନ୍ତୁ ଟଙ୍କା ବଦଳରେ କ'ଣ ଚାହାନ୍ତି 
ସେମାନେ ? ସବୁଠି କୁନ୍ତୀ ଦେଖୁଛି ପୁରୁଷର ଲାଳସାଦଗ୍ଧ ଆଖୁ। ଲାଲଟୁ କବଳରୁ ସେ 
ଆଶ୍ରମରେ ମଧ୍ଯ ବର୍ଭିପାରି ନାହିଁ। ଦିନେ ରାତି ଅନ୍ଧାରରେ ଯେବେ ଲାଲଟୁ ପୁଣି ତା'ର 
ନାରୀତ୍ଵକୁ ଲୁଣ୍ଠନ କରିବାକୁ ଚେଷ୍ଟା କରିଛି ପଥରରେ ଛେଚି ତାକୁ ହତ୍ୟା କରିଛି କୂନ୍ତୀ। 
ଲାଲଟୁକୁ ହତ୍ୟା କରିବା ମଧ୍ୟରେ ସେ ତା'ର ମୁକ୍ତିକୁ ଖୋଜି ପାଇଛି 

ଏଇ ଉପନ୍ୟାସଟିକୁ ଲେଖୁକା ଶକୁନ୍ତଳା ବଳିୟାର ସିଂହ ନାରୀର ବିବର୍ଉନର ଚିତ୍ର 
ବୋଲି ଅଭିହିତ କରିଛନ୍ତି | ତାଙ୍କ ଭାଷାରେ “ ଏହି ଉପନ୍ୟାସରେ ଓପନ୍ୟାସିକା ବୀଣାପାଣି 
ଆମ ସାମାଜିକ ବିବର୍ଭନ ପ୍ରକ୍ରିୟା ଭିତରେ ନାରୀ କିପରି ଶିକ୍ଷିତା ହେଉଛି ଓ ନିଜ ବାଟରେ 
ଇତିହାସ ତିଆରି କରୁଛି ତା'ର ଏକ ରୂପକାମ୍ବକ ଚିତ୍ର ପ୍ରଦାନ କରିଛନ୍ତି। ” 

ପୁଣି ଅନ୍ୟ ଗୋଟିଏ ଜାଗାରେ ଶକୁନ୍ତଳା ବଳିୟାର ସିଂହ କହିଛନ୍ତି, “ କୂନ୍ତୀମାନେ 
ସ୍ଵପ୍ନ ଦେଖନ୍ତି, କୁନ୍ତଳା ହୋଇ ସଂଗ୍ରାମ ପାଇଁ ପ୍ରସ୍ତୁତ ହୁଅନ୍ତି ଆଉ ଶକୁନ୍ତଳା ରୂପରେ 
ଆମ୍ବାହୂତି ଦିଅନ୍ତି। ସେ ଜଣେ ହେଉ ବା ଅନେକ, ସମସ୍ତଙ୍କ ଭିତରେ ସେଇ ନାରୀସତ୍ତା 
ଜାଗ୍ରତ ଯାହା ଦିବ୍ୟ ” ( କଥାସାହିତ୍ୟର ସୂଜନ ବିନ୍ଧାଣି ବୀଣାପାଣି) 

ଯୁଗଶ୍ରୀ ଯୁଗନାରୀକୁ ସାକ୍ଷାତକାର ଦେବାକୁ ଯାଇ ବୀଣାପାଣି କହିଛନ୍ତି, 

“ସୀତାର ଶୋଣିତ ”ରେ ନାରୀର ଆମ୍ବତ୍ୟାଗ ବେଳେ କୁନ୍ତୀ କୁନ୍ତଳା ଶକୁନ୍ତଳା'ରେ 

ପ୍ରତିଶୋଧପରାୟଣା ଭାବ ଆମେ ଦେଖୁଥାଉଁ। ସମୟର ପରିବର୍ଭନ ଓ ନାରୀ ନିର୍ଯାତନା 
ଉପରେ ଏହା ଲିଖୂତ। ଏଠି ନିଜର ସୁଖପାଇଁ ନୂହେଁ ସମଗ୍ର ନାରୀ ସମାଳକୁ ରକ୍ଷା 
କରିବାପାଇଁ ସେ ସଂଗ୍ରାମ କରିଛି। ସମାଜରେ ତଥା ବିଭିନ୍ନ ପରିବାରରେ ନାରୀର 
ଅସହ୍ୟ ଯନ୍ତ୍ରଣା, ନିର୍ଯାତନା ଦେଖୁ ମୁଁ ଲେଖୁଛି। ନିରବରେ ନାରୀ ଆଗରୁ ଯେଉଁ 
ପ୍ରତିବାଦ କରୁଥଲା ଆଜି ତାହା ମୁଖର ହୋଇଛି ଏବଂ ତା'ର ଅସ୍ତିତ୍ଵ କେବଳ ସେଇ 
ହିଁ ନିଜେ ପ୍ରତିଷ୍ଠା କରିପାରିବ ବୋଲି ମୋର ବିଶ୍ଵାସ । ” 

କଥାଶିଛୀ ବୀଣାପାଣି ୬୩ 


ନାରୀ ପ୍ରତି ଯେଉଁ ଦରଦ, ତା'ର ମର୍ଯ୍ୟାଦା ରକ୍ଷା ପାଇଁ ଯେଉଁ ସଂଗ୍ରାମର ଚିତ୍ର 
ବୀଣାପାଣି ଆଙ୍କିବାକୁ ଚାହିଁଛନ୍ତି ତାଙ୍କ ସାହିତ୍ୟରେ, ଏଇ ଉପନ୍ୟାସ ସେଥୁରେ ସଂପୂର୍ଣ 
ସଫଳ ହୋଇଛି। ଅନେକଙ୍କ ମତରେ ତାଙ୍କର ତିନୋଟି ଉପନ୍ଯାସ ମଧ୍ୟରୁ ଏଇ 
“କୁନ୍ତୀ କୁନ୍ତଳା ଶକୁନ୍ତଳା ହିଁ ମାଷ୍ଟରପିସ୍‌। ନିଜେ ବୀଣାପାଣି ମଧ୍ଯ କହିଛନ୍ତି ଫ୍ରେଣ୍ଡସ 
ପବିଶର୍ସଙ୍କ ଦ୍ଵାରା ପ୍ରକାଶିତ ହେବାପରେ ଏଇ ଉପନ୍ୟାସଟିର କେତୋଟି ସଂସ୍କରଣ ପ୍ରକାଶ 
ହୋଇସାରିଛି । ଏହା ତାଙ୍କର ପାଠକୀୟ ଆଦୃତିକୁ ପ୍ରତିଷ୍ପିତ କରାଏ | 


wa SS 


ପ୍ରଫେସର ବିଜୟ କୂମାର ଶତପଥୀଙ୍କ ମତରେ “ନିର୍ଯାତିତା ଓ ଅସହାୟାର 
ପ୍ରତିବାଦ ମଧ୍ଯ ଦେଇ ସମାଜରୁ ଦୁଷ୍ମତିର ଅବସାନ ନିମିଭ ଏ ଉପନ୍ଯାସରେ ଯେଉଁ 
ଆହ୍ଵାନ ରହିଛି ତାହା କେବଳ ନାରୀ ମାନସିକତାର ରୂପାୟନ କିମ୍ବା ନାରୀବାଦୀ ଚିନ୍ତାଧାରାର 
ପ୍ରତୀକ ହୋଇ ଦେଖାଦେଇ ନାହିଁ। ଏଥୁରେ ଅନୁରଣିତ ସମାଜ ବିପ୍ଳବର ସ୍ଵର 
ଝଂକାର ଯାହାର ନେତୃତ୍ଵ ନାରୀମାନେ କେବଳ ଦେଇପାରିବେ। ଉପନ୍ଯାସରେ ଚିତ୍ରିତ 
ଅର୍ବସାମନ୍ତବାଦୀ ପରିବେଶ ପୁଣି ପୁଞ୍ଜିବାଦୀ ସମାଜ ବ୍ଯବସ୍ଥାରେ ନାରୀକୁ ଯେପରି 
ଖେଳଣା ଓ ବଜାରର ସାମଗ୍ରୀ ଭାବରେ ବ୍ୟବହାର କରାଯାଇଛି, ତା ବିରୋଧରେ ତୀବ୍ର 
ପ୍ରତିକ୍ରିୟା ଉପନ୍ୟାସଟିରେ ରୂପାୟିତ।” (କଥାସାହିତ୍ଯର ସଜନ ବିନ୍ଧାଣି ବୀଣାପାଣି) 

ଉପନ୍ୟାସଟିର ଶେଷ ଫଂକ୍ତିଟି ପଡ଼ ପଢୁ ଲେଖୁକାଙ୍କ ବର୍ଣ୍ଣନାରେ ପାଠକ ମୁଗ୍ଧ 
ହୋଇଥାଏ। “ ଆଖୁପତା ବନ୍ଦ ହୋଇ ଯାଉ ଯାଉ କେଉଁଠି ଯେମିତି କିଏ ଡାକିଦେଲା 
ପରି ସେ ଆଖୁ ମେଲା କରି ଚାହିଁଲା। ସତେକି ମହାକାଳ କେତେ ଯୁଗ ଶ୍ବାସରୁଦ୍ଧ ହୋଇ 
ଉଠି ବସିଛି କୋଉ ଗିରିଗୁମ୍ଖାରେ। ସେ ନିଃଶ୍ଵାସର ପ୍ରଖର ଝଂଜାରେ ରୁଧରାକ୍ତ କରିଛି 
ଚେତନାର ସମସ୍ତ ଦିଗନ୍ତ। ବସୁନ୍ଧରାର ବୂକୁ ବିଦୀର୍ଣ୍ଣ କରି ଭାସିଆସୁଛି ଓଜାର ଶବ୍ଦ| 
କିଏ ? କିଏ ଆସୁଛି ? କାହାର ଏ ଦୁତ ପାଦଶବ୍ଦ ? କିଏ ? ଚତୁର୍ଦିଗ ସଂପୂର୍ଣ୍ଣ ଭାବରେ 
ନିନାଦିତ ହେବା ପୂର୍ବରୁ ଗଭୀର ପ୍ରଶାନ୍ତିରେ ନିଦ୍ରାମଗ୍ଧ ହେଲା ! ପୂର୍ବଦିଗ ଧୀରେ ଧୀରେ 
ରକ୍ତବର୍ଣ୍ଣ ଧାରଣ କରୁଥଲା। ” (କୁନ୍ତୀ କୁନ୍ତଳା ଶକୁନ୍ତଳା) 

ବୀଣାପାଣିଙ୍କର ଅନ୍ୟ ଦୁଇଟି ଉପନ୍ଯାସ ପରି ତାଙ୍କର ତୃତୀୟ ଉପନ୍ଯାସ ମଧ୍ଯ 
ଚରିତ୍ର-ପ୍ରଧାନ | ଏଥିରେ ମଧ୍ଧ ନାରୀ ନିର୍ଯାତନା, ପୁରୁଷର ବ୍ୟବହାର, ଦାମ୍ପତ୍ୟ ପ୍ରେମର 
ବିପର୍ଯ୍ୟୟ ସ୍ପିତି ଆଦିର ଚିତ୍ର ରହିଛି। ଏଥୁରେ ପୁରୁଷର ଅତ୍ୟାଚାରକୁ ମୁହଁ ବୂଜି ସହି ନ 
ନେଇ ତାକୁ ମୁକାବିଲା କରିବାକୁ ଆହ୍ଵାନ ଦେଇଛନ୍ତି ଲେଖୁକା। ଏଇ ତୃତୀୟ ଉପନ୍ୟାସ 
ମନସ୍ଵିନୀ' ପ୍ରଥମେ କାଦମ୍ଭିନୀ ପତ୍ରିକାରେ ପ୍ରକାଶିତ ହୋଇଥଲା। ୨୦୦୨ରେ 
ଏହା ସଂପୂର୍ଣ ଉପନ୍ୟାସ ଭାବରେ କାଦମ୍ଭିନୀ ମିଡିଆ ତରଫରୁ ପୁସ୍ତକ ରୂପରେ ପ୍ରକାଶ 
ଲାଭକଲା। “ମନସ୍ବିନୀ' ଉପନ୍ୟାସଟି ମଧ୍ଯ ମୁଖ୍ୟତଃ ନାରୀଚରିତ୍ର ଉପରେ ଭିତ୍ତିକରି ଠିଆ 
ହୋଇଛି | କିନୁ ଏଥିରେ ନାରୀ ସମସ୍ୟାକୁ ଭିନ୍ନ ରୂପରେ ପ୍ରକାଶ କରାଯାଇଛି 

D୪ କଥାଶିଳ୍ପୀ ବୀଣାପାଣି 


ଗୋଟିଏ ଯୌଥ ପରିବାର ଏବଂ ଏଥିରେ ବସବାସ କରୁଥିବା ଭିନ୍ନ ଭିନ୍ନ ଚରିତ୍ର 
ଏବଂ ସେମାନଙ୍କ ସୁଖ ଦୁଃଖ, ସମସ୍ୟାକୁ ନେଇ ଏଇ ଉପନ୍ୟାସଟି ଲିଖୂତ। ବିନୋଦିନୀ 
ହେଉଛନ୍ତି, ମନସ୍ଵିନୀ ଉପନ୍ଯାସର ନାୟିକା। ସଂପୂର୍ଣ୍ଣ ପରିବାର, ଶାଶୁ, ଶ୍ଵଶୁର ଓ 
ସନ୍ତାନମାନଙ୍କୁ ନେଇ ପରିପୂର୍ଣ ସଂସାର ମଧ୍ୟରେ ଥାଇ ମଧ୍ଯ କିଛି ନ ଥିବାର ଛବି ଏଇ 
ଉପନ୍ୟାସରେ ମର୍ମସ୍ପର୍ଶୀ ଭାବରେ ଚିତ୍ରିତ କରାଯାଇଛି। ବିନୋଦିନୀଙ୍କ ଶାଶୁ ବଡ଼ ମୁଖରା | 
ଘରର କର୍ରା ଶ୍ଵଶୁର ହେଲେ ମଧ୍ଯ ଶ୍ଵଶୁରଙ୍କର ସ୍ତ୍ରୀ ଏବଂ ପିଲାମାନଙ୍କ ଉପରେ କୌଣସି 
କର୍ଚ୍ଧତ୍ଵ ନାହିଁ। ବିନୋଦିନୀର ସ୍ଵାମୀ ପ୍ରଚୁର ଅର୍ଥ ଉପାର୍ଜନ କଲେ ମଧ୍ଯ ସେ କେବେ ସ୍ତ୍ୀର 
ଅନ୍ତରକୁ ବୁଝିବାକୁ ଚାହିଁ ନାହାନ୍ତି। ଏକାନ୍ତ ଅନୁଗତ ପୁତ୍ର ଭାବରେ ଘରର ସବୁ ଭଲମନ୍ଦ 
ବୁଝୁଥବା ସ୍ଵାମୀ ବିନୋଦିନୀଙ୍କ ସ୍ବାମୀର ଦାୟିତ୍ଵ ନବାକୁ ରାଜି ନୁହନ୍ତି । ବଡ଼ ନିଷ୍ପହ ଭଙ୍ଗୀ 
ଫୁଟିଉଠେ ତାଙ୍କର ସ୍ଵାମୀ ରୂପରେ | ଏଠାରେ ପୁରୁଷର ସ୍ଵାର୍ଥପରତା ଓ ଅହଂଭାବର ବର୍ଣ୍ନାକୁ 
ଖୁବ୍‌ ଧୀରେ କିନ୍ତୁ ନିପୁଣ ଭାବରେ ବର୍ଣ୍ଣନା କରିଛନ୍ତି ବୀଣାପାଣି। ଗୋଟିଏ ପରିବାର 
ଭିତରେ ରହି ନାରୀ କିପରି ଶୋଷିତ ହୁଏ; କେବଳ ପୁରୁଷ ନୁହେଁ ଶାଶୁ ଭାବରେ, ନଣନ୍ଦ 
ଭାବରେ ଜଣେ ନାରୀ କେମିତି ନାରୀ ଉପରେ ଅତ୍ୟାଚାର କରିଚାଲେ ତା'ର ଚିତ୍ର ବେଶ 
ସୁନ୍ଦର ଭାବରେ ବର୍ଣ୍ଣନା କରିଛନ୍ତି ଲେଖୁକା | ପୁଣି ପରିବାରର ସ୍ବେହ, ମମତାର ବନ୍ଧନକୁ 
ମଧ୍ୟ ରୂପ ଦେଇଛନ୍ତି ସେ। ଗୋଟିଏ ନାରୀ ସବୁ କିଛିକୁ ଧରିରଖେୟ ତା'ରି ଯତ୍ନ ଓ 
ଆଦରରେ ଘରଟି ସଂସାରର ରୂପ ନିଏ | କିନ୍ତୁ ଅତ୍ୟାଚାର ଏବଂ ଅପମାନ ଅସହ୍ୟ ହେଲେ 
ସେଇ ନାରୀ ତା'ର ମୁକାବିଲା ' କରିବାକୁ ମଧ୍ୟ ସେଇଠୁଁ ହିଁ ଶିକ୍ଷାପାଏ | ଏଠାରେ ଝିଅଟିଏ 
ବୋଲି ବିନୋଦିନୀଙ୍କ ଛୋଟ ଝିଅ ଟିକିଲି ମଧ୍ଯ ଏଇ ଅତ୍ୟାଚାରର ଶିକାର ହୋଇଛି । ଏଇ 
ପରିବାର ସହିତ ଅନ୍ୟ ଏକ ଚରିତ୍ର ବସନ୍ତ ମଧ୍ଯ ବିନୋଦିନୀ ଜୀବନକୁ ଅଧକ ଜଟିଳ 
କରିତୋଳେ | ସେ ତାଙ୍କର ବାଲ୍ୟସଙ୍ଗୀ କୁସୁମର ସ୍ଵାମୀ | ସେ ମଧ୍ଯ ବିନୋଦିନୀର ରୂପରେ 
ଆକୃଷ୍ଟ ହୁଏ। ଅତି ଜଘନ୍ୟ ଚରିତ୍ରଟିଏ ବସନ୍ତ । ସବୁ ଶଠତା ଓ ଅଶ୍ଳୀଳତାର ମୂର୍ଭିମନ୍ତ 
ରୁପ ସେ | ସ୍ଵାମୀ ସଦାନନ୍ଦଙ୍କର ଶିକ୍ଷା, ଯୋଗ୍ୟତା ଓ ବ୍ୟକ୍ତିତ୍ଵ ସହିତ ସଂପୂର୍ଣ୍ଣ ବିପରୀତ 
ଚରିତ୍ର ହେଲେ ମଧ୍ଯ ବସନ୍ତ ସହିତ ସଦାନନ୍ଦଙ୍କର ଗୋଟିଏ ଜାଗାରେ କିଛି ସାମଞ୍ଜସ୍ୟ 
ମଧ୍ଯ ରହିଛି। ତାହା ହେଉଛି ପୁରୁଷର ଅହଂକାର | ସତେଯେମିତି ସ୍ତୀଟିଏ ସଂସାରର ଅନ୍ୟ 
ମଣିଷ ମଧ୍ଯରୁ ଭିନ୍ନ! 

ଏ ସମସ୍ତ କିଛି ପ୍ରତିକୂଳତା ସହିତ ସଂଘର୍ଷ କରୁ କରୁ ବିନୋଦିନୀ ଶେଷରେ 
ପ୍ରତିକ୍ରିୟା ପ୍ରକାଶ କରେ । ସେ ଆଉ ଅନ୍ୟାୟକୁ ମୁହଁ ବୁଜି ସହିବାକୁ ପ୍ରସ୍ତୁତ ନୂହେଁ | ଦୀର୍ଘଦିନର 
ନିରବତା ପରେ ପରିବାରର ଶତ ଉପେକ୍ଷା ଓ ନିର୍ଯଷାତନାକୁ ସହ୍ୟ କରି ଆସୁଥିବା ବିନୋଦିନୀ 
ପ୍ରତିକ୍ରିୟାଶୀଳ ହୋଇଛନ୍ତି। ନିଜ କନ୍ଯାର ପିତୃତ୍ଵକୁ ଅସ୍ବୀକାର କରୁଥୁବା କାପୁରୁଷ 
ସ୍ବାମୀପାଇଁ ତାଙ୍କ ହୃଦୟରେ ଆଉ ମର୍ଯ୍ୟାଦାର ସ୍ଥାନ ନାହିଁ। ଟିକିଲିକୁ ଅନାଥାଶ୍ରମକୁ 
ପଠାଇ କେବଳ ଟୁକୂନ୍‌ର ପିତୂ ପରିଚୟ ଦେବାକୁ ଚାହୁଁଥିବା ସ୍ବାମୀକୁ ସେ ରୋକ୍୍‌ଠୋକ୍‌ 


Digitized by srujanika@gmail.com 


କଥାଶିଛୀ ବୀଣାପାଣି ୬୫ 


ଶୁଣାଇଛନ୍ତି, “ ତୁମେ ପିଦୃତଵକୁ ଅସ୍ବୀକାର କଲେ ମୁଁ ସହିନେବି, ମାତ୍ର ଝିଅର ଅଧୂକାରକୁ 
ଅସ୍ଵୀକାର କଲେ ତାହା ମୋର ଅସହ୍ୟ ହେବ ଟୃକୁନ୍‌ର ଯେମିତି ଅଧ୍ବକାର ଅଛି ଏ ଘରେ 
ତା'ର ମଧ୍ଯ ସେମିତି | ମୁଁ ତା'ର ମା | ତୁମର ବିବାହିତା ସ୍ତ। ତୁମର ଏପରି ଅନ୍ୟାୟକୁ ମୁଁ 
ବରଦାସ୍ତ କରିବିନି | ମୋ ଉପରେ ଲଦା ହୋଇଥିବା ନିରନ୍ତର ମାନସିକ ଚାପର ଜ୍ଵଳନରୁ 
ମୁଁ ଯେଉଁ ଯନ୍ତ୍ରଣା ଭୋଗିଛି ତା'ର ଧାସ ମଧ୍ଯ ଟିକିଲି ଦେହ ମନରେ ବାଜିବାକୁ ଦେବିନି। 
ମୋ ପାଖରେ ପୁଅ ଝିଅ ଉଭୟ ସମାନ । ” 

ତଥାପି ଯେତେବେଳେ ସନାତନ କେବଳ ପୁଅ ଟୁକୁନ୍‌ର ପିତୃତ୍ଵକୁ ସ୍ଵୀକାର କରିଛନ୍ତି 
ଏବଂ ଝିଅର ପିତା ବୋଲି ସ୍ଵୀକାର କରି ନାହାନ୍ତି ବିନୋଦିନୀ ନିର୍ଭାକ ଭାବରେ କହିଛନ୍ତି, 
“ ଟୁକୁନ୍‌ ତମର ପୁଅ ବୋଲି ତମେ ସ୍ପମିରନିଶ୍ଚିତ ? କିଛି ସନ୍ଦେହ ନାହିଁ ତ ? 

× × × × ଦେହସର୍ବସ୍‌ ପୁରୁଷ ଶତ ଚେଷ୍ଟା କରି ମଧ୍ୟ ନାରୀର ମନ ଭିତରେ 
ସୁପ୍ତ ଚେତନାକୁ ସ୍ର୍ଶ କରିପାରେନା। ହସ କାଦ ନେଇ ଜଣକୁ ବିଚାର କରିବା ଭୁଲ, 
ଭୁଲ, ଭୁଲ । ସେ ଦୃଷିରୁ ମୁଁ କହିବି ତୁମେ ଟୁକୁନ୍‌ର ଜନ୍ଧଦାତା ବା ପିତା ନୁହଁ। ହାତଗଣ୍ଡି 
ପଡ଼ିଗଲେ ମନର ମିଳନ ହୁଏନା, ଚେତନାର ପ୍ରଶ୍ନ ଉଠୁଛି କେଉଁଠି ? ଗଣ୍ଡି ଗୋଟିଏ 
ସାମାଜିକ ବନ୍ଧନପାଇଁ ପ୍ରୟୋଜନ | ବାସ୍ତବରେ ଆନୁଷ୍ଠାନିକ ହାତଗଣ୍ଡି ପଡ଼ିଗଲେ ବାହାଘର 
ଯେମିତି ହୁଏନା ସେମିତି ମଧ୍ୟ ନାରୀ ଶରୀର- ସର୍ବସ୍ବ ପୁରୁଷ ପ୍ରକୃତ ପକ୍ଷରେ ପିତା ହୁଏନା| 
ପୁରୁଷ କିନ୍ତୁ ଜାଣେନା ମିଳନର ମଧୁର ମୁହୂର୍ଭରେ ନାରୀର ଚେତନାରେ କେଉଁ । ପୁରୁଷର 
ଆବିର୍ଭାବ ହୁଏ | × × × × ମୋ ଚେତନାର ଅଗରଭୂମିକୁ ତୁମର ପୌରୁଷ ସ୍ପର୍ଶ କରିପାରିନି, 
କେବେ ମଧ୍ଧ ପାରିବନି । ” 

ଏଇଠି କହିବାକୁ ଗଲେ ବିନୋଦିନୀଙ୍କ ଦାମ୍ପତ୍ୟ ଭାଙ୍ଗ ଯାଇଛି। ଅଦେଖା ଛାଡ଼ପତ୍ର 
ଦଲିଲରେ ସେ ଏଇ ଶହ୍ଦସବୂ ର ଦ୍ଲାରା ହସ୍ତାକ୍ଷର କରିସାରିଛନ୍ତି। କିନ୍ତୁ ଏବେ ମଧ୍ଯ ବିନୋଦିନୀଙ୍କର 
ସଂଗ୍ରାମର ଶେଷ ହୋଇ ନାହିଁ| 

“ ସେ ସିଧା ହୋଇ ବସି ଚତୁର୍ଦିଗକୁ ଚାହିଁଲେ। ତାଙ୍କର ସ୍ଵତନ୍ତ୍ରତା ତ ସେଇଠି, 
ଯେଉଁଠି ସେ ପରିବ୍ୟାପ୍ତ ହୋଇଛନ୍ତି ସମସ୍ତିଙ୍କ ହସଖୁସିରେ।| ସେଇ ଦୁର୍ଲଭ ମୁହୂ୍ଭକୁ ସେ 
କାଳର କରାଳ ଗର୍ଭରୁ ନିଷ୍ଚୟ ତୋଳି ଆଣିବେ | ହଁ ଏତେ ଶୀଘ୍ର ଏକା ଏକା ଯିବେ ନାହିଁ। 
ଅପେକ୍ଷା ରଖ୍ମବେ ସାନି ଏକ ବୁଝାମଣାକୁ ! ! ” 

ବୀଣାପାଣି ଏଇ ଉପନ୍ୟାସରେ ସ୍ଵାଧୀନତୋତର ସମାଜର ବିଭଙ୍ଗ ଅର୍ଥନୀତି, 
ବିପର୍ଯ୍ୟସ୍ତ ସାମାଜିକ ବ୍ୟବସ୍ଥା ଓ ସଂସ୍କୃତିର ଅବକ୍ଷୟକୁ ସୁକ୍ଷୁ ରୂପରେ ପ୍ରକାଶ କରିଛନ୍ତି। 
ମାନିନୀ ଓ ଶାଳିନୀଙ୍କ ଚରିତ୍ର ଭିତରେ ସେ ଭଲ ଆଉ ମନ୍ଦର ରୂପ ଫୁଟାଇଛନ୍ତି। ସ୍ବାଧୀନତା 
ଓ ଉଚ୍ମଙ୍ଖଳତାର ତଫାତ୍‌ ତୋଳି ଧରିବାକୁ ଚେଷ୍ଟା କରିଛନ୍ତି ପାଠକ ସମ୍ମୁଖରେ | ସେମିତି 
ବସନ୍ତବାବୁଙ୍କ ମଧ୍ୟରେ ସେ ଆଜିର ସମାଜର ଏକ କୁସିତ ଶଠତାପୂର୍ଣ୍ଣ ଚିତ୍ର ଫୁଟାଇଛନ୍ତି। 
ବିନୋଦିନୀଙ୍କ ପଡ଼ିଶା ଘରେ ରହୁଥିବା କୂକୁଡ଼ା ବେପାରୀର ଦୈନିକ କାର୍ଯ୍ୟ ଭିତରେ ସେ 

DD କଥାଶିଳ୍ପୀ ବୀଣାପାଣି 


ଇଟ୍ଟିତରେ କହିବାକୁ ଚାହିଁଛନ୍ତି ଆଜିର ସମାଜର କଥା, କୃକୁଡ଼ା ପାଳନ କରୁଥିବା ପିଲାଟି 
ସେଇମାନଙ୍କ ସହିତ ରହେ, ସେମାନଙ୍କୁ ସ୍ବେହ ମଧ୍ଯ କରେ। ପୁଣି ବଞ୍ଚ ରହିବାପାଇଁ 
କଜୁକୁଡ଼ାମାନଙ୍କ ତଣ୍ଚିକାଟି ବିକ୍ଦି ଜରେ। ଜୀବନ ଏଇଆ ବୋଲି କହିବାକୁ ଚାହିଁଛନ୍ତି 
ଲେଖୁକା। ପରସ୍ପରକୁ ମାରି ଆମେ ବଞ୍ଚ ରହିବାର ସଂଗ୍ରାମ ଜାରି ରଖୁଛୁ। 


ପୁଣି ବିନୋଦିନୀ ଏବଂ ସନାତନ ଯେତେବେଳେ ପରସ୍ପର ସହିତ ଯୁକ୍ପିତର୍କରେ 
ବ୍ୟସ୍ତ ସେଇ ଚିତ୍ରକୁ ସେ ପ୍ରତୀକାମମକ ଭାବରେ କୂକୁରମାନଙ୍କ ଚିକ୍ରାର ମଧ୍ଯରେ ପ୍ରକାଶ 
କରିଛନ୍ତି। ସେମାନଙ୍କ ମଧ୍ୟରେ ବି ଯେମିତି ବଂଶ ପରଂପରାର ଗର୍ବ ଝଙ୍କୃତ ହେଉଛି 
ରାସ୍ତାରେ କୂକୂରମାନଙ୍କ ଚିକ୍ରାର ମଧ୍ଯରେ ପଡ଼ିଶା ଘରର ଆଲସିସିଆନ୍‌ କୂକୁରର ଡାକ ବେଶ୍‌ 
ଗୁରୁଗମ୍ଭୀର ଶୁଣାଯାଉଛି | ଆଉ ମଣିଷମାନେ କୁକୁର ପରି କଳି କରୁଛନ୍ତି ନିଜ ମଧ୍ଯରେ | 


ବୀଣାପାଣି ଅର୍ଥନୀତିର ଛାତ୍ରୀ ଥଲେ। ସମାଜ ଏବଂ ସମାଜତତ୍ତ୍ଵକୁ ଭଲ ଭାବରେ 
ବୁଝିଥିଲେ | ଅନୁନ୍ନତ ରାଷ୍ଟ୍ରରେ ଶ୍ରେଣୀସଂଘର୍ଷକୁ ଠିକ୍‌ ଭାବରେ ବୁଝି ସର୍ବସମକ୍ଷରେ ସୁନ୍ଦର 
ବୋଧଗମ୍ୟ ଭାବରେ ସେ ଉପନ୍ୟାସମାନଙ୍କରେ ରୂପ ଦେଇଛନ୍ତି ଅର୍ଥନୀତି ଓ ସାହିତ୍ୟକୁ 
ସେ ପରସ୍ପର ପରିପୂରକ ଭାବରେ ପ୍ରୟୋଗ କରିଛନ୍ତି । ସେ କେବଳ ନାରୀବାଦ କିମ୍ବା 
ସମାଜବାଦର କଥା କହି ନାହାନ୍ତି ବରଂ ମଣିଷର କଥା ମଣିଷକୁ ତା” ନିଜ ଭାଷାରେ 
କହିବାକୁ ଚେଷ୍ଟାକରି ମାନବବାଦୀ ଲେଖୁକା ଭାବରେ ନିଜକୁ ପରିଚିତ କରିପାରିଛନ୍ତି 


“ ମନସ୍ଵିନୀ' ଉପନ୍ୟାସ ପ୍ରକାଶ କାଳରେ ନିଜ କଥା କହିବାକୁ ଯାଇ ବୀଣାପାଣି 
କହିଛନ୍ତି, “ ନାରୀ ଆଜି ତା'ର ନିଜ କଥା ସ୍ତଷ୍ଟ ଭାବରେ ପୂଥବୀର ବିଭିନ୍ନ ଭାଷାରେ 
କହୁଛି। ପରିବର୍ଭିତ ସମାଜରେ ନାରୀର ଚେତନାରେ, ଦୃଷ୍ଟିକୋଣରେ ଯେଉଁ ବୈପ୍ଳବିକ 
ପରିବର୍ଭନ ଘଟୁଛି ତା'ର ସଂପୂର୍ଣ୍ଣ ରୂପ ଏବେ ମଧ୍ଯ ନିଶ୍ଚିତ ହୋଇ ନାହିଁ। ବିବର୍ଉନର 
ପ୍ରଥମ ପାହାଚରେ ସେ ନିଜକୁ ଯେ ଆବିଷ୍କାର କରିବାକୁ ଆଗଭର ହୋଇଉଠିଛି, ନିଜକୁ 
ମଣିଷଟିଏ ବୋଲି ବିଚାର କରିବାର ସାମର୍ଥ୍ୟ ହାସଲ କରିପାରିଛି ତାହାହିଁ ଏ ଉପନ୍ୟାସର 
ମୁଖ୍ୟ ବକ୍ତବ୍ୟ। ତେଣିକି ତା'ର ଗତିପଥ କେଉଁ ଦିଗକୁ ପ୍ରସାରିତ ହେବ ଭବିଷ୍ଯତ 
କହିବ ! ମୁଁ ଅପେକ୍ଷା କରୁଛି ସେଇ ଗତିପଥର ପ୍ରତ୍ୟେକ ଛକକୁ, ପ୍ରତ୍ୟେକ ମୋଡ଼କୁ | 
ତେଣୁ ଏ କାହାଣୀ ଆରମ୍ଭ ମାତ୍ର ! (ନିଜ କଥା, ମନସ୍ିନୀ) 

ଲେଖୁକା “ମନସ୍ଵିନୀଂ ଉପନ୍ଯାସରେ ଯାହା କହିବାକୁ ଚାହିଁଛନ୍ତି ତାହା ତାଙ୍କ 
ନିଜ ଭାଷାରେ “ କାଦମ୍ଭିନୀ ପକ୍ଷରୁ ୨୦ ୦ ୨ରେ ପ୍ରକାଶିତ ହୋଇଛି ମନସ୍ଵିନୀ। ଏଥୁରେ 
ନାୟିକା ବିନୋଦିନୀ ଚରିତ୍ର ମାଧ୍ଯମରେ କହିବାକୁ ଚାହିଛି ଯେ ନାରୀ ନିଜ କଥା ନିଜେ 
କହୁ। ନାରୀ କେବଳି ଚୂପ୍ଚାପ ଅନ୍ୟକୁ ସୁଖ ଦେଇଚାଲିବ ନାହିଁ। ତାହାର ମଧ୍ଯ କହିବାର 
ଅଛି। ହେଲେ ସେ ଏରୁଣ୍ଡିବନ୍ଧ ଡେଇଁ ନ ଯାଉ | ସ୍ଵାଧୀନତା ଉଚ୍ମଙ୍ଖଳତା ରୂପ ନ ନେଉ | 
ବହୁ ରାଷ୍ଟ୍ରୀୟ କଂପାନୀ ନାରୀକୁ ବିଭିନ୍ନ ମାର୍ଗରେ ପରିଚାଳିତ କରୁଛି। ନାରୀର ମଧ୍ଯ କିଛି 

କଥାଶିଳୀ ବୀଣାପାଣି ୬୭ 


ଆପତି ନାହିଁ । ଗଣମାଧ୍ୟମ ମଧ୍ଯ ଏଥୁପାଇଁ ଦାୟୀ | ନାରୀ ନିଜର ଦେହ ଯେପରି ସ୍ଵଇଛାରେ 
ପ୍ରଦର୍ଶନ କରୁଛି, ଆମେମାନେ ମଧ୍ଯ ତାହାକୁ ଚାହିଁ ବସୁଛୁ।| 
(ଖବର, ତା୧୩ ଜୁନ ୨୦୧୦) 

ମନସ୍ବିନୀରେ ନାରୀ ପ୍ରତିବାଦ କରିଛି। କିନ୍ତୁ ତା'ପରେ ତା'ର ଗତି କୁଆଡ଼େ ? 
କେଉଁଠି ପହଞ୍ଚୁବାକୁ ଚାହେ ନାରୀ ? କୋଉଠି ନାରୀକୁ ପହଞ୍ଚବାର ଦେଖୁବାକୁ ଚାହାନ୍ତି 
ବୀଣାପାଣି ? ନୂଆ କିଛି ଉପନ୍ୟାସ ରଚନାରେ ସେ ମନୋନିବେଶ କରିଛନ୍ତି କି ? 
ଏମିତି କିଛି ପ୍ରଶ୍ନର ଉତ୍ତର ଶୁଣିବାକୁ ୧. ୧.୦୩ରେ ଡଃ ପ୍ରକାଶ କୂମାର ପରିଡ଼ାଙ୍କୁ ଏକ 
ସାକ୍ଷାତକାର ଦେଇ ବୀଣାପାଣି ନିଜେ କହିଛନ୍ତି, “ଏ କ୍ଷେତ୍ରରେ ମୋର କଡ଼ାକଡ଼ି ଫ୍ୟାମିଲି 
ପ୍ଲନିଙ୍ଗ । ୧୯ ୬୪ରେ “ସୀତାର ଶୋଣିତ” ନାମରେ ଏକ ଉପନ୍ଯାସ ‘ଆସନ୍ତାକାଲି! 
ପତ୍ରିକାରେ ଧାରାବାହିକ ଭାବରେ ଲେଖୁଥୁଲି | ତାହା ୨୦୦୦ ମସିହାରେ ଏକ ଉପନ୍ୟାସ 
ଭାବରେ ପନ୍ଧ୍ବିମା ପ୍ରକାଶନୀ ଦ୍ଵାରା ପ୍ରକାଶିତ| ୧୯୮୯ରେ କୁନ୍ତୀ କୁନ୍ତଳା ଶକୁନ୍ତଳା’ 
ଫ୍ରେଶ୍ଡସ ପବିଶର୍ସ ଦ୍ଵାରା ପ୍ରକାଶିତ ହେଲା ପରେ ଭୁବନେଶ୍ବରର କାଦମ୍ବିନୀ ପବ୍ଟିକେଶନ୍ତ 
ଦ୍ଵାରା ୨୦୦ ୨ ମସହାରେ 'ମନସ୍ବିନୀ' ନାମରେ ପ୍ରକାଶିତ। ଏବେ ଆଉ ଗୋଟିଏ 
ଲେଖୁବା ଯୋଜନାରେ ଖସଡ଼ା ପ୍ରସ୍ତୁତ କରୁଛି ମାତ୍ର ! ” 

ସେଇ ଖସଡ଼ା କିନ୍ଧୁ ଆଜି ମଧ୍ଯ ସଂପୂର୍ଣ୍ଣ ହୋଇପାରିନି। ନୂଆ ଉପନ୍ୟାସଟିଏ ପାଠକ 
ସମାଜକୁ ଉପହାର ଦେଇପାରି ନାହାନ୍ତି ଲେଖୁକା। ଉପନ୍ଯାସପାଇଁ ଯେଉଁ ସମୟ ଓ 
ପରିଶ୍ରମ ଲୋଡ଼ା ସେତିକି ବ୍ୟସ୍ତବହୁଳ ଜୀବନରୁ ବାହାର କରିପାରି ନାହାନ୍ତି ସେ | ତଥାପି 
ତାଙ୍କ ଅଜସ୍ର ପାଠକ ଆଜି ମଧ୍ଯ ଅପେକ୍ଷା କରିଛନ୍ତି ପୁଣି ଏକ ଉପନ୍ୟାସର ଆବିର୍ଭାବପାଇଁ 
ଯାହା ଓଡ଼ିଆ ସାହିତ୍ୟ ପାଠକକୁ ଆଉ କିଛିଟା ସୁନ୍ଦର ମୁହୂର୍ଭ ଉପହାର ଦେଇପାରିବ | 

ଚରିତ୍ର ଓ ଭାବର ବର୍ଣ୍ଣିଳ ରଙ୍ଗଶାଳା 


ଲେଖକ ସ୍ଵପ୍ନ ଦେଖେ | ସ୍ଵପ୍ନ ଏବଂ କଳ୍ପନାର ରଂଗ ନ ଥିଲେ କୌଣସି ଗଳ୍ପ କେବେ 
ସଫଳ ହୁଏ ନାହିଁ। ବୀଣାପାଣିଙ୍କ ଭାଷାରେ, “ କେମିତି ଗଳ ଲେଖେ କହିବା କଷ୍ଟକର । 
ତେବେ ଘଟଣା ଓ ଚରିତ୍ର ସହିତ ଓତପ୍ରୋତ ଭାବରେ ଜଡ଼ିତ ନ ହେଲେ ମୁଁ ଗପ ଲେଖେ 
ନାହିଁ। ହୃଦୟରୁ ଜନ୍ମ ଗଳ୍ପ କେବଳ ହୂଦୟକୁ ସ୍ପର୍ଶ କରିପାରେ | ଅନ୍ବେଷଣ ଓ ଅନୁଭୂତି ହିଁ 
ଗଳ୍ପ ଲେଖୁବାର ପ୍ରଥମ ସୋପାନ | ସେ ଯାହା ଦେଖୁଛନ୍ତି ତାକୁ ହିଁ ମୁଖ୍ୟତଃ ଲେଖୁଛନ୍ତି। 
ମାତ୍ର ଗଜ କେବଳ ଦେଖବା ଛବିରୁ ଲେଖାଯାଇପାରେନା। ଲେଖକର କଳ୍ପନାର 
ରଙ୍ଗ ତାକୁ ଗୋଟିଏ ଫଟୋଗ୍ରାଫିକ୍‌ ଚିତ୍ରରୁ ଚରିତ୍ରର ରୂପ ଦିଏ। ଗୋଟିଏ କ୍ଯାମେରା 
ଯେଉଁ ଚିତ୍ର ଉତ୍ତୋଳନ କରେ ତାହା ଗୋଟିଏ ମୁହୂର୍ଭର ଚିତ୍ର ମାତ୍ର ! କିନ୍ତୁ ତା” ସହିତ 
ଅତୀତ ଓ ଭବିଷ୍ୟତ, କିଛି ଭାବ ଓ କିଛି ଚିନ୍ତା ଯୋଡ଼ିଦିଏ ଲେଖକର କଳ୍ଜନା| ସାଧାରଣ 
ମଣିଷ ଯାହା ଦେଖେ ଲେଖକ ତା'ଠାରୁ ବହୁ ଅଧକ ଦେଖୁପାରେ। ଏଠାରେ ଉପସ୍ଥାପନା 
କରାଯାଇପାରେ ତାଙ୍କର ବହୁଚର୍ଚ୍ଚିତ ଏବଂ ତାଙ୍କୁ ପାଠକପ୍ରିୟ କରାଇଥବା “ନାଉ ଗଛ' 
ଗପଟିର ଉଦାହରଣ। 


୧୯୬୦ ମସିହାରେ ବାଲେଶ୍ଵର ମହିଳା ମହାବିଦ୍ଯାଳୟରେ ଚାକିରି କରୁଥିବା 
ସମୟରେ କଲେଜ କ୍ୟା୍ଚସ୍‌ରେ ଗୋଟିଏ ନାଉଗଛ ମଡ଼ିଥଲା। ତା'ର ଗଣ୍ଡିରେ ଗଣ୍ଡିରେ 
ଅନେକ ନାଉ ଫଳିଥୁଲା। ଦେଖୁ ଦେଖୁ ମନେ ପଡ଼ିଗଲା ଘରେ ଥବା ନାଉଗଛ କଥା ନୂଆ 
ନୂଆ ଚାକିରି କରିଥୁବା ବୀଣାପାଣିଙ୍କର ସୃତି ହିଁ ନାଉଗଛ ପୃଟ୍‌ର ମଞ୍ଜି ପୋତିଥଲା ତାଙ୍କ 
ମନରେ । ଅତୀତ, ବର୍ଭମାନ ଓ ଭବିଷ୍ୟତର ଚିତ୍ର ଗୋଟିଏ ମୁହୂଁରେ ଅଙ୍କା ହୋଇଗଲା 
ବୀଣାପାଣିଙ୍କ ଅନ୍ତରରେ | ଏହାହିଁ ଲେଖକର ଦୃଷ୍ଟି ଯାହା ଗୋଟିଏ ଦୃଶ୍ଯରୁ କ୍ରମେ ବିସ୍ତାରିତ 
ହୋଇଯାଏ ପରିବାର, ସମାଜ, ରାଷ୍ଟ୍ର ଓ ଜ୍ରମଶଃ ସମଗ୍ର ବିଶ୍ଵ ରୂପ ପାଏ ସେଥୁରେ | 

ଗାଳିକା ବୀଣାପାଣି ଜଣେ ଦରଦୀ କଥାଶିଜୀ | ସେ ତାଙ୍କ ଗଳ୍ପରେ ଏକ ସୁଚିନ୍ତିତ 
କାହାଣୀ କହିଆନ୍ତି। ନିଜ ଚାରି ପାଖରେ ନିତ୍ଯ ଘଟୁଥବା ଘଟଣା ଯାହା ତାଙ୍କ 
ହୃଦୟତନ୍ତ୍ରୀରେ ଝଙ୍କାର ତୋଳିଛି ତାକୁ ହିଁ ସେ ରୂପ ଦେଇଛନ୍ତି ତାଙ୍କର ଗଳ୍ପରେ। ତେଣୁ 
ପ୍ରଥମେ ତାଙ୍କ ଗପରେ ସ୍ଥାନ ପାଇଛି ପରିବାରର ଚିତ୍ର । ଗୋଟିଏ ଯୌଥ ପରିବାରରେ 
ବଢ଼ିଥିବା କଥାକାର ତାଙ୍କର ଚାରି ପାଖରେ ଥବା ମଣିଷ, ସ୍ବାମୀ ସ୍ତ ଶାଶୁ ବୋହୂ, 
ପୁଅ ଝିଅ ସମସ୍ତଙ୍କୁ ପାରିବାରିକ ବଳୟ ଭିତରେ ଦେଖଛନ୍ତି। ପାରିବାରିକ ସ୍ପେହର ରୂପ 
ଦେଖୁଛନ୍ତି ପୁଣି ଅହଂ, ଇର୍ଷା ବିଦ୍ବେଷ କିପରି ସେଇ ସୁନ୍ଦର ଚିତ୍ରକୁ କ୍ରମେ ଶ୍ରହୀନ କରି 

କଥାଶିଳୀ ବୀଣାପାଣି D୯ 


ତୋଳେ ସେଇ ଚିତ୍ର ଅଙ୍କାଯାଇଛି ତାଙ୍କର ବହୁ ଗଳ୍ପନରେ | ସାଧାରଣ ଓଡ଼ିଆ ଘରର ଛବି 
ସେ ଫୁଟାଇ ପାରିଛନ୍ତି ପ୍ରାୟ ସମସ୍ତ ଗଳରେ | ସେଥୁରେ ପରସ୍ପର ପ୍ରତି ସ୍ବେହ, କର୍ବ୍ୟ, 
ପରିବାରର ବୟୋଳନ୍ୟେଷ୍ଠଙ୍କ ପ୍ରତି ସମ୍ମାନ, ସାନମାନଙ୍କ ପ୍ରତି ସ୍ବେହ ପ୍ରେମର ଚିତ୍ର ଯେପରି 
ଅଛି ସେମିତି ଅଛି ପରସ୍ପର ପ୍ରତି ଲର୍ଷା, ଦ୍ଵେଷ ହତାଶା ଓ ଚରିତ୍ରମାନଙ୍କର କ୍ରମ 
ନିମ୍ନଗତିର ଚିତ୍ର ମଧ୍ଯ। ତେବେ ପାଠକମାନଙ୍କ ମତରେ ବୀଣାପାଣି ବିଶେଷ ଭାବରେ 
ନାରୀମାନଙ୍କର ଚରିତ୍ର ଚିତ୍ରଣ ପ୍ରତି ଗୁରୁତ୍ଵ ଦେଇଥାନ୍ତି। ନାରୀ ସମସ୍ଯା ହିଁ ତାଙ୍କ 
ଗଳ୍ଗୁଡ଼ିକର ଆଧାର | କିନ୍ଧୁ ସେ ବିଷୟରେ ସେ ନିଜେ କୁହନ୍ତି - 

' ଶିଶୁ, ଯୁବକ, ପୁରୁଷ ସମସ୍ତଙ୍କୁ ନେଇ ମୁଁ ଗପ ଲେଖୁଛି | ତେବେ ମୁଁ ଦେଖୁଛି ସାଂପ୍ରତିକ 
କାଳରେ ନାରୀ ଶିକ୍ଷା ବୃଦି ପାଇଲେ ମଧ୍ଯ ଏବେ ବି ସେ ବହୁ ଭାବରେ ନିର୍ଯାତିତା। 
ପୁରୁଷ ଶାସିତ ସମାଜରେ ତା'ର ବ୍ୟକ୍ତିତ୍ଵକୁ ଚପାଇ ଦିଆଯାଉଛି। ମୁଁ Feminist 
ନୁହେଁ। ବିଶ୍ବବିଖ୍ୟାତ କେତେକ ଲେଖକ ନାରୀମାନଙ୍କ ସମସ୍ୟା ନେଇ ଲେଖୁ ଯାଇଛନ୍ତି। 
ସେମାନଙ୍କୁ କ”ଣ Fଣminist କୁହାଯିବ ? + + + + ନାରୀ ବ୍ୟକ୍ତିତ୍ଵକୁ ପୁରାତନ 
ସାହିତ୍ୟିକମାନେ ନା ଦେବୀ, ନା ଦାସୀ ଏଇଭଳି ପର୍ଯ୍ୟାୟରେ ରଖ ଦେଇଛନ୍ତି। ମାତ୍ର ସେ 
ଯେ ଜଣେ ମଣିଷ ତା'ର ସୁଖଦୁଃଖ ପ୍ରତି କିଏ ଦୃଷ୍ଟି ଦିଏ ? ତାକୁ ତା'ର ବ୍ୟକ୍ତିତ୍ଵର ସ୍ଵୀକୃତି 
ମିଳିବା ଉଚିତ | ଜଣେ ଲେଖକର ତୀକ୍ଷ୍ମ ଦୃଷ୍ଟିରେ ନିର୍ଯାତିତା ନାରୀଟି ବାଦ୍‌ ଯିବ କିପରି ? 
ତେଣୁ ଏ ସଂପର୍କରେ ମୁଁ ବହୁ ଗଛ ଲେଖୁଛି । ସମାଜର କେବେ ତା'ର ବୈଶିଷ୍ଟ୍ୟ ଉପଲବ୍ଧ 
କରିପାରିବ ? 4+ + + ++ ବଧୂହତ୍ୟା ଭଳି ଜଘନ୍ୟ ସମସ୍ୟା ନିଶ୍ଲୁରତାର ସମସ୍ତ ସୀମା 
ଲଂଘନ କରିଛି । ଏ ସମୟରେ କେଉଁ ଲେଖକ ଅବା ନୀରବରେ ବସି ରହିପାରିବ ? ମୁଁ 
ଆଉଥରେ ସେଇ ଏକା କଥା କହିବି। ଏ ସବୁ ନେଇ ଲେଖୁଲି ସେଥୁପାଇଁ ମୋତେ ଯଦି 
କିଏ ଫେମିନିଷ୍ଟ କହନ୍ତି, ତେବେ ମୁଁ କହିବି ପୃଥ୍‌ବୀର ସମସ୍ତ ଶିଳୀସତ୍ତାହିଁ ଫେମିନିଷ୍ଟ। ” 
(ସାକ୍ଷାତକାର / ସୁଚରିତା) 


ସାମାଜିକ ଦାୟିତ୍ଵକୁ କେବେ ସେ ଅବହେଳାର ଦୃଷ୍ଟିରେ ଦେଖୁ ନାହାନ୍ତି। ତାଙ୍କ 
ଗଳ୍ପଗୁଡ଼ିକ ଗୋଟିଏ ଫୁଲହାରସଦୂଶ। ବହୁ ବର୍ଣ୍ଣର ଫୁଲ ସମ୍ଭାରରେ ସେ ହାରଟି ସୁନ୍ଦର 
ଓ ସୁଗନ୍ଧଯୁକ୍ତ। ଏଇ ବିଶାଳ ହାରରୁ ଫୁଲଗୁଡ଼ିକ ଗୋଟି ଗୋଟି କରି ଦେଖୁବା ସହଜ 
ନୂହେଁ। ତେଣୁ ତାଙ୍କ ଗଳ୍ପଗୁଡ଼ିକୁ ଜିଛି ଭାଗରେ ବିଭକ୍ତ କରିଦେଲେ ବିଶେଷ ଭାବରେ 
ତାହାର ବିଚାର କରାଯାଇପାରିବ । ଗଳ୍ର ଚଚିତ୍ର ଚିତ୍ରଣ, ଭାବ, ଭାଷା - ଏ ସମସ୍ତ କିଛି 
ପରସ୍ପର ଉପରେ ନିର୍ଭରଶୀଳ । ତେଣୁ ସର୍ବପ୍ରଥମେ ତାଙ୍କ ଗଳ୍ପର କିଛି ଚରିତ୍ରକୁ ମନୋଯୋଗ 
ସହକାରେ ଦେଖୁଲେ ତାଙ୍କ ସାହିତ୍ୟର ଆମ୍ମାକୁ ସହଜରେ ବୁଝିହେବ। ତାଂ ସହିତ ସେ 


xe — 


ସମୟର ପରିବେଶ ଓ ପରିସ୍ଥିତିକୁ ମଧ୍ଯ ଆମେ ଉପଲବ୍ଧ କରିପାରିବା ସହଜରେ | 


ପାରିବାରିକ ଜୀବନରେ ନାରୀର ଦୋଦୁଲ୍ୟମାନ ସ୍ଥିତି ଓ ତା'ର ବିଭିନ୍ନ ସମସ୍ୟାକୁ 
ନେଇ ତାଙ୍କର ବହୁ ଗଳ ରଚିତ। ସେଥ୍‌ରୁ ଆମେ ଖୋଜି ନେଇପାରୁ ଭିନ୍ନ ଭିନ୍ନ 

ରୂପରେ ନାରୀକୁ । ବହୁ ବିଚିତ୍ରବର୍ଣ୍ା ନାରୀଙ୍କ ସମାବେଶ ତାଙ୍କ ସାହିତ୍ୟରେ। ସେଥୁରୁ 
କେତୋଟି ' ନାଉଗଛ' , ' ପାଟଦେଇର! , ‘ ଅନ୍ଧକାରର ଛାଇ' , ' ବାଉଁଶରାଣୀ' , ' ବସୁଧା” , 
ପ୍ୟାରୱାଲୀ ଖୁଡ଼ିକି' , ‘ଅଭିନେତ୍ରୀ? ଆଦି ବହୁଚର୍ଚ୍ଚିତ ଗଳ୍ପ ଭିତରୁ ବିଶେଷ ଭାବରେ 
ଦେଖାଯାଇପାରେ। ଏଇ ଚର୍୍ଟା ଅବଶ୍ୟ ବାରମ୍ବାର ହୋଇଛି ମାତ୍ର ଆଉଥରେ ଚର୍ଚା କଲେ 
କ୍ଷତି ନାହିଁ। କାରଣ ଏଇ ଗଳ୍ଧଗୁଡ଼ିକ ତାଙ୍କର ବହୁଚର୍ଚ୍ଚିତ ଗଳ ଯାହା ଓଡ଼ିଆ ସାହିତ୍ୟକୁ 
ସମଗ୍ର ଭାରତୀୟ ସାହିତ୍ୟ ସମାଜରେ ପ୍ରତିଷ୍ଠିତ କରିଛି ମଧ୍ଯ | 


ତାଙ୍କ ପ୍ରଥମ ଜୀବନର ସମଷ୍ଟି ନାଉଗଛ ଗଳ୍ପର ସୁମି ଗାଳ୍ଚିକାଙ୍କ ଏକ ଛାଇ ମାତ୍ର ! 
ଗୋଟିଏ ଯୌଥ ପରିବାରର ଚିତ୍ର ଏଥରେ ନିଖୁଣ ଭାବରେ ଚିତ୍ରିତ। ସୁମି ଓ ବୋଉ 
ମଧ୍ଯରେ ଥବା ସେତୁଟିର ସୁନ୍ଦର ବର୍ଣ୍ଣନା ଏଥୁରେ ରହିଛି| ଏଥୁ ସହିତ ସେତୁଟିର ଅନ୍ୟ 
ସ୍ତମ୍ଭଗୁଡ଼ିକ ମଧ୍ଯ ନିଜ ମଧ୍ଯରେ ଥବା ଭାସ୍କର୍ଯ୍ୟ ଦେଇ ସେତୁଟିର ସୌନ୍ଦର୍ଯ୍ୟ ବଢ଼ାଇଛନ୍ତି 
ସେଇ ସୁନ୍ଦରତା ବଜାୟ ରଖୁବାକୁ ଚେଷ୍ଟା କରି ମଧ୍ଯ ସମ୍ଭବ ହୋଇ ନାହିଁ। ସମୟର 
ଢେଉରେ ଖୁଣ୍ଟଗୁଡ଼ିକ କ୍ରମଶଃ ଦୁର୍ବଳ ହୋଇଛି ଓ ଦିନେ ଭୁଶୁଡ଼ି ପଡ଼ିଛି ସେଇ ସେତୁ 
ଗାଳିକା ଏଥୁରେ ସମାଜର ପଙ୍ଗ-ପରିବର୍ଉଭନର ସୂଚନା ଦେଇଛନ୍ତି। ସାମାଜିକ ମୂଲ୍ୟବୋଧର 
ଅବକ୍ଷୟ ଗଳ୍ପଟିରେ ପ୍ରତିଫଳିତ । ଗୋଟିଏ ଗଛରୁ ଅନେକ ଫଳ ହୁଏ। କିନ୍ତୁ ଗୋଟିଏ 
ଫଳ ଅନ୍ୟଠାରୁ ନିଶ୍ଚିତ ଭାବରେ ଭିନ୍ନ ଗୋଟିଏ ମା” ପାଖରୁ ଜନ୍ମ ନେଇ ଏକାଠି 
ଶୈଶବ କାଟି ପିଲାମାନେ ଯେବେ ବଡ଼ ହୁଅନ୍ତି, ସେମାନଙ୍କ ଚତୁଷ୍ଠାର୍ଶଧର ପରିବେଶ 
କ୍ରମଶଃ ବଦଳିଯାଏ ଚାହିଁଲେ ମଧ୍ଯ ଅତୀତକୁ ଫେରି ଯାଇ ହୁଏନା! ତେଣୁ ବୋଉ ପାଖରୁ 
ଲାଉ ମଞ୍ଜି କେତୋଟି ପାଇଥିଲେ ମଧ୍ଯ ସୁମି ସେଗୁଡ଼ିକୁ ପୋତି ନାହିଁ। ପାଟକନାରେ 
ଗୁଡ଼ା ହୋଇ ରହିଯାଇଛି ଟ୍ରଙ୍କ ତଳେ | କାରଣ ସୁମି ବୁଝିଛି ଇତିହାସ ବାରମ୍ବାର ନିଜକୁ 
ଦୋହରାଇଥାଏ ସତ୍ୟ କିନ୍ତୁ ତା'ର ଚିତ୍ର କେବେ ଏକା ପରି ହୁଏ ନାହିଁ। 


ଏଇ ଚିତ୍ରର ଅନ୍ୟ ଏକ ପରିବର୍ଭିତ ରୂପ ଆମେ ଦେଖୁପାରିବା ପ୍ଯାରୱାଲୀ 
ଖୁଡ଼ିକୀ ଗଛ୍ତରେ। ନାଉଗଛ ଏବଂ ପ୍ଯାରୱାଲୀ ଖୁଡ଼ିକୀ ଗହ୍ପ ମଧ୍ୟରେ ଅନେକ ସମୟ 
ବହି ଯାଇଛି | ଏ କଥା ଦୁଇଟି ଗଳ୍ପର ନାମକରଣଗରୁହି ସ୍ପଷ୍ଟ ହୁଏ । ପ୍ରାୟ ତିରିଶ ପଇଁତିରିଶ ବର୍ଷ 
ବ୍ୟବଧାନରେ ଲିଖୁତ ଦୁଇଟି ଗଳ୍ପରେ ତେଣୁ ବଦଳି ଯାଇଛି ସମାଳର ଚିତ୍ର, ପାରିପାର୍ଚ୍ତିକ 
ଚରିତ୍ରଙ୍କ ଛବି। ତଥାପି ବାର୍ଵକ୍ୟର ସେଇ ନିଃସଙ୍ଗ ନିରବ ଯନ୍ତ୍ରଣାକୁ ସହଜରେ ଦେଖୁହୁଏ 
ଏଇ ଗଳ୍ପଟିରେ ମଧ୍ଯ | ନାଉଗଛ ଗଳ୍ପରେ ସୁମି ଥଲା ଝିଅ, ଆଉ ଏଠାରେ ପ୍ରତିମା ଘରର 
ବୋହୂ | କିନ୍ତୁ ଦୁହିଁଙ୍କର ଚରିତ୍ରରେ କିଛି ସାଦୃଶ୍ୟ ଅଛି। ଯଦିଓ ସୁମି ଓ ପ୍ରତିମାଙ୍କ ମଧ୍ଯରେ 
ପାର୍ଥକ୍ୟ ମଧ୍ଯ ରହିଛି | ପ୍ରଥମ ଏବଂ ପ୍ରଧାନ ପାର୍ଥକ୍ୟ ହେଉଛି ଝିଅ ଏବଂ ବୋହୂର ମଧ୍ଯରେ 
ଥିବା ସଂପର୍କର ତାରତମ୍ୟ। ତଥାପି ଦୁହେଁ ନାରୀ। ପ୍ରତିମା ଶାଶୁଙ୍କର ଏକୁଟିଆପଣ 
ଦେଖୁପାରନ୍ତି, ବୃଦ୍ଧ ବୟସର ଯନ୍ତ୍ରଣା ବୁଝିପାରନ୍ତି । ସଂସାର ଦାୟିତ୍ଵ ସହିତ ଶାଶୁଙ୍କର 
ସେବା ଯତ୍ନରେ ଉଣା କରି ନାହାନ୍ତି ସେ | ନିଜ ହାତରେ ଖୁଆଇ ଦେଇଛନ୍ତି। ଜଷଧପଥ୍‌ 

କୋଉଥୁୂରେ କମ୍‌ କରି ନାହାନ୍ତି। କିନ୍ଧୁ ଶାଶୁ ସେ ସବୂକୁ ଥୁ ଥୁ କରି ଫିଙ୍ଗି ଦେଇଛନ୍ତି। 
ଏହାର କାରଣ ସଂସାରର ଅନ୍ୟାନ୍ୟ କାମ ସହିତ ସେ ଶାଶୁଙ୍କୁ ପୂରା ସମୟ ଦେଇପାରି 
ନାହାନ୍ତି | ସ୍ଵାମୀ ଗାଁରୁ ନେଇ ଆସିଥିବା ଅନାଥ ପିଲାଟିକୁ ସେ ଶାଶୁଙ୍କ ପାଖରେ ବସି ରହି 
ତାଙ୍କର ସବୁ ଫର୍ମାସ ପୂରଣପାଇଁ ନିୟୋଜିତ କରିଛନ୍ତି ପ୍ରତିମାଙ୍କ ପିଲାମାନେ ଛୋଟ, 
କିନ୍ତୁ ଜେଜେମାଙ୍କ ପାଖରେ ବସି କିଛି ସମୟ କଟେଇବାକୁ ସେମାନେ ରାଜି ନୂହନ୍ତି। 
ଜେନେମାଙ୍କ ଗପ କିଏ ବା ଶୁଣିବ ? ଆଧୁନିକ ଯୁଗର ପିଲାଙ୍କର ବୟସ କମ୍‌ ହେଲେ 
ମଧ୍ଯ ଅହଂକାର କମ୍‌ ନାହିଁ। ସେମାନେ ଜେଜେମାଙ୍କ କାମ କରୁଥିବା ଶିରୁ ଓ ନିଜ ଭିତରେ 
ଷ୍ଟାଟସ୍‌ର ଫରକ୍‌ ବୁଝିପାରନ୍ତି। ତେଣୁ ତାଙ୍କ ପୁରୁଣା ଜାମା ଖଣ୍ଡିକ ଶିରୁ ପିଦିଲେ ସହି 
ପାରନ୍ତି ନାହିଁ। ସବା ଉପର ମହଲାରେ ଏକୁଟିଆ ନିଃସଙ୍ଗ ନାରୀଟି ଶିରୁ ଭିତରେ ଖୋଜି 
ନେଇଛି ତା'ର ବାସୂଲ୍ୟ ଧାରା ଢାଳି ଦେବାର ଶିଶୁଟିକୁ । ଅନ୍ତରର ସମସ୍ତ ସ୍ବେହ ନିଗାଡ଼ି 
ତାକୁ ଛାତି ଉପରକୁ ଟାଣିନେଇଛି | ଶାଶୁଙ୍କର ମୂତ୍ୟୁ ପରେ ପ୍ରତିମା ସେଇ ଦାୟିତୃକୁ 
ଆପଣେଇ ନେଇଛନ୍ତି। ନିଜର ପିଲାମାନଙ୍କର, ସମାଜର ଲର୍ଷାଭରା ଚାହାଣିକୁ ଭୟ 
କରି ନାହାନ୍ତି, ବରଂ କହିଛନ୍ତି, “ ଜିରେ ମା' ନ ଥିଲେ ଜେଜେମା ଆସେ କୋଉଠୁ ? ” 
ଦୁଇଟିଯାକ ଗଳ୍ପରେ ମାତୃତ୍ଵର ଆବେଗକୁ ଅନୁଭବ କରିହୁଏ । 

ବୀଣାପାଣିଙ୍କର ବସୁଧା ଗହ୍ଚରେ ଆମେ ଆଉ ଗୋଟିଏ ମା'କୁ ଭେଟ, ଯାହା ଭିତରେ 
ଏଗାର ବର୍ଷର ଉନ୍ମଖ କିଶୋରୀଟି ନିଜ ଅଜାଣତରେ ମା'ର ରୂପ ଭିତରେ ହଜିଯାଇଛି 
ସେ ନିଜେ ଏଇ ଭୁମିକା ଖୋଜି ନେଇନି ବରଂ ଦାରିଦ୍ର୍ୟର ତାଡ଼ନାରେ ତା” ପରିବାର ଓ 
ପରିବେଶ ତାକୁ ମା'ର ରୂପ ନେବାକୁ ବାଧ୍ଯ କରିଛି । ନିଜ ମା'କୁ ଅନୁକରଣ କରି ସକାଳୁ 
ରାତି ଯାଏଁ ସେ ସାନ ଭାଇ ଭଉଣୀକୁ ଦେଖାରଖା କରେ। ତା’ ବାପା ମାଂ ବି ଘରକୁ 
ଫେରି ଡାକ ଛାଡ଼ନ୍ତି, “ ମା? ଲୋ, ଭାତ ଟିକେ ଉଷୁମ କରିଦେ” | କେତେବେଳେ ଅବା 
କୁହନ୍ତି, “ ମା' ଲୋ, ପାଦ ଟିକେ ମୋଡ଼ି ଦେ” | ପୁଣି “ ମା ଲୋ, ଅଦା ଟିକେ ପକାଇ 
ନାଲି ଚା” ଟିକେ କରିଦେ।” ପରିବାର ପାଇଁ ସେ ସଉଦା ଆଣେ, ରୋଷେଇ କରେ, ଭାଇ 
ଭଉଣୀଙ୍କୁ ଦେଖେ ପୁଣି ମାସିକ କୋଡ଼ିଏ ଟଙ୍କାପାଇଁ ଶୈଳ ମାଷ୍ଟ୍ରାଣୀର ପୁଅକୁ ବି ଦିନ ଯାକ 
ଜଗିବସେ | ମାତ୍ର ପାଠକଟି ସ୍ତନ୍ତ ହୁଏ ଯେତେବେଳେ ଏଗାର ବର୍ଷର ଛୋଟ ଝିଅଟି 
ଯୈନ ନିର୍ଯାତନାର ଅର୍ଥ ମଧ୍ଯ ସଂପୂର୍ଣ୍ଣ ନ ବୁଝି କେବଳ ସ୍ଵତଃପ୍ରବୃତ୍ତ ଲଜ଼ା ନିବାରଣପାଇଁ 
ଆକ୍ରମଣକାରୀଙ୍କ ବିରୋଧ କରେ ଏବଂ ସେଇ ଆଘାତରେ ରକ୍ତାକ୍ତ ଅଗାଧୁର ମା” ପାଲଟି 
ଯାଏ ପ୍ରବୃତଭ୍ତିବଶତଃ | ଅଗାଧୁର ମୁଣ୍ଡକୁ କୋଳରେ ଧରି ତା ମାଂ ପରି କୁହେ, “ ମୁଁ କୁଆଡ଼େ 
ଯିବି ତତେ ଛାଡ଼ିରେ ପୁଅ ! ମୁଁ ପରା ତୋ ମା”, ତୁ ପରା ମୋ ପୁଅ ....... ଗୋଟିଏ 
ବୋଲି ଚଗଲା ପୁଅ ...... ଶୋଇପଡ଼ ମୁଁ ବଇଚିରେ ! ” ନିଇତି ଏମିତି କଥା ମା” ପାଖରୁ 
ଶୁଣୁ ଶୁଣୁ କେତେବେଳେ ନିଜ ଅଜାଣତରେ ସେ ମଧ୍ଯ ପରିବର୍ଭିତ ହୋଇଛି ସଂପୂର୍ଣ୍ଣ ଏକ 
ମାତୃ ରୂପରେ | ଯେତେବେଳେ ଶୈଳ ମାଷ୍ଟ୍ରାଣୀର ପୁଅ ପ୍ରଥମ କରି କୁନିକୁ ହିଁ ମା” ଡାକିଛି 
ଲେଖୁକା ବୀଣାପାଣି ତା'ର ଏକ ଚମକ୍କାର ବର୍ଣ୍ଣନା କରିଛନ୍ତି। 

୭୨ କଥାଶିଛୀ ବୀଣାପାଣି 


“ କୋଳରେ ଅଗାଧ, ଜଙ୍ଘ ଆଣ୍ୁରେ ତିନିଟି ଏବଂ କାନ୍ଧରେ ଏକ ଅବୋଧ ଶିଶୁକୁ 
ଧରି କୁନି ଅଳ ସମୟତଳର ଲାଞ୍ଚନାକୁ ପାସୋରି ଯାଇ ଚାହିଁଥିଲା ସାମ୍ପାକୁ ବିହ୍ଵଳ ଦୃଷ୍ଟିରେ । 
ଯେମିତି ରାତିସାରା ବର୍ଷାରେ ଭିଜି ସକାଳର ସୂର୍ଯ୍ୟକୁ ଚାହିଁ ପୃଥୁବୀ ହସିଉଠେ।” 


ବୀଣାପାଣିଙ୍କର ବହୁଚର୍ଚଚିତ ଗଳ  ପାଟଦେଇ' | ଏଇ ଗୋଟିଏ ଗହହି ତାଙ୍କୁ ଅନ୍ୟ 
ବହୁ ଲେଖକଙ୍କଠାରୁ ଭିନ୍ନ ଏକ ସ୍ଵତନ୍ତ୍ର ପରିଚୟ ଆଣିଦେଇଛି ମାତୃତ୍ଵର କାଉଁରୀ ସ୍ପର୍ଶ 
କେବଳ ନୂହେଁ ତା'ର ଦାୟିତ୍ବବୋଧ ଗୋଟିଏ ସାଧାରଣ ନାରୀକୁ କିପରି ଅସାଧାରଣ 
କରି ତୋଳିପାରେ ତା'ରି ଚିତ୍ର ରହିଛି ଏଇ ଗଳରେ | ଅତି ସାଧାରଣ ଝିଅ ପାଟ ସମସ୍ତ 
ଅସହାୟତା, ବିବଶତାକୁ ଝାଡ଼ି ଠିଆ ହେଇଛି ସମାଜର ନାଲି ଆଖୁକୁ ସାମନା କରି। 
କାନ୍ଦୁଥବା ଛୁଆକୁ କୋଳକୁ ଟେକି ନେଇ କହିଛି, “ ଡର ନାହିଁରେ ଧନ, ମୁଁ ଅଛି ପରା! 
ଏ ଜଗତରେ କିଏ ମର୍ଦ୍ଦ ପୁଅ ଅଛି ଯେ ତୋ ବାପ ବୋଲି ଚିହ୍ନା ଦେବ ? ସେଥପାଇଁ 
କାନ୍ଦନାରେ ପୁଅ, ତୋ ମା” ତ ଅଛି!” 


ଦାରିଦ୍ର ସୀମାରେଖା ତଳେ ବାସ କରୁଥିବା ' ପାଟ” ଥଲା ଏକ ଭୟାକ୍ରାନ୍ତ ନିରବ 
ଚରିତ୍ର | ସ୍ଵାମୀ ପରିତ୍ୟକ୍ତା ସେ ଶାଶୁଘରେ ସ୍ଥାନ ପାଇନି | ବାପ ଘରକୁ ଫେରି ବଞ୍ଚବା ରାହା 
ଖୋଜୁ ଖୋଜୁ ବଳାକ୍ଵାରର ଶିକାର ହୋଇ ମଧ୍ଯ ପ୍ରତିବାଦ କରିପାରିନି। ବାପର ମର୍ଯ୍ୟାଦା 
ରଖୁବାକୁ ଯାଇ ଘର ଛାଡ଼ିଛି। ସବୁ ଅତ୍ୟାଚାରକୁ ନିରବରେ ସହୁଥବା ପାଟ ବଞ୍ଚରହିଛି 
ସମାଜ ଆଖୁରେ ଅବାଞ୍ଚତ ତା” ଛୁଆଟି ପାଇଁ, ନ ଚାହିଁଲେ ବି ଯାହାକୁ ସେ ଗର୍ଭରେ ଧୀରଣ 
କରିଛି। ସେ ବୁଝିଯାଇଛି “ ତା” ପାଇଁ ପୃଥୁବୀ ଦି'ଖଣ୍ଡ ହେବନି କି ସରଗରୁ ହର- ପାର୍ବତୀ 
ଧାଇଁ ଆସିବେନି ¦ ନିଜେ ଚାହିଁଲେ ମରିବ, ଚାହିଁଲେ ବି ବଞ୍ଚବ | ଏଇ କଥା ତ ? ” ସେ 
ଲଢ଼ିବାର ପଥ ଆପଣେଇ ନେଇଛି। ସମାଜର ସାମ୍ବୀ କରିଛି, ତା'ର ସନ୍ତାନପାଇଁ| 


ପାଟଦେଇ ଗଳ୍ଚର ସଂପୂର୍ଣ୍ଣ ବିପରୀତ ଅନ୍ୟ ଏକ ଗଳ୍ପ ମଧ୍ୟ ଆମକୁ କିଛି କ୍ଷଣ ସ୍ତନ୍ଧ 
କରି ରଖେ ଆଉ ଏକ ମା'ର ରୂପନେଇ | ' ଅନ୍ଧକାରର ଛାଇ’ ଗଳ୍ପଟି ମଧ୍ଯ ବୀଣାପାଣିଙ୍କର 
ବେଶ୍‌ ଚର୍ଚ୍ଚିତ ଗଳ୍ପ। ଫକୀରମୋହନଙ୍କ ରେବତୀ” ଗଳ୍ପର ପ୍ରତିଧ୍ବନି ଆମେ ଶୁଣିପାରୁ 
ଏ ଗଳ୍ପରେ | ରେବତୀ ପରି କୋଇଲି ମଧ୍ଯ ପଢ଼ିବାକୁ ଚାହୁଥିଲା। ଏଥିରେ ମଧ୍ଯ ଗୋଟିଏ 
ମା'ର କାରୁଣ୍ୟ ରହିଛି ଯିଏ ଅଶିକ୍ଷାର ଅନ୍ଧକାର ଓ ଦାରିଦ୍ର୍ୟର କଷାଘାତରେ ହିତାହିତ ଭୁଲି 
ନିଜ ସନ୍ତାନକୁ ହରାଇବ | ଦୁଃଖରେ ଜର୍ଜରିତା କୋଇଲିର ମା' କୋଇଲିର ପାଠପଢ଼ାପାଇଁ 
ଅଗ୍ରହକୁ ସହ୍ୟ କରିନି । ସ୍ବାମୀ ପରିତ୍ୟକ୍ତା କୋଇଲିର ମା' ବଞ୍ଚ ରହିବା ଏବଂ ସନ୍ତାନମାନଙ୍କୁ 
ବଞ୍ଚାଇ ରଖୁବାର ସଂଗ୍ରାମ ଭିତରେ ଭୁଲିଯାଇଛି ମାତୃତ୍ଵର କୋମଳ ସ୍ପର୍ଶ | ବଡ଼ ପୁଅର ରୋଗ 
ଯନ୍ତ୍ରଣା, ମଝିଆର ଅନ୍ଧତଵ ତାକୁ ଅଧୁକ ଭାରାକ୍ରାନ୍ତ କରିଛି । ଝିଅ କୋଇଲି ତା'ର ଏକମତ୍ର 
କନ୍ୟାସନ୍ତାନ। କୋଇଲି ମାଂ ସବୁବେଳେ କୋଇଲିକୁ ଏକ ଝିଅ ଭାବରେ ଦେଖୁଛି। 
ଶିଶୁ ଭାବରେ ନୂୁହେଁ। ସେ ଝିଅ, ତେଣୁ ସେ ଘର ସମ୍ଭାଳିବ, ଗୋବରରେ ଘଷି ପାରିବ, 
ଭାଇମାନଙ୍କୁ ରାନ୍ଧିବାଢ଼ି ଖାଇବାକୁ ଦେବ। ବାର ବର୍ଷର ଝିଅ ଉପରେ ଘରର ସଂପୂର୍ଣ 

କଥାଶିଳ୍ପୀ ବୀଣାପାଣି ୭୩ 


ଦାୟିତ୍ଵ ନଦି ଦେଇ ନିଜେ ବାହାରେ କାମ କରି କିଛି ଅର୍ଥ ଉପାର୍ଜନ କରିବାକୁ ଚେଷ୍ଟା 
କରିଛି। କୋଇଲିର ପାଠପଢ଼ା ପାଇଁ ଆଗ୍ରହ ତା” ମା'ର ମନେ ହୋଇଛି ଅବାନ୍ତର ଚିନ୍ତା 
ବା ଅର୍ଥହୀନ ସଉକ୍‌ | ହାସ୍ଯକର ମଧ୍ଯ। ନିଜ ମୁଣ୍ଡରୁ ଦାୟିତ୍ଵ ଘୁଞ୍ଚେଇବା ସହିତ ଅର୍ଥ 
ଲୋଭରେ କିଶୋରୀ କୋଇଲିର ବାହାଘର କରିଛି ପ୍ରୌଢ଼ ଲକ୍ଷ୍ମଣ ସାଙ୍ଗରେ। କୋଇଲି 
ଜୀବନରୁ ତା'ର ସିଲଟ ଖଡ଼ି ହଜିଯାଇଛି ଓ ଅଳ୍ପଦିନ ମଧ୍ୟରେ କୋଇଲି ମଧ୍ଯ ହଜିଯାଇଛି 
ସଂସାରରୁ। ତା' ମା' ଯେବେ ଆକୁଳ ହୋଇ ଖୋଜିଛି ସେତେବେଳକୁ ବହୁତ ଡେରି 
ହୋଇଯାଇଛି | 

ବହୁ କୋଇଲି ଏମିତି ହଜିଯାଆନ୍ତି ବାପା-ମା” ଙ୍କର ଅବହେଳାରୁ। ଏଇଠି ସମାଜ 
ବ୍ୟବସ୍ଥା, ଦୁର୍ବଳ ଅର୍ଥନୀତିରେ ବଞ୍ଚୁଥିବା ମଣିଷ ଚିତ୍ର ସହିତ ଗୋଟିଏ ପୁଅ ଅଉ ଝିଅ 
ଭିତରର ଭେଦଭାବର ଏକ ବାସ୍ତବ ଚିତ୍ର ଆଙ୍କିଛନ୍ତି ଲେଖୁକା| 

ଅଭିନେତ୍ରୀ ଗଛ୍ନରେ ନାୟିକା ମଧ୍ଯ ଖୋଜି ଚାଲିଛି ଟିକିଏ ସ୍ନେହ, ଟିକିଏ ପ୍ରେମକୁ | 
ପରିସ୍ଥିତି କୂମଶଃ ତାକୁ ମଣିରୁ ମାଣିକ, ମାଣିକରୁ ମାନିନୀ ଏବଂ ମାନିନୀରୁ ମନିଷାରେ 
ପରିଣତ କରିଛି। ରୋଜଗାରପାଇଁ ସେ ଅଭିନୟର ପଥ ବାଛି ନେଇଛି। ଯାତ୍ରାରେ 
ଅଭିନୟ କରୁ କରୁ ସେ ମଞ୍ଚରେ ପହଞ୍ଚୁଛି ପୁଣି କେବେ ଟି.ଭି.ରେ ଅଭିନୟପାଇଁ ପ୍ରସ୍ତୁତ 
ହୋଇଛି। କିନ୍ତୁ ଏହି ଅଭିନୟ କରୁ କରୁ ତା” ଭିତରେ ଥବା ନାରୀଟି କ୍ରମଶଃ ହତାଶ 
ଓ କ୍ଲାନ୍ତ ହଉଛି | ପ୍ରେମହୀନ ତା”ର ପୂଥବୀ ବାପା, ମା”, ଭାଇ, ଭଉଣୀ ସମସ୍ତେ ତା' 
ରୋଜଗାର ଉପରେ ନିର୍ଭର କରନ୍ତି କିନ୍ତୁ ବଦଳରେ ତା” ପାଇଁ ସାମାନ୍ଯ ଟିକେ ସ୍ବେହ, 
ପ୍ରେମ କିମ୍ବା ମନୋଯୋଗ ପ୍ରଦର୍ଶନ କରନ୍ତିନି । ମଞ୍ଚରେ ଅଭିନୟ କରୁ କରୁ ସେ ଯେବେ 
ପ୍ରେମର ସ୍ର୍ଶ ଅନୁଭବ କରେ ସେତେବେଳେ ଅନେଇ ଦେଖେ ତାହା ପ୍ରେମ ନୁହେଁ, 
କେବଳ ପ୍ରତାରଣା | ସେ ନିଜକୁ ସେଇ ପ୍ରତାରଣାର ଶିକାର ହେବାକୁ ଦିଏନି। ଦୁର୍ବଳତା 
କାଟି ସେ ସିଧାସଳଖ ପଚାରେ, “ କେଇଟା ମାଇପ ସମ୍ଭାଳିବାକୁ ତୋର ସଖ୍ୟ ଅଛି ? ” 


ଏଇ ପ୍ରତିବାଦର ସ୍ଵର କ୍ରମଶଃ ତୀବ୍ର ଓ ବହ୍ଧିମୟ ହୋଇଛି ଶିଖା ଗଜରେ ! ଶିଖାର 
ନିର୍ମଳା ଆମ୍ବହତ୍ଯା କରିବାକୁ ଯାଉଥୁବା ପାଦ ଫେରେଇ ଆଣିଛି। ଯୌତୁକପାଇଁ ଶାଶୁ, 
ଶ୍ବଶୁର, ସ୍ବାମୀ ସମସ୍ତଙ୍କ ପାଖରୁ ନିର୍ଯାତନା ସହି ସେ ପଥର ହୋଇଛି। ଶେଷରେ 
ଆମ୍ବହତ୍ୟାର ପଥ ବାଛି ନେବାକୁ ଯାଇ ଚିନ୍ତା କରିଛି, କାହିଁକି ୨ ସେ ଏକୂଟିଆ କାହିଁକି 
ମରିବ ? ଯଦି ସେ ନିଜେ ଜଳିବ ତେବେ ଏ ଗାଁର ସମସ୍ତ ମଣିଷ, ସବୁ ଘରକୁ ଜାଳି 
ପୋଡ଼ି ସେ ମରିବ। ସମଗ୍ର ଗାଁ ଯେତେବେଳେ ଦାଉ ଦାଉ ଜଳୁଛି ନିର୍ମଳା ଧାଇଁଯାଉଛି 
ଆଗକୁ ଆଗକୁ । ସବୁ ଅତ୍ଯାଚାର ସବୁ ଅନ୍ଯାୟର ପ୍ରତିବାଦରେ ତା” ହାତରେ ଜଳୁଛି 
ନିଆଁର ମଶାଲ । 

 ବାଉଁଶରାଣୀ” ଗଳ୍ଟି ଏ ସବୁ ଗଳ୍ପଚରୁ ଟିକେ ଭିନ୍ନ ଏ ଗଳ୍ଚର ନାୟିକା 
ମିସେସ ଚୌଧୁରୀ, ବସୁଧା, ପାଟଦେଇ କିମ୍ବା କୋଇଲି ମା”ର ସାମାଜିକ ସ୍ମିତିରୁ ଢେର 


Digitized by srujanika@gmail.com 


୭୪ କଥାଶିଛୀ ବୀଣାପାଣି 


ଉଚ୍ଚ ସ୍ତରରେ ବାସ କରୁଥିବା ମଣିଷ । କିନ୍ତୁ କଣେ ନାରୀ ଭାବରେ ତାଙ୍କ ସ୍ମିତି ଠିକ୍‌ 
ରାସ୍ତା କଡ଼ରେ ବାଉଶରାଣୀ ଖେଳ ଦେଖାଉଥୁବା ଝିଅଟି ପରି| ପରିବାର ମଧ୍ଯରେ ନିଜର 
ସମ୍ମାନ ରକ୍ଷାପାଇଁ ସେ ପ୍ରାଣମୁଚାଁ ବାଲାନ୍ଧ ରଖୁ ଚାଲିଛନ୍ତି । ପ୍ରତାରକ ସ୍ଵାମୀ ଓ ପରିବାର 
ତଥା ନିଜର ମୁଖ ରକ୍ଷାପାଇଁ ସମାଜ ଆଗରେ ଅଭିନୟ କରି କରି ସେ କ୍ଲାନ୍ତ । ତଥାପି ସେ 
ଜାଣନ୍ତି ପ୍ରେମହୀନ ପୂଥବୀରେ ବଞ୍ଚବାକୁ ହେଲେ ଜୀବନର ଖଣ୍ଡାଧାର ଉପରେ କିମ୍ବା ସରୁ 
ଦଉଡ଼ି ଉପରେ ବାଲାନ୍‌ ରଖୁ ଚାଲିବା ନିହାତି ଜରୁରୀ | 


ତଟିନୀର ତୃଷ୍ଣା ଗଳ୍ପର ରୁଚି କିନ୍ତୁ ଏଇ ଅଭିନୟକୁ ଘ୍ୂଣା କରନ୍ତି। ସେ କାନ୍ଦିବାପାଇଁ 
କାହାର ଅବଲମ୍ବନ ଲୋଡ଼ନ୍ତି ନାହିଁ। ସ୍ଵାମୀ ପ୍ରଦୋଷ, ଅତୀତର ପ୍ରେମିକ ଚିନ୍ନୟ, ସ୍ତାବକ 
ଆର୍ଟିଷ୍ଟ ସୁନୀଲ କିମ୍ବା ପ୍ରଶାନ୍ତ ଚୌଧୁରୀ କାହାରି ମଧ୍ୟରେ ସେ ଖୋଜୁଥବା ପ୍ରେମକୁ 
ଆବିଷ୍କାର କରିପାରି ନାହାନ୍ତି। ଆଜିର ନିରସ ବୂବ୍ଧି ନିର୍ଭର ମଣିଷ ମଧ୍ୟରେ ସେ ଖୋଜି 
ବୁଲିଛନ୍ତି ଏକ ଆବେଗପ୍ରବଣ ଅନ୍ତର, ଯାହା କେବଳ ଦେହର ସୌନ୍ଦର୍ଯ୍ୟ ମଧ୍ଯରେ 
ସୀମିତ ନୂହେଁ| କିନ୍ୁ ସେ କାହାରି ମଧ୍ୟରେ ସେମିତି ଗୋଟିଏ ମଣିଷକୁ ପାଇ ନାହାନ୍ତି। 
ଆଧୁନିକ ମଣିଷର ମାନସିକ ରିକ୍ତତାକୁ ଦୂର କରିବାପାଇଁ, ମନୁଷ୍ଯତ୍ଵକୁ ବଞ୍ଚେଇ 
ରଖୁବାପାଇଁ ସେ ବୈଜ୍ଞାନିକ ଚିନ୍ନୟଙ୍କୁ କିଛି ନୂତନ ଆବିଷ୍କାର କରିବାକୁ ଅନୁରୋଧ 
କରିଛନ୍ତି। ଚିନ୍ନପ ଖାଦ୍ଯ ବିନା ମଣିଷକୁ ବଞ୍ଚେଇବା ଚେଷ୍ଟାରେ ଦିନ ରାତି ଲ୍ଯାବରେ 
କଟାନ୍ତି। ସେ ବୂଝନ୍ତିନି ଗୋଟିଏ ନାରୀ ମନର କୋମଳ ଆଶାର କୋରକ କେମିତି ଶୁଖ 
ଶୁଖୁ ଝରିଯାଏ | ସେ କ'ଣ ସତରେ ବୁଝିବେ ରୁଚିଙ୍କର ଅନ୍ତର ତଳର ଦହନକୁ ? 


ଏମିତି ଅସଂଖ୍ୟ ନାରୀ-ଚରିତ୍ରର ରୂପକାର ବୀଣାପାଣି। ଗୋଟିଏ ଦିଗରୁ ଆରମ୍ଭ 
କରି ତାଙ୍କ ଲିଖୂତ ଚରିତ୍ରସବୂର ତର୍ଚ୍ଚମା କରି ଶେଷ କରି ହେବ ନାହିଁ। ବୀଣାପାଣିଙ୍କର 
ଗନ ସବୁ ଚରିତ୍ରର ଏକ ରଙ୍ଗଶାଳା। ବିଶେଷ ଭାବରେ ସେ ନାରୀର ମନସ୍ତତ୍ତ, 
ପାରିବାରିକ ଅବସ୍ଥା ସମାଜ ସହିତ ସଂପର୍କ ଓ ଆଶା-ଆକାଡକ୍ଷାର ବର୍ଣ୍ଣନା କରିଛନ୍ତି 
ବହୁ ଚରିତ୍ର ମାଧ୍ୟମରେ | ନାରୀ ପ୍ରାଧାନ୍ୟ ପାଇଥଲେ ମଧ୍ଯ ପୁରୁଷ କିଛି କମ୍‌ ସ୍ଥାନ ଗ୍ରହଣ 
କରିନି ତାଙ୍କ ସାହିତ୍ୟରେ | ପୁରୁଷର ଆନନ୍ଦ, ଦୁଃଖ, କୂରତା ଓ ଅସହାୟତା ସବୁକୁ ସେ 
ଫୁଟାଇ ପାରିଛନ୍ତି ନିଜ ରଚନାରେ | କିନ୍ଧୁ ସାଧାରଣତଃ ବୀଣାପାଣିଙ୍କୁ ଫେମିନିଷ୍ଟ ଭାବରେ 
ଧରାଯାଇଥାଏ। ଯେହେତୁ ସେ ନାରୀ ଉପରେ ଅଧ୍ୂବକ ଲେଖୁଛନ୍ତି, ତେଣୁ ଏ ବିଶ୍ଵାସ 
ସମାଲୋଚକମାନଙ୍କ ଅନ୍ତରରେ ବେଳେବେଳେ ଉଠେ ମାତ୍ର ବୀଣାପାଣି ନିଜେ ଏଇ 
ଯୁଲ୍ତିକୁ ବାରମ୍ବାର ଖଣ୍ଡନ କରିଛନ୍ତି। ସେ କହିଛନ୍ତି, “ ଏପରି ଏକ ପ୍ରଶ୍ନ ମୁଁ ବାରମ୍ବାର 
ସାମ୍ପା କରିଛି। ଯେହେତୁ ନାରୀମାନେ ସମାଳର ଅର୍ବଧାଂଶ ଏବଂ ଯୁଗ ଯୁଗ ଧରି ନିର୍ଯାତିତ, 
ନିଷ୍ପେଷିତ ସେମାନଙ୍କ ଉପରେ ମୁଁ କିଛି ଅଧ୍ବକ ଦୃଷ୍ଟି ଦେଇଛି। ମୋ ଠାରୁ ଆହୁରି ଅଧ୍ବକ 
ଦୃଷ୍ଟି ପୁରୁଷ ଲେଖକମାନେ ଦେଇଛନ୍ତି କହିଲେ ଭୁଲ ହେବ ନାହିଁ। ମାତ୍ର ସମାଜର 
ନିମ୍ବ ବର୍ଗର ବଞ୍ଚୁଥବା କଥା ମଣିଷର କଥା ମୁଁ ଅନେକ ଓର ଲେଖୁଛି। ସେ ନାରୀ 

କଥାଶିଳ୍ପୀ ବୀଣାପାଣି ୭୫ 


ହେଉ ବା ପୁରୁଷ, ଶିଶୁ ହେଉ ବା ଯୁବକ, ତରୁଣ ହେଉ ବା ବୃଦ୍ଧ; ଲିଙ୍ଗ ଭେଦରେ 
ବିଚାର ନ କରି ସେମାନଙ୍କ ସମ୍ବନ୍ଧରେ ଲେଖୁଛି। ସମାଜର ନିଷ୍ଠେଷିତ ମଣିଷହି ମୋତେ 
ଆନ୍ଦୋଳିତ କରିଥାନ୍ତି। ଏବଂ ସେମାନଙ୍କ ବିଷୟରେ ମୁଁ ଦୀର୍ଘ ୫୦ ବର୍ଷ ଧରି ଗଳ୍ପ 
ଉପନ୍ୟାସ ଲେଖୁ ଆସୁଛି। କେଉଁଟା କେତେ ପରିମାଣରେ ଲେଖୁଛି ତାହା ସଠିକ୍‌ ମୁଁ 
କହିପାରିବି ନାହିଁ । ମଣିଷ ଜୀବନରେ ସଂଗ୍ରାମ ଅନିବାର୍ଯ୍ୟ! କିନ୍ତୁ ତାକୁ ଅତିକ୍ରମ କରିଯିବାର 
ଶକ୍ତି ତା'ର ଅଛି ବୋଲି ମୋର ଦୃଢ଼ ବିଶ୍ଵାସ ¦” (ଯୁଗଶ୍ମୀ ଯୁଗନାରୀ) 


ବୀଣାପାଣିଙ୍କଦ୍ବାରା ପ୍ରତିଷ୍ଠିତ ଓ ପ୍ରାୟ ୨୪ ବର୍ଷ ଧରି ଲେଖୁକା ସଂସଦର ସଭାପତି 
ପଦରେ ଥବା ବୀଣାପାଣି ଏଇ ନାରୀ-ପୁରୁଷ ବିଷୟରେ କହିବାକୁ ଯାଇ କହିଛନ୍ତି, “ ଏହା ଏକ 
ପୁରୁଷ-ବିରୋଧୀ ମଞ୍ଚ ନୁହେଁ, ଏହା ନିଶ୍ଚିତ ଭାବରେ ନାରୀମାନଙ୍କୁ ଆଗକୁ ଆଣିବାକୁ ଉଦ୍ୟମ 
ଜାରି ରଖୁଛି ମାତ୍ର ଏହା ଦ୍ଵାରା ଆମେ କେବେ ମଧ୍ଧ ପୁରୁଷ ପ୍ରତି ବିରୋଧ ପ୍ରଦର୍ଶନ କରି ନାହୁଁ| 
ଏ ବିଷୟରେ ସମ୍ବାଦ ପକ୍ଷରୁ ପଚରା ଯାଇଥୁବା ପ୍ରଶ୍ଧର ଉତ୍ତର ଦେଇ ସେ କହିଛନ୍ତି, “ହଁ, 
କେହି କେହି ଆରମ୍ଭରେ ଭାବୁଥିଲେ ସେମିତି । କିନ୍ତୁ ପ୍ରକୃତରେ ତା' ନ ଥୁଲା! ବରଂ 
ନିଜକୁ ଅବଳା ଦୁର୍ବଳା ଭାବୁଥବା ନାରୀ ପ୍ରତି ପୁରୁଷମାନେ ସହଯୋଗର ହାତ ବଢ଼ାନ୍ତୁ 
ବୋଲି ଆମେ ଚାହୁଁଥଲୁ। ବାକି ମତେ ଫେମିନିଷ୍ଟ୍‌ ଭାବିବାଟା ..... ନାରୀ ଚରିତ୍ରକୁ ନେଇ 
ଜିଏ ନ ଲେଖଛନ୍ତି ଯେ ? ଆମ ସାହିତ୍ୟ ହେଉ କି ଶିଳଃ ଶିନୀସତ୍ତାଟି ନାରୀ-କୈନ୍ଦିକ | 
ତା' ଛଡ଼ା, ମୁଁ କଂ”ଣ କେବଳ ନାରୀ ସପକ୍ଷବାଦୀ ଲେଖା ଲେଖୁଛି ? ଅନେକ ନାରୀ 
ବିରୋଧୀ ଲେଖା ବି ତ ଲେଖୁଛି | ଅବଳା ଭାବୁଥବା ନାରୀକୁ ପୁରୁଷର ସମକକ୍ଷ କରିବା 
ପାଇଁ ମୁଁ ହାତ ଧରି ଉଠାଇଛି! ପୁଣି ନାରୀ ଯେଉଁଠି ବ୍ୟଭିଚାର କରିଛି ସେଠି ମୁଁ ତାକୁ 
ପ୍ରହାର ବି ତ କରିଛି। ମୋ ବିଚାରରେ ନାରୀ ମର୍ଯ୍ୟାଦାର ଏରୁଣ୍ଡିବନ୍ଧ ଭିତରେ ରହି 
ହିଁ ପରିବାର ସଜାଡ଼ୁ। ସମାଜର ମୁଖ୍ୟ ସ୍ରୋତରେ ସାମିଲ ହେଉ | ବ୍ୟଭିଚାର ପାଇଁ ସେ 
ଏରୁଶ୍ି ଡେଇଁଗଲେ ଭାରତୀୟ ସଂସ୍କୃତି ଓ ପରଂପରା ଭୁଶୁଡ଼ି ପଡ଼ିବ । (ସମ୍ବାଦ) 

ବୀଣାପାଣିଙ୍କର ଅସଂଖ୍ୟ ଗଳ୍ଚରେ ଅଗଣିତ ଚରିତ୍ର। ଯଦିଓ ସେ ନାରୀ ଚରିତ୍ରକୁ 
ବିଶେଷ ପ୍ରାଧାନ୍ୟ ଦେଇଛନ୍ତି, କିନ୍ତୁ ପୁରୁଷ ଚରିତ୍ର ଚିତ୍ରଣରେ ସେ ଜଣେ ସଫଳ 
ଲେଖୁକାର ଭୂମିକା ଗ୍ରହଣ କରିଛନ୍ତି ମଧ୍ଯ। ଏଥୁପାଇଁ ତାଙ୍କର କେତେଗୁଡ଼ିଏ ଗଳ୍ପକୁ 
ଉଦାହରଣ ଭାବେ ଗ୍ରହଣ କରାଯାଇପାରେ | 

 କସୁରୀ ମୁଗ ଓ ସବୁଜ ଅରଣ୍ୟ! ତାଙ୍କର ଏକ ବହୁ ପ୍ରଶଂସିତ ଗଛ | ଏଥୁରେ 
ଦୁଇଟି ଚରିତ୍ର ଇନ୍ଦ୍ରଜିତ୍‌ ଓ ସୁଦୀପ୍ତ ରଂଜନ | ଦୁଇ ବାଲ୍ଯବନ୍ଧୁଙ୍କ କଥା କହିବାକୁ ଯାଇ 
ବୀଣାପାଣି ଆଙ୍କିଛନ୍ତି ସମାଜର ଦୂଇ ପ୍ରାନ୍ତର ଛବି। ପିଲାଦିନର ଦୁଇ ବନ୍ଧୁ ଏତେ ବନ୍ଧୁତା 
ସତ୍ତ୍ଵେ ବଢ଼ିଛନ୍ତି ପରସ୍ପର ବିପରୀତ ପରିବେଶରେ। ଜଣେ ଧନୀ ଘରେ ଜନ୍ତି ଶାନ୍ତି 
ପାଇନି | ଅନ୍ୟ ଜଣେ ଦାରିଦ୍ର୍ୟର କଷାଘାତରେ ନିରବଧୂ ଧନକୁ ଖୋଜି ଚାଲିଛି। କସ୍ତୁରୀ 
ମୁଗ ପରି ଆନନ୍ଦକୁ ନିଜ ମଧ୍ୟରେ ନ ଖୋଜି ବାହାର ଦୂନିଆରେ ଖୋଜୁ ଖୋଜୁ କ୍ରମଶଃ 

୭୬ କଥାଶିଳୀ ବୀଣାପାଣି 


ହତାଶ ହୋଇଛନ୍ତି ସେମାନେ। ଗରିବ ଘରେ ଜନ୍ମ ହୋଇଥବା ଇନ୍ଦ୍ରଜିତ୍‌ ଧନ ଭିତରେ 
ଖୋଜିଛି ସୁଖ, ଆନନ୍ଦ ଓ ଶନ୍ତି। ସୁଦୀପ୍ତ ରଂଜନ ଧନୀ ଘରେ ଜନ୍ମ ନେଇ ଧନକୁ 
ମୁଣା କରିଛି। ଜୀବନ ପଥରେ ଚାଲି ଚାଲି ଯେବେ ସେମାନେ ପରସରକୁ ଭେଟିବାକୁ 
ଚାହିଁଛନ୍ତି, ଅନୁଭବ କରିଛନ୍ତି ଦୁହେଁ ଠିଆ ହୋଇଛନ୍ତି ରିକ୍ତ ହାତରେ | ଠିକ୍‌ ଷାଠିଏ ବର୍ଷ 
ତଳେ ଯୋଉଠୁ ଆରମ୍ଭ କରିଥିଲେ ସେଇଠି | 

ତରୁଣ ମନର ହର୍ଷ, ବିଷାଦ ରୂପ ପାଇଛି ଲେଖୁକାଙ୍କ ମେଘ” ଗଳ୍ରେ। ବିଜୟ, 
ରତ୍ନାକର, ବାଦଲ ଓ ଶେଖର ଚାରି କଲେଜ ଛାତ୍ର ଚାରିଟି ପରିବେଶରୁ ଆସି କଲେଜ 
ହଷ୍ଟେଲରେ ଏକାଠି ସୁଖ ଦୁଃଖ ବାଣ୍ଟିଛନ୍ତି। ପାପ-ପୁଣ୍ଯ, ବିଶ୍ଵାସଓଅବିଶ୍ଵାସର ଛାଇରେ 
ଲିଖୂତ ଗଳ୍ଟି ଆଜି ମଧ୍ଯ ଏବେକା ଯୁବ ଗୋଷ୍ଠୀ ଅନ୍ତରର କଥା କୂହେ। ଆଜି ମଧ୍ଯ 
ସମାଜର ଗୋଟିଏ ପଟ ଅନ୍ଧାର ହେଲେ ଆର ପଟଟି ଆଖଝଲସା ଆଲୁଅ, ଯୋଉଥୁୂରେ 
କିଛି ଦୃଶ୍ଯ ହୁଏନି। ମେଘୁଆ ମେଘୁଆ ଅନ୍ଧାରକୁ ଡାକିଆଣେ କେବଳ। ଏ ଗଳ୍ପରେ 
ବୟୋଳ୍ୟେଷ୍ଠମାନଙ୍କ ତଥାକଥୁତ ନୀତି ଆଦର୍ଶ ପଛରେ ମିଥ୍ୟା ପାଇଁ ତରୁଣ ପ୍ରାଣର ଘ୍ୂଣା 
ଓ ବିଦ୍ରୋହକୁ ବଡ଼ ସୁନ୍ଦର ଭାବରେ ବର୍ଣ୍ଣନା କରାଯାଇଛି। ସେ ବିଦ୍ରୋହର ସ୍ଵର କୂହେ 
“ କଣ ଭାବି କେଜାଣି ସେ ବହିଟିକୁ ଉଠାଇ ଧରିଲା ପ୍ରଥମ ଥର ପାଇଁ। ହେଉ ପଛେ 
ଅଶ୍ଲୀଳ ......... । ଗୋଟାଏ କିଛି ଗୋପନୀୟ ରହିବା ଦରକାର | ସେ ଜ୍ଞାନ ହେଉ କିମ୍ବା 
ମନ ହେଉ କିମ୍ବା ବୁଦ୍ଧି ହେଉ ......... ।” 

ଆମୂଜ” ଗଛରେ ସୁଧାକର ବାରମ୍ବାର ଚାରିକଡ଼ର ବ୍ୟହକୁ ଭାଙ୍ଗିବାକୁ ଚାହିଛନ୍ତି। 
ବୃତ୍ତକୁ ଡେଇଁ ଯିବାକୁ ସାରା ଜୀବନ ଧରି ଚେଷ୍ଟା କରିଛନ୍ତି। ଏଇ ଭାଙ୍ଗିଦେବାର 
ପ୍ରବଣତାରେ ସେ ନିଜକୁ କେବଳ ଭାଙ୍ଗଛନ୍ତି। ନିଜର । ସଂସ୍କୃତି, ଧର୍ମକୁ ଟପିଯାଇ ଯେବେ 
ଭିନ୍ନ ଧର୍ମର ରୋଜାଲିନକୁ ବିବାହ କରିବାକୁ ଚାହିଁଛନ୍ତି ରୋଜାଲିନ ପାଖରୁ ଧକ୍ଟାର 
ଶୁଣିଛନ୍ତି। ସ୍ତ୍ରୀ ଚାରୁବାଳା ଲଗାଇଥିବା ତୁଳସୀ ଗଛଟିକୁ ଉପାଡ଼ି ଦେଇ ପ୍ରମାଣ କରିବାକୁ 
ଚାହିଁଛନ୍ତି ଯେ ସେ ସବୁକିଛି ଟପିଯାଇପାରିବେ ଖୁବ୍‌ ସହଜରେ। ମାତ୍ର ତୁଳସୀ ଗଛଟିକୁ 
ନିଜ ହାତରେ ଉପାଡ଼ିବାର ଶକ୍ତି ସଂଚୟ କରିପାରି ନାହାନ୍ତି ¦ ପୁଅ ମଣ୍ଟୁ ଯେବେ ତାଙ୍କର 
ସେ ଚେଷ୍ଟା ଫଳପ୍ରଦ କରିବାକୁ ତୁଳସୀଗଛଟି ଉପାଡ଼ି ଦେଇଛି ସେ ଚିକ୍ରାର କରିଛନ୍ତି, 
“ ବାଳୁଙ୍ଗା, ଛତରା, ବଜ୍ଜାତ୍‌, ବାହାର ମୋ ଘରୁ | ଏଇକ୍ଷଣି ଏଇ ମୁହୂର୍ଭରେ ବାହାରି ଯା| ” 
ଏ କଥାଗୁଡ଼ାକ ସେ ମଣ୍ଡୁକୁ ନୁହେଁ ବରଂ ସେ ନିଜକୁ ହିଁ କହିଛନ୍ତି ପରୋକ୍ଷରେ | ପ୍ରକୃତରେ 


Gu ol ol 


ସେ ବାରମ୍ବାର ଚେଷ୍ଟା କରି ମଧ୍ୟ ପରଂପରାରୁ ବାହାରିଯାଇପାରି ନାହାନ୍ତି | 

ବିକଳ୍ପ ଗଳ୍ପରେ ଗୋଟିଏ ସଦ୍ୟ କୈଶୋରରୁ ଉତ୍ତୀର୍ଣ୍ଣ ଯୁବକର ମାନସିକ ସଂଘର୍ଷର 
ରୂପ ଫୁଟାଇଛନ୍ତି ଗାଳିକା | ସ୍ଥାନ କାଳର ପରିସୀମାକୁ ଟପି ଏହା ଏକ ସର୍ବକାଳୀନ ଗଳ୍ପର 
ମର୍ଯ୍ୟାଦା ଦାବି କରେ | ଉଦୟ ପାଠ ପଢ଼ିବାକୁ ଚାହୁଁଥିଲା କିନ୍ତୁ କ୍ରମଶଃ ନିଶାଗ୍ରସ୍ତ ହୋଇ 
ସେ ପଥଭ୍ରଷ୍ଟ ହୋଇପଡ଼ିଛି। ନିଶା ପାଇଁ ସେ ସବୂକିଛି କରିବାକୁ ପ୍ରସ୍ତୁତ! ଯେତେବେଳେ 

କଥାଶିଳୀ ବୀଣାପାଣି ୭୭ 


କେତେକ ନ୍ୟସ୍ତସ୍ବାର୍ଥ ରାଜନେତାଙ୍କ ଚକ୍ରାନ୍ତକୁ ରୂପ ଦେବାକୁ ତାକୁ ଗାନ୍ଧୀ ମୁଭିର ହାତକୁ 
ହାଣି ଦେବାକୁ ନିର୍ଦ୍ଦେଶ ମିଳେ, ସେ କିନ୍ତୁ ପାରି ନାହିଁ। ମଳିଚିଆ ଜହ୍ନ ଆଲୁଅରେ, 
ଚାକୁଣ୍ଡା ଗଛର ଛାଇ ଭିତରେ ମହାତ୍ସା ଗାନ୍ଧୀଙ୍କ ମୁଭି ମଧ୍ୟରେ ସେ ନିଜ ବାପାଙ୍କର ଛାଇ 
ଦେଖୁପାରେ। ବାରମ୍ବାର ତା” ହାତରୁ କୁରାଢ଼ି ଖସିପଡ଼ିଛି। ବହୁ କଷ୍ଟରେ ସେ ଚୋଟ 
ମାରିଛି ସତ କିନ୍ଧୁ ପରଦିନ ଖବରକାଗଜରେ ଛୋଟ ସମ୍ଭାଦଟିଏ ପ୍ରକାଶ ପାଇଛି 
' ଗାନ୍ଧିଙ୍କ ମୁର୍ରଭି ତଳେ ନିଜ ହାତକୁ ହାଣି ଯୁବକର ଆତ୍ମହତ୍ୟା | 


“ଶକୁନିର ଛକା” ଗପଟିରେ ଗୋଟିଏ ବାପ ଅନ୍ତରର ବେଦନା ପୁଟିଉଠିଛି। ସେ 
ଅଶିକ୍ଷିତ କିନ୍ତୁ ଅକର୍ମଣ୍ଯ ନୂହେଁ। ନିଜ ହାତରେ ସେ ଗଢ଼ିଛନ୍ତି ଅର୍ଥ ଆଉ ପ୍ରତିପରତିର 
ବିରାଟ ସାମ୍ରାଜ୍ୟ। ଏଠାରେ ସମାଜରେ ନିଜକୁ ଶିକ୍ଷିତ ବୋଲାଉଥୁବା ମଣିଷମାନଙ୍କ 
ଚାଲିଚଳଣି ହାସ୍ୟ-ବିଷାଦ ସହ ବାଢ଼ିଛନ୍ତି ଲେଖୁକା |  ଅନପଢ଼' ମନୁଥବାବୁ ସ୍ତ୍ରୀ ପିଲାଙ୍କର 
ସୁଖ, ସୁବିଧା ଓ ସମାଜରେ ପ୍ରତିଷ୍ଠାପାଇଁ ଲକ୍ଷ ଲକ୍ଷ ଟଙ୍କା ରୋଜଗାର କରୁଛନ୍ତି। ଯୋଉ 
ଅର୍ଥ ବିନିଯୋଗ କରି ତାଙ୍କ ସ୍ତ୍ରୀ ଏବଂ ପିଲାମାନେ ନିଜକୁ ଉଚ୍ଚ ସମାଜର ସଦସ୍ୟ ଘୋଷଣା 
କରିବାକୁ ପଛେଇ ନାହାନ୍ତି । ପିଲାମାନେ ପାଠ ନ ପଢ଼ି ବାରମ୍ବାର ଫେଲ୍‌ ହୋଇଛନ୍ତି। 
ପୁଣି ଅନ୍ୟ ପଥ ଅବଲମ୍ବନ କରି ନିଜକୁ ଶିକ୍ଷିତ ସମାଜଭୁକ୍ତ କରିଛନ୍ତି। ସ୍ତ୍ରୀ ଯମୁନା 
ସମାଜପାଇଁ କେବେ କିଛି ନ କରି ମଧ୍ଯ ସମାଜସେବୀ ବୋଲାଇ ବିଭିନ୍ନ ସମ୍ମାନରେ 
ସମ୍ମାନିତା ହେଉଛନ୍ତି। ସବୁଠାରୁ ଦୁଃଖର ବିଷୟ ମନୁଥବାବୁ ଏ ସବୁକିଛି ପାଇଁ ଦିନରାତି 
ଖଟୁଥଲେ ବି ସ୍ତ୍ରୀ ପିଲାମାନେ ସେ ତ୍ୟାଗ କଥା ନ ବୁଝି ବରଂ ତାଙ୍କୁ ହେୟ ଦୃଷ୍ଟିରେ 
ଦେଖୁଛନ୍ତି। କର୍ମଚାରୀ ସୁରେଶ୍ବର ଦି' ପଦ ଇଂରାଜୀ ଜାଣିଛି ବୋଲି ପ୍ରମାଣ କରିବା ସହିତ 
ଯେତେବେଳେ ମନୁଥବାବୁଙ୍କ ଝିଅକୁ ନିଜ ଝିଅ ବୋଲି କହି ମନୁଥବାବୃଙ୍କର ଅଭିନୟ 
କରୁଛି ସ୍ତ୍ରୀ ଯମୁନା ବରଂ ଖୁସି ହେଉଛନ୍ତି। ସୁରେଶ୍ଵର ସିଚୁଏସନ ସମ୍ଭାଳି ନେଇଛି ବୋଲି | 
ବହୁଦିନ ପରେ ଜୀଇଁ ଆସିଥିବା ଜୀବନର ଭୟାନକ ରୂପ ଦେଖୁ ଚକିତ ହୋଇଛନ୍ତି 
ମନୁଥବାବୁ। ନିକ ଉପରେ ଏବେ ସେ ବୋଝ ହୋଇଯାଇଛନ୍ତି। କାହାକୁ ବା ଦୋଷ 
ଦେବେ ? ଏତିକି ତ ସେ ନିଜେ ସୂଷ୍ଠି କରିଛନ୍ତି। ଆଜି ସମୟ ଗଡ଼ି ଯାଇଛି। ଠିକ୍‌ ଭୁଲ୍‌ 
ବାହାରେ ରହି ଯାଇଛନ୍ତି ସେ | 

'ପାଚିରି ସେପଟେ ନଭ” ଗଳରେ ନାରାୟଣବାବୁ ନିଜ ଝିଅ ସୁବର୍ଣ୍ଣାର ବିବାହ ସ୍ପିର 
କରିଥିଲେ ଘର, ପରିବାର ଓ ପଇସା ଦେଖୁ| ସଞ୍ଜୟ ଓ ସୁବର୍ଣ୍ଣାଙ୍କର ବନ୍ଧୁତ୍ଵର ମୂଲ୍ୟ 
କିଛି ନ ଥଲା ସେଠି। କାରଣ ସଞ୍ଜୟର ବଡ଼ ଚାକିରି ନ ଥିଲା। ଯେବେ ସେ ଜାଣିଲେ 
ଜ୍ବାଇଁ ଏଡ୍‌ସରେ ପୀଡ଼ିତ ହୋଇ ଶେଷଶଯ୍ୟାରେ, ସେତେବେଳେ ସେ ସଞ୍ଜୟର ସାହାଯ୍ୟ 
ଚାହିଁଛନ୍ତି ସୁବର୍ଣ୍ଣା କିନ୍ତୁ ତା'ର ଓ ସଂଜୟର ବନ୍ଧୁତ୍ଵକୁ ପଇସାର ନିକିତିରେ ତଉଲିବାକୁ 
ଚାହିନି। ସେ ଆଉ ବିବାହ କରିବାକୁ ଚାହେନି ବରଂ ଚାହେ ସେମାନଙ୍କର ବନ୍ଧୁତ୍ବ ସେପରି 
ଅମଳିନ ଥାଉ | 

୭୮ କଥାଶିଳୀ ବୀଣାପାଣି 


' ବିଜୁଳି' ଗଛରେ ଘିଅ ମହୁର ସ୍ଵପ୍ନ ଦେଖେଇ ବାରମ୍ବାର ପ୍ରତାରଣା କରି ଚାଲୁଥିବା 
ରାଜନେତା ଗୋପାଳ ଦାସ ଓ କୁଞ୍ଜ ତ୍ରିପାଠୀଙ୍କର ରୂପ ଶେଷରେ ବୁଝିପାରିଛି ଧନୀପତ୍ର। 
ସେ ଆଉ ଭୋଟ ଦବାକୁ ଚାହେନି | ଚାହେ ନାହିଁ ରାମରାଜ୍ୟ | ବରଂ ସେ ଏମାନଙ୍କୁ ଶେଷ 
କରିଦବାକୁ ଚାହେ । 


ବୀଣାପାଣି ଶିଶୁ ଚରିତ୍ର ମାଧ୍ୟମରେ ସମାଜର ଚିତ୍ର ଆଙ୍କିଛନ୍ତି ବେଶ୍‌ କେତୋଟି 
ଗଳ୍ପରେ। ସେଥୁ ମଧ୍ଯରୁ କନ୍ଧାନ୍ତର ଛାଇର ଛବି, ମନ୍ସନ ଆଦି ଉଦାହରଣ ଭାବରେ 
ଗ୍ରହଣ କରାଯାଇପାରେ | ' ଛାଇର ଛବି” ଗଛରେ ମିଠୁ ଓ ସିଟୁ ଦୁଇ ସନ୍ତାନ ପିତାମାତାଙ୍କ 
ସଂପର୍କ ମଧ୍ଯରେ ବଳି ପଡ଼ିଛନ୍ତି । ନିଜ ନିଜ ମଧ୍ଯରେ ମନାନ୍ତରକୁ ବାପା ମାଂ ନିଜ ମଧ୍ଯରେ 
ସୀମିତ ରଖୁପାରି ନାହାନ୍ତି। ଯଦ୍ଵାରା ଜଣେ ଯେବେ ମାଂ ପାଖରେ ରହିବ ଠିକ୍‌ ହୋଇଛି 
ଅନ୍ୟ ଜଣକର ଦାୟିତ୍ଵ ବାପା ନେଇ ତାକୁ ହଷ୍ଟେଲକୁ ପଠାଇବାପାଇଁ ବନ୍ଦୋବସ୍ତରେ 
ଲାଗିଛି। ନିରୀହ ଶିଶୁଙ୍କର ସ୍ବେହ, ମମତା, ଦୁଃଖ, ଭୟ ସବୁ ଲୁଚିଯାଇଛି ସେଇ 
ଦାମ୍ଭିକ ଆମୁଘୋଷଣା ମଧ୍ଯରେ ¦ ଭାଇ ଭଉଣୀ ଦୂରକୁ ଚାଲିଯିବାକୁ ଚାହିଁଛନ୍ତି ଏଇ ଭୟର 
ବାତାବରଣରୁ ଯାହାଫଳରେ ଶେଷରେ ରେଳଚକତଳେ ଅଦିନ ସମାଧୂ ହୋଇଛି ତାଙ୍କର | 
ପଛରେ ରହି ଯାଇଛି ସବୁ ହସ, ଖେଳ, ଜ୍ବାଳା ଓ ଯନ୍ତ୍ରଣା | 

କନ୍ଧାନ୍ତର' ଗଳ୍ପଟି ବୀଣାପାଣିଙ୍କର ଟିକିଏ ଭିନ୍ନଧରଣର ଲେଖା। ସେ ନିଜେ 
ବହୁବାର କହିଛନ୍ତି ଯେ ସେ ଜନ୍ମାନ୍ତରରେ ବିଶ୍ଵାସ କରନ୍ତି ନାହିଁ। ମାତ୍ର ଏଇ ଜନ୍ମାନ୍ତର 
ଗପଟିରେ ମୂତ୍ୟୁ ପରର କିଛି କଳ୍ପନା ରହିଛି, ଜନ୍ନାନ୍ତରର ବିଶ୍ଵାସ ରହିଛି। ଛୋଟ ଛୁଆ 
ପିଣ୍ଟୁ ଭିତରେ ନିଜ ପରର ଭେଦଭାବ ନାହିଁ| ଯାହା ପାଖରୁ ସ୍ବେହ ପାଇଛି ତା'ରି ଛାତିରେ 
ଆଉଜି ପଡ଼ିଛି ସ୍ବେହକାଙ୍ଗାଳ ଛୁଆଟି | ବଡ଼ମାନେ ଓ ନିଜର ସନ୍ତାନମାନେ ଯେତେବେଳେ 
ସୁନାରୁପାର ହିସାବରେ ବ୍ୟସ୍ତ ସେ ଖୋଜୁଛି ମାଟିର ମୁର୍ଭିଟିକୁ ଯାହା ତାକୁ ଦେବେ ବୋଲି 
ତ୍ରିବାର ସତ୍ୟ କରିଥୁଲେ ମୂତ୍ୟୁ ପଥଯାତ୍ରୀ ତା'ର ବଡ଼ମା” | କ”ଣ ଲୁଚାଇ ନେଇଯାଉଛି 
ବୋଲି କାନ ମୋଡ଼ା ଖାଇ ଅଭିମାନରେ ପୁଣି ରଖୁ ଦଉଛି ତାକୁ | “ ଶେଷରେ କଣ ହେଲା 
କେଜାଣି ପିଣ୍ଟୁ ବୁଝିଲା ପରି ମୁର୍ରିଟିକୁ ତାଙ୍କ ଛାତି ଉପରୁ ଉଠାଇ ନେଇ ଆସ୍ତେ ଆସ୍ତେ 
ଘରୁ ବାହାରିଗଲା। ଗହଳି ଭିତରେ କେହି ଏ କଥା ଦେଖୁଲେ ନାହିଁ। ଏ ଯେ ମୋର ଯିବା 
ବେଳି .......... ଏ ଯେ ମୋର ପୂନର୍ଜନ୍ନର ମୁହୂ, ଜନଜନ୍ନାନ୍ତରର ତପସ୍ୟା । ଯାଆରେ 
ବାବୁ। ଆଗେ ଆଗେ ଯା ମୁଁ ପଛେ ପଛେ ଯାଉଛି ତୋଂର...... 111” 
ଏଇ କେତୋଟି ଧାଡ଼ି ଜନ୍ମାନ୍ତର କଳ୍ପନାକୁ ରୂପ ଦେଇଛି। 

କଥାଶିଛୀ ବୀଣାପାଣି ୭୯ 


ଅସଂଖ୍ୟ ଚରିତ୍ର ଓ ଅଶେଷ କଥା | ଯାହା ବୀଣାପାଣିଙ୍କ ହୃଦୟରେ ଜନ୍ମ ନେଇ ପ୍ରଶ୍ନ 
ଆକାରରେ ଓ ଉତ୍ତର ଛଳରେ ଝରିଆସିଛି କଲମ ମୁନକୁ| ଏ ସମସ୍ତ କଥାକୁ ଅଳ୍ପକିଛି ପୃଷ୍ଠା 
ମଧ୍ଯରେ ଦେଖୁପାରିବା ସମ୍ଭବ ନୁହେଁ | ଅଳପ କିଛି ଚରିତ୍ର ଓ କଥାର ଉଦାହରଣ ନିଆଯାଇପାରେ 
କେବଳ । ବିନ୍ଦୁ ମଧ୍ୟରେ ସିନ୍ଧୁର ଦର୍ଶନ ପରି ଏଗୁଡ଼ିକର ତର୍ଜମା କରାଯାଇପାରେ। 
ବୀଣାପାଣିଙ୍କର ଗଳ୍ପଗୁଡ଼ିକରେ ବିଭିନ୍ନ ଚରିତ୍ର ସେମାନଙ୍କ ସୁଖଦୁଃଖ, ହସଂକାନ୍ଦ 
ନେଇ ଉଭା ହୋଇଛନ୍ତି ପାଠକ ସମ୍ମୁଖରେ। ସେମାନଙ୍କୁ ଆମେ ଚିହ୍ନିପାରୁ ଦେଖୁ 
ଦେଖୁ। ଆମ ଚାରିକଡ଼ରେ ବଞ୍ଚୁଥିବା କଥା କହୁଥୁବା, କାମ କରୁଥୁବା ମଣିଷ ସେମାନେ | 
କେତେବେଳେ ଅବା ଆମେ ନିଜେ ସେ ଗଳ୍ପରେ ଉପସ୍ଥିତ ଥାଉ ଆମର ସବୁ ଆନନ୍ଦ, 
ଅସହାୟତା ଓ ଅସଂପୂର୍ଣତା ନେଇ | ସେଇଥୁପାଇଁ ତ ବୀଣାପାଣିଙ୍କ ଗହ ସବୁ ଆମକୁ ଏତେ 
ଭଲ ଲାଗେ। ଚରିତ୍ରମାନଙ୍କ ମଧ୍ଯ ଦେଇ ଆମେ ସମାଜକୁ ଦେଖୁ ଓ ଚିହୁ। ପରିବେଶ 
ଓ ପରିସ୍ପିତିକୁ ଅନୁଭବ କରୁ ଏବଂ ଏ ସବୁପ୍ରତି ଆମର କରଁବ୍ଯ ସଚେତନ ହେଉ। 
ଆମ ମଧ୍ଯରୁ ଏକ ଆହ୍ବାନ ଶୁଣୁ ସବୁକିଛିକୂ ସୁନ୍ଦର ଓ ସଫଳ କରି ଜୀବନକୁ ଜୀଇବାପାଇଁ | 
*** 

ଭାଷା ଓ ଶୈଳୀ 


ଗଳ୍ପ ଓ ଉପନ୍ୟାସର ଭାଷା ଏବଂ ଶୈଳୀ ତା'ର ପାଠକୀୟତାକୁ ବହୁ ଭାବରେ 
ନିୟନ୍ତିତ କରେ | ବୀଣାପାଣିଙ୍କର ଗଳ୍ଧଗୁଡ଼ିକର ଲୋକପ୍ରିୟତା ଲୁଚିରହିଛି ତାଙ୍କର ଭାଷା 
ଓ ପ୍ରକାଶ ଭଙ୍ଗୀ ମଧ୍ୟରେ । ଏଇ ଭାଷା ଓ ଭଙ୍ଗୀ ହିଁ ତାଙ୍କୁ ଅନ୍ୟମାନଙ୍କ ପାଖରୁ ଭିନ୍ନ କରି 
ଉପସ୍ଥାପିତ କରେ | କାରଣ ସେମାନେ କଥା କୁହନ୍ତି ବୀଣାପାଣିଙ୍କର ଭାବପୂର୍ଣ ଭାଷାରେ | 
ତାଙ୍କର ଭାଷା ତାଙ୍କ ସମସାମୟିକ କଥାକାରମାନଙ୍କଠାରୁ ସଂପୂର୍ଣ୍ଣ ଭିନ୍ନ। ଶୈଳୀ ମଧ୍ଯ 
ସ୍ଵତନ୍ତ୍ର । ପ୍ରାୟତଃ ସେ ବର୍ଣ୍ଣନାମକ ଶୈଳୀକୁ ଅନୁସରଣ କରିଛନ୍ତି। ଘଟଣା ପ୍ରବାହ ଓ 
ଚରିତ୍ରର ମାନସିକ ଅବସ୍ଥାକୁ ବର୍ଣ୍ଣନା କରିଛନ୍ତି ବିବରଣାମବକ ଭଙ୍ଗୀରେ | ତାଙ୍କର ପ୍ରଥମ 
ପର୍ଯ୍ୟାୟର ଗଳ୍ପଗୁଡ଼ିକରେ ରୋମାଣ୍ିକଧର୍ମୀ ଆବେଗ ପ୍ରକାଶ ପାଇଛି। ସେ ସମୟର ଭାଷା 
ମଧ୍ଯ ମୂଦୁ ପଦପାତ ପରି ହାଲୁକା ଓ ନରମ। କ୍ରମଶଃ ସେ ସାମାଜିକ ବାସ୍ତବିକତାକୁ 
ଗଛରେ ପ୍ରାଧାନ୍ୟ ଦେଇଛନ୍ତି। ଚରିତ୍ର ଓ ପରିବେଶ ନେଇ ଭାଷା ଖଞ୍ଜିଛନ୍ତି ମଧ୍ଯ | କ୍ରମେ 
ତାଙ୍କ ଗଛରେ ବିଦ୍ରୋହର ସ୍ଵର ଶୁଭିଛି| ସବୁଦିନିଆ ଚଳଣିରୁ ବାହାରିଯାଇ ସେ ନୂଆ 
କିଛି କହିବାକୁ ଚାହିଁଛନ୍ତି। ସେହି ବିଦ୍ରୋହର “ସ୍ଵର କ୍ରମେ ଦୃଷ୍ତ ହୋଇଛି ପ୍ରାୟତଃ 
ତାଙ୍କର ଗଳ୍ପର ଶୈଳୀ ସରଳ ଓ ବାସ୍ତବଧର୍ମୀ। ପ୍ରକାଶଭଙ୍ଗୀ ପରିବେଶ ଓ ଚରିତ୍ର 
ଉପରେ ନିର୍ଭରଶୀଳ | ଭାଷା ମଧ୍ଯ ଚରିତ୍ର ଅନୁଯାୟୀ ପ୍ରୟୋଗ କରନ୍ତି ଲେଖୂକା। ଅତି 
ସାଧାରଣ ବର୍ଗର ମଣିଷ କିମ୍ବା ଗାଁର ସାଧାରଣ ନାରୀଟିଏ ଯେଉଁ ପରି କଥା ହୁଅନ୍ତି ସେଇ 
ସ୍ଵର ଶୁଣାଯାଏ ବୀଣାପାଣିଙ୍କ ଗହ୍ରେ। ଜଣେ ନାରୀ ଆଉ ଜଣେ ନାରୀ ସହିତ କଥା 
ହେଲାବେଳେ ଯେପରି ଭାବରେ ନିଜ ଅନ୍ତରର ଭାଷା କୁହେ, ସେଇ ଭାଷା ଶୁଣାଯାଏ 
ତାଙ୍କ ଗଜ୍ଗୁଡ଼ିକରେ । ଏଇ ନିଆରା ଶୈଳୀ ଓ ଗାଉଁଲି ଭାଷା ତାଙ୍କୁ ଅଧକ ପାଠକଙ୍କର 
ନିକଟତର କରିଛି । ଗୋପୀନାଥ ମହାନ୍ତିଙ୍କ ପରି ବୀଣାପାଣିଙ୍କ ସାହିତ୍ୟରେ ମଧ୍ଯ ଓଡ଼ିଆଣୀର 
ପ୍ରାଣର ଭାଷା ତଥା ଲୋକମୁଖର କଥିତ ଭାଷା ଦେଖବାକୁ ମିଳିଥାଏ | 

ଭିନ୍ନ ଭିନ୍ନ ମଣିଷର ଭାଷା ପରି ସାହିତ୍ଯର ବିଭିନ୍ନ ବିଭାଗର ଭାଷା ମଧ୍ଯ ସମାନ 
ନୁହେଁ। କବିତା, ଉପନ୍ଯାସ, ନାଟକଠାରୁ ଗଳ୍ପର ଭାଷା ସର୍ବଦା ଭିନ୍ନ ହୋଇଥାଏ। 
ସମାଲୋଚକମାନଙ୍କ ମତରେ ଯେଉଁଠି ଭାଷା ଗଳ୍ପକୁ ଅନୁସରଣ କରେ ସେଠାରେ 
ଭାଷା ବାସ୍ତବଧର୍ମୀ ବା ପ୍ରତୀକାମୂକ ହୋଇଥାଏ | ବୀଣାପାଣି ମଧ୍ଯ କୁହନ୍ତି ଗନ୍ଧ ଲେଖୁଲା 
ବେଳେ ଯେପରି ଭାଷା ହୃଦୟରେ ଫୁଟେ ତାକୃହି ସେ ଲେଖୁ ଥାଆନ୍ତି। ତେବେ ପ୍ରତୀକ 
ପ୍ରୟୋଗରେ ବେଳେ ବେଳେ ସେଇ ଭାଷା ମଧ୍ଯ ଗୀତମୟ ଶୁଭେ | ଉଦାହରଣ ଭାବରେ 

କଥାଶିଳଧୀ ବୀଣାପାଣି re 


ପାଟଦେଇ ଗଳ୍ପର କେତୋଟି ଧାଡ଼ି ନିଆଯାଇପାରେ | “ ଛୁଆଟା କ'ଣ ବୂଝିଲା କେଜାଣି 
ମେଘ ଭିତରେ ଉଡ଼ିଗଲା। ଜହ୍ୁଆଡ଼େ ହାତ ବଢ଼ାଇ କିରି କିରି ହୋଇ ହସିଉଠିଲା। 
× × × × ଦୁଇ ଦିନ ତଳେ ନୂଆ କରି ଫୁଟିଥବା ଥୁଣ୍ଠା ତରାଟ ଗଛରେ ଦି” ଚାରିଟା ଫୁଲ 
ପବନରେ ମୁରୁକିହସା ଦେଉଥିଲେ | (ପାଟଦେଇ) 

କିମ୍ବା 'ନାକମାଛି' ଗଜରେ “ ସେଦିନ ଚାରୁଚରଣ ପ୍ରଥମ କରି ଆବିଷ୍କାର କଲେ, 
ତାହା ହେଉଛି ସରସ୍ବତୀଙ୍କ ନାକମାଛିଟା ସୁନ୍ଦର ଆଉ ସେଇଟା ନ ଥିଲେ ହୁଏତ ସେ ସୁନ୍ଦରୀ 
ଦେଖା ଯାଆନ୍ତାନି ମୋଟେ | × × × × କେତେ ଶାନ୍ତ ସୁନ୍ଦର କମନୀୟ ମୁଖଶ୍ରୀ ସତେ ! 
ନାକମାଛିଟାରେ ଏସ୍‌! ଲେଖା ହେଇଛି ଇଂରାଜୀରେ | ମାଛିଟା ଜଳୁଛି ଯେମିତି ସେଇ 
ଗୋରା ମୁହଁରେ | ଅଥଚ ଏଇ ମୁହଁଟିକୁ ସେ କେତେ ଅଣହେଳା କରିଛନ୍ତି, ଦିନ ଦିନ ଧରି 
× × × × ସତୀନାଥ ସତରେ କବି! କବି ନ ହେଲେ ଏତେ ବଡ଼ ଗଭୀର ସୌନ୍ଦର୍ଯ୍ୟ 
ଉପଲବ୍ଧ କରିବ କିଏ ? ” (ନାକମାଛି) 

ସରଳ କିନ୍ତୁ ହୃଦୟକୁ ଛୁଉଁଥବା ଏଇ ଭାଷା ତେଣୁ ପାଠକମାନଙ୍କ ଆବେଗକୁ ସ୍ପର୍ଶ 
କରିପାରେ | ତାଙ୍କର ଅନ୍ୟ ଏକ ଗଳର କିଛି ଧାଡ଼ି ମଧ୍ୟ ଏଠାରେ ଉଦାହରଣ ଭାବରେ 
ଦିଆଯାଇପାରେ। 

“ ହଠାତ୍‌ ଥରେ ଅର୍ଟିଷ୍ଠ ସୁନୀଲ ସହିତ ଦେଖା ହେଲା | ଆର୍ଟ ଛାଡ଼ି ଏବେ ସେ ଦାର୍ଶନିକ 
ହୋଇଯାଇଛି । ମାତ୍ର ମୋତେ ଦେଖୁ ତା'ର ଛବି ଆଙ୍କିବାକୁ ସଉକ ହେଲା | କିନ୍ତୁ କ'ଣ 
କଲା ଜାଣ ? ସେ ଯେଉଁ ଛବି ଆଙ୍କିଲା ସେଥୂରେ ମୁଁ ଏକ ଭରା ପୁଷ୍ଠରିଣୀର ମଧ୍ଧସ୍ଥଳରେ 
ଛିଡ଼ାହୋଇ ଏକ ପଦ୍ଧପତ୍ରକୁ ଚାହିଁ ହସୁଛି। ମୋ ଓଠର ହସଗୁଡ଼ିକ ଖଣ୍ଡ ଖଣ୍ଡ ହୀରା ହୋଇ 
ପଦ୍ଧପତ୍ର ଉପରେ ପଡ଼ି ତଳକୁ ଖସିପଡ଼ୁଛି | ” ( ତଟିନୀର ତୃଷ୍ଣା) 

ବୀଣାପାଣିଙ୍କର ଗୋଟିଏ ଗୋଟିଏ ବର୍ଣ୍ଣନାରେ ବହୁ ଭାବର ଚିତ୍ର ପାଠକଙ୍କୁ 
ଅଭିଭୂତ କରେ।| ସତେଯେମିତି କବିତାଟିଏ ଗଛ ମଧ୍ଯରେ ଲୁଚି ରହି ବେଳେ ବେଳେ 
ଆମ୍ବପ୍ରକାଶ କରୁଛି 

“ ଥରେ ଥରେ ବର୍ଷା ହେଲେ ସେ ଜାଣି ଜାଣି ଭିଜିଯାଏ। ଚୂନା ଚୂନା ବର୍ଷାରେ 
ଭିଜା ଓଦାଳିଆ ଗନ୍ଧ ତାକୁ ମୁହୂର୍ଭକ ପାଇଁ ସାଇକଲ୍‌ରେ ଘୁରୁଥବା ବେଳେ ପକ୍ଷାଘାତ 
ରୋଗୀ ବୋଲି ମନେ କରିଦିଏ । × × × × ଚତୁଦିଗ ଭରିଯାଏ ଆମେରିକା ଲଣ୍ଡନର 
ଛବିରେ | କକଟେଲ ପାର୍ଟି, ସିନେମା ହାଉସ୍‌, ଉଇକ୍‌ ଏଣ୍ଡର ଡେଟିଂ ସବୁ ଭାସିଉଠେ 
ଆଖୁ ସାମ୍ପାରେ। ଆଉ ତାଂ ସହିତ କ୍ୟାଥାରାଇନ୍‌, ମାର୍ଥା ଏବଂ ସୁଶାନ୍‌ ... କିଏ ସୁନ୍ଦରୀ, 
କିଏ ଚତୁରୀ, କିଏ ବୁବିମତୀ ଏବେ ବି ସୁଖେନହୁ ନିର୍ଣୟ କରିପାରେନା। ” (ଗୁଣି) 

କେତେବେଳେ କୋଉ ଗପରେ ସେ ଶବ୍ଦରେ ଛବି ଆଙ୍କିଯାଆନ୍ତି, ପଢ଼ୁ ପଢ଼ୁ 
ପାଠକ ମୁଗ୍ଧ ଚମକିତ ହୁଏ । ଯେମିତି ‘ଛାତ ଉପରେ ଖରାବେଳଟୀ ଚକାମାଳି ପକାଇ 

୮୨ କଥାଶିଳ୍ପୀ ବୀଣାପାଣି 


ବସିଛି! କିମ୍ବା  କାକୁସ୍ଥ ଗଛର ଛାଇ” , ' ଗଭୀର ଝଡ଼ ବର୍ଷାପରେ ନିଥର ବନାନୀ ପରି 
ସ୍ପିର ଗମ୍ଭୀର” , ' ବାରଣ୍ଡାରୁ ଜହ୍ନର ପଣତ ଲମ୍ବି ଆସିଥାଏ ଘର ଭିତରକୁ , “ ଦେବଦାରୁ 
ଗଛର ପିଛାକରି ଜହ୍ନର ଛିଟାଏ ପତ୍ର ଦେଇ ବାରଣ୍ଡା ଡେଇଁ ଝର୍କା ଆଡ଼କୁ ଧୀରେ ଧୀରେ 
ମାଡ଼ିଯାଇଛି।” ଏହି ସବୁ ବିମ୍ବ ପ୍ରୟୋଗରେ ଗଳ୍ପରେ ମଧ୍ଯ କମନୀୟ କବିତାର ଝଲକ 
ଫୁଟିଉଠିଛି ବାରମ୍ବାର | 

ବୀଣାପାଣିଙ୍କର ବାସ୍ତବଧର୍ମୀ ବର୍ଣନା ମଧ୍ୟ ଯେକୌଣସି ପାଠକକୁ ଆକୃଷ୍ଟ କରେ । 
ଚରିତ୍ର ଚିତ୍ରଣରେ ସେ ସିଦ୍ଧହସ୍ତ | ତାଙ୍କ ବାସ୍ତବଧର୍ମୀ ବର୍ଣ୍ଧନାର ଉଦାହରଣ ଭାବରେ କିଛି 
ଗଛର ଅଂଶ ନିଆଯାଇପାରେ 

“ କୁଳିଆ ଓରଫ୍‌ କୁଳମଣି ଏକ କରିତ୍କର୍ମା ଯୁବକ। ପାଠରେ ମ୍ୟାଟ୍ରିକ୍‌ ଫେଲ୍‌ 
ହେଲେ ଅନ୍ୟ ସବୁ କାମରେ ଧୁରନ୍ଧର × × × × ଶତୁପକ୍ଷ ତା' ବିରୋଧରେ କପି କରିବା 
ଅନ୍ଯ ବାଡ଼ିରୁ କଷି କାକୁଡ଼ି ଚୋରାଇବା, ପର ଝିଅ-ବୋହୂଙ୍କୁ ବାଟଘାଟରେ ବିବ୍ରତ 
କରିବା ଇତ୍ୟାଦି ପଚିଶ ତିରିଶ ଦଫା ଅଭିଯୋଗ ତାଲିକା ଗାଁମାନଙ୍କରେ ବାଣ୍ଟି ଦେଇଛନ୍ତି 
ସେହି ପାପକୁ ଧୋଇ ଧୋଇ ସଫା କରିବାପାଇଁ ଜୂଳିଆର ଏହି ମହାବିଦ୍ୟାଳୟ ପ୍ରତିଷ୍ଠାର 
ଅଭିଯାନ। ଆଉ ସେଇଥପାଇଁ ବିରଞ୍ଜନାରାୟଣଙ୍କୁ ଆଠ ଦିନ ହେଲା ଏକ ତୋଖଡ଼ମାର୍‌ 
ଭାଷଣ ଦେବାପାଇଁ ସେ ଦାନ୍ତ ନିକୂଟି ଅନୁରୋଧ କରି ଧାଇଁଛନ୍ତି | (କକ୍ଷଚ୍ୟୁତ) 

ଚରିତ୍ର ଚିତ୍ରଣ ସହିତ ସେ ଲେଖୁଥିବା ସଂଳାପଧର୍ମୀ କିଛି ଗଳ୍ପ ମଧ୍ଯ ପ୍ରମାଣ କରିଛି 
ଗଛ କଳାର ଏକ ଆଧୁନିକ ଶୈଳୀ | ତିଥି ଅତିଥ, କଳନା, କୋଣ ଅନୁକୋଣ ଆଦି ଗଳ 
ଏଇ ବୈଶିଷ୍ଟ୍ୟ ବହନ କରିଛି। ଏ ସବୁ ଗଛ ଏଇଥପାଇଁ ନାଟ୍ୟରୂପ ଦିଆଯାଇପାରିଛି। 
ନାଟକ ରୂପରେ ଏଇ ଗନ୍ପଗୁଡ଼ିକ ଦୂରଦର୍ଶନରେ ମଧ୍ଯ ପ୍ରସାରିତ ହୋଇଛି। କିଛି ଗଳ୍ପର 
ନାମକରଣହିଁ ତାଙ୍କ ସାହିତୟର ତୋରଣ ସଦୃଶ କାର୍ଯ୍ୟ କରିଛି। ନାମଟିକୁ ପଢ଼ିଦେଲେ 
ଭିତରେ ଥବା ଗଳ୍ପ ପ୍ରତି ସ୍ଵତଃ ଆଗ୍ରହ ଜନ୍ମିଯାଏ। ଚିତ୍ରିତ ଅନ୍ଧାର, ଏକାକୀ ପରାଶର, 
କସ୍ତୁରୀ ମୂଗ ଓ ସବୁଜ ଅରଣ୍ୟ, ନଷ୍ଟନୀଡ଼, ପ୍ୟାରବାଲୀ ଖୁଡ଼ିକି ଆଦି ଗଳ୍ପ ଏହି କଥାକୁ 
ପ୍ରମାଣିତ କରେ। କେତେକ ନାମକରଣ ଗଳ୍ପର ବିଷୟବସ୍ତୁ ପ୍ରତି ଇଙ୍ଗତ କରେ। 
ଯେମିତି ନାଉଗଛ, ଚମ୍ପିଆବର, ଝିଅ ଦେଖୁ ଯାଇଛି ଆଦି | 

ଅଶିକ୍ଷିତ ଜନତାର ଭାଷାତାଙ୍କ ଗଳ୍ପରେ ବେଶ୍‌ ସ୍ପଷ୍ଟଓ ଛଳଛଳ ଶୁଭେ | ଉଦାହରଣସ୍ବରୂପ, 
କେତୋଟି ଶବ୍ଦ ଗ୍ରହଣ କରାଯାଇପାରେ। ଯେମିତି — ଟୁପସିମୁହାଁ, ମାଇକିନା, ମର୍ଦ, 
ତୁଣ୍ଡ, ମୁନ୍ଦେ, ଫୁଟୁକି, ନିଘା, ପୁଆତି ଆଦି ଶହ ବିଭିନ୍ନ ଗଜ୍ରେ ଦେଖାଯାଏ। ଘଟଣା ଓ 
ଚରିତ୍ର ସହିତ ଭାରସାମ୍ୟ ରକ୍ଷାକରି ଲେଖୁକା ନିଜ ମନର ଭାବନାକୁ ବାସ୍ତବତାର ରଙ୍ଗ 
ସହିତ ତୋଳି ଦେଇଛନ୍ତି ପାଠକ ସମ୍ମୁଖରେ | ସେମିତି ସେ କିଛି ପ୍ରତୀକାମ୍ମକ ଶବଦ ସୂଷ୍ଟି 
କରିଛନ୍ତି ନିଜକୁ ଅଧବକ ପ୍ରକାଶ କରିବାପାଇଁ | ଉଦାହରଣସ୍ବରୂପ: ବିଶ୍ଵାସର ହିମାଳୟ, ଛାଇ 
ଆଲୁଅର ଲୁଚକାଳି ଖେଳ, ଜନୁକୁନ୍ତାର ସହର, ଚହଟ ଚମ୍ପୀ ପରି ଚେହେରା, ମଲାମୂଷା 

ପରି ଦେହ, ଖଇଫୁଟାଖରା, ବରଫ ପରି ନିଃସଙ୍ଗତା, ଆଟିକା ପରି ଫୁଲା ପେଟ, 
ପେଜୁଆ ଆଖୁ, ହେଣ୍ଟାଳିଆ ଡାକ, ପାଳଭୂତ ପରି ଅତୀତର ସୃତି, ଆମ୍ବକଷି ପରି ହାର 
ଇତ୍ୟାଦିକୁ ନିଆଯାଇପାରେ | ଏଥିରେ ଗୋଟିଏ ଶବ୍ଦରେ ବହୁକିଛି ଅକୂହା କଥା ଛବିପରି 
ଫୁଟିଉଠେ ଆଖ ଆଗରେ। ଏଇ ଭାଷା ଜଣେ କବିର ଭାଷା। ବାଣାପାଣି କବିତାର 
ହାତ ଛାଡ଼ି ଗଳ୍'କୁ ଆପଣେଇ ନେଇଥିଲେ ସତ, ମାତ୍ର ଏମିତି ଗୋଟିଏ ଗୋଟିଏ ଶବ୍ଦହି 
ପ୍ରମାଣିତ କରିଦେଇଥାଏ ଯେ ତାଙ୍କ ଭିତରର କବିଟି ଏଯାଏଁ ଆଖୁ ଫେରାଇ ନେଇ ନାହିଁ 
ନିଜ ପାଖରୁ। କବିତା ଏବେ ମଧ୍ଯ ଗୋଟିଏ ଗୋଟିଏ ଶବ୍ଦ ଭିତରେ ନିଜର ଝଲକ 
ଦେଖେଇଯାଏ। ଗୋଟିଏ ଶବ୍ଦରେ କବିତା ପରି ବହୁ କିଛି କହିପାରନ୍ତି ବୀଣାପାଣି। 
ଜଣେ କବି ପରି ବହୁଗଳ୍ପରେ ଚିତ୍ରକଳନ ମଧ୍ଯ ଖଞ୍ଜି ଦେଇଛନ୍ତି ସେ | ଉଦାହରଣ ଭାବରେ 
ନିଆଯାଇପାରେ ' ପୌଷର ନିର୍ମମ ଝରାପତ୍ର ପରି ବିଷଣ୍ଠତା' , ‘ ପୋଟଳଚିରା ଆଖୁରେ 
ସାତ ସମୁଦ୍ରର ଲୁହ” , 'ମଣିହରା ଫଣୀ ପରି ଝରଣା କଣ୍ଠ”, ' ପାନପିକ ପରି ଝରିପଡୁଥିବା 
ଓଠରେ ଓଠେ ହସ', ‘ତୁଳା ପରି ଝୁରା ଝୁରା ବରଫ, ‘ରଣିଫୁଲ ପରି ଜହୁ ଭିତରେ 
ମେଞ୍ଚା ମେଞ୍ଚା ଅନ୍ଧାର” ଇତ୍ଯାଦି । ଶବ୍ଦ ଶୁଣିଲେ କବିତାର ଧାଡ଼ି ପରି ମନେହୁଏ | 
ପରିଶେଷରେ ବୀଣାପାଣିଙ୍କର କିଛି ସ୍ମରଣୀୟ ଧାଡ଼ି ନିମ୍ବରେ ଉଲ୍ଲେଖ କରାଗଲା | 


“ ଅଥଚ ମିସ୍‌ ଲିଜା ଚାହେଁ ଗୋଟାଏ ସାପର ଚମଡ଼ା ! ତାକୁ ସେ ସାପୁଆକେଳାପରି 
ବେକରେ ପକାଇ ନାଚିବ। ଚମକ୍ରାର ସିରିଟେଡ୍‌ ଝିଅ ଏକା ଲିଜା-ଏଲିଜାବେଥ୍‌ ! 
ଶରୀରର ରଙ୍ଗ, କେଶର ଲାବଣ୍ୟ ସହିତ ମନର ବିଳାସ ବେଶ୍‌ ଉପଭୋଗ୍ୟ। ଭୋଗର 
ଆରମ୍ଭରୁ ଶେଷ ପର୍ଯ୍ୟନ୍ତ କ୍ଲାନ୍ତି ନାହିଁ, ଅଭିମାନ ନାହିଁ, ଖାଲି ନିରବଛିନ୍ଧନ ଭୋଗ ଆଉ 
ଭୋଗ ..... ବାଃ ! ଲିଜାକୁ ଯଦି ସେଇ ରାଜରାଜେଶ୍ବର ସର୍ପଟିର ଚମଡ଼ାଟିକୁ ଉପହାର 
ଦେଇପାରନ୍ତେ ସୁବ୍ରତ” । (ସର୍ପ ଶିକାର) 

ଦର୍ଶନ ଗଛ୍ଚର “ରାମରାଜ୍ୟର ଘିଅ-ମହୁ କଳନାରେ ଅନାମ ହୋଇଯାଉଥୁଲେ 
ମନ୍ତ୍ରମୁଗ୍ଧ। କାହାର ଅଭାବ ରହିବ ନାହିଁ। ରୋଗ, ଯନ୍ତ୍ରଣାରେ ଖିଷଧ ନ ପାଇ କେହି 
ମରିବେ ନାହିଁ, ଅନାହାର, ଅଭାବ, ଅନଟନ ରହିବ ନାହିଁ| ..............- ଖାଲି ସୁଖ, 
ଖାଲି ଅମୁୂଚ, ଖାଲି ଦିବାସ୍ବପ୍ନ ଦେଖୁଥିଲେ ଅନାମ ” 

ପାଟଦେଇ ଗଳ୍ପର ଭାଷାହିଁ ନାରୀର ବହୁ ଯୁଗର ବନ୍ଧନକୁ ଛିଣ୍ଡାଇ ଦେବାର ବାଇ 
ବହନ କରେ । ଏଇ ଭାଷାର ଦମ୍ଭରେ ହିଁ ପାଟଦେଇ ଗଳ୍ପ ସଂପୂର୍ଣ ଭାବେ ଠିଆ ହୋଇଛି। 
ପାଟଦେଇ ଗଳ୍ପର ନାୟିକା ଗାଁ ସାରା ଲୋକଙ୍କ ପ୍ରଶ୍ଧର ଉତ୍ତରରେ କହିଛି — “ ଏ ଛୁଆର 
ବାପ କିଏ ପଚାରୁଛ ତ ? ଏ ଛୁଆର ବାପ ତ ହେଇଟି ସମସ୍ତେ ଛିଡ଼ା ହୋଇଛନ୍ତି। ରାମ୍ପ, 
ବୀରା, ଗୋପୀ, ମାଗୁଣୀ, ନରିଆ ଆଉ ତାଂ ପଛକୁ ଦି' ଚାରିଟା, ସଭିଏଁ ତ ! କେମିତି 
କହିବି ଛୁଆ କାହାର ବୋଲି ? ଦୋଳ ପୁନେଇଁ ରାତି, ମେଲଣ ଭିତରୁ ଯେତେବେଳେ 

ପାଲା ଲଢ଼େଇ ଲାଗିଥଲା, ସେତିଜିବେଳେ ଏଇ, ଏଇ ସେ ରାମୁ ଗାମୁଛାଟା ମୋ 
ମୁହଁରେ ମାଡ଼ି ଦେଇ ଶୂନ୍ୟେ ଶୁନ୍ୟେ ଟେକି ନେଇଗଲା ମଶାଣିହୁଡ଼ା ତଳକୁ। ସେଇ 
ବୁଦାମୁଳରେ ଏଇ ସମସ୍ତେ ତ ମୋତେ ଘେରିଯାଇ କଣ୍ଠାରୁ ମାଉଁସ ଛଡ଼େଇ ଗବ ଗବ 
କରି ଖାଇଗଲେ । ପାଟି ବନ୍ଦ ଥଲା। ହେଲେ ଚେତା ବୁଡ଼ିବା ପୂର୍ବରୁ ଏମାନଙ୍କ ମୁହଁ 
ଜହ୍ବରାତିରେ ମୁଁ ଠିକ୍‌ ଚିହ୍ିପାରିଥିଲି। × × × × ହେଲେ କାହାର ଏ ଛୁଆ ? କେମିତି 
କହିବି ? × × × × ଏବେ ପଚାର ସେମାନଙ୍କୁ ଖୁଡ଼ୀ, ଛାତିରେ ହାତ ଦେଇ କୁହନ୍ତୁ ତ 
କିଏ ଏ ଛୁଆର ବାପ ବୋଲି ? ” 


ପାଟଦେଲ୍ଲକୁ ବୀଣାପାଣିଙ୍କର ଅନ୍ଯ ଗନ୍ମାନଙ୍କଠାରୁ ସ୍ଵତନ୍ତ୍ର କରିଛି ନାରୀ ମୁହଁର 
ଏଇ ଶାଣିତ ଉତ୍ତର। ସେପର୍ଯ୍ୟନ୍ତ ତାଙ୍କ ଚରିତ୍ର ସବୁ ନିରବରେ ସହୁଥୁଲେ | କେବଳ 
ଏଇ ଭାଷାହି ତାକୁ ଶ୍ତି ଦେଇଛି ନିଜକୁ . ସଂପୂର୍ଣରୂପେ ପ୍ରକାଶିତ ହେବାପାଇଁ । 


ସେମିତି ଯୁଦ୍ଧକ୍ଲାନ୍ତ ରୂପାର ଭାଷାହିଁ ବୂଝେଇ ଦେଇଛି ତା'ର ମାନସିକ ଭାବ ତା” 
ଅନ୍ତରର ହାହାକାର | ଚିତ୍ରିତ ଅନ୍ଧାରର ରୂପା ବିଷ ଶିଶିଟାର ଠିପି ଖୋଲି ପାଟି ଭିତରକୁ 
ନେଉ ନେଉ ଭାବୁଛି “ ଯେଉଁ ଗଛ ରୂପା ଲଗେଇଥୁଲା ସେ ତା'ର ହାତ ପାହାନ୍ତିରେ 
ନାହିଁ। ଡାଳପତ୍ର ମେଲେଇ ସେ ଆକାଶ ଉଞ୍ଚା ହେଲାଣି| କେତେ ଫୁଲ ଫଳରେ ସେ 
ନଦି ହୋଇଛି କେଜାଣି ! ଯେତେ ଆଖୁ ଟେକି ଚାହିଁଲେ ବି ଦିଶୁ ନାହିଁ କିଛି। ଖାଲି ଛାଇ 
ଛାଇ ଅନ୍ଧାର ଜମି ଆସୁଛି ଏକୁଟିଆ ପାଦ ପକେଇ ତା’ ଚାରିପଟେ | ଯୋଉ ଅନ୍ଧାର 
ତାକୁ ଛୁଇଁଥିଲା ଦୀନବନ୍ଧୁ ଘରକୁ ତୋଳାକନିଆ ହେଇ ଆସିଲା ଦିନ, ପାଞ୍ଚ ପାଞ୍ଚଟା 
ପିଲାଙ୍କୁ ଜନ୍ମ ଦେଇ କ୍ଷୀର ନ ଦେଇପାରି ଦିନରାତି ଲୁହ ଢାଳିଲା ଦିନ, ଆଉ କେବେ 
କେବେ ମଝି ରାତିରେ ଭୋକ ଦାଉରେ ଭୂଇଁକୁ ଅଣ୍ଡାଳିବା ସମୟରେ କି ଦୀନବନ୍ଧୁଠୁ 
ଗାଳିମାଡ଼ ଖାଇ ବୋବାଳିଆ କୋହରେ ଚୁପ ରହିଲାବେଳେ × × × × ଏମିତି ଏମିତି 
କେତେଥର ଛାଇପରି ଛୁଇଁ ଦେଇ ଡରେଇ ପଳେଇଥବା ଅନ୍ଧାର ଏବେ ଭିତର ବାହାର 
ତଳ ଉପର, ଚାରିପଟରୁ ନିବୁଜ କରି କୁଣ୍ଢେଇ ଧରିଛି × × × × ତଥାପି ଏତେ 
ନିଛାଟିଆ ଲାଗୁଛି କାହିଁକି ତାକୁ ? ” 

କେତେ ନାରୀଙ୍କ ସ୍ଵର ବହନ କରିଛି ବୀଣାପାଣିଙ୍କର ଭାଷା | ନାରୀ ଅନ୍ତରର କାହାଣୀ 
ଓ ପରିଚୟ ପାଲଟି ଯାଇଛି ତାଙ୍କର ଭାଷା | ଫକୀରମୋହନଙ୍କ ରେବତୀ ଗଳ୍ପରୁ ଯେଉଁ ସ୍ଵର 
ଓଡ଼ିଆ ସାହିତ୍ୟରେ ଗୁଞ୍ଜରିତ ହୋଇଥଲା ତା'ର କରୁଣ ପ୍ରତିଧ୍ବନିକୁ ବୀଣାପାଣି ଧରି ରଖୁଛନ୍ତି 
ତାଙ୍କ ଅନ୍ଧକାର ଛାଇର ଗଳରେ। କୋଇଲିର ପାଠପଢ଼ା ତା” ମା' ଆଖରେ କଣ୍ଟାପରି 
ହୋଇଥଲା; ଶେଷରେ ଅର୍ଥଲାଳସାରେ ମଦୁଆ, ଲମ୍ପଟ ବାପ ବୟସର ପୁରୁଷ ସହିତ 
ତାକୁ ବାହା କରିଦେଇଛି। ତିନୋଟି ପିଲାର ବାପ କୋଇଲିର ବର ବାହାଘରର ମାତ୍ର 
ଆଠ ଦିନ ପରେ ମଦ ଖାଇ ଯେବେ କୋଇଲିକୁ ହତ୍ୟା କରିଛି ସେ ଖବର ପାଇ କୋଇଲି 
ମା' ପାଗଳୀ ହୋଇଯାଇଛି। କାନ୍ଦି କାନ୍ଦି ତାଂ ଜୋଇଲିକୁ ଖୋଜିବୁଲିଛି ଚାରିଆଡ଼େ। 


Digitized by srujanika@gmail.com 


କଥାଶିନୀ ବୀଣାପାଣି ୮୫ 


ଆକୁଳ ହୋଇ ଡାକିଛି “କୋଇଲି ଲୋ.... କୋଇଲି.... ଆଲୋ ସବାଖାଇଲ.. କୁଆଡ଼େ 
ଗଲୁ ଲୋ ..... ମୋ ରାଣୀଟା ପରା...... ମୋ ବାଇଆଣି ଲୋ........ ଆ....ଲୋ.... ତୋ 
ଖଡ଼ି ସିଲଟ ବସ୍ତାନି ରଖୁଛି ଲୋ.... ଆ....ଆ....ଆ..... ଲୋ.... କୋଇଲି...ଆ.. | ” 


ଖାଲି କୋଇଲି ନୁହେଁ କେତେ ଶାରୀ, ମେନକା, ଅଞ୍ଜନାଙ୍କର କରୁଣ ଏବଂ ଦ୍ଵପ୍ତ 
ଭାଷା ନିତି ପ୍ରତି ଗୁଞ୍ଜରିତ ହେଉଥବ ଓଡ଼ିଆ ଭାଷା ଓ ସାହିତ୍ୟରେ | 

ଭାଷା ପରି କୁଦଗଳ୍ତର ନିର୍ମାଣ କଳାରେ ମଧ୍ଯ ବୀଣାପାଣି ନିଜର ଦକ୍ଷତା ପ୍ରମାଣ 
କରିଛନ୍ତି। ଏକ ସୀମିତ କ୍ଷେତ୍ରରେ ଅସୀମର ଭାଷାକୁହେ ତାଙ୍କର କ୍ଷୁଦ୍ରଗନ। ଉପନ୍ୟାସ 
ପରି ଏଥୁରେ ଭୂମିକାର ସ୍ଥାନ ନ ଥାଏ। ତେଣୁ ଗଳ୍ପର ପ୍ରାରମ୍ଭ ହିଁ ବେଶ ଗୁରୁତ୍ପୂର୍ଣ। 
ସେତିକି ଗୁରୁତ୍ଵପୂର୍ଣ ମଧ୍ୟ ଗର ଶେଷ ପ୍ରାରମ୍ଭ ନାଟକୀୟ କିମ୍ବା ଉଚଜଣ୍ଡା ସମଷ୍ଟିକାରୀ 
ହେଲେ ତାହା ସହଜରେ ପାଠକଙ୍କୁ ଆକର୍ଷିତ କରିପାରେ । ଏହି ହିସାବରେ ଦେଖୁଲେ 
ବୀଣାପାଣିଙ୍କର ଗଳ୍ଧଗୁଡ଼ିକ ପ୍ରାୟ ମୂଳରୁ ପାଠକ ଅନ୍ତରରେ ଉକକଣ୍ଡା ସୃଷ୍ଟିକରି ନାଟକୀୟତାକୁ 
ଡାକିଆଣେ ! ଏଥ ସହିତ ଗଳ୍ପର ପ୍ରବାହକୁ ମଧ୍ଯ ଲେଖୁକା ବେଶ ଧ୍ୟାନ ସହକାରେ ଅଗ୍ରସର 
କରାଇ ନିଅନ୍ତି | ଚରିତ୍ରର ଅନ୍ତର୍ଦ୍ଦଦ୍ ଆଶଙ୍କା, ଆଶା ବା ଜୀବନ ଯନ୍ତ୍ରଣା ଓ ସଂଘର୍ଷ ସୁନ୍ଦର 
ଭାବରେ ଗଳ୍ପଟିକୁ ପାଠକଙ୍କ ଅନ୍ତରରେ ପ୍ରବାହିତ କରାଇ ନେଇ ଭାବ ଚେତନାର ଅନ୍ତିମ 
ପର୍ଯ୍ୟାୟରେ ପହଞ୍ଚାଇ ପାରନ୍ତି। ଆକସ୍ମିକ ହେଉ ବା ସ୍ଵାଭାବିକ ଭାବରେ ଗଳ୍ପର ପରିଣତି 
ପାଠକ ମନରେ ଛବି ପରି ଆଙ୍କ ହୋଇଯାଏ | ଏ ସମସ୍ତ କିଛି ମଧ୍ୟରେ ବୀଣାପାଣି ଜଣେ 
ଅସାମାନ୍ୟ ଗାଳିକା ଭାବରେ ନିଜକୁ ପ୍ରତିଷ୍ଠିତ କରିପାରନ୍ତି ଅତି ସହଜରେ | 

ଯେଉଁ ସମସ୍ତ ଆଙ୍ଗିକ ଓ ଆମ୍ମିକତାକୁ ନେଇ ଗୋଟିଏ ଗଳ୍ପ ଶ୍ରେଷ୍ଠତ୍ବ ପ୍ରାପ୍ତି କରେ 
ସେ ସମସ୍ତ କିଛି ଅବଲୀଳାକ୍ରମେ ପ୍ରୟୋଗ କରିପାରନ୍ତି ବୀଣାପାଣି! ବିଭିନ୍ନ ଗୈଳୀ, 
ଭାବ, ଭାଷାର ବିଚିତୃତା ନେଇ ତାଙ୍କର ଗଳ୍ଭଣ୍ଡାର ପରିପୂର୍ଣ ଜିନ୍ଧୁ ସେ ଉ୍ଭଟତାକୁ 
ପସନ୍ଦ କରନ୍ତି ନାହିଁ। ମଝିରେ ଯେଉଁ ଉଭଟ ଗଳ୍ପକୁ ନେଇ ବିଭିନ୍ନ ପରୀକ୍ଷାନିରୀକ୍ଷା 
ଆରମ୍ଭ ହୋଇଥଲା, ବୀଣାପାଣି ତା'ର ସଂପୂର୍ଣ୍ଣ ବିରୋଧୀ | ସେ ଗଳ୍ପରେ ଉତ୍ଟତାକୁ ସ୍ଥାନ 
ଦେବାକୁ କେବେ ଚେଷ୍ଟା ମଧ୍ଯ କରି ନାହାନ୍ତି। 

ଏ ସମସ୍ତ କିଛିକୁ ନେଇ ବୀଣାପାଣିଙ୍କର ୩ ୨ ଟି ଗଛ ସଂଗ୍ରହ ଓଡ଼ିଆ ସାହିତ୍ୟକୁ ଏକ 
ବିଶାଳ ଦାନ କହିଲେ ଅତ୍ୟୁର୍ତି ହେବ ନାହିଁ। 

** 

ବୀଣାପାଣିଙ୍କ ଅନୁସୂଜନ 


ସମଜନର ବିଶାଳ ଧାରା ମଧ୍ଯରେ ଥାଇ ସୁଦ୍ଧା ବୀଣାପାଣି ଇଂରାଜୀ, ବଙ୍ଗଳା ଆଦି 
ସାହିତ୍ୟରୁ ବେଶ୍‌ କିଛି ଅନୁବାଦ ମଧ୍ଯ କରିଛନ୍ତି। ଏ ସଂପର୍କରେ ସାକ୍ଷାତକାର ଦେବାକୁ 
-ଯାଇ ସେ କୁହନ୍ତି, “ ଚିରାଚରିତ କାମ କରି କରି କ୍ଲାନ୍ତି ଆସିଲେ ଲୋକଟିଏ କ'ଣ 
କରେ ? ସିନେମା ଦେଖେ, ସାଙ୍ଗ ସହ ଗପେ, ମନ ବଦଳାଇବାକୁ ପଡ଼ିଶା ଘରକୁ ଟିକେ 
ବୁଲିଯାଏ ¦ ମୋର ଠିକ୍‌ ସେମିତି | ” ( ସାକ୍ଷାତକାର / ସମ୍ବାଦ / ୨୦୧୦) 


ଅର୍ଥାତ୍‌ ନିଜର ସୂଜନ ଓ ଓଡ଼ିଆ ସାହିତ୍ୟର ଜଣେ ସୁପାଠିକା ହେବା ସହିତ ସେ 
ଅନ୍ୟାନ୍ୟ ଭାଷାର ସାହିତ୍ୟକୁ ମଧ୍ଯ ଅଧ୍ୟୟନ କରନ୍ତି | ଅନ୍ୟାନ୍ୟ ଭାଷା ସାହିତ୍ୟକୁ ଓଡ଼ିଆ 
ଭାଷାଭାଷୀଙ୍କ ନିକଟରେ ପହଞ୍ଚାଇବାପାଇଁ ସେ ସେଥିରୁ କିଛି କିଛି ଅନୁବାଦ ମଧ୍ଯ 
କରିଛନ୍ତି। ତାଙ୍କରି ଭାଷାରେ ପଡ଼ିଶା ଘରକୁ ବୁଲିବାକୁ ଯାଇ ଫେରିଲାବେଳେ କିଛି ସୃତି 


mea a 


ଅମୁଲ୍ୟ ଉପହାର । 


ଗୋଟିଏ ଭାଷାରେ ଯାହା ଲେଖା ଯାଇଛି ତାକୁ ଅନ୍ୟ ଭାଷାରେ ରୂପାନ୍ତରିତ କରିବାହିଁ 
ଅନୁବାଦ ¦ ମୁଳଲେଖାର ଭାବ ଓ ବୈଗିଷ୍ଟ୍ୟକୁ ଅକ୍ଷୁଣ୍ଣ ରଖୁ ସୁନ୍ଦର ସୁଲଳିତ ଭାବରେ 
ଅନ୍ୟ ଏକ ଭାଷାର ପାଠକମାନଙ୍କ ନିକଟରେ ଉପସ୍ଥାପିତ କରିବା କିଛି କମ୍‌ କଷ୍ଟସାଧ୍ଧ 
ନୁହେଁ | ଏଥୁପାଇଁ ମୂଳ ଭାଷାରେ ଦକ୍ଷତା ଥବା ଯେତିକି ଜରୁରୀ, ଅନୁବାଦ କରାଯାଉଥୁବା 
ଭାଷାରେ ମଧ୍ଯ ସେତିକି ଦଖଲ ଥବା ସହିତ ଲେଖକର ସ୍ମଜନ ପ୍ରତିଭା ଥବା ମଧ୍ଯ 
ପ୍ରୟୋଜନ । ଅନୁବାଦକୁ ଆକ୍ଷରିକ ଅନୁବାଦ, ମର୍ମାନୁବାଦ କିମ୍ବା ଭାବାନୁବାଦ ଆଦି 
ବିଭିନ୍ନ ଭାବରେ ଭାଗ କରାଯାଇପାରେ! ଲେଖକ ମୂଳରୁ ଠିକ କରିନେବା ଉଚିତ ଯେ 
ସେ କିପରି ଭାବରେ ଅନୁବାଦଟି କରିବାକୁ ଯାଉଛି ଏବଂ ଯାହା ପାଠକକୁ ମୂଳ ରଚନା 
ସହିତ ପରିଚିତ କରିବା ସହିତ ରସ ଗ୍ରହଣରେ ମଧ୍ଯ ତାହା ଉପଯୋଗୀ ହୋଇପାରିବ | 
ଆଜିର ଯୁଗରେ କେବଳ ପାଠକ ନୁହେଁ ପ୍ରତ୍ୟେକ ସାହିତ୍ୟିକ ମଧ୍ଯ ଅନୁବାଦ ପ୍ରତି ବିଶେଷ 
ଧ୍ୟାନ ଦେବା ଉଚିତ । କାରଣ ଜଣେ ଅଜସ୍ର ଭାଷା ପଢ଼ି ଜାଣି ନ ପାରେ କିନ୍ୁ ଅନେକ 
ଭାଷାର ଅନୁବାଦ ପାଠ କରି ଦେଶବିଦେଶର ସାହିତ୍ୟରେ ନୂଆ ନୂଆ ଭାବ ଓ ପରୀକ୍ଷା 
ନିରୀକ୍ଷା ବିଷୟରେ ବିଶେଷ ଧାରଣା କରିହେବ । ପ୍ରାଚୀନ କାଳରୁ ଆମ ସାହିତ୍ଯରେ 

କଥାଶିଛୀ ବୀଣାପାଣି ୮୭ 


ଅନୁବାଦର ଧାରା ଚାଲିଆସିଛି। ରାମାୟଣ, ମହାଭାରତ, ଗୀତା, ଭାଗବତର ଅନୁବାଦ 
ହି ଓଡ଼ିଶାର ଘରେ ଘରେ ନିତ୍ୟ ପାଠ ହୁଏ । ଅନୁବାଦର ଉପଯୋଗିତା ତଥା ବୈଜ୍ଞାନିକ 
ଆବଶ୍ୟକତାପାଇଁ ଆଜିର ସାହିତ୍ୟ ଜଗତରେ ଏହା ବେଶ୍‌ ସ୍ବୀକୃତ ଓ ଆଦ୍ଧତ ମଧ୍ଧ | - 


ବୀଣାପାଣିଙ୍କର କେତୋଟି ଅନୁବାଦ 

୧. ସୁନ୍ଦରୀ ଭାସିଲିସା - ରୁଷ ଦେଶର ଏହି ପରୀକାହାଣୀର ଇଂରାଜୀ ଅନୁବାଦ 
‘Vasilisa the beautiful’ରୁ ବୀଣାପାଣି ଓଡ଼ିଆ ଅନୁବାଦ କରିଛନ୍ତି ' ସୁନ୍ଦରୀ ଭାସିଲିସା' 
ନାମରେ । ୧୯୮୩ରେ ଏହା ରାଦୂଗା ପ୍ରକାଶନ ଦ୍ଵାରା ପ୍ରକାଶିତ ହୋଇଛି | 

୨. ସୁନେଲି ଚାବି - ଲିଓ ଟଲଷ୍ଟୟଙ୍କ ରୁଷୀୟ ପରୀ ଉପନ୍ୟାସ The Golden 
Key’ର ସେ ଓଡ଼ିଆ ଅନୁବାଦ କରିଛନ୍ତି ' ସୁନେଲି ଚାବି” ନାମରେ | 


୩. ପାଚେରି ଓ ଅନ୍ୟାନ୍ୟ ଗହ - ଏସିଆ ଓ ପ୍ରଶାନ୍ତ ମହାସାଗରୀୟ ଅଞ୍ଚଳର 
ଲୋକପ୍ରିୟ କେତୋଟି କାହାଣୀକୁ ନେଇ ପୁସ୍ତକଟି ରଚିତ। ୟୁନେସ୍କୋର ସହଯୋଗରେ 
ମୂଳ ବହିଟି ପ୍ରକାଶିତ ହୋଇଥୁଲା। ବୀଣାପାଣିଙ୍କ ଓଡ଼ିଆ ଅନୁବାଦଟି ମଧ୍ଯ ନ୍ୟାସନାଲ ବୁକ୍‌ 
ଟ୍ରଷ୍ଟ ପକ୍ଷରୁ ୨୦୦ ୬ରେ ପ୍ରକାଶିତ ହୋଇ ପିଲାମାନଙ୍କୁ ଆନନ୍ଦ ଯୋଗେଇ ପାରୁଛି। 
ମୂଳ ବହି ପରି ଏଥୁରେ ମଧ୍ଯ ଗଳ ସହିତ ବିଭିନ୍ନ ଚିତ୍ର ରହିଛି ଯାହାଦ୍ଵାରା ବହିଟି ପ୍ରତି 
ପିଲାମାନେ ବିଶେଷ ଭାବରେ ଆକୃଷ୍ଟ ହେବେ | 

ଏଗୁଡ଼ିକୁ କିଶୋର ସାହିତ୍ଯ ରୂପେ ଗ୍ରହଣ କରାଯାଇପାରେ । ପିଲାମାନଙ୍କ 
ମନୋରଞ୍ଜନ କରିବାରେ ଏଗୁଡ଼ିକ ସଫଳ ହୋଇଛି । ଭାବାନୁବାଦରେ ଗପଗୁଡ଼ିକ ପିଲାଙ୍କୁ 
ପଢ଼ିବାପାଇଁ ବେଶ୍‌ ଆଗ୍ରହୀ କରିବାର କ୍ଷମତା ଲାଭ କରିଛି । 


୪. ପ୍ରେମଟାନ୍ଦ - ପ୍ରକାଶ ଚନ୍ଦ୍ର ଗୁପ୍ତାଙ୍କ ଦ୍ଵାରା ଇଂରାଜୀରେ ଅନୂଦିତ “ ପ୍ରେମଚାନ୍ଦ 
ପୁସ୍ତକଟିକୁ ଓଡ଼ିଆରେ ଅନୁବାଦ କରିଛନ୍ତି ବୀଣାପାଣି | ବିଶିଷ୍ଟ ହିନ୍ଦୀ କଥାକାର ପ୍ରେମଚାନ୍ଦଙ୍କ 
ଜୀବନୀ ଓ ସାହିତ୍ୟ ସାଧନା ଉପରେ ଲିଖୁତ ପୁସ୍ତକଟିରେ ଚଉଦଟି ପରିଛେଦ ରହିଛି। 
ପ୍ରାୟ ପଞ୍ଚସ୍ତରି ପୃଷ୍ଠାର ଏହି ରଚନାଟି ହିନ୍ଦୀ ସାହିତ୍ୟ ଓ ତା'ର ରଚନାକାର ପ୍ରେମଟାନ୍ଦଙ୍କ 
ସହିତ ଓଡ଼ିଆ ପାଠକଙ୍କୁ ପରିଚିତ କରାଏ | ଏହା କେନ୍ଦ୍ର ସାହିତ୍ୟ ଏକାଡେମୀ ଆନୁକୂଲ୍ୟରେ 
ଗ୍ରନ୍ଧମନ୍ଦିର ଦ୍ଵାରା ୧୯୮ ୦ରେ ମୁଦ୍ରିତ ହୋଇଛି। 

୫. ସାଦା ଲଫାଫା - ବାୀଣାପାଣିଙ୍କ ଦ୍ଵାରା ଅନୁଦିତ ‘ସାଦା ଲଫାଫାଂକୁ ତାଙ୍କର 
ଏକ ବିଶେଷ କୃତିଭାବରେ ଗ୍ରହଣ କରାଯାଇପାରେ। ଆନନ୍ଦ ପୁରସ୍କାରପ୍ରାପ୍ତ ବଙ୍ଗଳା 
ଲେଖକ ମତି ନନ୍ଦୀଙ୍କର “ସାଦା ଖାମ୍‌' ଉପନ୍ୟାସର ଏହା ଓଡ଼ିଆ ଅନୁବାଦ। କେନ୍ଦ୍ର 
ସାହିତ୍ୟ ଏକାଡେମୀ ଦ୍ଵାରା ୧୯୯ ୭ରେ ଏହା ପ୍ରକାଶିତ ହୋଇଛି। ବଙ୍ଗଳାର ଏଇ 
ବିଶିଷ୍ଟ ରଚନାଟିକୁ ଆମ ନିକଟରେ ପହଞ୍ଚାଇ ଆମକୁ ଏକ ସୁନ୍ଦର ବାତାୟନ ସେପଟର 
ଦୃଶ୍ୟ ଦେଖାଇପାରିଛନ୍ତି। 

FF କଥାଶିଛୀ ବୀଣାପାଣି 


ଅନୁବାଦ ଏକ କଷ୍ଟସାଧ୍ୟ କଳା | ମୂଳ ଭାଷାର ବୈଗିଷ୍ଟ୍ୟକୁ ଅକ୍ଷୁଣ୍ଣ ରଖୁ ତାକୁ ଅନ୍ୟ 
ଭାଷାର ପାଠକମାନଙ୍କ ନିକଟରେ ରସୋଭ୍ତୀର୍ଣ ଭାବରେ ଉପସ୍ଥାପିତ କରିପାରିବା ଜଣେ 
ପ୍ରତିଭାସଂପନ୍ନ ଲେଖକ ପକ୍ଷରେହି ସମ୍ଭବ। ବୀଣାପାଣିଙ୍କର ଏଇ ଅନୁବାଦ ସବୂପାଇଁ 
ଓଡ଼ିଆ ସାହିତ୍ୟ ତାଙ୍କ ନିକଟରେ କୃତଜ୍ଞ | 


ଅନ୍ୟ ଭାଷାରୁ ଆମ ଭାଷାକୁ ପହଞ୍ଚପାରିଥବା ସାହିତ୍ୟପାଇଁ ଆମେ ଯେମିତି ଭିନ୍ନ 
ସ୍ଵାଦର ସାହିତ୍ୟର ରସଗ୍ରହଣ କରିପାରୁଛୁ, ଠିକ୍‌ ସେହିପରି ଆମ ଓଡ଼ିଆ ସାହିତ୍ୟ ମଧ୍ଯ 
ଅନ୍ୟାନ୍ୟ ଭାଷାଭାଷୀଙ୍କ ନିକଟରେ ପହଞ୍ଚପାରିବା ଜରୁରୀ। ଏହାଦ୍ଵାରା ଓଡ଼ିଆ ଭାଷାର 
ସାହିତ୍ୟ ଓ ସାହିତ୍ୟିକ ପରଂପରାର ପରିଚୟ ଅନ୍ୟ ରାଜ୍ୟ ଏବଂ ଦେଶ ବାହାରେ ମଧ୍ଯ 
ପହଞ୍ଚପାରିବ। ବୀଣାପାଣି ଏ ଦିଗରେ ଅନେକଙ୍କୁ ଉତ୍ସାହିତ କରିବା ସହିତ ନିଜ ରଚନାକୁ 
ଅନୁଦିତ ହେବାପାଇଁ ଅନୁମତି ଦେବାରେ କେବେ କୁଣ୍ଡା ପ୍ରକାଶ କରି ନାହାନ୍ତି। ଏଇ 
ପରିପ୍ରେକ୍ଷୀରେ ତାଙ୍କର ଅନୁଦିତ କିଛି ରଚନାର ସୂଚୀ ନିମ୍ନରେ ପ୍ରଦତ୍ତ ହେଲା | ଏଗୁଡ଼ିକୁ 
ଅନୁସୂଜିତ ବୀଣାପାଣି ଭାବରେ ପରିଚିତି ପ୍ରଦାନ କରାଯାଇଛି । 


ବୀଣାପାଣିଙ୍କ ଦ୍ଵାରା ଲିଖୂତ ବହୁ ଗନ ଉପନ୍ଯାସ ଏବଂ ଗଳ୍ପ ପୁସ୍ତକର ଅନୁବାଦ 
କରାଯାଇଛି ବିଭିନ୍ନ ଭାଷାରେ | ଇଂରାଜୀ, ହିନ୍ଦୀ, ବଙ୍ଗଳା, ତେଲୁଗୁ, ଉଦ, ଆସାମୀ ଆଦି 
ବହୁ ଭାଷାରେ ଅନୁଦିତ ହୋଇ ଦେଶର କୋଣାନୂକୋଣରେ ପହଞ୍ଚପାରିଛି। ସେଥୁରୁ 


ପ୍ରଥମେ ଇଂରାଜୀରେ ଅନୁବାଦ ହୋଇଥିବା ପୁସ୍ତକଗୁଡ଼ିକର ନାମ ପ୍ରଦାନ କରାଗଲା। 


୧. ' Mask Deer and Green Forest” ନାମରେ ତାଙ୍କର ' କସୁରୀ ମୁଗ ଓ ସବୁଜ 
ଅରଣ୍ୟ' ଗଳ୍ପ ସଂକଳନଟି ଅନୁବାଦ ହୋଇଛି। ଏହାର ଅନୁବାଦ କରିଛନ୍ତି ଶ୍ରୀ ଅଜିତ ମୁଖାର୍ଜୀ | 
୧୯୮୨ରେ ଏହା ରାଇଟର୍ସ ୱାର୍କସପ୍‌୍‌ କୋଲକାତା ପକ୍ଷରୁ ପ୍ରକାଶିତ ହୋଇଛି। 
ତାଙ୍କର ଏଇ ଗଳ ସଂକଳନଟି ଓଡ଼ିଆ ସାହିତ୍ୟ ଏକାଡେମୀ ଦ୍ଵାରା ପୁରସ୍ତୃତ ପୁସ୍ତକ । 
ଅନ୍ୟ ଭାଷାରେ ଅନୁଦିତ ହୋଇ ଏହା ଯଥେଷ୍ଟ ପାଠକୀୟ ଆଦୃତି ଲାଭ କରିଛି। 


୨. ‘ପାଟଦେଇ” ଗଳ୍ପ ସଂକଳନଟି ବୀଣାପାଣିଙ୍କର କେନ୍ଦ୍ର ସାହିତ୍ୟ ଏକାଡେମୀ 
ପକ୍ଷରୁ ପୁରସ୍କୃତ ହୋଇଥୁଲା। ପୁସ୍ତକଟିର ଇଂରାଜୀ ଅନୁବାଦ ‘ତା ଭା” ନାମରେ 
କେନ୍ଦ୍ର ସାହିତ୍ୟ ଏକାଡେମୀ ପକ୍ଷରୁ ପ୍ରକାଶିତ ହୋଇଛି ୨୦୦ ୫ରେ | ଅନୁବାଦ କରିଛନ୍ତି 
ଡକ୍ଵର ଅଶୋକ ମହାନ୍ତି । 

୩. “ The Agony of Fire’ ନାମରେ ' ସୀତାର ଶୋଣିତ” ଉପନ୍ୟାସଟିର ଅନୁବାଦ 
କରିଛନ୍ତି ଚନ୍ଦ୍ରମଣି ନାରାୟଣ ସ୍ଵାମୀ। ୨୦୦୨ରେ ଏହା ପଶ୍ଚିମା ପବ୍ଟିକେଶନ୍‌ଦ୍ଵାରା 
ପ୍ରକାଶିତ ହୋଇଛି । 

୪. ବୀଣାପାଣିଙ୍କର କୁନ୍ତୀ କୁନ୍ତଳା ଶକୁନ୍ତଳା” ଉପନ୍ଯାସଟିର ଇଂରାଜୀ ଅନୁବାଦ 
କରିଛନ୍ତି ଡକ୍ଵର ଅଶୋକ ମହାନ୍ତି ୨୦ ୦ ୪ରେ | ଏହା ଜ୍ଞାନାଲୋକ ପକ୍ଷରୁ ନୂଆଦିଲ୍ଲୀରେ 
ପ୍ରକାଶିତ ହୋଇଛି | 

କଥାଶିଳୀ ବୀଣାପାଣି ୮୯ 


ହିନ୍ଦୀରେ ଅନୁଦିତ ହେଇଥିବା ବୀଣାପାଣିଙ୍କ କୃତିଗୁଡ଼ିକ ହେଲା - 

୧. ' ତେଜସ୍ଵିନୀ”, ଗଳ ସଂଗ୍ରହ ଡକ୍ଟର ବିଜୟ କୁମାର ମହାନ୍ତିଙ୍କ ଦ୍ଵାରା ଅନୁଦିତ 
ହୋଇ ପବନ ପବ୍ଧିକେଶନ, ନୂଆଦିଲ୍ଲୀ ପକ୍ଷରୁ ୨୦୦୩ରେ ପ୍ରକାଶିତ ହୋଇଛି 

୨. “ମନନ ତର ଅନ୍ୟ କାହାନିଆଁ” ସିଦ୍ଧାର୍ଥ ମାନସିଂହ ମହାପାତ୍ରଙ୍କ ଦ୍ଵାରା ଅନୁବାଦ 
କରାଯାଇଥୂବା ପୁସ୍ତକଟି ସବନମ୍‌ ପବ୍ଟିକେଶନ, କଟକ ପକ୍ଷରୁ ପ୍ରକାଶିତ ହୋଇଛି । 

୩. “କୁନ୍ତୀ କୁନ୍ତଳା ଶକୁନ୍ତଳା” ଉପନ୍ୟାସର ଅନୁବାଦ କରିଛନ୍ତି ଡକ୍ଟର ଶଙ୍କରଲାଲ 
ପୁରୋହିତ । ୨୦ ୦୩ରେ ଏହା ପ୍ରକାଶିତ ହୋଇଛି ଞ୍ଞାନଯୁଗ ପକ୍ଷରୁ | 

୪. ବୀଣାପାଣି ମହାନ୍ତି ନିର୍ବାଚିତ ଗଳ୍ପ (ପ୍ରଥମ ଭାଗ) ସବ୍ନମ୍‌ ପ୍ରକାଶନୀ ପକ୍ଷରୁ 
୨ ୦ ୦ ୪ରେ ପ୍ରକାଶିତ ହୋଇଛି ! 

୫. “ମନସ୍ଵିନୀଂ ଉପନ୍ଯାସ ହିନ୍ଦୀରେ ଅନୁବାଦ କରିଛନ୍ତି ମହାଦେବ ଶର୍ମା। 
ଜ୍ଞାନଯୁଗ ପକ୍ଷରୁ ୨୦୦ ୭ରେ ଏହା ପ୍ରକାଶିତ ହୋଇଛି | 

୬. ‘ପାଟଦେର! ପୁସ୍ତକଟି କେନ୍ଦ୍ର ସାହିତ୍ୟ ଏକାଡେମୀ ପକ୍ଷରୁ ହିନ୍ଦୀରେ ଦାପ୍ରି 
ପ୍ରକାଶଙ୍କ ଦ୍ଵାରା ୨୦୦୩ରେ ଅନୁଦିତ ହୋଇ ପ୍ରକାଶିତ ହୋଇଛି । ଏଇ ଗଳ ସଂକଳନଟି 
ବଙ୍ଗଳାରେ ମଧ୍ଯ ଅନୁବାଦ କରିଛନ୍ତି ଭାରତୀ ନନ୍ଦୀ ଏହାଛଡ଼ା ଅହମିୟା, ଉର୍ଦ୍ଧ ଆଦି 
ଭାଷାରେ ମଧ୍ଯ ଏହି ଗଳ୍ପ ସଂକଳନଟି ଅନୁଦିତ ହୋଇସାରିଛି । 

‘ପାଟଦେଇ!' ବୀଣାପାଣିଙ୍କର ଏକ ଲୋକପ୍ରିୟ ଗଳ୍ପ ସଂକଳନ | କେନ୍ଦ୍ର ସାହିତ୍ୟ 
ପୁରସ୍କାର ବିଜୟୀ ଏଇ ଗଳ୍ପ ସଂକଳନଟି କେବଳ ବିଭିନ୍ନ ଭାଷାରେ ଅନୁଦିତ ହୋଇ 
ପାଠକମାନଙ୍କୁ ମୁଗ୍ଧଂବିଭୋର କରି ନାହିଁ; ଏହାର ବଙ୍ଗଳା ଅନୁବାଦଟି ମଧ୍ଯ ଅନୁବାଦ 
ସାହିତ୍ୟ ପାଇଁ ପୁରସ୍କୃତ ହୋଇ ଏହାର ଗୌରବକୁ ବହୁ ଗୁଣରେ ବୃଦ୍ଧି କରିଛି 

‘ବୀଣାପାଣି ମହାନ୍ତି କଥାଲୁ' ନାମରେ ତେଲୁଗୁରେ ଅନୁବାଦ ହୋଇଛି ତାଙ୍କର 
ଗଳ୍ପ ସଂକଳନ “ 5 $hort Stories” ଟି | ଅନୁବାଦ କରିଛନ୍ତି ଓଇ. ଅନୁରାଧା | 
ବେଜୱାଡାରୁ ଏହା ପ୍ରକାଶିତ ହୋଇ ତେଲୁଗୁ ଭାଷା କହୁଥିବା ପାଠକମାନଙ୍କ ପାଖରେ 
ପହଞ୍ଚପାରିଛି। 

ସେହିପରି ଏଇ ଇଂରାଜୀରେ ଅନୁଦିତ ପୁସ୍ତକଟି ଉର୍ଦ୍ଧ୍‌ରେ ମଧ୍ଯ ଅନୁଦିତ ହୋଇଛି 
ରାମ ପୁରୋହିତଙ୍କ ଦ୍ଵାରା ଏହା ମୁମ୍ବାଇରୁ ପ୍ରକାଶ ଲାଭ କରିଛି। 

ଏହା ଛଡ଼ା ତାଙ୍କର ବିଭିନ୍ନ ଗଳ୍ପ ଇଂରାଜୀ, ବଙ୍ଗଳା, ମାଲାୟାଲମ୍‌, ତାମିଲ୍‌, କନୃଡ, 
ମରାଠୀ, ନେପାଳୀ ତଥା ରୁଷୀୟ ଭାଷାରେ ଅନୁବାଦ ହୋଇ ବିଭିନ୍ନ ପତ୍ରପତ୍ରିକାରେ 
ପ୍ରକାଶ ଲାଭ କରି ପୂଥବୀରେ ପ୍ରଚାର, ପ୍ରସାର ଲାଭ କରିଛି। 

୯୦ ଜଥାଶିଜୀ ବୀଣାପାଣି 


ଅନୁବାଦ ଛଡ଼ା ବୀଣାପାଣିଙ୍କର ବକ୍ରାନ୍ତି ନାମରେ ଏକ ଏକାଙ୍କକା ସଂକଳନ 
ପ୍ରକାଶିତ ହୋଇଛି ୧୯୯ ୯ରେ। 


“ଝିଅ ବୋହୂ ମେଳି କଲେ” ନାମକ ପ୍ରୈୌଢ଼ଶିକ୍ଷାମୂଳକ ପୁସ୍ତକ ୧୯୮୮ରେ 
ପ୍ରକାଶିତ ହୋଇଥଲା 


ଏ ସମସ୍ତ ସାହିତ୍ୟିକ କୃତି ସହିତ ତାଙ୍କର ଜୀବନ କାହାଣୀ ନିକଟରେ ପ୍ରକାଶିତ 
ହେବାକୁ ଯାଉଛି। ଆମ୍ମଜୀବନୀ ସେ ଲେଖୁବାକୁ ଚାହିଁ ନ ଥୁଲେ। କିଛି କିଛି ସୃତି 
ଅଜାଣତରେ ସାହିତ୍ୟ ମଧ୍ଯକୁ ଝରିଆସେ। ବିଭିନ୍ନ ଗହ୍ପ ଉପନ୍ୟାସରେ ତା'ର ଝଲକ 
ଦେଖୁବାକୁ ମିଳେ | କିନୁ ନିଜ ବିଷୟରେ ମଧ୍ଯ ସେ କେବେ କେମିତି କାହାର ଅନୁରୋଧରେ 
ଲେଖୁଛନ୍ତି। ସମ୍ବାଦ ଅନୁଷ୍ଠାନ ପକ୍ଷରୁ ମାସିକ ମହିଳା ପତ୍ରିକା ସୁଶ୍ରୀରେ ପ୍ରକାଶ ପାଇଥୁଲା 
ତାଙ୍କର ଆମ୍ମକଥାମ୍ମକ ରଚନା “ମୁଁ ଯେବେ ଝିଅ ଥଲି' | ସଂପାଦକ ଅସିତ ମହାନ୍ତିଙ୍କ 
ଅନୁରୋଧରେ ଲେଖାଯାଇଥିବା ଏଇ ଲେଖାଟି ୨୦୦୫ ଅକ୍ଟୋବର ସଂଖ୍ଯାରେ 
ପ୍ରକାଶ ପାଇଥୁଲା। ସେଥୁରେ ନିଜ ଗାଁ ଓ ଶୈଶବ ବିଷୟରେ ସେ ବଡ଼ ଆବେଗପ୍ରବଣ 
ଭାଷାରେ ଲେଖୁଥଲେ। ଲେଖାଟି ପାଠକମାନଙ୍କୁ ମୁଗ୍ଧ କରିଥଲା। ସେହିପରି ଲେଖକ, 
ସଂପାଦକ ମତଲୁବ୍‌ ଅଲ୍ଲୀ ଓ ଅଧ୍ୟାପକ ବିଶ୍ଵବରଂଜନଙ୍କ ଅନୁରୋଧରେ ' ଆଗାମୀ ଶତାବ୍ଦୀ’ 
ପତ୍ରିକାରେ ମଧ୍ଯ ଏପରି କିଛି ପରିଛେଦ ଲେଖୁଥିଲେ । ସେହି ଲେଖାକୁ ସଂପୂର୍ଣ୍ଣ କରି ଏକ 
ଆମ୍ମଜୀବନୀମୂଳକ ଗ୍ରନ୍ଧ ଲେଖୁବାକୁ ସେମାନେ ବୀଣାପାଣିଙ୍କ ଅନୁରୋଧ କରିଥ୍‌ଲେ। ଏ 
ବିଷୟରେ ବୀଣାପାଣିଙ୍କ ଭାଷାରେ, “ ଆମୂଜୀବନୀ ଲେଖୁବାକୁ ମୁଁ ଇଛା କରି ନ ଥୁଲି| 
ମୁଁ ସେପରି ଜଣେ ଲେଖକ ବା ସମାଜରେ ପ୍ରତିପର୍ତିସଂପନ୍ନ କ୍ଷମତାଶାଳୀ ମଣିଷ ନୁହେଁ 
ଯେ ମୋ ଲେଖାରୁ ବା ଜୀବନରୁ କେହି କିଛି ପ୍ରେରଣା ପାଇବେ ମୁଁ ମଧ୍ୟ ବିଦେଶ 
ଯାଇ ନାହିଁ। ଦେଶରେ ଅନେକ ଦର୍ଶନୀୟ ସ୍ଥାନ ଦେଖୁ ନାହିଁ। ଏସବୁ ଧାରଣାରୁ ମୁଁ ମୋର 
ଅନୁଭୂତି ସଂପର୍କରେ ନିରବ ଥୁଲି।| 

ହଠାତ୍‌ ଦିନେ ‘ଆଗାମୀ ଶତାବ୍ଦୀ” ପତ୍ରିକାର ମୁଖ୍ଯ ସଂପାଦକ ଓ ପରିଚାଳନା 
ସଂପାଦକ ମତଲୁବ ଅଲ୍ଲା ଓ ଅଧ୍ୟାପକ ବିଶ୍ବରଂଜନ ମୋ ଘରେ ଆସି ପହଞ୍ଚଲେ | ମତଲୁବ୍‌ 
ଅଲ୍ଲୀଙ୍କ ସହିତ ମୋର ସଂପର୍କ ଅନେକ ଦିନର | ସେ ସଂସ୍କୃତି ବିଭାଗର ମନ୍ତ୍ରୀ ଥିଲେ | 
ଜଣେ ସାହିତ୍ୟିକ ଓ ରାଜନୀତିଜ୍ଞ ଭାବରେ ସେ ସୁପରିଚିତ | ବିଶ୍ବରଂଜନ ମୋର ଅନୁଜ 
ଓ ଜଣେ ସୁଲେଖକ ଏବଂ ବାଗ୍ଧୀ। ସେମାନେ ମୋତେ ତାଗିଦ୍‌ କଲେ ଆମ୍ମଜୀବନୀ 
ଲେଖୁବାକୁ। ମତଲୁବ୍‌ବାବୁ କହିଲେ ଲେଖା ହୋଇଥୁବା ଜୀବନୀରେ କେବଳ ବଡ଼ ବଡ଼ 
ଲେଖକଙ୍କ କଥା ରହିଛି । ଲେଖକର ଆମ୍ବବଡ଼ିମା ରହିଛି। ତେଣୁ ସାଧାରଣ ଜନଜୀବନର 
ଦୁଃଖ ସୁଖ ଓ ଜୀବନ ଧାରାର ଚିତ୍ର ନାହିଁ। ସେ ସବୂ ନ ଆସିଲେ ସାହିତ୍ୟରେ ଚଞ୍ଚଳ 
ବୋହି ଯାଉଥବା ସମୟର ଗତିରେ ପରିବର୍ଭନର ଧାରା ଜାଣିହେବ ନାହିଁ । ଅନୁରୋଧ 
ଓ ବାରମ୍ବାର ତାଗିଦ୍‌ ପରେ ମୁଁ ଆଗାମୀ ଶତାବ୍ଦୀରେ “ବିତି ଯାଇଥିବା ଦିନ”? ନାମରେ 

କଥାୀଶିନୀ ବୀଣାପାଣି ୯୧ 


ଆମ୍ମଜୀବନୀ ଲେଖୁଛି। ଆଗାମୀ ଶତାବ୍ଦୀ ଏବେ ନାନା ଅସୁବିଧାରୁ ବନ୍ଦ ରହିଛି। 
ଧାରାବାହିକ ଭାବରେ ମୁଁ ସେଥୁରେ ଲେଖୁ ଚାଲିଥିଲି | ୧୯୯ ୪ ମସିହା ପର୍ଯ୍ୟନ୍ତ ଲେଖୁଲା 
ପରେ ଆଉ ଲେଖ ନାହିଁ। ବହୁ ଶୁଭେଚୁ ତାକୁ ସଂପୂର୍ଣ୍ଣ କରିବାକୁ ବାରମ୍ବାର କହିବାସର୍ତେ 
ମୁଁ ଲେଖୁପାରି ନାହିଁ। ଭାବୁଛି ତାକୁ ୨୦୧୦ ସୁଦ୍ଧା ଶେଷ କରିବି|” (ସାକ୍ଷାତକାର / 
ହରିହର ଶୁକ ଆମ ସମୟର ସ୍ପଜନୀ ୨୦୦୯) 


ବୀଣାପାଣି ଏଇ ୨୦୧୦ ସୁଦ୍ଧା ଆତ୍ମଜୀବନୀ ସମାପ୍ତ କରିବାର ଯୋଜନା 
କରିଥୁଲେ । ସମୟ ପୁଣି କିଛି ବହିଯାଇଛି ଏ ଭିତରେ। କିନ୍ତୁ ସେ କ'ଣ ସେଇ ପ୍ରତିଶ୍ରୁତିକୁ 
ସଂପୂର୍ଣ୍ଣ ଭୁଲି ଯାଇଛନ୍ତି ୨ ନା| ଖୁସିର ଖବର ଯେ ଏଇ ଅସମାପ୍ତ ରଚନାଟି ଅଳ୍ଚଦିନ 
ମଧ୍ଯରେ ବୀଣାପାଣିଙ୍କ ଜୀବନର ବହୁ ପରିଚିତ ଓ ଅପରିଚିତ, ପଠିତ ଓ ଅପଠିତ ଘଟଣା, 
ସାହିତ୍ୟ ଓ ସମାଜର ପାଣି ପରି ବୋହିଯାଉଥବା ଗତି ଓ ଚିତ୍ର ସହିତ ତା'ର ପରିବର୍ଭନର 


ଧାରାକୁ ଆମେ ଦେଖୁପାରିବା ବୀଣାପାଣିଙ୍କ ଦୃଷ୍ଟି ସହିତ ଏକାମ୍ବ ହୋଇ ! 

କଥାଟ ସର ନାହ 
ବୀଣାପାଣି ଏକ ସ୍ଵପ୍ନ ଛଳଛଳ ନଇ | ନଇର ଯାତ୍ରା କଂଣ କେବେ ଶେଷ ହୁଏ ? 
ସେ ତ ଦୁଇ କୂଳର ମଣିଷମାନଙ୍କର ସବୁ ଦୁଃଖ, ଶୋକ, ପାପ ଆଉ ସନ୍ତାପକୁ ବୋହିନିଏ 
ତରଙ୍ଗ ସାଥୁରେ, ପ୍ରତିଦାନରେ ଦେଇଯାଏ ଶୀତଳତା ଓ ଶାନ୍ତି । ଦୁଇ ପାଖର ମଣିଷମାନେ 
ମୁହଁ ଦେଖନ୍ତି ପାଣିରେ । ବୀଣାପାଣି ଚାଲିଛନ୍ତି ଠିକ୍‌ ସେମିତି । ଏଇ ଚାଲିବାର କୌଣସି 
ସୂଚୀ ନାହିଁ, ଶେଷ ନାହିଁ। ନିଜ ଲେଖାକୁ ନିଜେ ସେ କେବେ ତଉଲି ନାହାନ୍ତି। ଠିକ୍‌ ନା 
ଭୁଲ ଭାବୁ ଭାବୁ ପୁଣି କିଛି ଲେଖୁଯାଆନ୍ତି ସେ। ଲେଖୁବାହିଁ ନିଶା। ଯେମିତି ନଇ ତା'ର 
ଗତି ବନ୍ଦ କରିପାରେ ନାହିଁ, ସେମିତି ହଜାର ବାଧାବିଗଘ୍, ଯନ୍ତ୍ରଣା ମଧ୍ୟରେ ବି ସେ ଲେଖା 

ବନ୍ଦ କରିପାରି ନାହାନ୍ତି। 


ନିଜ ଲେଖା ବିଷୟରେ କହିବାକୁ ଯାଇ ସେ କୁହନ୍ତି, “ ମୋ ଗପ କାହାକୁ ପଢ଼ିବାକୁ 
ଦେଇ ମୁଖବନ୍ଧ ଲେଖୁବାକୁ ଅନୁରୋଧ କରିନି। ଅନ୍ଯମାନଙ୍କପାଇଁ ମୁଖବନ୍ଧ ଲେଖୁଛି ! 
ମୋର କୌଣସି ବହି କେବେ ଉନ୍ମୋଚନ ବି ହୋଇନି । ସାମଗ୍ରିକ ଭାବରେ ଆଲୋଚନା 
କିମ୍ବା ସମୀକ୍ଷା ହୋଇନି। କାଳେ କେହି ମୋ ଗପକୁ ପସନ୍ଦ ନ କରିବ ସେଥୁପାଇଁ ମୁଁ 
କାହିଁକି ଫେର୍‌ ଗପ ଲେଖୁଲି ..... ବୋଲି ମୋ ତରଫରୁ ସଫେଇ ଦେଇଛି।” 
(ସମ୍ବାଦ, ତା. ୧୩.୦୬.୨୦୧୦) 
ଆମ୍ବବଡ଼ିମା ନ ଥାଏ ତାଙ୍କ କଥାରେ ବରଂ ବେଳେବେଳେ ଟିକିଏ ଉଷୁମ୍‌ 
ଅଭିମାନ ଛୁଇଯାଏ ଆମକୁ। ଏତେ ଲେଖୁ ମଧ୍ଷ ସେ ନିଜ ଲେଖା ପ୍ରତି ସନ୍ଦେହ ବ୍ୟକ୍ତ 
କରନ୍ତି। ସତରେ ଭଲ ଲେଖାଟିଏ ହୋଇଛି ଜି ନାହିଁ ନିଜକୁ ପଚାରି ପଚାରି ଅଣନିଃଶ୍ବାସୀ 
ହୁଅନ୍ତି। ଲେଖକ ମାତ୍ରେ ହିଁ ଏକ ଅସଂପୂର୍ଣ୍ଣ ିନ୍ତା। ଏକ ଖୋଜି ବୁଲୁଥିବା ସତ୍ତା। ନତ 
ଯେମିତି ସମସ୍ତଙ୍କ ବିଷାଦକୁ ନିଜ ବକ୍ଷରେ ଧାରଣ କରି ବହିଚାଲେ ଅଜଣା ଅଚିହ୍ନା 
ରାସ୍ତାରେ ସମୁଦ୍ରକୁ ଖୋଜି ଖୋଜି ଠିକ୍‌ ସେମିତି ଲେଖକ ମଧ୍ଯ ଏକ ସଂପୂର୍ଣ୍ଣତାକୁ ଖୋଜୁ 
ଖୋଜୁ ସାରା ଜୀବନ କଟେଇ ଦିଏ । ଏଇ ଚାଲିବାହିଁ ତ ଜୀବନ ! 


ବୀଣାପାଣି କୁହନ୍ତି, “ ମୁଁ ଯେତେବେଳେ ପ୍ରଥମେ ପ୍ରଥମେ ଗଳ୍ପ କବିତା ଲେଖୁଥୁଲି, 
ସେତେବେଳେ କିଛି ସମ୍ବାଦପତ୍ର ଓ ମାସିକ ପତ୍ରିକା ମୋ ବାପା ଘରକୁ ଆଣୁଥିଲେ। ସେ 
ବେଳର ଆସନ୍ତାକାଲି, ସହକାର ଓ ହାତଲେଖା ପତ୍ରିକା କୁଙ୍କୁମ ଆସୁଥଲା। ସେ ସବୁ 
ପତ୍ରିକାକୁ ମୁଁ ଗ୍ରାମରୁ ୧୯ ୫ ୦ରୁ ୫୩ ମସିହା ପର୍ଯ୍ୟନ୍ତ ଯେତେ ଲେଖା ପଠାଇଲି ଗୋଟିଏ 

କଥାଶିଛୀ ବୀଣାପାଣି ୯୩ 


ମଧ୍ଯ ପ୍ରକାଶ ପାଇଲାନି। ଦୁଃଖରେ ଭାଙ୍ଗିପଡ଼ି ମୁଁ ନିଜ ଘର ପଛରେ ଥବା ପୋଖରୀ 
ହୁଡ଼ାରେ ବସି ଖରାବେଳେ କାନ୍ଦୁଆଏ। ଏହା ଦେଖ ଛୋଟ ଛୋଟ ଭାଇ-ଭଉଣୀମାନେ 
ହସି ହସି ଗଡ଼ିଗଲେ। ସେ କଥା ଏବେ ମନେ ପଡ଼ିଲେ ହସ ଲାଗେ। ଏଥୁପାଇଁ ଯେ 
ସଂପାଦକମାନେ ଏବେ ବାରମ୍ବାର ଅନୁରୋଧ କଲେ ମଧ୍ଯ ସେମାନଙ୍କୁ ମୁଁ ମୋ ଲେଖା 
ଯୋଗେଇ ପାରୁନି ¦ ସେଦିନର ଫ୍ରକ୍‌ ପିନ୍ଧା ଝିଅଟି ଏବେ ମୋ ସାମ୍ପୀରେ ଛିଡ଼ା ହୋଇ ମୁକ 
ମୁଁ ହସୁଛି | ବିଷାଦ ଓ ଅପୂର୍ଣତା ବ୍ୟତୀତ ଲେଖକର ଅଉକିଛି ନିଜସ୍ଵ ବୋଲି ନାହିଁ। ସେ 
ସର୍ବଦା ଖୋଜୁଥାଏ, ଖୋଜି ଖୋଜି ପାଇଲାକ୍ଷଣି ସେଇଟି ତା' ପାଖରୁ ପୁଣି ଚାଲିଯାଏ। 
ପୁଣି ସେ ଖେଳେ ... ... ... |” 
(ସାକ୍ଷାତକାର: ହରିହର ଶୁକ୍ଟ ଆମ ସମୟର ସଜନୀ ୨୦୦୯) 
ବୀଣାପାଣି ଆମ ସାହିତ୍ୟର ଏକ ସ୍ଵତନ୍ତ୍ର ସ୍ଥାନ ଅଧକାର କରିଛନ୍ତି । ସମଗ୍ର ଜୀବନର 
ସଂଗ୍ରାମ ସେ ଅସି ନୂହେଁ ମସୀକୁ ନେଇ କରିଚାଲିଛନ୍ତି। ଯେଉଁଠି ଅସହାୟା ନାରୀଟିଏ 
ଦେଖୁଛନ୍ତି, ଯେଉଁଠି ଗୋଟିଏ ରଣକ୍କାନ୍ତ ପୁରୁଷର ଦୀର୍ଘଶ୍ବାସ ଶୁଣିଛନ୍ତି ସେଇଠି ଅଟକିଯାଇ 
ସେମାନଙ୍କ ହାତଧରି ଠିଆ କରିବାକୁ ଚେଷ୍ଟା କରିଛନ୍ତି। ସମାଜର ଲାଞ୍ଚନା ବିରୋଧରେ 
ଏଇ ଯୁଦ୍ଧ କେବଳ ଶବ୍ଦ ଓ ଅଳଙ୍କାର ଯୁଦ୍ଧ । ତେଣୁ ଏଥରେ କେହି କ୍ଷତାକ୍ତ ହୁଏନି ବରଂ 
ଉଦ୍ଦୀପନା ପାଏ, ଆନନ୍ଦ ପାଏ ନୂତନ ପଥର ପଥୁକ ହେବାପାଇଁ। ବାରମ୍ବାର ନିଜକୁ ହିଁ 
ପ୍ରଶୁ କରିଛନ୍ତି ସେ। “ମୋ ଦୃଷ୍ଟିରେ ମୋ ଲେଖା ଗୋଟିଏ ମାତ୍ର ପ୍ରଶ୍ନ । ପ୍ରଶ୍ନଟି ହେଲା ମୁଁ 
କାହିକି ଲେଖେ ? କ'ଣ ପାଇଁ ଲେଖେ ? ଓ କେଉଁମାନଙ୍କପାଇଁ ଲେଖେ ? ଯେଉଁମାନଙ୍କ 
ଉଦ୍ଦେଶ୍ୟରେ ମୋ ଲେଖା ସେମାନେ କେତେ ପଢ଼ିଛନ୍ତି ୨ କେତେ ବୁଝିଛନ୍ତି ମୋତେ ? 
ସେଇଟି ବି ଓଲଟା ପ୍ରଶ୍ନଟିଏ ଅଛି| ମୁଁ କେତେ ସେମାନଙ୍କୁ ବୁଝିଛି ? ଏଇଠି ହିଁ ଯୁଦ୍ଧ, 
ଅନ୍ତର୍ଦ୍ଚଦ୍ଟ ପରସ୍ପରକୁ କାଦୁଅଫିଙ୍ଗା। ପରେ ପରେ ଅବସାଦ, ଅକୁହା ବେଦନାରେ ଛାତି 
ଫାଟିଗଲା ପରି ଲାଗେ।| ” (ସାକ୍ଷାତକାର / ଜନସୁଧା) 
ବୀଣାପାଣିଙ୍କୁ ସଂପୂର୍ଣ୍ଣ ଭାବରେ ଚିହ୍ନିବାକୁ ଚେଷ୍ଟା କରିବା ଆଗରୁ ଟିକିଏ ଦୂରକୁ 
ଘୁଞ୍ଯିବା ଜରୁରୀ | ଯେବେ ସେ ଲେଖା ଆରମ୍ଭ କଲେ ସେ ସମୟକୁ ଅନେଇ ଦେଖୁଲେ 
ଦେଖାଯାଏ ଯେ ସେ ସମୟ ସଂପୂର୍ଣ୍ଣ ଭିନ୍ନ ଥଲା। ହାତଗଣତି କିଛି ଲେଖୁକା ସାହିତ୍ୟ କ୍ଷେତ୍ରରେ 
ଖୁବ୍‌ ସକ୍ରିୟ ଥଲେ। ବ୍ରହ୍ମୋତ୍ରୀ ମହାନ୍ତିୟ କଳନା କୁମାରୀ ଦେବୀ, କ୍ଷୀରୋଦ୍ରା ପରିଡ଼ା, 
ତୁଳସୀ ଦେବୀ ଏବଂ ଏମାନଙ୍କ ମଧ୍ଯରେ ଅଗ୍ରଗଣ୍ୟା ଥିଲେ ବସନ୍ତ କୁମାରୀ ପଟ୍ଟନାୟକ | 
କିନ୍ତୁ ଲେଖାଲେଖୁପାଇଁ ଏମାନଙ୍କୁ କିଛି କମ୍‌ ସଂଗ୍ରାମ କରିବାକୁ ପଡ଼ି ନ ଥୁଲା। 
ଝିଅଟିଏ ଲେଖୁଛି ଜାଣିଲେ ଲୋକେ ତାକୁ ନ୍ୟନ ଦୃଷ୍ଟିରେ ଦେଖୁଥୁଲେ। ଅନେକ ପ୍ରତିଭା 
ଏଥପାଇଁ ନିରବରେ ଅନ୍ଧକାରରେ ହଜିଯାଇଛନ୍ତି। ଯେଉଁମାନେ ସାହସ କରି ଲେଖା 
ଲେଖୁ ଜାରି ରଖୁଥିଲେ ସେମାନଙ୍କୁ କଠିନ ସମାଲୋଚନାର ଶିକାର ହେବାକୁ ପଡ଼ୁଥିଲା 
ବୀଣାପାଣି ଏଥୁପାଇଁ ଡଃ ହରେକୃଷ୍ଣ ମହତାବଙ୍କୁ ଦେବଦୂତ ଭାବରେ ବର୍ଣ୍ଣନା କରିଛନ୍ତି। 

୯୪ କଥାଶିଳ୍ପୀ ବୀଣାପାଣି 


ଯିଏକି ଲେଖୁକାମାନଙ୍କୁ ସ୍ବୀକୃତି ଦେଉଥଲେ। ପ୍ରଜାତନ୍ତ୍ରରେ ନାରୀମହଲ ପ୍ରକାଶ 
ପାଉଥୁଲା| ସେମାନଙ୍କ ପାଇଁ ମହତାବବାବୁ ବିଷୁବ ମିଳନରେ ଏକ ବିଶେଷ ଅଧ୍ୟବେଶନର 
ଆୟୋଜନ କରୁଥଲେ। ମୁଖ୍ଯ ଅଧ୍ୟବେଶନ ପରେ ପ୍ରାୟ ସମସ୍ତେ ଚାଲିଗଲେ ମଧ୍ଯ 
ମହତାବବାବୁ ଏକାକୀ ବସି ରହି ନାରୀ ଲେଖୁକାମାନଙ୍କୁ ଉତ୍ସାହିତ କରୁଥଲେ। 


ସେତେବେଳେ ଗଳ୍ପ ଉପନ୍ୟାସରେ ନାରୀ ଚରିତ୍ରକୁ ମଧ୍ଯ ଖୁବ୍‌ ଗୁରୁତ୍ଵ ଦିଆଯାଉ 
ନ ଥୁଲା। ବାୀଣାପାଣିଙ୍କ ଭାଷାରେ “ଷାଠିଏ ଦଶକରେ ମୁଁ ଲେଖାଲେଖୁ ଆରମ୍ଭ କଲା 
ବେଳକୁ ଆମ ସାହିତ୍ୟରେ ସ୍ବୟଂସଂପୂର୍ଣ୍ଣ ନାରୀ ଚରିତ୍ର ନେଇ ବେଶୀ ଗଳ୍ପ ବା ଉପନ୍ୟାସ 
ନ ଥଲା। ଯଦିଓ ନୀଳଗଶୈଳରେ ସରଦେଇ ଚରିତ୍ରକୁ ସୁରେନ୍ଦ୍ର ମହାନ୍ତି ଅମର କରିଥୂଲେ। 
ଅଖୂଳମୋହନ, ମହାପାତ୍ର ନୀଳମଣି ଆଦି ବହୁ ସ୍ରଷ୍ଟା ନାରୀ ଚରିତ୍ରକୁ ଯଥାର୍ଥ ନ୍ଯାୟ 
ଦେଇଥୂଲେ। ତଥାପି ସଂଖ୍ଯାଟିକେ କମ୍‌ ଥଲା। ଏବେ ସେ ଧାରା ବଦଳି ଯାଇଛି। 
ସ୍ଟୟଂସଂପୂର୍ଣ୍ଣ ନାରୀ ଚରିତ୍ରକୁ ନେଇ ଅନେକ ଲେଖା ସୃଷ୍ଟି ହୋଇଛି, ହେଉଛି। ” 
(ସମ୍ବାଦ / ୭ ଜୁନ, ୨୦୧୦) 


ଏଥୁରୁ ସ୍ପଷ୍ଟ ହୁଏ ବୀଣାପାଣି ସେ ସମୟ ଓ ସମାଜର ସଂପୂର୍ଣ୍ଣ ବିପରୀତ ଧାରାରୁ 
ହିଁ ଚାଲିବାକୁ ଆରମ୍ଭ କରିଥଲେ। ତା” ଉପରେ ସେ ପ୍ରାୟ ସମାଜର ତଳ ସ୍ତରର 
ମଣିଷମାନଙ୍କୁ ନେଇହିଁ ଲେଖୁଥିଲେ । ସେମାନଙ୍କ ଭାଷା, ସେମାନଙ୍କ ଚାଲିଚଳଣି, ଜୀବନ 
ଓ ଯନ୍ତ୍ରଣାର କଥା କହିବା ଜଣେ ସାଧାରଣ ନାରୀ ଭାବରେ ଏତେ ସହଜ ନ ଥିଲା| ତା'ର 
କିଛି ବର୍ଷ ପୂର୍ବରୁ ମଧ୍ୟ ଉଚ୍ଚ ସମାଜର କଥାହିଁ କେବଳ ସାହିତ୍ୟରେ ସ୍ଥାନ ପାଉ ନ ଥୁଲା 
ରାଜା, ଜମିଦାରମାନେ ଗଳ, ଉପନ୍ୟାସରେ ସେମାନଙ୍କ ଠାଟ ବାଟ ନେଇ ଯିବାଆସିବା 
କରୁଥିଲେ | ଦୁଃଖ କି ଯନ୍ତ୍ରଣାର କଥା କେବଳ ଭଜନ କି ଜଣାଣରେ ସୀମାବଦ୍ଧ ଥୁଲା 
ବୋଲି କୁହାଯାଇପାରେ | ତଥାପି ସେ ଥମିଯାଇ ନାହାନ୍ତି । କେବେ କ୍ଲାନ୍ତି ତାଙ୍କର ପାଦ 
ଛନ୍ଦି ତାଙ୍କୁ ବାନ୍ଧି ଦେଇ ପାରିନି। ଆଜି ମଧ୍ଯ ସେହି ଯାତ୍ରା ଅକ୍ଷୁଣ୍ଠ ରହିଛି । ଏଇ ଲେଖାପାଇଁ 
ଅନେକ ଦାୟିତ୍ଵ ସେ ନେଇପରି ନାହାନ୍ତି, ଯାହା ତାଙ୍କପାଇଁ ଜରୁରୀ ଥଲା। ଅନେକ 
କିଛି କରିପାରି ନାହାନ୍ତି, ଯାହା ସମୟରେ କରିବାର ଥଲା।| କିନ୍ତୁ ସେ ଏତିକିରେ ଖୁସୀ 
ଯେ ଯାହା ସେ କହିବାକୁ ଚାହୁଁଥିଲେ ସେ କଥା କହିବାର ଚେଷ୍ଟା ସେ ଜାରି ରଖୁଛନ୍ତି। 
ନିଜ ନିରୂପିତ ପଥଯାତ୍ରାରେ ସେ ଆଗେଇ ଚାଲିଛନ୍ତି 


ନିଦ୍ରିତ ମାନବସତ୍ତାକୁ ଜାଗ୍ରତ କରିବାପାଇଁ ସେ ସଦାସର୍ବଦା ଏକ ଅଜଣା ମନ୍ତ୍ର 
ଖୋଜିବାରେ ବ୍ଯସ୍ତ । କେତେବେଳେ ମନେହୁଏ ସେ ଖୋଜି ପାଇଛନ୍ତି ଆଲୋକର 
ସେଇ ଉନ୍ମଳ ଜ୍ୟୋତିକୁ ପୁଣି ପର ମୁହୂର୍ଭରେ ସମୟର ଅନନ୍ତ ସାଗର ବେଳାର ରାଶି 
ରାଶି ବାଲିରେ ହଜାଇ ବସିଛନ୍ତି ତାକୁ। ପୁଣି ଆରମ୍ଭ କରନ୍ତି ପ୍ରଥମରୁ। ଏଇ ଅସଜଡ଼ା 
ଅସଂଲଗ୍ଧତାକୁ ସଜାଡ଼ି ସାଇତି ରଖୁବାକୁ ଚେଷ୍ଟା କରୁ କରୁ ଆବିଷ୍କାର କରନ୍ତି, “ ସାରା 
ଜୀବନଟା ଅସଜଡ଼ା | ବେଳେ ବେଳେ ତାକୁ ମୁଁ ସଜାଡ଼ିବାକୁ ଚେଷ୍ଟା କରେ। ଅଛ୍ନ ସଜାଡ଼ିବା 

କଥାଶିଛୀ ବୀଣାପାଣି ୯୫ 


ପରେ ଅନୁଭବ କରେ ଯେ ଏହି ସଜଡ଼ା ଓ ଅସଜଡ଼ା ଭିତରେ ଏକ ଭାରସାମ୍ୟ ରହୁଛି 
ଯାହା ହେଉଛି ଏକ ବିଶେଷ ମାନସିକତା । ସେଥୁପାଇଁ ଏବେ ମାନବୀୟ ଦୃଷ୍ଟିକୋଣକୁ 
ନେଇ ମୁଁ ସବୁବେଳେ ଗଳ୍ପ ଲେଖେ | (ଆମ ସମୟର ସ୍ମଜନୀ ୨୦୦୯ / ପୃଷ୍ଠା-୩ ୨ ) 
ଭଲ ଲେଖା ଲେଖୁବାକୁ ହେଲେ ଭଲ ପାଠକଟିଏ ହେବା ନିହାତି ଜରୁରୀ। ଅନ୍ୟ 
ରାଜ୍ୟ ସହିତ ବିଦେଶର ସାହିତ୍ୟକୁ ନେଇ କ'ଣ ପରୀକ୍ଷା-ନିରୀକ୍ଷା ଚାଲିଛି ତା'ର ଖବର 
ରଖୁବା ଦରକାର । ବୀଣାପାଣି ଅନ୍ଯ ରାଜ୍ୟର ସାହିତ୍ଯକମାନଙ୍କ ଗଳ୍ପ ପଢ଼ିବାକୁ ଭଲ 
ପାଆନ୍ତି। ବିଶେଷକରି ଆର୍‌ କେ. ନାରାୟଣ, ମୁଲକରାଜ ଆନନ୍ଦ, କିଷନ ଚନ୍ଦର, 
ଅମପତା ପ୍ରୀତମ୍‌, ମହାଶ୍ନେତା ଦେବୀ, କମଳା ଦାସ ଆଦି ଭିନ୍ନ ଭିନ୍ନ ସାହିତ୍ୟର ଦିଗଦର୍ଶକ 
ଲେଖକମାନଙ୍କ ଲେଖା ତାଙ୍କୁ ମୁଗ୍ଧ କରେ। କିନ୍ତୁ ବୀଣାପାଣି ଓଡ଼ିଆ ସାହିତ୍ୟକୁ କୌଣସି 
ଗୁଣରେ କମ୍‌ ବୋଲି ଭାବନ୍ତି ନାହିଁ। ତାଙ୍କ ଭାଷାରେ, “ସେମିତି କୌଣସି ଗାନ୍ଚିକଙ୍କୁ 

ଶ୍ରେଷ୍ଠତମ ମୁଁ ଭାବେ ନାହିଁ। ଯେଝା ପରିପ୍ରେକ୍ଷୀରେ ଯେଝା ବଡ଼ ” 
(ପ୍ରଶ୍ଧ ପ୍ରକାଶ କୂମାର ପରିଡ଼ା / ଜନସୁଧା) 


ସେହିପରି ଅନ୍ୟମାନଙ୍କ ପ୍ରଶ୍ନର ଉତ୍ତରରେ ସେ କହିଛନ୍ତି “ ପ୍ରାନ୍ତୀୟ ଭାଷାର ଲେଖକ 
ଲେଖୂକାମାନଙ୍କ ଲେଖା ସେ ପଢ଼ନ୍ତି କିନ୍ତୁ ତା' ଦ୍ଵାରା ପ୍ରଭାବିତ ବୋଲି କହିହେବ ନାହିଁ । ” 
ବୀଣାପାଣିଙ୍କ ଭାଷୀରେ “ମୁଁ ମୋର ମାଟିର ମଣିଷଦ୍ବାରା ପ୍ରଭାବିତ | ମନୁ ଭଣ୍ଡାରୀ ଓ 
ଉଷା ପ୍ରିୟମ୍ବଦା ପ୍ରଭୃତିଙ୍କ ଲେଖା ଓ ବିଷୟବସ୍ତୁ ସହିତ ମୋର ଚିନ୍ତାଧାରାରେ କେତେ 
ସାମଞ୍ଜସ୍ୟ ଅଛି ଜାଣେନା। ଶୈଳୀ ଓ ପରିବେଷଣରେ ପାର୍ଥକ୍ୟ ରହିଛି, ରହିଛି ମଧୟ ଭାବ 
ଚେତନାରେ ପାର୍ଥକ୍ୟ । କିଏ କେତେ ଗଭୀରକୁ ଯାଇପାରନ୍ତି ତାହା ଗବେଷକମାନେ କହି 
ପାରିବେ। ଆମେ ସମସ୍ତେ ଗୋଟିଏ ଦେଶରେ ବାସ କରୁଛୁ ଓ ମଣିଷର କଥା କହିଛୁ | 
ଅନଳେ ବହୁତେ ସେଗୁଡ଼ିକ ସମାନ ହେବା ସ୍ଵାଭାବିକ | ଧୂଳିର ବାସ୍ା ସବୁଠାରେ ସମାନ । 
(ସାକ୍ଷାତକାର / ଯୁଗଶ୍ରୀ ଯୁଗନାରୀ) 


ବୀଣାପାଣି ସଦାସର୍ବଦା ସାହିତ୍ୟ, ସାହିତ୍ୟ ଏବଂ ସାହିତ୍ୟ ନେଇ ହିଁ ବ୍ୟସ୍ତ ଥାଆନ୍ତି। 
ସାହିତ୍ୟ ହିଁ ତାଙ୍କ ସଂସାର। କେବଳ ଲେଖାଲେଖ୍ନ ଓ ପଢ଼ାପଢ଼ି ସହିତ ସେ ନାନା ଭାବରେ 
ସାହିତ୍ୟର ଅଗ୍ରଗତି ପାଇଁ କାର୍ଯ୍ୟ କରିଚାଲିଛନ୍ତି। ତାଙ୍କରି ସଭାପତିତ୍ଵରେ ଲେଖୁକା 
ସଂସଦର ସଭ୍ୟ ସଂଖ୍ୟା ବର୍ଭମାନ ସାତ ଶହ ଉପରେ ପହଞ୍ଚଛି। ଏଥୁ ସହିତ ନୂଆ 
ନୂଆ ଲେଖକମାନଙ୍କ ଉତ୍ସାହିତ କରିବା ଓ ପୁରାତନ ସାହିତ୍ୟ ସହିତ ନୂତନ ସାହିତ୍ୟର 
ପ୍ରଚାର, ପ୍ରସାର ଓ ପ୍ରକାଶନପାଇଁ ମଧ୍ଯ ଯଥେଷ୍ଟ ଉଦ୍ୟମ କରିଥାଆନ୍ତି ନୂଆ ପିଢ଼ିର 
ଲେଖକ-ଲେଖୁକାଙ୍କ ଉପରେ ତାଙ୍କର ଗଭୀର ବିଶ୍ଵାସ ରହିଛି! ଅଧ୍ୟାପିକା ମିନତି କରଙ୍କ 
ପ୍ରଶ୍ନର ଉତ୍ତର ଦେବାକୁ ଯାଇ ସେ କୁହନ୍ତି ¬ “ ତରୁଣ ପିଢ଼ି ଯଥେଷ୍ଟ ଭଲ ଲେଖୁଛନ୍ତି, 
ଏପରିକି ପ୍ରବୀଣମାନଙ୍କୁ ସେମାନେ ଅତିକ୍ରମ କରିଗଲେଣି। ଅବଶ୍ଯ ସେମାନେ 
ଅଭିଯୋଗ କରନ୍ତି ଯେ ସେମାନଙ୍କ ଲେଖା ସଂପାଦକ କିମ୍ବା ପ୍ରକାଶକ ପ୍ରକାଶ କରୁ ନାହାନ୍ତି। 

୯୬ କଥାଶିଳୀ ବୀଣାପାଣି 


ତେଣୁ ସେମାନଙ୍କର ଲେଖୁବାକୁ ସହା ଆସୁ ନାହିଁ। କିନ୍ତୁ ଏ ଅବସ୍ଥା ବେଶି ଦିନ ରହିବ 
ମୁଁ ବିଶ୍ଵାସ କରୁନି। ବିଛିନ୍ନ ହେବା ଏକ ସ୍ଵାଭାବିକ ଘଟଣା। ଯାହା ସାହିତ୍ଯର ସଂକଟ 
ବୋଲି ଏକ ପକ୍ଷରେ କୁହାଯାଇଥାଏ ମାତ୍ର ସବୁ ଯୁଗ ପରି ଏଇ ସଂକଟକୁ ତରୁଣମାନେ 
ଅତିକ୍ରମ କରି ନିଜ ଭାଷା ସାହିତ୍ୟରେ ସୃଜନଶୀଳତା ପ୍ରତି ପ୍ରତିଶ୍ରୁତିବଦ୍ଧ ହେବେ ବୋଲି 
ଆମେମାନେ ଆଶାକରୁ | ” ( ସହସଂପାଦିକା / ସୂର୍ଯ୍ୟପ୍ରଭା) 


ନବୀନମାନଙ୍କ ଉପରେ ବୀଣାପାଣିଙ୍କର ବହୁ ଆଶା | ନୂଆ ନୂଆ ଶୈଳୀ ଓ ପରୀକ୍ଷା- 
ନିରୀକ୍ଷା ଉପରେ ତାଙ୍କର କିନ୍ତୁ ସେପରି ବିଶ୍ବାସ ନାହିଁ। ଉଦଭଟତାକୁ ସେ ମୋଟେ ପସନ୍ଦ 
କରନ୍ତି ନାହିଁ। ସେ ସାଧାରଣ ଜୀବନ ବଞ୍ଚନ୍ତି। ସାଧାରଣ ଲୋକଙ୍କ କଥା ସହଜ ଭାଷାରେ 
କହିବାକୁ ପସନ୍ଦ କରନ୍ତି। ବୀଣାପାଣିଙ୍କର ବହୁତ ଆଶା ଯେ ଓଡ଼ିଆ ଗଛ ଜଗତର 
ଭବିଷ୍ୟତ ନିଶ୍ଚିତ ଭାବରେ ଉନ୍ଲଳ | ତାଙ୍କ ଭାଷାରେ, “ ଗଜ ଜଗତର ଦିଗ ଦିଗନ୍ତ ଉଜ୍ଜଳ 
ଆଲୋକରେ ଉଭାସିତ | ଓଡ଼ିଆ ଗାଳିକ ଆନ୍ତର୍ଜାତିକ କ୍ଷେତ୍ରରେ ଅତୀତ ପରି ଭବିଷ୍ୟତରେ 
ମଧ୍ଯ ସ୍ବୀକୃତି ପାଇବ ନିର୍ଦ୍ଦିଷ୍ଟ ଭାବରେ କହିବାର ଅର୍ଥ ଏକ ଲମ୍ବା ତାଲିକା ପ୍ରସ୍ତୁତ କରିବାକୁ 
ହେବ। ମୋଟାମୋଟି ସେମାନେ ପାଠକ ଓ ସମାଜକୁ ନୂଆ ନୂଆ ଚେତନାରେ ସମ୍ପଦ୍ଧ 
କରିଚାଲିଛନ୍ତି। ” ( ସାକ୍ଷାତକାର ଗାଳିକ ବିଷ୍ୁ ସାହୁ / ଅକ୍ଷାଂଶ- ୪ ର୍ଥ ବର୍ଷ, ଦିତୀୟ ସଂଖ୍ୟା) 

ଏଇ କଥା ସେ ବାରମ୍ବାର ଦୋହରାଇଛନ୍ତି। ହରିହର ଶୁକ୍ଟଙ୍କୁ ସାକ୍ଷାତକାର 
ଦେବାକୁ ଯାଇ ମଧ୍ଯ ସେ କହିଛନ୍ତି “ କିଛି ଦିନ ତଳେ ଆଗକୁ ଚାହିଁ ଆମେମାନେ ହତାଶ 
ହୋଇପଡ଼ୁଥଲୁ। ଏବେ ତ କଥାସାହିତ୍ଯକୁ ବିଚିତ୍ର ବର୍ଣ୍ଣ ବିଭାରେ ଆଲୋକମୟ କରି 
ନବଦିଗନ୍ତର ସୂଚନା ଦେଉଛନ୍ତି ଯୁବପିଢ଼ିର ଲେଖକମାନେ । ପଡ଼ୋଶୀ ଭାଷା ଓ ଇଂରାଜୀ 
ଭାଷାରେ ଲିଖ୍ମତ ଗଳ୍ପଗୁଡ଼ିକ ସହ ଆମ ଭାଷାରେ ଲିଖୁତ ଗଜ ଯେ ସମକକ୍ଷ ଓ ଅନୁବାଦର 
ପ୍ରସାରଣ ଘଟିଲେ ଆଜିର କଥସାହିତ୍ୟ ସ୍ଥଳବିଶେଷରେ ସେମାନଙ୍କଠାରୁ ଉନ୍ନତ ବୋଲି 
ସ୍ଵୀକୃତ ହେବ, ଏଥରେ ସନ୍ଦେହ ନାହିଁ। ଅବଶ୍ୟ ଉପନ୍ୟାସ ସାହିତ୍ୟ କିଛିଟା ପଛରେ 
ଅଛି | ସେଇପରି ମଧ୍ଯ ପ୍ରବନ୍ଧ ବିଭାଗଟି ଦୁର୍ବଳ | ” (ଆମ ସମୟର ସୃଜନୀ ୨୦୦୯) 


ସାଧାରଣରେ ମତ ପ୍ରକାଶ ପାଉଛି ଯେ ଇଂରାଜୀ ମାଧ୍ୟମର ପାଠ ସହିତ ଟିଭି ଏବଂ 
ଇଣ୍ଟରନେଟ୍‌ ଆଦିର ଆକର୍ଷଣରେ ଯୁବପିଢ଼ି ପୁସ୍ତକ ପ୍ରତି ଆକର୍ଷଣ ହରାଉଛନ୍ତି। ସତରେ 
ମଧ୍ଯ ଦେଖୁବାକୁ ଗଲେ ଆଜିର ଶିଶୁଟିଏ ମଧ୍ଯ ବହି ଧରି ଯେତିକି ଆନନ୍ଦ ପାଉନି ଫୋନ 
ଓ ଇଣ୍ଢଟରନେଟ୍‌ରୁ ସେତିକି ଖବର ସଂଗ୍ରହ କରିପାରୁଛି, ଖୁବ୍‌ ଚଞ୍ଚଳ। ତେଣୁ ପୁସ୍ତକ 
ଆଉ ମଣିଷର ବନ୍ଧୁ ହୋଇ ନାହିଁ। କିନୁ ବୀଣାପାଣିଙ୍କ ମତରେ ହୃଦୟର ଚମକଠାରୁ 
ଆଖୂର ଚମକ ଏବେ ବୃଦ୍ଧି ପାଇଛି ସତ କିନ୍ତୁ ଆଖୂର ଚମକ ଗୋଟିଏ ପଲକମାତ୍ରେ 
ଚାଲିଯିବ ଯଦି ସେଥୂରେ ଏକ ବଳିଷ୍ଠ କାହାଣୀ ଓ ଚରିତ୍ର ନ ଥାଏ ଓ ସେଥପାଇଁ ବୋଧେ 
ସଜନଶୀଳତା ହ୍ରାସ ପାଇ ନାହିଁ। କାରଣ ହୃଦୟକୁ ସ୍ପର୍ଶ କରେ ସେଇ କଥା ଯାହା ହୃଦୟରୁ 
ଆସିଥାଏ। ଆଖର ଚମକପାଇଁ ବେଶପୋଷାକ ବା କର୍ଣଣର ମନୋରଞ୍ଜନ ପାଇଁ ଅଶ୍ଳୀଳ 

କଥାଶିଳ୍ୀ ବୀଣାପାଣି ୯୭ 


ସଂଗୀତର ସ୍ଥାୟିତ୍ଵ କେତେ ଦିନ ? ଗୋଟିଏ ଭଲ ପୁସ୍ତକ ପାଖରେ ଏସବୁ ମୂଲ୍ୟହୀନ | 
ସବ୍ଧ ଉଚ୍ଚକୋଟୀର ଟଳଚ୍ଚିତ ନାଟକ ଓ ସଂଗୀତ ମଧ୍ଯରେ ନିଷ୍ଠାପର ସୂଜନଶୀଳତା 
. ଯହିଁରେ ଥାଏ ବଳିଷ୍ଠ କାହାଣୀ, ମଣିଷ ଓ ସମାଜର ଚିତ୍ର ମାନବିକତାର ଓକାର 
ଧ୍ଵନି ଏବଂ ଜୀବନପାଇଁ ମୂଲ୍ୟବୋଧ ତାହା ହୃଦୟକୁ ପ୍ଲାବିତ କରେ ଆଶା ଓ ସ୍ଵପ୍ନରେ। 
ତେଣୁ ଟେଲିଭିଜନ, ଇଣ୍ଟରନେଟ୍‌ ବା ସମ୍ବାଦପତ୍ର ରିପୋର୍ଟିଙ୍ଗ ଅପେକ୍ଷା ରଖନ୍ତି ସ୍ଵଜନଶୀଳ 
ଚିନ୍ତାଧାରାର | ” ( ସାକ୍ଷାତକାର, ଅକ୍ଷାଂଶ / ଚତୁର୍ଥବର୍ଷ / ଦିତୀୟ ସଂଖ୍ୟା) 


ବୀଣାପାଣି ସବୁବେଳେ ସେଇ ବୁଲ୍‌ବୂୁଲ୍‌ର ଉଦାହରଣ ଦେବାକୁ ଚେଷ୍ଟା କରନ୍ତି 
ଯିଏ ନିଜ ଛାତିରେ ସମସ୍ତ ରକ୍ତ ଦେଇ ଧଳା ଗୋଲାପଟିକୁ ଲାଲ୍‌ ଗୋଲାପରେ 
ପରିଣତ କରିଦେଇଥୁଲା। ନିଃସ୍ବାର୍ଥଥର ଭାବରେ ବୁଲ୍‌ବୁଲ୍‌ ଚାହିଁଥିଲା ପ୍ରେମର ଜୟ 
ହେଉ, ବୀଣାପାଣିଙ୍କ ମତରେ ସବୁ ଲେଖକ ଓ ଶିଳୀ ସେଇ ବୁଲ୍‌ବୂଲ୍‌ ପରି ନିଜକୁ 
ତିଳ ତିଳ କରି ନିଃଶେଷ କରନ୍ତି ସମାଜରେ ସୁନ୍ଦରତାର ଆବାହନ ପାଇଁ। ମଣିଷ 
ଭିତରେ ମନୁଷ୍ୟତୃର ପ୍ରତିଷ୍ଠାପାଇଁ। ଥରେ ଦୂରକୁ ଚାହିଁ ଦେଖୁଲେ ଏଇ ସତ୍ୟକୁ ବୁଝିହୁଏ। 
ଯୁଗ ଯୁଗରୁ ଲେଖକମାନେ ଶିଛୀମାନେ ସମାଜକୁ କିଛି ନୂତନତା କିଛି ସୌନ୍ଦର୍ଯ୍ୟର ଝଲକ 
ଦେବାକୁ ଆପ୍ରାଣ ଚେଷ୍ଟା କରିଥାଆନ୍ତି। ତାଙ୍କର ସେଇ ଚେଷ୍ଟାହି ଭବିଷ୍ୟତର ଅନ୍ଧକାରକୁ 
କାଟି ନୂତନ ସୂର୍ଯ୍ୟକୁ ଡାକିଆଣେ। ଯେବେ ଯେବେ ସମାଜରେ କିଛି ଅଘଟଣ ଘଟିଛି, 
କିଛି ଦୁର୍ନୀତି କିତମ୍ା ମାନବବାଦର କ୍ଷତି ହେବାକୁ ଯାଇଛି ପ୍ରଥମେ କବିଟିଏ, ଲେଖକ ବା 
ଚିତ୍ରଶିଳୀଟିଏ ପ୍ରତିବାଦ କରିଛି ତା'ର ନିଜସ୍ବ ଭଙ୍ଗୀରେ | ଏହାର ସଦ୍ୟତମ ଉଦାହରଣ 
ହେଉଛି ଆଜିର ସମାଜରେ ମାନବବାଦର ଉଲ୍ଲଙ୍ଘନ, ଜାତି ଓ ଧର୍ମକୁ ନେଇ ଭେଦଭାବ 
ଦେଖ୍ନ ଲେଖକମାନଙ୍କର ପ୍ରତିବାଦ | ଏଇ ପ୍ରତିବାଦ କରିବାକୁ ଯାଇ ପ୍ରାଣ ଦେଇଛନ୍ତି କିଛି 
ପ୍ରସିବ ଲେଖକ | ଆଉ କିଛି ଲେଖକ ଭିନ୍ନ ଭାବରେ ତା'ର ପ୍ରତିବାଦ ମଧ୍ଯ କରିଚାଲିଛନ୍ତି 
୨୦ ୧୫ ଅକ୍ଟୋବରରେ ପ୍ରଥମେ ଲେଖୁକା ନୟନତାରା ସାଇଗଲ ନିଜର ସାହିତ୍ଯ 
ଏକାଡେମୀ ପ୍ରଦତ୍ତ ପୁରସ୍କାରକୁ ଫେରାଇ ପ୍ରତିବାଦର ଆରମ୍ଭ କରିଥଲେ | ତାଙ୍କର ଏଇ 
ପ୍ରତିବାଦକୁ ଆଗେଇ ନେଲେ ଆହୁରି କିଛି ସାହିତ୍ୟିକ, ଯେପରି ସାରା ଯୋସେଫ୍‌, ଉଦୟ 
ପ୍ରକାଶ, ଦଲିତ କୂମାର ଆଦି। କ୍ରମେ ଏଥୁରେ କ୍ରିଏଟିଭ ସିନେମା ଜଗତର ସଫଳ 
ବ୍ୟନ୍ତିତ୍ଵ ଦିବାକର ବାନାର୍ଜୀ ଆନନ୍ଦ ପଟ୍ବର୍ନ ଆଦି ଯୋଗ ଦେଇଛନ୍ତି। ତାଙ୍କ ସହିତ 
ହାତ ମିଳାଇଛନ୍ତି ବୈଜ୍ଞାନିକମାନେ ମଧ୍ଯ । ବୈଜ୍ଞାନିକ ପି.ଏମ୍‌. ଭାର୍ଗବ ତାଙ୍କର ପଦ୍ଧଭୂଷଣ 
ଉପାଧୂ ଫେରାଇ ଦେଇଛନ୍ତି। କ୍ରମେ କ୍ରମେ ଅତି ଧୀରେ ଏକ ବିଶାଳ ବିପ୍ନବ ରୂପ ନେବାକୁ 
ଆରମ୍ଭ କରିଛି । କିନ୍ୁ ଏହା ଆରମ୍ଭ କରିଛନ୍ତି ଲେଖକ-ଲେଖୁକାମାନେ କେବଳ। ଯାହା 
କ୍ରମେ ବୁ୍ଧିଜୀବୀ ମହଲକୁ ବିସ୍ତାରିତ ହୋଇ ଚାଲିଛି । ଏହା କ”ଣ ସାହିତ୍ୟର ଏକ ନୂତନ 
ବିପ୍ଲବ ନୁହେଁ ? ଏଇପରି ବିପ୍ଲବହିଁ ଡାକିଆଣେ ନୂତନ ପଥ, ନୂତନ ଦିଗନ୍ତକୁ। ସମସ୍ତେ 
ଏକା କଥା ଏକା ଭଙ୍ଗୀରେ କହିବେ ଏହା ଜରୁରୀ ନୂହେଁ। ଟିଜ଼୍ାର କରି ଦାବି ପୂରଣପାଇଁ 

ରାସ୍ତାରୋକୋ କରିବା ସବୁବେଳେ ସମସ୍ତଙ୍କ ପକ୍ଷରେ ସମ୍ଭବ ନ ହୋଇପାରେ | କିନ୍ତୁ 
ନିରବରେ ଯେଉଁ ପ୍ରତିବାଦ କରାଯାଏ ତାହା ମଧ୍ୟ ସମାଜରେ ହଇଚଇ ସୃଷ୍ଟି କରିପାରେ, 
ଏହା ମଧ୍ଯ ଅନୁଭବ କରିବା କଥା। ଚିକାର ନ କଲେ ମଧ୍ଯ କିଛି କହିବା ଜରୁରୀ, ଯାହା 
ବୀଣାପାଣି ଏକା ଏକା କରିଚାଲିଛନ୍ତି ଆଜିପର୍ଯ୍ୟନ୍ତ । ଦୁଃଖୀ, ନିପୀଡ଼ିତଙ୍କ ପାଇଁ ସେ 
ସଦାସର୍ବଦା ସ୍ଵର ଉଠାଇ ଚାଲିଛନ୍ତି। 

ସବୂ ଲେଖକ କବିଙ୍କ ପରି ବୀଣାପାଣିଙ୍କର ମଧ୍ଯ କିଛି ଅବଶୋଷ ରହିଛି ନିଶ୍ଚୟ ! 
ତାଙ୍କ ମତରେ, “ ଯାହା ଲେଖୁବାକୁ ଚାହିଁଛି ତାହା ଲେଖୁ ପାରିନି ¦ ସବୁବେଳେ ବାଟବଣା 
ହୁଏ | ସବୁବେଳେ ଘଣ୍ଟାର ପେଣ୍ଡୁଲମ ଭଳି ଯାଉଥାଏ, ଆସୁଥାଏ | ମଧ୍ଯ ବିନ୍ଦୁକୁ ସ୍ପର୍ଶ କରି 
ରହିପାରେ ନାହିଁ। ଏପରି ଯିବା ଆସିବା ଭିତରେ ମୁଁ କ୍ଲାନ୍ତ ହୋଇପଡ଼େ | ରାତି ପାହି ସକାଳ 
ଆସିଲେ ପୁଣି ସେଇ ଲୁଚକାଳି ଖେଳ। ସବୁକିଛି ଅପୂର୍ଣ୍ଣ ଅସଜଡ଼ା। ” (ସାକ୍ଷାତକାର : 
ହରିହର ଶୁକ୍ଳା / ଅସମୟର ସଜନୀ ୨୦୦୯) 

ତଥାପି ବୀଣାପାଣି ଆଶାବାଦୀ। ଯେତେ ଅପୂର୍ଣତତା, ଯେତେ ଅସଫଳତାର ସ୍ପର୍ଶ 
ଲାଗିଲେ ମଧ୍ଯ ସେ ଯେ ନିଜ ମାଟିପାଇଁ, ନିଜ ମଣିଷ ଓ ସମାଜପାଇଁ ସାମାନ୍ୟ କିଛି 
କରିଛନ୍ତି ଏଥିରେ ତାଙ୍କର ସନ୍ଦେହ ନାହିଁ। କିଏ ତାଙ୍କୁ ଚିହୁ ବା ନ ଚିହ୍ନ କିଏ ତାଙ୍କୁ 
ଠିକ କହୁ ଅଥବା ଭୁଲ, କିନ୍ତୁ ନିଜ ଲେଖା ଦ୍ଵାରା ଯଦି ସେ ଜଣେ ମଣିଷକୁ ମଧ୍ଯ ସ୍ପର୍ଶ 
କରିପାରିଥ୍‌ବେ ତେବେ ସେ ନିଶ୍ଚୟ ସଫଳ ଏଥରେ ସନ୍ଦେହ ନାହିଁ। ଆଉ ବୀଣାପାଣି 
ଜଣେ କାହିଁକି ବହୁ ପାଠକଙ୍କର ପ୍ରିୟ ଲେଖୁକା ଏଥରେ କଂଣ ସନ୍ଦେହ ରହିଛି ? ନିଜ 
ନାମର ମର୍ଯ୍ୟାଦା ସେ ରଖୁ ପାରିଛନ୍ତି। କିଏ ତାଙ୍କ ସମାଲୋଚନା କରୁ କିମ୍ବା କିଏ ପଛରେ 
ବିଦୂପ କରୁ ତାଙ୍କ ମତରେ, “ ମୁଁ ଯଦି ମାଟି ଭିତରେ ଚେର ବିସ୍ତାର କରିଯାଇଥୁବି ତା” 
ହେଲେ ଦିନେ ନା ଦିନେ ସେଥୁରୁ ଅଂକୁରି ଉଠିବ ତୃଣପତ୍ର ଏବଂ ତାହା ଜ୍ରମଶଃ ବର୍ବିତ 
ହୋଇ ଭବିଷ୍ୟତ ପାଠକ ଓ ସମୀକ୍ଷକଙ୍କୁ ଆକର୍ଷଣ କରିବ ମାଟିର ଶବ୍ଦ ବୁଝିବାପାଇଁ। ” 
(ଅକ୍ଷାଂଶ / ୪ର୍ଥ ବର୍ଷ ୨ୟ ସଂଖ୍ୟା) 

ଏଇ ଶବ୍ଦଗୁଡ଼ିକହି ବୀଣାପାଣିଙ୍କୁ ପରିଚିତ କରେ ତାଙ୍କର ନିଜ ସହିତ, ମଣିଷ ସହିତ 
ତାଙ୍କ ପାଠକମାନଙ୍କ ସହିତ | ଆଉ ବୀଣାପାଣି ନିଜ ଜୀବନଗ୍ରନ୍ଧର ପୂଷ୍ଠା ପରେ ପୂଷ୍ଠାରେ 
ଲେଖୁ ଚାଲନ୍ତି ନିଜକଥା, ସମାଜ କଥା ଓ ସମୟର କଥା| ଅଜାଣତରେ ପୂଷ୍ଠା ପରେ ପୃଷ୍ଠା 
ଓଲଟି ଚାଲେ । ମଣିଷ ବୂଝେନି, ବୀଣାପାଣି ମଧ୍ଯ ବୂଝନ୍ତିନି କେତେବେଳେ ସେ ସମୟ 
ପୁସ୍ତକର ଗୋଟିଏ ଚରିତ୍ର ପାଲଟି ଯାଇଛନ୍ତି। 

ସାଙ୍ଗମାନଙ୍କ ସହିତ ବୀଣାପାଣି, 


—~ 


କୀୟଙ୍କ ଗହଣରେ ବୀଣାପାଣ, ୧୯୭୦ 

! ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 

ସଂସ୍କୃତି ମନ୍ତ୍ରୀ ଶରତ କୁମାର କରଙ୍କଠାରୁ ଗ୍ରହଣ କରିବା ଅବସରରେ, ୧୯୭୦ 


ଡକ୍ସର ହରେକୃଷ୍ଣ ମହତାବଙ୍କଠାରୁ 
ଶ୍ରାବଣୀ ସାହିତ୍ୟ ପରିଷଦ ପୁରସ୍କାର ଗ୍ରହଣ କରିବା ଅବସରରେ, ୧୯୭ ୨ 

ସଭାପତି ବୀରେନ୍ଦ୍ର ଭଟ୍ଟାଗର୍ଯ୍ୟଙ୍କଠାରୁ 
କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ଗ୍ରହଣ ଅବସରରେ, ୧୯୯୧ 


ଶ୍ରୀ ଗଙ୍ଗାଧର ରଥ ଫାଉଣ୍ଡେସନ୍‌ ତରଫରୁ 


ସାହିତ୍ୟ ଭାରତୀ ସମ୍ମାନ ପାଇବା ଅବସରରେ, ୨୦୦୨ 

ରାଜ୍ୟପାଳ ଶ୍ରୀ ରାମେଶ୍ବର ଠାକୁରଙ୍କଠାରୁ 
ଅନନ୍ତ ପ୍ରସାଦ ପଣ୍ଡା ସେଣ୍ଟେନାରୀ ସମ୍ମାନ, ୨୦୦ ୨ 


ସମ୍ବଲପୁର ବିଶ୍ଵବିଦ୍ୟାଳୟ ତରଫରୁ ଭରତଚନ୍ଦର ସୃତି ସମ୍ମାନ, ୨୦୦୨ 

ଆକାଶବାଣୀ, କଟକ ପଚାଶ ବର୍ଷ ପୂର୍ରି ଉପଲକ୍ଷେ 
ମନୋଜ ଦାସଙ୍କଦ୍ଵାରା ସମ୍ମାନିତ, ୨୦୦୭ 


, ଓଡ଼ିଶା ଲେଖୁକା ସଂସଦଦ୍ବାରା ପୂର୍ବତନ ମୁଖ୍ୟମନ୍ତ୍ରୀ ଶ୍ରୀମତୀ ନନ୍ଦିନୀ ଶତପଥୀଙ୍କୁ 
; ସମ୍ବର୍ଦିତ କରୁଛନ୍ତି ମନ୍ତ୍ରୀ ଡକ୍ମର ଦାମୋଦର ରାତି ୮ 
: ସଭାମଞ୍ଚରେ ସଭାପତି ବୀଣାପାଣି ମହାନ୍ତି ଓ ସଂପାଦିକା ଶକୁନ୍ତଳା ବଳିୟାରସଂହ ; 

ଶାରଳା ପୁରସ୍କାର ପ୍ରଦାନ କରୁଛନ୍ତି ଇଙ୍ଖାର ପ୍ରତିଷ୍ଠାତା 
ଶ୍ରୀ ବଂଶୀଧର ପଣ୍ଡା ଓ ହିନ୍ଦୀ ଲେଖକ ଶ୍ରୀ ହିମାଂଶୁ ଯୋଶୀ, ୨୦୧୦ 


୭ ୫ତମ ଜୟନ୍ତୀ ଅବସରରେ ପରିବାର ସଦସ୍ୟଙ୍କ ସହିତ 
ଗାଳିକା ବୀଣାପାଣି ମହାନ୍ତି 

